

لپک

ممتاز مفتی

میں وی جانا ڈھوک را بخشن دی نال میرے کوئی چلے

(شاہ حسین)

All rights reserved.

© 2002-2006

*** "لیک" از ممتاز مفتی

ساتھ لے جانے والے

ڈاکٹر عفت

اور

قدرت اللہ شہاب

کے نام



مندرجات

معدرات:

بن مانگے،

فوارہ چوک کا مست خواب ہی خواب میاں صاحب ریپھول
بھس میں آگ پہلا حج ایگن روڈ کا مست اللہ اور عبد

مانگے ملنے نہ بھیک،

شانا قدرت کا تبادلہ حج کی عرضی امید و نیم فائل لست
ایڈو و کیٹ صاحب ایمس اور ونڈر لینڈ تیاری پروگرام کے
اور جے نیت کارن وی آئی پی لاونچ جدہ،

زارین اور طیارہ ہائی جیک سالک اور مجنوب جدہ ائیر پورٹ
سامان سامان سامان جدہ حاجی کمپ معلم ہنی مون کرہ خالی
صحن بازار کوئلہ سنٹر والا بابا مکہ روڑ،

ڈبے ہی ڈبے آخری دن لک اور سی کتے اور قافی روانگی
مہمان زائر خاور سرراہ ہوٹل انگلیں کتنا دکھ ہوتا مکہ معظمہ،

قصبہ ندق الکعکی انگریزی کی بو حرم خانہ خدا
..... طوف.....

مسجد الحرام،

کالا کوٹھا قبولیت کا خطہ اب بولو اذان نماز سجدہ
صرف حضوری انوکھا تپسوی ابلیس کے دانت گنگا جنی انجام دینا
ڈاکٹر عفت چور اور گھڑی عورت اٹیم بم

مطاف،

سنگ اسود دل چھونا رکاوٹیں پراسرار بندے حلیم بدبو
اپنا اپنا مقام انوکھی کرم نوازی حرم بے نیاز فقیر اسلام
اسلام کو خطرہ اللہ اور بندے میزاب رحمت زائر، ہوداگر توہم پرستی
تاجر ہی تاجر زائرین اور حج،
توحید پرست اور بنت پرست کھڑکیاں اور دریچے پالتو شکایات
بند کمرہ کردہ اور ناکردہ گناہ شکوک و شبہات ندناک حیرت
باتھ اور سلیم کی ماں ابوالاثر اور بنت خارجی اور داخلی نورانی بدھا
صدر ایوب ہائی لیوں کا نفرنس منے،

انوکھا سفر الف لیلوی شہر خیمه ہوٹل بے نام آزردگی عظیم
بیگانگی پتھرا اور چور چور پراسرار شخصیت لاٹھی اور انداھا "میں میں"
خیمے لڑائی جھگڑے بڑے میاں وسوسوں کا شہر رستہ
بھول

میدان عرفات،

طلب اور یافت جوار بھانا خالی قیام پھول پتیاں جان
کین پر ہیبت انبوہ رنگ رنگ روپ بہروپ زائر دکاندار
جبل الرحمة سفید پتھر سجدہ سہو امریکی ٹریلر وقوف سیاہ و
سفید

جرة الباطنية،

وقوف اور خروج تجلیل مزدلفہ سکریاں رجعت چھوٹی
اور چھوٹی جان محمد بٹ واپسی دعا باقی تو جانے شیخ سعدی
صحیح فرمی کوننسی انتقامی غیض و غصب جرة العقبہ میری طرف دیکھو

بال جنجال،

کیمرہ اور دل لگاؤنی اہتمام سائیں حلوہ بندوبستی قافله
تلذذ کا اڑدہا بلے بلے بلے شبیلی کام سوچ اور کیفیت دہکا
گوئلہ تو اتر سیعون "پا گل ای او نے"

طواف وداع،

احساس مفارقت جب اور اب افریقی قافله لٹ پت
مکان اور مکین عکسی مفتی اور پر اگ فالتوہستی منافقت منافقت منافقت
ثواب کی گھڑیاں میں کون ہوں؟ رخ حاجی صاحب بیعت
رکاوٹیں، حمتیں محاصرہ

مدینہ روڈ،

اللہ اور محمد عظیم ترین انسان بشیر خالد پاکستان ادنیٰ غلام
بھیڑوں کا رکھوا ل عالم حمیدہ کور ترخیں ہی ترخیں سکر اور محج
جنت کا مسکن شرمساری شہدا عبد

حجراہ مبارک،

باب جبریل جذب جنون مٹی کا پہلوان بدھا اور نروان اجلے
اور میلے وہ سلام دعا مانگنا والا اور دینے والا غلام دین وائی سچا
منگتا دھنکی سب سے بڑا انسان اور رسول اللہ نے نیازی اور شورا شوری
سنہر ا موقع شی آداب عالیہ مسجد نبوی،

با ادب باللاحظہ ہوشیار مرقد قدمیں مختلفین حرم قانون اور رحمت
پاپوں بابا عرب سردار ہزر دگی کرم ہی کرم پھر تارس گلا رد
عمل مناسب نامناسب

بینار عظیم،

چنے دی بوئی سفارت پاکستان علاما کا وفد عام حاضری خاص
حاضری "نال مرے کوئی چلے" قدرت کی واپسی درویشوں کا شہر
ان دیکھا شہر مانگنا، قبول کرنا والپسی،

اکیلا طلب اور منزل خوشنودی چالیس نمازیں اجازت
رخصت ریورس گیسر اشیاء کا ناق لذت خریداری نماز

آوارگی

سفارت پاکستان،

وداع سفارش خروج بھگوڑا جناب عالی جناب عالی صحراء
نور دی فون نمبر سفیر صاحب میری طرف دیکھو!!

مسافرخانہ،

کارواں سرائے کھانا پاکستان زائرین فرد واحد لوٹ کا
مال ستر لاکھ نمازیں یا حاجی یا حاجی مستند حاجی خروج ہٹ جاؤ

خروج،

سنڈیاں ہی سنڈیاں گلیوں اور بالشیتی گوریاں عرب میم خیر
اور شر وہ خاموشی یہ خاموشی منوجی مہاراج دھندا کا روشنی کی کرن
سوتا جاتا سونا ہی سونا "ہشیت" جھوٹوں دی کھوتی،

گوئے اور نس راج منکر حاجی سپشل جذبے کی راب جیسے
گئے ویسے لوٹے وہی ممتاز مفتی نہیں نہیں

تعارف،

معذر رت

یہ رپورتاژ سیارہ ڈائجسٹ میں سولہ قسطوں میں چھپ چکا ہے۔ اب میں
اسے ترمیم و اضافہ کے ساتھ کتابی صورت میں پیش کر رہا ہوں۔

میں نے ۱۹۶۸ء کے حج میں حاضری دی تھی۔ حج سے واپسی کے بعد میرے

دل میں خواہش پیدا ہوئی کہ حج بیت اللہ پر کچھ لکھوں لیکن جرأت نہ ہوئی۔ خیال آیا کہ اس مقدس موضوع پر میں کیا لکھ سکتا ہوں۔ قلب میں گرمی نہیں، دل میں روشنی نہیں، دین سے واقفیت نہیں۔ اس لیے میں نے فیصلہ کر لیا کہ کچھ نہ لکھوں گا لیکن ہونی ہو کر رہی۔

قاسم محمود سے وعدہ ایفا کرنے کے لیے اور کوئی موضوع ذہن میں نہ آیا اور میں نے سوچ سمجھے بغیر حج بیت اللہ پر لکھنا شروع کر دیا۔ خیال تھا، سرسری طور پر دو تین قسطیں لکھ دوں گا۔ ادھر ادھر کی فروغی باتیں کہوں گا جن کا اللہ اور دین سے کوئی تعلق نہ ہو اور پھر ختم کر دوں گا۔ لیکن جب رپورتاژ خانہ خدا کے حضور پہنچا تو میرے اللہ نے مجھے پکڑ لیا۔ ”اب ہمارے حضور پہنچ کر تو جاتا کہاں ہے؟“۔ پھر مجھے پتہ نہیں کیا ہوا، لکھتا گیا، لکھتا گیا اور لکھتا ہی چلا گیا۔

وہ تو شکر ہے اسلام کے اجارہ داروں نے مجھے چھنجوڑ کر جگا دیا۔ ”اے او، ہم سے پوچھئے بغیر اس مقدس موضوع پر قلم اٹھاتا ہے۔ تیری یہ جرأت؟“ اس پر میں نے اپنا ہاتھ روک لیا، ورنہ شاید سولہ کی بجائے بتیں قسطیں لکھ جاتا۔

حیرت کی بات ہے کہ اس رپورتاژ کو اتنے سارے لوگوں نے پسند کیا ہے۔ میرا خیال تھا کہ میں ذات کے چشمے سے دیکھ رہا ہوں اور میری ذات اس قدر کثیف ہے کہ قاری بور ہوں گے۔ مگر مجھے یہ جان کر بے حد خوشی ہوئی کہ اتنے سارے لوگ میرے نقطہ نظر سے ہمدردی رکھتے ہیں۔ یہ بھی میرے اللہ کا کرم ہے کہ اس نے میری تحریر کو تاثر بخشنا۔

میرے اللہ مجھ پر ہمیشہ سے کرم فرمائی کرتے رہے۔ ان دونوں بھی جب میں ان کے وجود سے منکر تھا، ان دونوں بھی جب میں انہیں شکوک و شبہات کی نظر سے دیکھتا تھا، ان دونوں بھی جب میں سمجھتا تھا کہ اگر خدا کا وجود نہ ہوتا تو بھی ہم اپنی

آسائش کے لیے ایک خدا تخلیق کر لیتے، اور اب بھی جب میں محسوس کرتا ہوں کہ وہ میرے لیے جیتے ہیں، میرے فکر میں جا رہے ہیں، مجھے تکلیف نہ ہو، میری ضروریات پوری ہوتی رہیں، میرا رُخ سید حارہ ہے، میری بدائعالیاں میری ذہنیت کو داغ دار نہ کر دیں، میرے دل کا سوتا سوکھنا جائے۔

جب آقاں قدر مہربان ہوتے ہندہ فرماتھیت سے مر شار ہو کر لاڑ کرنے لگتا ہے۔ اس روپورتاٹ میں میں نے بھی جگہ جگہ لاڑ کئے ہیں۔ اگر ان کی وجہ سے کسی کی دل آزادی ہوئی ہو تو میں معافی کا خواستگار ہوں۔

کچھ لوگوں کو شکایت ہے کہ اس مضمون میں میں نے قدرت اللہ شہاب کو بڑھا چڑھا کر پیش کیا ہے۔ سچی بات یہ ہے کہ یہ روپورتاٹ لکھتے ہوئے میری سب سے بڑی مشکل قدرت کے متعلق حقائق کو حذف کرنا تھا۔ اگر یہ مشکل میری راہ کی دیوار نہ ہوتی تو عرصہ دراز سے "علی پور کا بیلی"، "کادوفرا حصہ" ایلی اور الکھنگری، شائع ہو چکی ہوتی۔

نعمانہ سہیل اور نیز ربابا کی فرمائش پر میں نے اس روپورتاٹ میں چند ابواب کا اضافہ کر دیا ہے۔ ابتداء میں میں نے دو تعارف شامل کئے ہیں۔ مذیر احمد کا جو مغز ہی مغز ہیں، تابش کا جو دل ہی دل ہیں۔

آخر میں سیارہ ڈائجسٹ کے مدیر اعلیٰ سید قاسم محمود کا مضمون شامل ہے جس میں انہوں نے بیان کیا ہے کہ روپورتاٹ چھپنے کے دوران ان پر کیا بنتی، کیسے کیسے خط موصول ہوئے۔ کیا کیا رد عمل ہوئے، کتنے کانٹے چھپے، کتنے پھول برے۔

اس روپورتاٹ کا مقصد کسی کی دل آزاری نہیں۔ نہ ہی دینی مسائل پر بحث کرنا ہے۔ نہ دینی مسائل پر کوئی نیا نظر یہ پیش کرنا ہے۔ یہ روپورتاٹ تو ایک انجان، جاہل مگر مخلص زائر کی آپ بنتی ہے۔

..... "لیک" از ممتاز مفتی

ممتاز مفتی

مکان ۲۲، گلی، ۳۲، الیف ۱/۶

اسلام آباد



بن مانگے

فوارہ چوک کا مست:

میرے دل میں حج کرنے کی خواہش کبھی پیدا نہ ہوئی تھی، پر عجیب حالات رونما ہوئے۔ ایک شام میں فوارہ چوک سے گزر رہا تھا۔ اس وقت بجلی فیل ہونے کی وجہ سے چوک میں خاصاً ندھیر اتھا۔ حسب دستور آنے جانے والوں کی بھیڑ لگی ہوئی تھی۔ میں بیج کر ایک طرف چل رہا تھا کہ دفتراً ایک سیاہ فام جسم میرے سامنے ابھرا چہرہ بھیا نک تھا، بال بکھرے ہوئے، انکھیں جل رہی تھیں۔ وہ میرا راستہ روک کر کھڑا ہو گیا، پھر خوشی سے چلا کر بولا: ”تو حج پر جائے گا۔ تو حج پر جائے گا۔ سنا تو نے؟“

وہ مست تھا۔ میں سمجھا فقیر ہے۔ میں نے جیب سے چونی نکال کر اس کے ہاتھ پر رکھ دی اور چل پڑا۔ اس نے میرا بازو پکڑ لیا۔ یا تھوڑا، چونی میرے ہاتھ پر رکھ دی۔ پھر اس نے اپنے باہمیں ہاتھ کی مٹھی کھوئی، وہ رینگاری سے بھری ہوئی تھی۔ اس نے ساری رینگاری مجھے تھما دی۔ ”رکھ لے رکھ لے“ وہ بولا۔ ”تجھے حج پر جو جانا ہے، تجھے پیسے چاہئیں۔ رکھ لے رکھ لے۔“
اس روز گھر پہنچ کر میں سوچتا رہا۔

اگر وہ چونی واپس نہ کرتا اور اتنی ساری رینگاری میرے ہاتھ میں نہ تھما دیتا، تو اس واقعہ کو چند اس اہمیت نہ دیتا۔ لیکن ان کو اکف نے مجھے سوچنے پر مجبور کر دیا۔ چار ایک دن میں سوچتا رہا۔ وہ کون تھا؟ اس نے ایسا کیوں کیا؟ اس نے مجھے پیسے کیوں دیئے؟ حج کی بات کی طرف میری توجہ منعطف نہ ہوئی۔ اس کی حیثیت ضمیں رہی۔ سوچنے کی بات یہ تھی کہ اتنی بھیڑ میں اس نے مجھے کیوں روکا۔

خیرات کیوں نہ لی۔ مجھے پسیے کیوں دیئے۔ چار ایک دن میں سوچتا رہا، پھر بات
ذہن سے نکل گئی۔

دو مہینے گزر گئے۔

خواب ہی خواب:

پھر..... ایک رات مجھے حج کا خواب آیا۔ میں اپنے خواب لکھ لیا کرتا ہوں۔
اس لیے نہیں کہ مجھے یہ گمان ہے کہ خواب پیغامات کے حامل ہوتے ہیں یا مستقبل کی
خبر دیتے ہیں، بلکہ اس لیے کہ میں نفس لا شعور میں دلچسپی رکھتا ہوں۔

خواب میں میں نے دیکھا کہ میرے چھاپ مر حوم تشریف لائے ہیں۔ ان کے
ہاتھ میں دوسوٹ کیس ہیں۔ بغل میں ایک لمبا لفافہ دبار کھا ہے۔ بلوے یہ لو یہ
رہا تمہارا سامان۔ اور پھر لفافہ کھول کر اس میں سے ایک سلپ نکالی۔ اور یہ رہی
تمہاری نکت۔

”کیسی نکت؟“ ”میں نے پوچھا۔
بولے“ بھی تم حج پر جو جارہے ہو،“

یہ خواب اپنی نوعیت کے لحاظ سے انوکھا تھا۔

نوجوانی میں مجھے خواب نہیں آتے تھے۔ آتے بھی تو بے ربط اور ڈراونے جو
صحیح کو یاد نہ رہتے۔ ان دونوں صرف ایک بار بخطاب آتا تھا جس سے میں اچھی
طرح مانوں تھا۔ جسے انگریزی NIGHT MARE کہتے ہیں۔ ڈراونی بڑھیا
میرے پیچھے بھاگتی، مجھے پکڑ لیتی۔ پھر وہ میری چھاتی پر چڑھ کر بیٹھ جاتی۔ ڈر کے
مارے میں چیختا..... اور میری آنکھ کھل جاتی۔

ادھیڑ عمر میں بڑھیا سے تو چھٹکارا مل گیا لیکن خوابوں میں بے ربطی،
افر اتفاقی، دوز دھوپ، خوف و ہراس قائم رہے۔ اس خواب سے متعلق تین باتیں

عجیب تھیں۔

پہلی یہ کہ ایسا بار بیٹا اور صاف خواب میں نے پہلے کبھی نہ دیکھا تھا۔

دوسری یہ بات کہ حج کی بات کبھی میرے نفس شاعر یا غیر شاعر میں نہ آئی تھی۔ پھر س کے متعلق خواب دیکھا جیران کن بات تھی۔

تیسرا یہ کہ حج کی بات اور چچا کی زبانی! دونوں باتیں ہی ناقابلِ یقین تھیں۔ چونکہ میری طرح چچا مر حوم بھی اللہ تعالیٰ کو صرف منہ زبانی مانتے تھے۔

یہ خواب دیکھ کر اب کی بار میری تمام توجہ حج پر مرکوز ہو گئی۔ کئی ایک دن میں سوچتا رہا۔ مجھے حج کی خبر کیوں سنائی جا رہی ہے۔ حج اور میں دونوں کا کوئی میل بھی ہو۔ سوچ سوچ کر ہار گیا۔ بات سمجھ میں نہ آئی۔

پھر کچھ دیر کے بعد بات فہم سے نکل گئی۔

دو مینے اور گزر گئے

میاں صاحب:

پھر ایک ایسا واقعہ رونما ہوا کہ میرے دل میں حج کے منہوم کی آگاہی حاصل کرنے کے لیے تجسس پیدا ہو گیا۔ ان دونوں میں کراچی میں نیانیا قدرت اللہ شہاب سے واقف ہوا تھا۔

ایک روز قدرت اللہ شہاب نے مجھے فون کیا۔ بولے ”جب آپ دفتر آئیں تو راستے میں ۸۱۔ گارڈن ایسٹ (GARDEN EAST) سے ہوتے ہوئے آئیں۔ وہاں ایک صاحب ٹھہرے ہوئے ہیں میاں صاحب۔ ان سے ملیں۔ کہیں میں نے بھیجا ہے۔ پوچھیں: فرمائیے آپ چاہتے کیا ہیں؟“

بسیار تلاش کے بعد مجھے گارڈن ایسٹ کا وہ مکان ملا جس میں میاں صاحب مقیم تھے۔ میں نے صاحب خانہ سے میاں صاحب کے بارے میں پوچھا۔ انہوں

نے ملحوظہ کمرے کی طرف اشارہ کیا۔

وہ ایک چھوٹا سا خالی کمرہ تھا۔ جس میں ایک طرف چار بائی چھپی ہوئی تھی۔

دوسری طرف جائے نماز یہ را ایک ادھیڑ عمر کا آدمی عبادت میں مصروف تھا۔

میں نے جھک کر سلام کیا۔

میاں صاحب بڑے اخلاق سے ملے۔ میں نے اپنا مقصد بیان کیا۔ میں نے کہا ”مجھے قدرت اللہ شہاب نے آپ کی خدمت میں بھیجا ہے“۔ وہ پوچھتے ہیں کہ آپ چاہتے کیا ہیں؟“

کچھ دیر کے لیے میاں صاحب خاموش بیٹھے رہے۔ ان کے بشرطے سے نورانی بزرگی اور وقار کا اظہار ہوا تھا۔ برتاو میں حلم، شفقت اور سنجیدگی تھی لیکن اس کے باوجود انداز میں شدید اضطراب تھا جسے وہ دبانے کی شدید کوشش کر رہے تھے۔

کچھ نہیں چاہیے۔ میاں صاحب نے جواب دیا۔ ”کچھ نہیں چاہیے۔ اللہ کا دیا سب کچھ ہے۔ کون سی نعمت ہے جس سے انہوں نے اپنے غلام کو نہیں نواز۔ ان سے کہیے کہ بس اتنی گزارش ہے کہ ہمیں حج پر بھجوادیں۔“

حج کی بات کرتے ہی ان کا پروقار چہرہ یوں ٹوٹ گیا جیسے اندھا ضرب لگنے سے ٹوٹ جاتا ہے۔ چہرہ مسخ ہو گیا۔ بزرگی اور وقار پارہ پارہ ہو کر رہ گئے۔ ان پر منت سماجت، بے بسی اور بیچارگی طاری ہو گئی۔ آنکھوں سے آنسو جاری ہو گئے۔ رو تے رو تے وہ چلائے۔ ”وقت بیت نہ جائے۔ ہمارے پاس پیسہ ہے، کرایہ ہے، اللہ کا دام سمجھی کچھے، ہصرف وقت نہیں۔ بس ہمیں حج بھجوادس۔“

وہ بچوں کی طرح بلکہ کرونے لگے۔ روتے روتے ان کی گھمگھی بندھ گئی، مالا یہ احمد۔ سے ملنے کر لئے مٹی نگہ کا سوچ جنم رہا۔

”ہج کا حیز ہے؟“ میں نے قدرت اللہ سے لوچھا۔

انہوں نے نہایت اطمینان سے جواب دیا: "حج اسلام کا ایک رکن ہے۔"-
 "رکن تو ہے پر یہ کیسار کن ہے جس کے لیے ایک معزز باوقار بزرگ یوں
 بچے کی طرح بلکہ کرو رہا تھا، جیسے حج چونے والی مٹھائی ہو۔"
ریپوٹ:

"حج ایک RITUAL ہے، قدرت نے سمجھی گی سے کہا۔"

تقییم کے فوراً بعد مشہور فلم ڈائریکٹر مسعود پروین نے مجھ سے کہا تھا "مفہوم صاحب آپ ایک ایسی فلمی کہانی لکھ دیں جس میں دور جہالت کے قدیم عرب قبیلوں کی زندگی کی تصویر ہو۔ عربوں کی بہت پستی، شراب نوشی، زنا کاری، بے حیائی اور عیاشی دکھانے کے بعد وقعتاً جہالت کے بادل چھٹ جائیں اور سورج نکل آئے اور محمد صلعم کی عظیم شخصیت کے اثرات عربوں کی کاپیٹ دیں۔"

مسعود پروین کے خیال نے مجھے مسحور کر دیا۔ فلم لکھنے کے لیے میں نے کی تاریخ کا مطالعہ شروع کر دیا۔ تحقیق کے بعد پتہ چلا کہ حج کے کوائف بالکل وہی ہیں جو زمانہ جہالت میں کے کے بہت کدے میں سالانہ اجتماع پر ادا کئے جاتے تھے۔ صرف اتنا فرق ہے کہ جب لات و منات کا طوأگ ہوتا تھا تو زائرین نگے ہوتے تھے۔ ہاتھوں میں شراب کے پیالے ہوتے اور بغلوں محبوبائیں ہوتی تھیں۔

لیکن اب زائرین کے جسم ملبوس ہوتے ہیں۔ دلوں میں پاکیزہ جذبات کی بھیڑ لگی ہوتی ہے۔ ہونٹوں پر اللہ کی حمد و ثناء کے جام ہوتے ہیں۔ اور اگرچہ مسجد الحرام میں عورتوں اور مردوں کی بھیڑ ہوتی ہے لیکن وہاں نہ کوئی عورت ہوتی ہے نہ مرد ہوتا ہے۔

"کیا یہ صحیح ہے؟" میں نے قدرت اللہ سے پوچھا۔

"ہاں" وہ بولے "تقریباً" -

اگر حج وہی پرانا RITUAL ہے تو پھر میاں صاحب جیسے معزز لوگ اس کے لیے کیوں منہ پھاڑ پھاڑ کر روتے ہیں۔

"پڑھنیں" قدرت اللہ نے کہا۔

قدرت اللہ ایک ایسے شگ منہ کامرتباں ہیں اور انہوں نے التزاماً پے علم اور مشاہد کے پانی کی سطح اتنی نیچی رکھی ہوئی ہے کہ اس سے استفادے کے لیے مرتبان میں بہت سے پھر چینکے پڑتے ہیں، جب کہیں جا کر طالب کی چونچ ہری ہوتی ہے۔ اس قدر ہری نہیں کہ پیاس مت جائے بلکہ اس قدر ہری کہ تشنگی اور بڑھ جائے۔

قدرت کاروکھا جواب سن کر مجھ میں مزید پھر مارنے کی ہمت نہ ہوئی۔ میں نے سوچا اتنی محنت کون کرے اور اگر حج کے کوئی کے متعلق پڑھنی جائے تو کیا فرق پڑے گا۔

بھس میں آگ:

پھر چند ایک ماہ کے بعد گویا بھس میں آگ لگ گئی۔ حج کے خوابوں کا تاتما بندھ گیا۔

میں کہیں جانے کے لیے سامان باندھ رہا ہوں، کوئی پوچھتا ہے: کہاں جا رہے ہو؟ پیشتر اس کے کہ میں جواب دوں، آواز آتی ہے "یہ حج پر جا رہے ہیں"۔ میں بس میں بیٹھ جاتا ہوں۔ بس چل پڑتی ہے۔ کندھ کیٹرکٹ دینے آتا ہے۔ "میں ملتان جاؤں گا۔" میں اس سے کہتا ہوں۔ سبھی مسافر حیرانی سے میری طرف دیکھتے ہیں اور یک زبان ہو کر چلاتے ہیں "یہ بس توج کو جا رہی ہے۔"

"مگر میں تو ملتان روک رو کو میں چلاتا ہوں۔" کندھ کیٹرکٹ میں سر ہلاتا ہے۔ "بس رکے گی نہیں۔"

ایک بڑھیا آتی ہے۔ میرے ہاتھ پر مخفی رکھ دیتی ہے۔ کہتی ہے ”اس کا
گیہوں خریدنا اور کبوتروں کوڈ النامیری طرف سے۔“
”کون سے کبوتر؟“ میں پوچھتا ہوں۔
”اے روضہ پاک کے اور کون سے۔“
یہ خوابوں کا سلسلہ تین مہینے تک جاری رہا، حتیٰ کہ میں بوکھلا گیا۔

آیات ہی آیات:

پھر ایک روز میں بک غیرہ سے گزر رہا تھا کہ سامنے ایک کتاب پر نظر پڑی،
جس پر جل قم سے لکھا تھا: ”حج بیت اللہ“۔
میں نے وہ کتاب خرید لی اور گھر جا کر اسے پڑھنے لگا۔ کتاب پڑھ کر میں
بے حد مایوس ہوا۔ کتاب کا باب یہ تھا کہ حج کی نیت کرتے وقت فلاں آیت
پڑھو احرام باندھتے وقت فلاں آیت پڑھو روانہ ہوتے وقت فلاں آیت پڑھو۔ سر
زمین پاک کو پہلی دیکھو تو فلاں آیت پڑھو۔ مکہ شریف میں داخل ہوتے وقت فلاں
آیت پڑھو۔ مسجد الحرام میں داخل ہوتے وقت فلاں آیت پڑھو۔ خانہ خدا پر نگاہ
پڑے تو فلاں آیت پڑھو۔

ارے تو حج مسلسل آیتیں پڑھنے کا نام ہے۔ لیکن اتنی ساری آیات زبانی تو
یاد نہیں رہ سکتیں۔ میں نے سوچا۔ زائرین اپنے ساتھ چھپی ہوئی آیات کی کتابیں
اٹھائے پھرتے ہوں گے۔

پھر جو دیکھتا ہوں تو لاکھوں زائرین کتابیں آنکھوں کے سامنے رکھے فریضہ
حج ادا کر رہے ہیں۔ انہیں آیتیں پڑھنے سے اتنی فرصت نہیں ہوتی کہ آنکھ اٹھا کر
دیکھیں کہ وہ کس کے حضور میں کھڑے ہیں، کس کے در پر استاد ہیں۔
اور کتابوں کی اوٹ میں بیت اللہ تن تنہا کھڑا ہے..... اوس اکیلا.....

ارے کیا میاں صاحب اس حج کے لیے زار و قطار رور ہے تھے ایم اس اور بھی الجھگی۔ میں نے سوچا کہ چلو قدرت سے ملو، چاہے مرتبان میں کتنے ہی پھر ڈالنے پڑیں۔ کتنی ہی محنت کرنی پڑے، کرگزو، شاید کچھ پلے پڑ جائے۔

پتہ نہیں کون ہی تذک میں تحریر ہے کہ نفح پور سیکری میں ایک بہت بڑا پتھر ہے جو بظاہر سوکھ انظر آتا ہے، لیکن اس پر کنگر مار ٹوپانی کے قطرے اڑتے ہیں۔

میں نے بہت سے کنگر اور خالی شیشی جیب میں رکھ لیے، اور قدرت اللہ کی طرف چل پڑا۔ ان دنوں قدرت اللہ لا ہو رچھا کافی میں الگن روڑ پر ایک وسیع و عریض لیکن بو سیدہ اور ویران کوٹھی میں ٹھہرے ہوئے تھے۔

پہلا حج:

”آپ نے حج کیا ہے؟“ میں نے پہلا کنگر مارا۔

”ہاں کیا ہے۔“

”طیارے سے گئے تھے؟“

”نہیں۔“

”پیدل گئے تھے؟“

”نہیں۔“

”پھر کیسے گئے تھے؟“

”بس سے گیا تھا۔“

قدرت اللہ سے سوالات پوچھنا، اچھی خاصی سر دردی کا باعث ہوتا ہے۔

سوالات پوچھو تو ان کا رو یہ مجرم کا سا ہوتا ہے جو پولیس کے تھے چڑھا ہوا ہو۔ جسے جھوٹ بولنا گوارا نہ ہو مگر کچھ کہہ دینے سے حتی الوعظ بچنا چاہتا ہوا۔

سوالات کا جواب دیتے وقت ان کا رو یہ اس قدر خالصتاً منطبقی ہوتا ہے جس

قدرا رسطور کا ہوتا تھا۔

ایک دہقان ارسطو کا فین (FAN) تھا۔ وہ گاؤں سے چل کر بڑے شوق سے ارسطو سے ملنے آیا۔ شہر آ کر پوچھتے پوچھتے وہ ارسطو کے گھر پہنچا۔ اتفاق سے اس وقت ارسطو حکم کی دکان پر جانے کے لیے گھر سے باہر نکل رہا تھا۔

دہقان نے پوچھا ”یا ارسطو کا گھر ہے؟“

”بی بائی“ ارسطو نے جواب دیا۔

”ارسطو اندر ہے کیا؟“

”نہیں“

”وہ کہاں ملے گا؟“

”حکیم صاحب کی دوکان پر“

”حکیم صاحب کی دوکان کہاں ہے؟“

ارسطو نے اتنا بتایا۔

کچھ دیر کے بعد دہقان حکیم صاحب کی دوکان پر پہنچا۔ حکیم سے کہا ”مجھے ارسطو سے ملنا ہے۔“ حکیم نے ارسطو کی طرف اشارہ کیا ”یہ ہے ارسطو۔“

”اچھا تو ٹو ارسطو ہے۔“ دہقان نے حیرت سے پوچھا۔

”ہاں“ ارسطو بولا۔ ”میں ارسطو ہوں۔“

دہقان کو غصہ آگیا، بولا ”تو نے مجھے وہاں کیوں نہ بتایا کہ تو ارسطو ہے۔“

ارسطو نے جواب دیا ”تو نے وہاں یہیں پوچھا تھا کہ تو ارسطو ہے؟ پوچھتا تو بتا دیتا۔“

جواب دینے میں قدرت اللہ بھی سمجھ لجھے ارسطو ہیں۔ لیکن اس کا کیا کیا جائے کہ سوال پوچھنے میں میں اس دہقان کا چھوٹا بھائی ہوں۔ جواب لینے کے لیے

مجھے مناسب سوال کرنا نہیں آتا۔

میں نے پوچھا ”مکہ شریف میں ٹھہرے کہا تھے؟“
کہنے لگے۔ ”ایک نالے کے کنارے“۔

میں نے پوچھا۔ ”نالے کے کنارے ہوئے تھا کیا؟“
بولے ”نہیں“
”مکان تھا؟“
”نہیں“
”کیا تھا؟“

”نالے کے کنارے نالے کا کنارہ تھا۔“ قدرت اللہ نے جواب دیا
”اتنے دن نالے کے کنارے پر پڑے رہے از میں پر؟“
”نہیں، میں نے وہاں ایک دری بچھائی تھی۔“
”وہاں دری پر پڑے رہتے تھے؟“
”ہاں۔“

”پاس پیئے نہیں لے گئے تھے؟“
”نہیں“

”گھر سے پیئے نہیں لے گئے تھے۔“
”لے کر گیا تھا۔“

”خواڑے ہوں گے؟“
”نہیں کافی تھے۔“

”ان دنوں عہدہ کیا تھا؟“
”صدر کا مشیر تھا۔“

"تو پسے چوری ہو گئے تھے؟"

"نہیں"۔

"کسی کو دے دیئے تھے؟"

"ہاں"۔

"پاس کچھ نہ رکھا؟"

"رکھا تھا"۔

"کفار کھا تھا؟"

"جتنے میں دور و بیان خریدی جا سکیں"۔

"باتی خیرات کرو دیئے؟"

"ہاں"۔

"روٹی کے ساتھ کیا کھاتے تھے؟"

"وال"۔

"وال کہاں سے ملتی تھی؟"

"تندرو روا لادیتا تھا"۔

"مفت؟"۔

"ہاں مفت"

تو بہے، قدرت سے کون سر کھپائے۔ ساری سنکریاں ختم ہو گئیں لیکن بوتل میں ایک قطرہ پانی نہ پڑا۔ میں نے سوچا چلوگھر چلو۔ جس سے متعلق معلومات حاصل کیے بغیر کیا میری زندگی ادھوری رہ جائے گی۔ کیا فرق پڑتا ہے ایلکٹر روڈ کا مست:

عین اس وقت باہر سے شور کی آواز بلند ہوئی۔ بہت سے لوگ چیخ رہے

تھے۔ ہم باہر نکلے، کوئی کے گھن میں بہت سے لوگ کھڑے تھے۔ ان کے درمیان ایک نو عمر شخص تھا۔ وہ دیوانوں کی سی باتیں کر رہا تھا۔ ہمیں دیکھ کرو وہ چلایا：“وہ آگئے، وہ آگئے، اور پھر ہماری طرف بھاگا۔

کمرے میں لے جا کر قدرت نے اسے کرسی پر بٹھا دیا۔

کرسی پر بیٹھ کو وہ غصے سے کہنے لگا：“تو اسے بتاتا کیوں نہیں؟”
”کیا؟“ قدرت نے پوچھا۔

”جو یہ پوچھ رہا ہے، اس نے میری طرف اشارہ کیا۔

پھر وہ مجھ سے مخاطب ہوا اور قدرت کی طرف اشارہ کر کے بولا۔

”اس نے پانچ حج کرنے ہیں، ابھی چار باتیں ہیں۔“

”تو بھی جائے گا، تو بھی جائے گا،“ وہ بولا۔ ”تیری فائل بنی ہوئی ہے، ابھی دستخط نہیں ہوئے۔“

جب وہ چلا گیا تو میں نے قدرت کے کہا ”اللہ میاں کے ہاں بھی کیا فائدیں چلتی ہیں۔“

”ہاں کہتے ہیں۔“

”اسی طرح جس طرح ہمارے ہاں سکریٹریٹ میں چلتی ہیں؟“
”ہاں۔“

”کیا وہاں کے دفتروں میں بھی ایسی ہی دھاندی ہے؟“
قدرت نہ سپرے ”پتہ نہیں۔“

”قرآن سے تو ایسے ہی لگتا ہے؟“

”ہاں“ وہ بولے ”لگتا تو ایسا ہی ہے۔“

”اچھا۔“ مجھ سے ایک وعدہ کیجئے۔

"کیا" وہ بولے۔

"جب بھی آپ حج پر جائیں مجھے ساتھ لے جائیے"۔

"اچھا" وہ بولے "لے جاؤں گا، اگر گیا تو"۔

میں نے کہا "اگر مجھے جانا ہی ہے تو اکیلے جانا بے کار ہو گا"۔

"کیوں؟" انہوں نے پوچھا۔

"واہ مجھے کون جانتا ہے، واہ میری کیا حیثیت ہو گی؟"

"واہ کسی کی حیثیت نہیں ہوتی۔ واہ سب ایک ہوتے ہیں۔ سب مرد ہوتے ہیں، واہ صرف ایک رشتہ ہوتا ہے"۔

"کون سا؟" میں نے پوچھا۔

اللہ اور عبد:

مکہ شریف میں اللہ اور عبد ہوتے ہیں۔ مدینہ شریف میں رسول اور امتی ہوتے ہیں"۔

"واہ بزرگ نہیں جاتے کیا؟"

"جاتے ہیں؟"

"تو پھر؟"

"مسجد میں داخل ہونے سے پہلے سب کو جتوں کے ساتھ ساتھ مر جائے اور بزرگی کے عما مے بھی اتا رہی نہ پڑتے ہیں۔ اور کوئی یقین سے نہیں کہہ سکتا ہے کہ والپسی پر اس کا عمامہ اسے مل بھی جائے گا"۔

"پھر تو مر جائے والے بزرگ فکر مندر ہتے ہوں گے۔ عام بندے مزے میں ہوں گے۔ اس فکر سے آزاد"۔

"ہاں" وہ بولے۔

"اپ کو کیسے پتہ ہے؟"

"اقبال نے جو بھائڈا پھوڑ دیا ہے : تیری سرکار میں پہنچ تو سبھی ایک ہوئے۔"

"اقبال کو پتہ تھا؟"

"ہاں"

"کیسے پتہ تھا؟"

"وہ صاحب نظر تھے۔"

"کیا وہ اللہ اور عبد کے تعلق سے واقف تھے؟"

"ہاں۔"

دفعتاً میں نے محسوس کیا جیسے اللہ اور اس کے رسول کا مجھ سے گہرا تعلق ہو۔

میرے دل سے منہ زبانہ مسلمان ہونے کا کائنات کل گیا۔ میرے بند بند میں ایک نیا رشتہ ابھرا۔ میں عبد ہوں۔ عبد ہوں، میرا خالق مجھے باارہا ہے۔ میں جاؤں گا۔ ضرور جاؤں گا۔ حج کرنے کے نہیں، اپنے اللہ کو مسلم گرنے کے لیے۔ اپنے خالق کا شکریہ ادا کرنے کے لیے کہ اس نے مجھے بنایا۔ ایسا بنایا کہ جیسا میں ہوں۔ میں جاؤں گا، اپنے اللہ کو منانے کے لیے جاؤں گا۔ یہی عبدیت کی غایت ہے کہ بنانے والے کو منایا جائے۔

کمرے پر خاموشی طاری تھی۔ اس سنسان کوٹھی کے درختوں کی شاخیں سر گوشیاں کر رہی تھیں۔ دور کوئی چکی چلا رہی تھی:

"عبد ہو۔ رسول ہو۔ عبد ہو۔ رسول ہو۔"

ما نگے نہ ملے بھیک:

سناٹا:

"میں ما نگے موتی ملیں، ما نگے ملے نہ بھیک"۔ سچ کہتے ہیں۔ جب تک طلب نہ تھی، راہ چلتے مست او فقیر مجھے حج پر جانے کی خوشخبری سناتے تھے۔ میرے خواب حج کی نوید سے بھرنے ہوئے تھے۔ پھر جب طلب بیدار ہوئی تو سب چپ ہو گئے۔ خواب بند ہو گئے۔ میں نے محسوس کیا جیسے ایک سنائی طاری ہو گیا ہو۔ گھرا عظیم سناٹا۔

میرے دوست اشfaq احمد، بانو قدسیہ، احمد بشیر، ابن انشاء، قیصر سب مکہ بند و انشور ہیں۔ میری بات سن لیتے ہیں، وقت طور پر متاثر بھی ہو جاتے ہیں، لیکن التراما اسے پلے سے باندھنے سے گریز کرتے ہیں۔ اس لیے کہ دانشور کا مسلک شک کرنا ہے، پلے باندھنا نہیں۔

میرے دوست محمد طفیل بذاتِ خود نبیل پیتحک شخصیت ہیں۔ ان میں ایک ریسور لگا ہوا ہے۔ ان کی اپنی زندگی میں چوتھی مست کے مشاہدات و احساسات موجود ہیں لیکن وہ محمد نقوش کے رعب کی وجہ سے اپنے ان مشاہدات کا مذکرہ نہیں کرتے۔ محمد نقوش سے دبئے ہیں، اسی وجہ سے ان کی شخصیت دو حصوں میں بٹی ہوئی ہے۔ محمد نقوش سوچتا ہے لکھتا ہے، محمد طفیل صرف دیکھتا ہے، محسوس کرتا ہے، آنکھا گاتا ہے اور منہ سکتا ہے۔

میرے دوست غلام دین دانی نور محمد اور راجہ شفعی میری با توں کو قابل یقین سمجھتے ہیں، لیکن ان میں تو ازن کا فقدان ہے۔ ایمان کے اتنے انبار لگے ہوئے کہ شک کی گنجائش نہیں۔ ادھر جینے کی پابندی ادھر منے کی پابندی۔

پتہ نہیں تو ازن کی کیفیت اتنی کمیاب کیوں ہے کہ افراد میں یا تو عقلی شکوہ کے ظہیر لگ جاتے ہیں اور یا ایمان کے دھارے بہنے لگتے ہیں۔ تو ازن کی کیفیت میں نے صرف قدرت اللہ میں پائی ہے۔ قدرت اللہ کے شکوہ اور ایمان میں عجیب سی ہم آہنگی ہے۔ ایمان شکوہ کی کاث نہیں کرتا۔ اور شکوہ ایمان کے راستے میں حائل نہیں ہوتے بلکہ اسے تقویت دیتے ہیں۔

میرے دل کی رُتپ یا طلب قدرت کی وجہ سے تھی اس لیے میرے لیے وہ وسیلہ بن گئے تھے۔

انہی دنوں قدرت اللہ پر ایک ایسی افتاد آپڑی کہ میری توجہ حج سے ہٹ کر قدرت اللہ پر مرکوز ہوئی۔

قدرت کا تبادلہ:

پتہ نہیں کیوں بیرونی طاقتیں ہیں سے قدرت اللہ کو اپنے راستے کی رکاوٹ سمجھتی رہی ہیں۔ ان کا خیال تھا کہ صدر کے سیکرٹری ہونے کی حیثیت سے قدرت اللہ کا صدر پاکستان پر ایسا اثر ہے جو بیرونی طاقتیں کے مفاد میں رکاوٹ بنارہتا ہے۔

عرصے دراز کی کوششوں کے بعد وہ کامیاب ہو گئے اور قدرت اللہ کو سیکرٹری صدر کے عہدے سے سبکدوش کر کے اطلاعات کا سیکرٹری لگا دیا گیا۔

اس تبادلے کے بعد بیرونی طاقتیں پر انکشاف ہوا کہ بات تو وہیں کی وہیں رہی اور قدرت عملی طور پر جوں کے توں اثر انداز ہیں۔ لہذا بیرونی طاقتیں نے شدید دباؤ ڈالا۔ نتیجہ یہ ہوا کہ قدرت کو مرکزی حکومت سے الگ کر کے صوبائی حکومت میں فائز کر دیا گیا۔

اس تبادلے کی وجہ سے ہماری توجہ حج سے ہٹ کر دوسرے معاملات پر مرکوز

ہو گئی۔

پتہ نہیں کیوں اس تباولے پر قدرت اللہ نے اپنا استعفیٰ صدر کی خدمت میں پیش کر دیا۔ استعفیٰ احتجاج کا مظہر نہ تھا۔ عرصہ دراز سے قدرت کی خواہش تھی کہ نوکری چھوڑ کر کوئی لکھنے پڑھنے کا کام کریں۔

صدر ایوب نہیں چاہتے تھے کہ قدرت اللہ کا استعفیٰ منظور کریں۔ قدرت اللہ ضد کر رہے تھے۔ نتیجہ یہ ہوا کہ اس بات پر پورا ایک مہینہ صدر اور قدرت کے درمیان مذاکرات ہوتے رہے۔ صدر متحمل مزاج تھے۔ ان کا خیال تھا کہ وقت جذبات کمزور کرنے اور حالات سنوارنے کی واحد کنجی ہے، اس لیے وہ معاملے کو طول دیتے رہے۔ انہوں نے قدرت اللہ کو یہ پیش کش بھی کر دی کہ اپنے لیے کوئی سا عہدہ پسند کر لیں۔ آپ کی وہاں تعیناتی کر دی جائے گی لیکن قدرت نوکری چھوڑنے پر مصروف تھے۔

انہی دنوں اتفاق سے ایک درویش آگئے۔ انہوں نے قدرت کو مشورہ دیا کہ کیوں نہ آپ سفیر بن کر کچھ عرصے کے لیے ملک سے باہر چلے جائیں۔ قدرت اللہ کو یہ بات قابل قبول نظر آئی۔ ان کی خواہش تھی کہ کوئی دور کی جگہ ہو، چھونا سامنک ہو۔ اتفاق سے ہالینڈ کی سفارت خالی تھی۔

لہذا صدر نے انہیں ہالینڈ کا سفیر بنا کر بھیج دیا۔

قدرت کے جانے کے بعد میرے زدیک حج کا سارا منصوبہ ہی ڈھیر ہو کر رہ گیا۔ ایک سالا چھا گیا۔ خواب آنے بند ہو گئے۔ مستوں نے مجھے سر راہ روکنا چھوڑ دیا۔ فقیر خاموش ہو گئے اور میں گویا ایک خلامیں ناگنگ دیا گیا۔

حج کی عرضی:

مہینے گزر گئے، پھر ہالینڈ سے قدرت کا خط موصول ہوا۔ لکھا تھا، مایوس نہ

ہوں۔ اللہ کے در پر نا امیدی گناہ ہے۔ انشاء اللہ ہم ضرور حج پر حاضری دیں گے۔
آپ حج کے لیے عرضی گزار دیں۔

قدرت اللہ کے اس خط نے اس از سر نو امید کا دیا روشن کر دیا۔ میں سمجھا کہ
خوابوں کی تعبیر کا وقت آگیا ہے۔

میں نے عرضی کا فارم منگوایا۔ کوائف درج کیے۔ رقم جمع کروائی اور پھر تیاری
میں مصروف ہو گیا۔

عرضی دیتے وقت میرا ایمان تھا کہ جب پھر کٹ مجسٹریٹ قرعداندازی
کریں گے تو اللہ میاں خود آکر ان کے پاس بیٹھ جائیں گے اور کہیں گے میاں متاز
مفتقی کا نام ضرور نکالو اسے ہم نے خود بلایا ہے۔ بڑی مشکل سے حج پر آنے کے
لیے رضامند کیا ہے۔ کہیں پھر سے منکرنہ ہو جائے اور قرعدہ میں میرا نام نکلوانے کے
بعد وہ فنا فٹ مکہ معظمه پہنچیں گے، تاکہ بروقت مجھے RECEIVE کرنے کا
ہندو بست کر لیں۔

جب مجھے علم ہوا کہ قرعدہ میں میرا نام نہیں لکھا تو میں ہر کا بکارہ گیا۔ مجھے یقین
ہی نہیں آتا تھا کہ میرا نام نہیں لکھا۔ کئی ایک روز تو میرا ذہن ماؤف رہا۔ پھر میں نے
قدرت کو اطلاع دی کہ میرا نام قرعداندازی میں نہیں لکھا۔

جواب میں انہوں نے لکھا کہ نہیں لکھا تو کوئی بات نہیں۔ آپ اگلے سال پھر
عرضی گزار دیں۔ اگلے سال پھر میرا نام نہ لکھا تو پھر دھچکا لگا۔

امید و نیم:

پھر دو مہینے ایک جمود ساطاری رہا۔ طلب ہچکیاں لے لے کر ساکت ہو گئی۔

جب تیرے سال بھی قرعداندازی میں میرا نام نہ لکھا تو میں مایوس ہو گیا۔

حج کے خواب پھر سے شروع ہو گئے۔ اب ان خوابوں میں کوئی خوشخبری نہ

ہوتی تھی بلکہ رکاوٹیں پیدا ہونے کی خبر سنائی جاتی۔ بھی راستے میں سانپ آکھڑا ہوتا، بھی راستہ کا پل بیٹھ جاتا، بھی کوئی خوف ناک مست راستہ روک کر کھڑا ہو جاتا۔

میں نے قدرت کو لکھا کہ خوابوں سے ظاہر ہے کہ حج کی بات فتح ہو گئی۔ میں مایوس ہو چکا ہوں۔

قدرت نے جواب دیا ”آپ کے مایوس ہو جانے سے کوئی فرق نہیں پڑتا۔

اللہ تعالیٰ اپنے بندے سے کبھی مایوس نہیں ہوتا۔
ان طفل تسلیوں سے کوئی فائدہ نہ ہوا۔ میں نے سوچا ہٹاؤ، وہاں جا کر کرنا ہی کیا ہے۔ ایک سال گزر گیا۔

پھر ایک روز قدرت کا خط موصول ہوا۔ لکھا تھا انشاء اللہ اس سال بیت اللہ میں حاضری دیں گے۔ آپ تیار رہیں۔ درخواست دیے دیں۔ اگر قرعدہ اندازی میں نام نہ لگا تو بیروت پہنچ جائیں۔ میں بھی بیروت پہنچ جاؤں گا۔ وہاں کوئی نہ کوئی انتظام ہو جائے گا۔ انشاء اللہ ہم منزل مقصود پہنچ سکیں گے۔

اس خط کی آمد کے بعد میں حج پر جانے کی تیاریوں میں مصروف ہو گیا۔ سب سے پہلے میں نے سات آٹھ کتابیں خریدیں۔ ان سب کو بار بار پڑھا۔ نقشے حاصل کئے۔ جدہ، مکہ معظمہ، مدینہ منورہ، منی، مزدلفہ، عرفات سب مقامات کو پن پوائیں کیا۔

حج کے اركان کی فہرست بنائی۔

ممنوعات کو الگ قلم بند کیا۔

بھولی نماز کو از سرنورا۔

پھر میں نے حج کے اركان کو سلسلہ وار لکھا اور آخر میں ان آیات کے معنی یاد

کرنے لگا جو حج کے دوران مختلف مقامات پر پڑھنی ضروری تھیں۔
فائل اسٹ:

انہی دنوں جب میں حج کی تیاری کرنے میں شدت سے مصروف تھا،
قدرت کے ایک بزرگ ایڈ ووکیٹ صاحب پنڈی تشریف لے
اے۔

میں نے کہا ”ایڈ ووکیٹ! آپ یہاں کیسے؟“
کہنے لگے ”پنڈی ایک کام سے آیا تھا۔ سوچا آپ کو اطلاع دیتا جاؤں تاکہ
آپ ناق کی کوفت سے نجات جائیں۔“

”قدرت اللہ صاحب کا خط موصول ہوا ہے جس میں تحریر ہے کہ وہ اس سال
حج پر جانے کا ارادہ رکھتے ہیں۔“
”جی ہاں“ میں نے حواب دیا ”مجھے علم ہے۔“

”میں نے انہیں مطلع کر دیا ہے کہ اس سال آپ حج پر نہیں جا رہے۔“
”لیکن وہ جا رہے ہیں۔“ میں نے ان کی بات کاٹی۔ ”انہوں نے پروگرام
بنالیا ہے۔ آپ کس طرح کہ سکتے ہیں کہ نہیں جا رہے۔“

”میں نے وہ اسٹ دیکھی ہے۔“ وہ مسکرا کر بولے۔

”کون سی اسٹ؟“

”زارین کی اسٹ؟“

”زارین کی اسٹ؟“ میں نے حیرانی سے پوچھا۔ ”ابھی تو قر عائد ازی نہیں
ہوئی۔“ ایڈ ووکیٹ نے پاس ارادہ سے میری طرف دیکھا اور پھر مسکرا دیئے۔ ”وہ
اسٹ نہیں“ وہ بولے۔

”تو پھر کون سی اسٹ؟“ میں نے پوچھا۔

"جوزاً رین اس سال حج پر حاضری دیں گے"۔ وہ پھر مسکرائے۔ "مذینہ منورہ سے جن کی منظوری مل چکی ہے، وہ لست۔ اس لست میں نتو شہاب صاحب کا نام ہے نہ آپ کا"۔

حیرت سے میں ہکا بکا ایڈو وکیٹ صاحب کی طرف دیکھنے لگا۔ وہ مسکرائے۔ پھر بولے۔ "مجھائی میں نے تو متعدد بار آپ کی فائل دستخط کے لیے پیش کی تھیں ہر بار اسے دستخط کے بغیر لوٹا دیا گیا۔"

میں نے حیرت سے ایڈو وکیٹ کی طرف پھر دیکھا۔ "خیر کوئی بات نہیں" وہ بولے۔ "دیر آید درست آید"۔ شہاب صاحب کو ان تفصیلات کا علم ہے۔ وہ جلد آپ کو اطلاع دیں گے۔"

ایڈو وکیٹ صاحب کی بات سن کر میں سوق میں پڑا گیا۔ انہیں بھلا کیسے پڑھا کہ اس سال کون حج کرے گا، کون نہیں کرے گا، اور یہ لست کیا چیز ہے۔ کیا حج کرنے والوں کی لست قرآن مدارکی سے پہلے ہی ستیار ہو جاتی ہے۔ ایڈو وکیٹ صاحب کی ساری بات ہی مہمل تھی۔ ایڈو وکیٹ صاحب ہمیشہ عجیب با تین کیا کرتے تھے۔

ایڈو وکیٹ صاحب:

ہم ۱۹۶۱ء میں ایڈو وکیٹ صاحب سے متعارف ہوئے تھے۔ ایک روز شہاب کے نام ان کا خط موصول ہوا تھا۔ لکھا تھا: "میں خوشاب ایڈو وکیٹ ہوں۔ مجھے کئی ایک ذرائع سے معلوم ہوا تھا کہ آپ ایک اچھے آدمی ہیں۔ اس لیے میرے دل میں آپ کے لیے خیر خواہی کا جذبہ بیدار ہوا۔ پھر میں نے سنا کہ آپ ہاں اولاد نہیں ہوتی۔ اس پر مجھے بہت تلق ہوا۔ اللہ کے فضل و کرم سے میں نے کبھی تہجد قضا نہیں کی۔ اس سے میں نے معمول بنالیا کہ بلا ناغہ تہجد میں اللہ پاک کے حضور میں

اتجاح کرتا کہ آپ کو بچ سے نوازے۔

اللہ تعالیٰ نے فضل و کرم سے میری گزارش کو شرفِ قبولیت بخشنا ہے۔ کل رات مجھے یہ خوش خبری دی گئی ہے کہ آپ کے ہاں بچہ تولد ہو گا۔ ہونے والا نومولود چند ساعت کے لیے میری گود میں ڈال دیا گیا اور حکم ہوا کہ آپ کو خبر دے دوں کہ ایک سال کے بعد آپ کے گھر فرزند ہو گا۔

آپ کو مبارک ہو۔

"فرزند کی ولادت پر مجھے مطلع فرمائیں" یہ مطلب ہے۔ عین ایک سال کے بعد قدرت کے گھر فرزند ہوا حالانکہ میڈیا کل رائے کے مطابق پیدائش کا مکان تھا۔

بچہ ایک سال کا ہو گیا تو ایک بزرگ صورت آدمی تشریف لائے۔ انہوں نے اپنا تعارف کرایا۔ کہنے لگے میں وہی شخص ہوں جس نے دو سال پہلے آپ کو بچے کی ولادت کی خبر دی تھی۔ آپ نے مجھے ولادت کی اطاعت بھی نہ دی۔ اس روز سے ایڈو وکیٹ صاحب کے شہاب سے مراسم پیدا ہو گئے۔

بہر حال، وہ تو محض اتفاق تھا کہ بچہ ہو گیا۔ اس کا یہ مطلب تو نہیں کہ ایڈو وکیٹ صاحب کی ایسی اوٹ پلا گ بات کو مان لیا جائے۔

لہذا میں نے اپنی تیاری جاری رکھی اگرچہ اس میں وہ شدت نہ رہی۔ پھر دو دن کے قدرت کا خط موصول ہوا۔ لکھا تھا: بوجوہ اس سال ہم حج پہنچیں جا رہے ہیں۔ یہ خط میری عقل سلیم کے کفن میں آخری میخ تھی۔ سمجھ میں نہیں آتا تھا کہ یہ کیسی دنیا ہے۔

"تم حج پر جاؤ گے"۔

"تمہاری فائل بنی ہوئی ہے"۔

"ابھی دخنط نہیں ہوئے"۔

"تمہارا نام فہرست میں شامل نہیں اس لیے تم نہیں جا رہے"۔

آخر کیوں خواہ مخواہ مجھے الجھن میں ڈال رکھا ہے۔ میں کب چاہتا ہوں کہ حج پر جاؤں۔

اس بات پر میں کئی ایک دن غصے میں مل کھاتا رہا۔

اسی سال کے اختتام پر قدرت اللہ تین سال کا بن باس کاٹ کر وطن واپس آگئے۔ میں نے جان بو جھ کر قدرت اللہ سے حج کی بات نہ کی۔ میں نہیں چاہتا تھا کہ پھر سے کسی طوطا مینا کی کہانی میں الجھ کر رہ جاؤں۔

المیں اور وڈر لینڈز:

ایک دن قدرت اللہ نے مجھے فون کیا، بولے "آپ کے پاس کچھ پیسے ہیں؟"

میں نے کہا "ہیں"۔

کہنے لگے "حالی ہزار کے قریب ہوں گے؟"

میں نے کہا "ہاں ہیں"۔

"کیا آپ آسانی سے انہیں خرچ کر سکتے ہیں؟"

"خرچ کرنے کے لئے ہی تو رکھے ہیں"۔

"میرا مطلب ہے آپ کو وقت تو نہیں ہو گی؟"

میں نے کہا "نہیں"۔

بولے "تو آپ ڈھالی ہزار کا چیک سلف کے نام کاٹ کر لے آئیں میرے پاس ساتھا پانیا پسپورٹ بھی لے آئیں"۔

جب میں قدرت اللہ کے پاس پہنچا تو وہ بولے۔

”ہم حج پر جا رہے ہیں اسی سال انشاء اللہ“۔

میں نے کہا ”قرعہ نمازی تو ہو چکی۔ ہم نے تو عرضی نہیں گزری تھی“۔

بولے ”کوئی بات نہیں“۔

”پھر ہم کیسے جائیں گے“۔

”انشاء اللہ“ وہ بولے۔

”آپ نے فہرست دیکھ لی ہے کیا؟“ میں نے طفر آکھا۔

”کون سی فہرست؟“

”جس فہرست میں پچھلے سال ہمارا نام شامل نہیں تھا۔“

قدرت نے میری طرف دیکھا وہ مسکرا دیئے۔

”پچھلے سال ایڈو وکیٹ صاحب نے اطلاع دی تھی ناکہ آپ کا نام لست

میں شامل نہیں۔“

میں نے کہا ”ہاں انہوں نے اطلاع دی تھی۔“

”کیا ب انہوں نے آپ کو اطلاع دی ہے کہ آپ کا نام فہرست میں شامل

ہے؟“ میں نے طفر آکھا۔

”ایڈو وکیٹ صاحب تو فوت ہو گئے“ قدرت اللہ نے کہا ”بہت عابد آدمی

تھے۔ عمر بھر انہوں نے کبھی تہجد قضاۓ کی تھی۔“

بات بد لئے میں قدرت اللہ کا جواب نہیں۔ جب بات ایسے موڑ پر آجائے

کہ پکڑے جانے کا امکان ہو تو وہ موضوع بدل دیتے ہیں۔ میں نے کہا ”میں تو

جب مانوں گا کہ ہم حج پر جا رہے ہیں جب میں وہاں پہنچ جاؤں گا۔“

”یہ تو بڑا اچھا ہے کہ آپ پہنچ کر مان جائیں۔ کئی لوگ تو پہنچ کر بھی نہیں

مانتے۔“ وہ مسکرا دی۔

گذشتہ تین چار سال سے ایسے واقعات رونما ہو رہے تھے کہ میری عقل سليم
ماوف ہو کر رہ گئی تھی۔ میں ایک ایسی ایسیں بن کر رہ گیا تھا جو وہ رلینڈ میں کھو گئی ہو۔

تیاری:

حج پر جانے کے سارے انظمات یوں گھر بیٹھے بیٹھے ہو گئے۔ وہنا حاصل کر لیا گیا، فارن ایکچھی مل گیا، میکے لگوا لئے گئے، بلکہ ہو گئی لیکن مجھے یقین ہی نہیں آتا تھا کہ ہم واقعی جارہے ہیں۔ جب تک دوڑ ہو پڑے ہو، تک ودونہ ہو، امید و نیم نہ ہو، کیسے یقین آئے بھلا۔

ادھر قدرت تھے۔ وہ یوں اطمینان اور سکون سے بیٹھے تھے جیسے کوئی بات ہی نہ ہو۔ انہیں دیکھ کر یوں لگتا تھا جیسے وہ تیاری کے عالم میں نہ ہوں بلکہ اس کے بر عکس کے بڑے درخت کے تلے زروان حاصل کرنے بیٹھے ہوں۔

کوئی ملنے والا آکر پوچھتا کہ آپ حج کے لیے جارہے ہیں کیا؟ تو وہ کہتے دعا کیجھے۔ اس بات پر مجھے شک پڑئے لگتا کہ شاید ہمارا جانا یقینی نہیں ہے، کیونکہ ”دعا کیجھے“ تو ان باتوں کے متعلق کہا جاتا ہے جو طے شدہ نہ ہوں۔

میں حیرت سے قدرت کی طرف دیکھتا۔ اس وقت مجھے توقع ہوتی کہ قدرت چکے سے مجھے آنکھ مار کر یقین دلا میں کہ ہم تو جارہے ہیں، یقینی طور پر جارہے ہیں۔ ایسی بات کہہ کر میں اسے ٹرخارہا ہوں۔ میری استفسارانہ نگاہ دیکھ کر بھی قدرت کے رویے میں کوئی تبدیلی نہ آتی۔ نہ وہ آنکھ مارتے، نہ اشارہ کرتے، نہ ہی آنکھ چمکاتے۔

اس وقت میری کیفیت عجیب سی تھی۔ جی چاہتا تھا کہ خوشی میں ناچوں کو دوں۔ جی چاہتا تھا کہ شہر کے ہر مکان کی کنڈی بجاوں اور جب کوئی باہر آئے تو کہوں: جی آپ کونہیں پتہ کیا؟ میں حج پر جارہا ہوں۔

اس کے برعکس قدرت کہہ رہے تھے ”دعا فرمائیں“۔

پروگرام:

قدرت نے روائی کا پروگرام ایسا بنایا کہ روائی کا سارا مزہ کر کر اہو گیا۔ انہوں نے کہا مجھے لاہور اور کراچی میں ایسے سرکاری کام ہیں جنہیں روائی سے پہلے سرانجام دینا ضروری ہے، لہذا ہم راولپنڈی سے روانہ ہوئے تو احباب نے سمجھا کہ دورے پر جا رہے ہیں۔

لاہور پہنچ کر قدرت نے سرکاری کام کرنے شروع کر دینے اور اپنے اردو درست لگایا جیسے حج پر روائی ایک جملہ مختصر ہو۔

قدرت کے اس روئینے نے میرے ذوق شوق پر گیا اور یادِ الٰہی دیا۔ لاہور میں اشفاق اور بانو قدسیہ کا رویہ بھی عجیب سا تھا۔ یا تو اشفاق میں جذبے کی شدت سرے سے ہی مفقود ہے یا اس میں شدتِ احساس پیدا ہو جائے تو اس کے جسمانی اعضاء شل ہو کر رہ جاتے ہیں اور شدت کا ظہار نہیں ہو پاتا۔

اشفاق ہم سے ملا تو قدرت سے کہنے لگا ”یا رکیا واقعی تو حج پر جا رہا ہے؟ صورتِ شکل سے تو ایسا نہیں لگتا۔“

اشفاق قدرت کا پرانا دوست ہے اور ان معدودے چند لوگوں میں سے ہے جو بے تکلفی سے بات کرتے ہیں۔

البته بانو قدسیہ اور ان کی والدہ بار بار میری طرف حیرت اور حرست سے دیکھتیں ”اچھا تو کیا واقعی آپ جا رہے ہیں؟“!

دو دن لاہور قیام کرنے کے بعد ہم کراچی پہنچے۔ وہاں بھی قدرت اپنے اردو درست لگا کر بیٹھ گئے اور میں قیصر اور ابن انشاء کے پاس چلا گیا۔ ابن انشا ظہہار میں بچے کے مصداق ہے۔ وہ شدت سے محسوس کرتا ہے۔

ابن انشاء پہلا شخص تھا جس نے مجھے یہ احساس دیا کہ میں حج پر جا رہا ہوں اور حج پر جانا ایک عظیم واقعہ ہے۔ اور مبارک ہیں وہ لوگ جنہیں حج پر جانے کی سعادت نصیب ہوتی ہے۔

کے اور جے:

کاش کہ میں اس روز میں کچھ دیر کے لیے ابن انشاء کے پاس رکتا لیکن قیصر نے مجھے رکنے نہ دیا۔ وہ مجھے گھر لے گیا۔ قیصر مجھے یوں ملا جیسے میں کراچی میں شاپنگ کی غرض سے آیا تھا۔ کہنے لگا "بھائی کیا پروگرام ہے۔ چلو نلاں ہوں میں جا کر چائے پیں، فلاں مقام پر ہمیں۔ ہاں یار بڑی عمدہ فلم لگی ہوئی ہے۔ پچ معنوں میں فارا یا لش قسم کی۔ کہتے ہیں سنر نے چونھائی فلم کاٹ دی ہے، پھر بھی کچھ مقامات رہ گئے ہیں۔ آپ رات پکھر رہے گی"۔ میں نے کہا "بھی عقل کی بات کرو۔ ہم یہاں سے حج کو جانے کے لیے آئے ہیں"۔ قیصر مسکرانے لگے۔ اس کی مسکراہٹ میں شیطانیت کی جھلک ہوتی ہے۔

قیصر میرا پر ادا ساتھی ہے۔ وہ ایک سلے بند دانشور ہے۔ وہ مذہبی اور روحانی باتوں کو طوطایینا کی کہانیوں سے زیادہ اہمیت نہیں دیتا۔ اس سے کوئی روحانی بات کی جائے تو اس کا رد عمل AMUSED DISBELIEF کا مظہر ہوتا ہے۔

قیصر کو قدرت سے شدید چڑھتے ہے۔ وہ قدرت کی قابلیت کو تسلیم کرتا ہے، اس کی دانشوری کو مانتا ہے، اس کے علاوہ کچھ نہیں مانتا۔ وہ قدرت سے ملنے سے گریز کرتا ہے۔

دوروز قیصر کے ساتھ رہنے کے بعد میں یہ بات قطعی طور پر بھول گیا کہ میں حج پر جا رہا تھا۔ پھر دفعتاً آخری دن قدرت نے مجھے فون کیا کہ آج شام کو فلاں وقت حاجی کیمپ میں پہنچ جائیں تاکہ ہم وہاں سے حج کے متعلقہ ضروریات خرید

شام کو ہم حاجی کیمپ پہنچے۔ قدرت اور ڈاکٹر عفت منتظر تھے۔ ہم نے احرام خریدے۔ جوتے اور حاجی بیگ خریدے، اس کے باوجود مجھے کوئی احساس نہ ہوا کہ میں حج پر جا رہا ہوں۔ ایسے لگتا تھا جیسے میرا ذہن سن ہو چکا ہوا اور خون رگوں میں ڈورنے کی بجائے رینگ رہا ہو۔

خرید و فروخت کے بعد قدرت نے کہا ”ہم رات کے ایک ڈیڑھ بجے ائیر پورٹ پر پہنچ جائیں گے چونکہ ہمارا طیارہ رات کے تین بجے روانہ ہو گا اور آپ کا طیارہ صبح پانچ بجے روانہ ہو گا، آپ ڈیڑھ گھنٹہ پہلے پہنچ جائیں تو مناسب ہو گا“۔
اس روز قدرت کی بات سن کر مجھے پہلی مرتبہ علم ہوا کہ ہم الگ الگ طیاروں میں جدہ جا رہے تھے۔ اس پر میں حیران تو ہوا لیکن یہ پوچھنے کا موقع نہ تھا کہ ایسا کیوں ہے۔

اسی رات قیصر مجھے زردی وہ فلم دیکھنے لے گیا جو حقیقتاً ”فارا یا لش“ تھی۔ میں نے بہت کوشش کی کہ ہم فلم دیکھنے نہ جائیں لیکن قیصر کا کہنا تھا کہ فلم دیکھنا ضروری ہے۔ دوسری صورت میں اگر ہمیں نیند آگئی اور ہم سو گئے تو ائیر پورٹ پر کیسے پہنچیں گے۔

اس فلم کی نوعیت ہی ایسی تھی کہ اسے دیکھتے ہوئے میں قطعاً بھول گیا کہ اسی رات مجھے حج پر روانہ ہونا ہے۔ فلم دیکھ کر باہر نکلے اور جب ارم اور جے نے مجھے یاد دلایا کہ ابھی مجھے تیاری کرنا ہے تو ایک ساعت کے لیے میں حیران رہ گیا۔

نیت قارن:

گھر پہنچ کر میں نے زندگی میں پہلی بار غسل کیا۔ اس سے پہلے میں صرف نہایا کرتا تھا۔ غسل کے بعد جب میں نے احرام پہنانا تو قیصر قہقہہ مار کر ہنسنے لگا۔ جے

نے قیصر کو ڈانگا لیکن قیصر کب کسی کی ماننے والا ہے۔ اس کے تھقہے کو سن کر میں نے دوڑ کر آئینہ دیکھا۔ پچھی بات یہ ہے کہ آئینے میں اپنے آپ کو دیکھ کر میرا بھی جی چاہا کہ تھقہہ مار کر نہ ہوں۔ میرے روپ و گویا ایک بہروپیا کھڑا تھا۔ چہرے پر نہ پا کیزگی تھی، نہ خلوص تھا، نہ خوشی تھی۔

حج پر جانے والے احرام پوشوں کو میں نے کئی بار دیکھا تھا۔ ان کے چہروں پر عقیدت، اشتیاق اور صرفت کا نور ہوتا ہے۔ انہیں دیکھ کر ایمان تازہ ہوتا ہے۔ حاضری دینے کی خواہش بیدار ہوتی ہے۔ درود شریف کا ورد کرنے پر دل محل جاتا ہے۔ لیکن آئینے میں میرے روپ و گو احرام پوش کھڑا تھا اسے دیکھ کر تھقہہ لگانے کی جی چاہتا تھا۔

احرام پہن کر میں نے پہلے نماز کی وہ چھوٹی سی کتاب کھولی جو جانے سے کئی دن پہلے پنڈی سے خرید لی تھی۔ نماز کا از سر نومطالعہ کیا، معانی پڑھے اور پھر ڈی ایف پی کے حج سے متعلق چھپے ہوئے کتاب پکے میں سے بیت حج کے متعلق ہدایات از سر نو پڑھیں۔ پھر شدید کوشش سے احترام اور خلوص طاری کر کے قارن کی نیت باندھی۔

وی آئی پی لو نج:

نماز سے فارغ ہو کر قیصر، اس کی بیگم جے اور ان کی اکلوتی بچی ارم اور میں، ہم سب ائیر پورٹ کی طرف روانہ ہو گئے۔ ارم اس بات پر مصر تھی کہ وہ ہمیں وداع کرنے ضرور جائے گی۔ ہم میں سے ارم واحد ہستی تھی جو حج کی خوشی سے چھلک رہی تھی اور ہمارے روانگی کے واقعے کو ایک عظیم واقعہ سمجھ رہی تھی۔

ائیر پورٹ پر قدرت اور ڈاکٹر عفت پہلے ہی موجود تھے۔ وہ دونوں یوں بیٹھے تھے جیسے وہ وی آئی پی لو نج نہ ہو بلکہ مدینہ منورہ کی کوئی مسجد ہو۔ ہم اس لو نج میں

چپ چاپ بیٹھے رہے۔ صدیاں بیت گئیں۔

تین بجے قریب قدرت کا پی اے داخل ہوا۔ کہنے لگا آپ کا طیارہ لیٹ چلے گا۔ میں اطلاع دوں گا۔ پی اے کے جانے کے بعد پھر سکوت طاری ہو گیا۔ پھر صدیاں بیت گئیں۔ مجر کی سفیدی جھلکنے لگی۔

دفعتاً آواز آلی ”پی آلی اے طیارہ روائی کے لیے تیار ہے“ وہ میرا طیارہ تھا۔ میں اٹھ بیٹھا۔ ارم خوشی سے چلانے لگی۔ ”بابا مبارک ہو“۔ قدرت اور ڈاکٹر عفت کو وہیں چھوڑ کر میں لو نج سے باہر نکل گیا۔ سامنے میرا طیارہ روائی کے لیے تیار کھڑا تھا۔



جده:

وہ ایک عام سا چھوٹا سا طیارہ تھا جیسے درون ملک اڑنے والے طیارے ہوتے ہیں۔ اس طیارے میں دو درجے تھے۔ فٹ کلاس آگے تھا، عمومی پیچھے، درمیان میں پی آئی اے کا کیبن تھا۔ فٹ کلاس میں پاکستان کی ہاکی ٹیم میچ کھیلنے کے لیے جا رہی تھی۔ عمومی حصے میں صرف زائرین تھے۔ انہوں نے احرام پہن رکھے تھے۔ ادھر ادھر بولتوں، تھیلوں اور لوکریوں کے انبار لگے ہوئے تھے۔

زارین اور طیارہ:

زارین کے ہاتھوں میں شبیحیں تھیں جو دانہ دانہ رینگ رہی تھیں۔ ہونٹ ہل رہے تھے۔ طیارے کی فضا اداس تھی۔ زائرین جذے سے بھیکے ہوئے تھے، لیکن اس جذبے سے چھیننے نہیں اثر ہے تھے، غالباً اس لیے کہ جذبے خالص خوشی کا جذبہ نہ تھا۔ احترام، ادب اور تشکر نے خوشی کے پرکاش کر رکھے تھے۔ یا شاید اس لیے کہ خوشی کا والہانہ جذبہ ادب کے منافی سمجھا جاتا ہے۔

طیارے میں قدس بھری خاموشی چھائی ہوئی تھی۔ پتہ نہیں قدس میں اداسی کیوں پیدا ہو جاتی ہے۔ اور وہ اتنی بو جھل کیوں ہوتی ہے۔

جوں جوں طیارہ اڑتا جا رہا تھا توں توں قدس گھرا ہوتا جا رہا تھا۔ اداسی دیز ہوتی جا رہی تھی، دل پر بنام سابو جھبڑھتا جا رہا تھا۔

زارین کے چہروں پر کوئی ولولہ نہ تھا۔ آنکھوں میں کوئی ستارہ نہیں چمک رہا تھا۔ ایسے لگتا تھا جیسے ہم سر زمین حجاز کو نہیں جا رہے تھے بلکہ ہمارا طیارہ ہائی جیک ہو چکا تھا۔ ہائی جیکر زہمیں کسی نامعلوم منزل کی طرف لئے جا رہے تھے اور مسافر اللہ کے حضور دعا نہیں کر رہے تھے کہ یا اللہ ہمیں اس مصیبت سے بچا۔

بھی کھارفٹ کاس سے تھیہ کی آواز سنائی دیتی۔ وہ اس قدر جبی لگتی، اس قدر بیگانہ محسوس ہوتی، لیکن وہ آواز جلد ہی معدوم ہو جاتی جیسے پانی کا ایک قطرہ ریت میں گر گیا ہو۔

ہائی جیک:

فسٹ کاس کے تھیہ کی آواز پر میں چونک پڑتا۔ مجھے یوں محسوس ہوتا جیسے وہاں ہائی جیکر زچھپے ہوئے ہوں اور اپنے کارنا میں کامیابی پہنس رہے ہوں۔ دراصل سارا قصور میرے قلب کا ہے۔ میرے قلب میں مجزو بیت کاغذ
 غالب ہے۔ میں ان لوگوں میں سے ہوں جو عالم خوش میں ناپتے گاتے ہیں، حال کھلیتے ہیں، جن کے اظہار میں والہانہ پن ہوتا ہے۔ میرا جی چاہتا تھا کہ زائرین انھیں کرنا چیز نہ رے گائیں۔

"لیک لحم لیک" یا اللہ میں حاضر ہوں۔ یا اللہ میں تیرے حضور حاضری دینے کے لیے جارہا ہوں۔ یا اللہ میں کتنا خوش نصیب ہوں، یا اللہ تو کتنا حیم و کریم ہے کہ تو نے مجھے حاضری کی سعادت بخشی۔

میرا جی چاہتا تھا کہ چیخ چیخ کر اپنے ہمراہیوں کو بتاؤں کو بھائیوں ہم ہائی جیک نہیں ہو رہے بلکہ اللہ کے حضور حاضری دینے کے لیے جارہے ہیں۔ لیکن میرے حلق میں آوانیہیں تھیں۔ شاید میں ڈرتھا کہ میرا والہانہ پن بے ادبی نہ ہو۔

ہمراہیوں سے مایوس ہو کر میں نے کھڑکی سے نیچے جھانکنا شروع کر دیا۔ جب سورج طلوع ہو گیا تو نیچے زمین کالی سی لکیر کی صورت میں نظر آئے گلی۔ معاجھے حج کی ایک کتاب میں سے جس کا میں نے مطالعہ کیا تھا متعلقہ حصہ

یاد آگیا۔

"اللہ اللہ! یہ وہ ارض مقدس ہے، وہ سر زمین ہے یہاں جو گیا
اس کو امان مل گئی۔ یہاں کا ذرہ ذرہ نورانی ہے، چپے چپے متبرک
ہے اور گوشہ گوشہ رحمت بھرا ہوا ہے۔"

میں نے بار بار شدت سے کوشش کی کہ مجھ میں بھی ایسے تقدیس بھرے
جذبات جائیں۔ بدن میں سویاں چھیس، دل میں موجز رائیں۔ لیکن کچھ بھی نہ
ہوا۔ وہ کالی لکیر کالی لکیر ہی رہی۔

سالک اور مجزوب:

کیوں کیوں؟ آخر میرے قلب میں کیوں حرکت پیدا نہیں ہو رہی۔ میرے
دل میں تقدیس بھرے جذبات کیوں نہیں ابھر رہے۔ کیا میرا ایمان خام ہے؟ کیا
میرا قلب مردہ ہے۔ میرے دل میں کئی ایک سوال کیوں، کس لیے، کیسے چیزوں
کی طرح رینگنے لگے۔ مجھا پسے آپ پرشکوک پیدا ہوتے لگا۔
مجھے علم ہے کہ میرا ایمان خام ہے لیکن میرا جذبہ تو خام نہیں۔ میرے جذبے
میں جان ہے، شدت ہے، دیوانگی ہے۔ مجھ میں جذبے کے سوا اور ہے ہی کیا۔

میں نے ایک بار پھر اپنے ہمراہیوں کا جائزہ لیا۔ وہ سب اللہ کے کلام سے
بھیگے ہوئے تھے۔ وہ سب سالک تھے۔ صرف میں ایک مجزوب تھا اور میرا جذبہ
بھی خام تھا۔ ورنہ میں اکیا انعروہ لگا سکتا ہے۔ میں اس کھڑے پانی میں اللہ اکبر کا کنکر
پھینک کر حرکت پیدا کر سکتا تھا۔

لیکن میں بھی چپ بیٹھا رہا۔

طیارے پر وہی خاموشی، متکفر، اداس، تقدس بھری کیفیت طاری رہی۔
ہونٹ ملتے رہے تسبیحیں رینگتی رہیں، دلوں پر بو جھوڑھتا رہا، اداسی دیزیز تر ہوتی

گئی۔ طیارہ ہائی جیک ہوتا رہا۔
صدیاں بیت گئیں۔

پھر دفاتر کپتان کی آواز سن کر سب چونک پڑے: ”پہنچاں باندھ مجھے،
سگریٹ بجھا دمجھے۔ تھوڑی دریہ میں ہم جدہ ائیر پورٹ پر لینڈ کرنے والے ہیں۔“
.....
چہازر ک گیا۔

جدہ ائیر پورٹ:

ہم سب باری باری طیارے سے باہر نکلے۔ سامنے ایک عام سامیدان تھا۔
ویسی ہی زمین جیسی ہمارے ہاں ہوتی ہے، ویسی ہی مشی اور دورو۔ ویسی ہی چھوٹی
پہاڑیاں جیسے کہ ائیر پورٹ کے پس منظر میں ہوتی ہیں۔ پتہ نہیں کیوں میں سمجھتا تھا
وہاں کی مشی اور رنگ کی ہوگی۔ صدیاں پرانی، بے جان۔ کالی کالی، میکن وہ تو
تازہ تھی۔ ہوا بھی ویسی ہی چال رہی تھی جیسی ہمارے ائیر پورٹ پر چلتی ہے۔ کوئی بھی
فرق نہ تھا۔ اس وقت میری کیفیت بالکل اس نالی بوائے کی سی تھی جو اپنے گاؤں
سے بھاگ کر سکا۔ لینڈ پنچا تھا اور یہ دیکھ کر حیران رہ گیا تھا کہ وہاں کی زمین اتنی
ہی سخت تھی، وہاں کے بیرو یے ہی میالے تھے، وہاں کا گزا تناہی لمبا تھا۔

دریجک میں اپنے جلوں میں کھڑا ہیرت اور مایوسی سے چاروں طرف دیکھتا
رہا۔ کوئی چیز بھی تو مختلف نہ تھی۔ پھر دفاتر میری نگاہ زائرین پر جا پڑی۔ ڈھیلے
ڈالے احرام پہنے۔ تو کریاں بیگ، کبل، تھیلے اٹھائے، سر لگائے وہ سب چپ
چاپ کھڑے تھے۔ دفاتر مجھے خیال آیا کہ اس منظر میں سب سے عجیب و غریب چیز
ہم خود ہیں۔ زائرین

اس کے باوجود میرا جی چاہتا تھا کہ ہم میں سے کوئی اس مقدس سر زمین پر
پاؤں رکھنے کی خوشی میں والہانہ انداز میں دونوں بازوں اٹھا کر ”یا علی،“ کانعروہ لگائے

اور پھر وجدان کی کیفیت میں "چلائے" یا اللہ میں حاضر ہوں اور پھر حضوری کی خوشی سے بے خود ہو کر دادم مست قلندر کی دھماں شروع کر دے۔ لیکن زائرین سر لگائے کھڑے رہے، کھڑے رہے، حتیٰ کہ ایک وسیع عریض بس آ کر ہمارے سامنے رک گئی اور ایک اعلان گونجا "خواتین و حضرت! بس میں تشریف رکھیے"۔

سامان سامان سامان:

بس زائرین کو لے کر ایک بڑے سے شیڈ کے سامنے جا رکی۔ لدے پھندے مسافر شیڈ کے ایک حصے میں رکھی ہوئی بچوں پر بیٹھ گئے اور اپنے اپنے سامان کا انتظار کرنے لگے۔ سامان آیا تو ایک افراتفری مج گئی۔ سب نے شیڈ کے اس حصے پر دھاوا بول دیا جہاں سامان اتنا راجا رہا تھا۔ باتھوں میں لوگریاں، بیگ تھیلے، بوتلیں کندھوں پر لٹکتے ہوئے کمل، لوگیاں، سنجھاتے ہوئے وہ سب سوٹ کیسوں ٹنکوں اور بیکوں اور بستروں کی طرف بڑھے۔

پھر ایک شوراٹھا: "یہ سوٹ کیس میرا ہے؟" "میرا بیگ کہاں ہے؟" "میری ٹوکری یہاں پڑی تھی؟" "میرا سامان نہیں آیا" "میرا سامان"۔ دو گھنٹے تک متواتر شیڈ میں نفسی کا عالم رہا۔ دو گھنٹے مسلسل سامان، سامان، سامان، سامان کی آوازیں گوچتی رہی: "سامان کدھر گیا؟" "سامان سنجالو" "سامان چیک کرو" "سامان گم نہ کرنا" "سامان پکڑو" "سامان دے دو" "میرا سامان؟" "ہائے میرا سامان"۔

وہ ہونٹ جو طیارے میں ہل رہے تھے شیڈ میں ساکت ہو گئے۔ تسبیحیں جو سفر کے دوران انگلیوں میں رینگتی رہی تھیں۔ رک کر کلائیوں پر چڑھ گئیں۔ چہرے جو تقدیس بھری امیدوں سے منور تھے، سامان کی لگن میں متغیر ہو کر بجھ گئے۔

اس وقت ایسے لگتا تھا جیسے ہم سب نے اتنا مبارکہ صرف اس لیے اختیار کیا

تھا کہ جدہ ائیر پورٹ کے اس شیڈ سے اپنا سامان حاصل کر سکیں۔۔۔ اس وقت سامان کے سوا کائنات میں کچھ بھی نہ تھا۔ سامان ہماری منزل تھا، سامان ہمارا مقصود تھا، سامان ہمارا مطلع نظر تھا۔ کسی کو یاد نہ رہا تھا کہ ہم زائرین ہیں کہ ہم وہاں جو کرنے کی غرض سے آئے ہیں۔ کسی شعور نہ تھا کہ یہ وہ سرزین ہے جہاں بے سرو سامانی سامان بن جاتی ہے۔ وہ سب چار ہے تھے: ”اے سامان میں حاضر ہوں، تیرا کوئی شرکی نہیں، اے سامان میں حاضر ہوں“۔

آہستہ آہستہ بھیڑ چھٹ گئی۔ باری باری سب اپنا اپنا سامان سینے سے لگائے شیڈ سے باہر نکل گئے۔ جب میں باہر نکلنے لگا تو دروازے پر کھڑے افسر کے میرا پاپورٹ دیکھ کر کہا:

”آپ ائیر پورٹ سے باہر نہیں جاسکتے۔“

”کیوں؟“ میں نے حیرانی سے پوچھا۔

”کیوں کہ آپ نے ابھی تک معلم نامزد نہیں لیا اور واجبات ادا نہیں کئے۔“

”معلم کہاں ملیں گے؟“ میں نے پوچھا۔

”ادھر حاجی کیمپ میں۔“

جدہ حاجی کیمپ:

حاجی کیمپ ایک وسیع و عریض سر منزلہ عمارت تھی۔ صحن کھچا کھج بھرا ہوا تھا۔ جگہ جگہ سامان کے انبار لگے ہوئے تھے۔ سوت کیس، ٹرنسک، بستر، ٹوکریاں، بیگ، تھیلے۔ سامان کے ارڈر دا اور اوپر ملک کے زائرین بیٹھے تھے۔ کھونے ہوئے۔ متفرگ، پریشان حال۔ ان کے ارڈر دکھلے برآمدے میں بنے ہوئے ٹالوں میں سعودی حکومت کے مختلف مکھموں کے کارندے مصروف کار تھے۔ ٹالوں پر بوڑھ آؤزیں اس تھے: ”وزارت حج“، ”وزارت اطلاعات“، ”وزارت صحت“، ”شعبہ

انظامیہ" -

"معلم! معلم!" میں نے چلا چلا کر چار ایک راہ گیروں سے پوچھا۔ کسی نے میری طرف توجہ نہ دی۔ ہر کوئی شدت سے مصروف تھا، اپنے آپ میں گم تھا۔ "معلم!" اطلاعات کے کاؤنٹر پر کھڑے ہو کر میں چلایا۔ کاؤنٹر پر کھڑے کارکن نے جواب میں قرآن کریم کی ایک آیت پڑھ دی اور پھر اپنے کام میں لگ گیا۔

پہلی بار میں نے محسوس کیا میں اکیلا ہوں، اتنی بھیڑ میں اکیلا ہوں۔ اس سر زمین پر اکیلا ہوں، اجنبی ہوں، جس کا نام لیست وقت میں گذشتہ پچاس برس اپنی انگلیاں چوم کر آنکھوں پر لاگتا رہا ہوں۔ اس گھر کی دلیز پر اکیلا ہوں جس کے نام سے زندگی بھرمیرے جسم پر ونگئے کھڑے ہوتے رہے ہیں۔

دیر تک میں حاجی کمپ کے سیع عربیض صحن میں تن تنہا آوارہ پھر تارہا۔ پھر دو عرب جھگڑتے ہوئے میرے پاس سے گزرے وہ بار بار معلم معلم کی تکرار کر رہے تھے۔ میں ان کے پیچھے چل پڑا اس امید پر کہ شاید کسی معلم تک پہنچ جاؤ۔ حاجی کمپ کے ایک کونے میں وہ دونوں زینہ چڑھنے لگے۔ میں ان کے پیچھے پیچھے لگا رہا۔ اوپر برآمدے میں پہنچا تو ایسا ریلا آیا کہ وہ دونوں نہ جانے کہاں غائب ہو گئے۔ ان کے جانے کے بعد میں پھر اکیلا رہ گیا، دیر تک اس بھیڑ میں اپنے کندھے چھیلتا رہا۔

ناگاہ میری نظر کمروں کے دروازوں پر جا پڑی۔ دروازوں پر جگہ جگہ معلوم کے بورڈ لگے ہوئے تھے۔ معلم ہی معلم، معلم ہی معلم۔ اب سوال یہ تھا کہ کون سے معلم کے پاس جاؤں، کوئی ایسا معلم ہو جو پاکستانی زائرین سے متعلق ہو۔

معلم:

حاجی کمپ کے اس برآمدے میں گھومنے پھرتے میں نے محسوس کیا جیسے میں

کسی پاکستانی کچھری کی اس جانب آپنچا ہوں جہاں وکیلوں کے فشی بڑے بڑے تھتوں پر ڈسک رکھے ہوئے بیٹھے ہوتے ہیں۔

برآمدے میں لوگوں کا تاتا لگا ہوا تھا۔ ان میں زائرین بھی تھے اور دوسرے بھی۔ سبھی اپنے اپنے کاموں میں کھوئے ہوئے تھے۔ بحث مبارکہ میں مصروف تھے، جیسے کچھریوں میں موکل اپنے اپنے مقدمے کی تفصیلات پر تبصرے کرتے ہوئے ادھر ادھر گھونٹتے پھرتے ہیں۔

کروں کے اندر موکلوں کی بھیر لگی ہوئی تھی۔ وکیل اور معلم اپنے اپنے ڈسک پر بیٹھے کاغذات کی پرستال کر رہے تھے۔ لوگوں کو سمجھا بجھا رہے تھے۔ تمیں وصول کر رہے تھے۔ کاغذات پر مہریں ثبت کر رہے تھے۔ آدھ گھنٹہ گھونٹنے کے بعد میں محسوس کرنے لگا جیسے مجھ پر کسی نے مقدمہ کر رکھا ہو، اور میں اس مصیبت سے چھکارا پانے کے لیے لاہور کی کسی چھوٹی کچھری میں وکیل کی تلاش میں سرگردان تھا۔ حج کا خیال تو ذہن سے بالکل نکل چکا تھا۔

"السلام عليکم"۔ ایک پاکستانی صاحب میرے پاس آ کھڑے ہوئے۔

"آپ کا نام ممتاز مفتی ہیں کیا؟" میں نے حیرت سے ان کی طرف دیکھا۔ "جی ہاں"۔ میں نے جواب دیا۔ "ہاں میں ممتاز مفتی ہوں"۔

میں نے اپنی یادداشت کو لکھا، لیکن لا حاصل۔ وہ میرے لیے اجنبی تھے۔ کہنے لگے، "آپ کو معلم نامزد کرنا ہے نا؟"

"جی!"۔ میں نے کہا۔

"تو آئیے"۔ "وہ بولے میں ضروری کارروائی کراؤں"۔

وہ صاحب مجھے ایک کمرے میں لے گئے۔ دریتک وہ معلم سے عربی میں بات کرتے رہے، پھر مجھے سے رقم لے کر ادا نیگی کی۔ کاغذات پر مہریں لگوائیں اور

آخر میں اطمینان کا سنس لے کر کہنے لگے ”لیجھے صاحب یہ کام تو طے ہو گیا۔“ انہوں نے کاغذات میرے ہاتھ میں تھما دیئے۔ ”لیکن آپ ہیں کون؟“ میں نے ان سے پوچھا ”معاف کیجھے میں نے آپ کو پہچانا نہیں“ وہ مسکرا دیئے ”آپ نے مجھے اس لیے نہیں پہچانا کہ ہم پہلے کبھی نہیں ملے۔ میں سفارت پاکستان کا ایک رکن ہوں۔“ انہوں نے جواب دیا ”در اصل مجھے ائیر پورٹ پر جلد پہنچ جانا چاہیے تھا۔ میں شہاب صاحب کو رسیو کرنے آیا ہوں۔ مجھے پہلے سے ہی علم تھا کہ آپ شہاب صاحب کے ساتھ آ رہے ہیں۔ یہ سب فارملائیز، ہر انعام دینا میں نے اپنے ذمے لیا تھا۔“

”لیکن قدرت اللہ شہاب کہاں ہیں؟“ میں نے ان سے پوچھا۔ ”در اصل ان کو آپ سے پہلے یہاں پہنچنا جانا چاہیے تھا لیکن ان کا جہاز لیٹ ہو گیا ہے۔ وہ بعد از دو پھر یہاں پہنچیں گے۔ ایسے اب میں آپ کو یہاں پہنچا دوں جہاں آپ کو ان کا انتظار کرنا ہے۔“

ہنی مون کمرا:

سفارت کا وہ کارکن مجھے ایک کوٹھی میں لے گیا جس کا وسیع و عریض بیرونی صحن خوبصورت نائلوں سے بنا ہوا تھا۔ کوٹھی سے باہر صحن کے ایک جانب ایک چھوٹا سا کمرہ تھا۔ ان صاحب نے اس ماحقرہ کمرے میں میرا سامان رکھوا دیا۔ اس لیے کہ اس ہنی مون کمرے میں کوئی آ کر مجھے کہے ”ہائی“۔ میں نے ایک جست بھری اور کمرے سے باہر نکل گیا۔

خالی صحن:

برآمدے کے فرش پر بیٹھ کر میں نے دیوار سے لیک لگالی۔ سامنے نائلوں

سے بنا ہوا وسیع صحن تھا۔ دیر تک میں اس صحن کو دیکھتا رہا۔ ظاہر تھا کہ وہ کوئی سفارت پاکستان سے متعلق تھی۔ فتنر یا شاید گھر، یا مہمان خانہ، پتہ نہیں کیا۔ لیکن وہ صحن خالی کیوں تھا۔ حج کے دنوں میں پاکستانی سفارت کا اتنا وسیع و عریض نائلوں سے بنا ہوا صحن خالی کیوں ہو۔ مجھے ایسا محسوس ہونے لگا جیسے اس صحن کی ایک ایک نائل پاکستانی زائرین کے لیے رورہی ہو، چلا رہی ہو، بنیں کر رہی ہو۔

پھر آہستہ آہستہ وہ بین سکیوں میں بدل گئے جیسے کوئی سکیاں لے لے کے آہ وزاری کر رہا ہو: "اے اللہ کیامیرا وجود اتنا ہی بمصرف ہے کہ ان متبرک دنوں میں بھی مجھ سے کوئی کام نہیں لیا جاسکتا؟"

دفعتاً ایک دھماکے سے صدر دروازہ کھل گیا۔ زائرین کا ایک رویا اندرون گھس آیا۔ پھر ان کا تاتا بندھ گیا۔ اپنا اپنا سامان اٹھائے وہ صحن میں گھستے چڑے آئے، حتیٰ کہ باں تل دھرنے کی چلیہ رہی۔ گروہوں کی صورت میں وہ سارے صحن پر پھیل گئے۔ کچھ لوگ بستر کھونے میں مصروف ہو گئے، کچھ چائے بنانے کے لیے چوبی بے جلانے لگے۔ کئی ایک نے مصلے بچھا کر نماز پڑھنا شروع کر دیا۔ صحن میں عجیب گہما گہمی پیدا ہو گئی۔ اس گہما گہمی کو دیکھ کر پہلی مرتبہ مجھے احساس ہوا کہ میں حج کرنے کے لیے آیا ہوں۔ پہلی مرتبہ میرے دل کی گہرائیوں سے آواز اٹھی: "اے اللہ میں حاضر ہوں، تیرا کوئی شریک نہیں۔ میں حاضر ہوں اے اللہ"۔

پھر ایک خوفناک کتا کوئی سے نکلا اور بھونکتا ہوا زائرین کی طرف لپکا۔ اس خوفناک کتے کو دیکھ کر زائرین خوف سے اٹھ کر صدر دروازے کی طرف بھاگے۔ دیکھتے ہی دیکھتے صحن زائرین سے خالی ہو گیا۔ دیر تک کتا صدر دروازے میں کھڑا ہو کر بھاگتے ہوئے زائرین پر بھونکتا رہا۔ پھر وہ مڑا۔ میری طرف دیکھا۔ رک گیا۔

پھر مجھے بھوننے لگا۔ لیکن یہ بھونک اور نگ کی تھی۔ اس میں دھمکی نہ تھی، تمخر تھا، جیسے طعنے دے رہا ہو: ”تو یہاں کیا کر رہا ہے، تیرا یہاں کیا کام، جا چلا جا۔“ میں نے لپک کر اپنا تھیلا اٹھایا اور بھاگ کر صدر دروازے سے باہر نکل گیا۔ گلی میں کچھ دور تک میں بھاگتا رہا، پھر چلنے لگا۔ کتنے کے بھوننے کی آواز دور تک سنائی دیتی رہی حتیٰ کہ موڑ مرکر میں بازار میں داخل ہو گیا۔

بازار:

بازار میں لوگ اپنے اپنے کاموں میں مصروف تھے۔ راہ گیر اپنی اپنی دھن میں چلے جا رہے تھے۔ ان کے چہروں پر مصروفیت کی لکھیاں بھجنہ رہی تھیں، انداز میں خشک کار و باری چستی تھی۔ ان کی آنکھوں میں خوابوں کے دینے روشن نہ تھے بلکہ ان پر حقائق پسندی کے پردے پڑے ہوئے تھے۔ انداز سے ایسا محسوس ہوتا تھا جیسے انہیں خبر رہی نہ ہو کہ ان کی سر زمین پر ایک عظیم واقعہ ہونے والا ہے۔ ایسا عظیم واقعہ جس کے لیے دنیا کے گوشے گوشے سے لوگ وہاں لکھتے ہو رہے ہیں۔

جده کے بازاروں میں زائرین احرام باندھے ہوئے گوم پھر رہے تھے لیکن دو کاندراویں کے سوا کسی کو ان کی موجودگی کا احساس نہ تھا۔ وہاں کوئی زائر نہیں تھا، صرف خریدار، گاہک۔ یہ میں کہاں آگیا ہوں۔ مجھے شدت سے احساس ہوا کہ شاید میں غلطی سے کسی اور جگہ آگیا ہوں۔ نہیں نہیں، یہ وہ سر زمین نہیں ہے۔ پی آئی اے والے غلطی سے مجھے یہاں لے آئے ہیں۔ یہ مکہ شریف کی دلیل نہیں بلکہ کوئی اور شہر ہے ورنہ انہیں خبر ہوتی، احساس ہوتا۔

لوگوں سے مایوس ہو کر میری نظر مڑک کے ورویہ کھڑی عمارتوں کی طرف مبذول ہو گئی۔ کتنی عالی شان عمارتیں ہیں۔ جب میں ان خوبصورت عالی شان عمارتوں کو دیکھ رہا تھا تو مجھے کسی نے کہنی ماری اور زیر لب کہا۔ اونہوں یہ وہ جگہ نہیں۔

پھر مجھے رالپنڈی کے کوئلہ سنٹروالے بابا کا کمرہ یاد آگیا۔

کوئلہ سنٹروالے بابا:

۱۹۵۲ء کی ایک شام کو راولپنڈی صدر میں گھومتے ہوئے میرا ایک بہت پرانا دوست مل گیا۔ دیر تک ہم ایک دوسرے کا ہاتھ پکڑے بازار میں کھڑے باقیں کرتے رہے۔ پھر میں نے اس سے کہا ”چلو کہیں بیٹھ کر باقیں کریں۔ ہوٹل میں چلتے ہیں“۔

”ہوٹل کیوں؟“ بابا کی کوٹھڑی جو ہے۔ وہاں چائے بھی ملے گی۔ عمدہ چائے اور پھر مفت۔ تم کوئلہ سنٹر کے بابا کو نہیں جانتے کیا؟ حیرت ہے؟! چند ایک قدم چلنے کے بعد ہم بابا کی کوٹھڑی میں جا داخل ہوئے۔ وہ ایک اندر ہری کوٹھڑی تھی۔ چند ساعت کے لیے تو نگاہ دھنداں رہی۔ پھر کشکلیں ابھریں۔ سامنے کھدر کا جب پینے پایا بر اجمان تھا۔ ان کے رو برو پتھر کے طباخ میں مشی کا دیا جل رہا تھا۔ دیئے کی دھنڈلی روشنی میں دیواروں کے ساتھ ساتھ دور ویہ بیٹھے ہوئے لوگ نیم دروں، نیم بروں یوں دکھائی دے رہے تھے جیسے ہستی اور نیستی کے درمیان جھوول رہے ہیں۔

ہم دونوں ایک طرف بیٹھ گئے۔ کچھ دیر بعد اس دھنڈلی روشنی نے منظر کو ایک بے نام تاثر سے بھگو دیا۔ ہم پر ایک عجیب سی کیفیت طاری ہو گئی۔ مجھے یوں محسوس ہوا کہ وہ کچھ دیواریں، کھدر میں مبوس بابا، چٹائیوں پر بیٹھے ہوئے سب لوگ عجز کی اس بے نام کیفیت سے سرشار تھا جو طاری ہو جائے تو ساری کائنات سر بسجو دھو جاتی ہے۔

کئی ایک مہینوں کے بعد ہمیں پھر اسی بازار سے گزرنے کا اتفاق ہوا۔ میں نے اپنے دوست سے کہا۔ ”چلو یا دکچھ دیر کے لیے بابا کی کوٹھڑی میں جا کر بیٹھیں۔“

بابا کے کمرے میں داخل ہو کر میں بھونچ کارہ گیا۔ ”نہیں نہیں یہ وہ کمرہ نہیں، ہم غلطی سے کسی اور جگہ آگئے ہیں۔ وہاں تو سماں ہی اور تھے۔ کچی کوٹھڑی کی جگہ چمکتی ہوئی نائلوں کا بنا ہوا کمرہ جو دو دھیا ٹیوبوں کی روشنی میں جلمگار ہاتھا۔ سامنے تخت پر بابا سبز چغہ پہنے یوں لگ رہا تھا جیسے کوئی مغلیہ شہنشاہ اپنے نورتوں کے ساتھ محفل سجائے بیٹھا ہو۔ میرے دوست نے مجھے کہنی ماری اور زیر لب کہا۔ ”چلو چلیں اب یہاں وہ بات نہیں رہی۔“

جده کی عالی شان عمارتوں، کارپٹ سڑکوں اور کاروباری بے اعتمادی کو دیکھ کر میں نے محسوں کیا جیسے میں بابا کے منور کمرے میں آ گیا ہوں۔ پھر مجھے کسی سے کہنی ماری، زیر لب آواز آئی۔ ”چلو یا رچلیں، اب یہاں وہ بات نہیں۔“

صحیح جانے میں ایک خاص لکھاڑا حافر دھوں اور آج کی دنیا کے متعلق خاصی بنیادی معلومات رکھتا ہوں۔ مجھے علم ہے کہ جب سے سرزی میں حجاز پر تیل نے دھاوا بولا ہے۔ تاریخ کے سوا وہاں سب کچھ بدلتا گیا ہے۔ اس کے باوجود پتہ نہیں کس اصول کے تخت میں سمجھتا تھا کہ جب میں سرزی میں جده پر قدم رکھوں گا تو نام مشین پیچھے گھوم جائے گی۔ جده وہی پرانا جده ہو گا جس کا نقشہ برٹش صاحب اور رکین صاحب نے کھینچا ہے۔ عرب وہی عرب ہوں گے، شہروہی شہر ہوں گے۔ سڑکوں پر اونٹوں کے قافلے چل رہے ہوں گے اور شہر سے باہر چاروں طرف تاحد نظر ریت ہی ریت، ریت ہی ریت۔

مکہ روڑ

ڈبے ہی ڈبے :

جده کے بازار میں چلتے چلتے مجھے ٹھوکر لگی، رک گیا۔ سامنے فٹ پا تھوڑا ایک بہت بڑی بیٹھی رکھی ہوئی تھی۔ ایسا صندوق جس میں ہم گھر میں رضا یاں اور لحاف رکھتے ہیں۔ بیٹھی پر ڈھکنا نہیں تھا۔ میں نے بیٹھی کے اندر جھانکا۔ ڈبے ہی ڈبے، ڈبے ہی ڈبے۔ ساری بیٹھی رنگارنگ ڈبوں سے بھری ہوئی تھی۔ گلاسوں جتنے بڑے ٹین کے ڈبے، جن پر خوبصورت رنگوں میں لیبل چھپے ہوئے تھے اور ان ڈبوں کے ارد گرد رف کے نکٹے پڑے تھے۔

ایک راہ گیر رک گیا، اس نے بیٹھی میں ہاتھ ڈالا، ایک ڈبے کالا۔ اٹلی کا بنا ہوا جوں، دوسرا کالا، میڈان پیرس، ہالینڈ، ہائین۔ اس نے ایک ڈبے میں چھید کیا۔ غٹا غٹ جوں پیاس پیے صندوق پر رکھے اور چلا پڑا۔

ارے یہاں تو پانی کی بائی دورو پے میں ملا کرتی تھی لیکن یہ ملک ملک کے بننے ہوئے جوں کے اتنے سارے ڈبے! میں نے حیرت سے ایک بار پھر ڈبوں کی طرف دیکھا۔ ڈبوں میں حرکت ہوئی۔ پھر باری باری سارے ڈبے بیٹھی سے باہر نکل آئے اور فٹ پا تھوڑا دیوار بن کر کھڑے ہو گئے۔

آخری دن :

"دیکھا اسے کہتے ہیں افراط"۔ اوپر کے ڈبے پر چھپی ہوئی شکل چلائی۔ پھر لیبلوں کی تمام اشکال ترقیہ مار کر نہیں "افراط، افراط"۔

دفعہ امیرے ذہن کی گراری نے بیک ماری۔ فلیش بیک.....

اس روز قدرت اور میں با تین کر رہے تھے۔ پتہ نہیں کیسے افراط کا ذکر چھڑ گیا

”افراط باعث برکت نہیں ہوتی۔“ وہ بولے۔

”افراط تو خود برکت کا دوسرا نام ہے۔“ میں نے جواب دیا۔

”نہیں،“ وہ سکرائے ”پہلے میرا بھی یہی خیال تھا، پھر بدل گیا۔“

”کب بدل؟“ میں نے پوچھا۔

”جب میں پہلی مرتبہ حج پر گیا تھا۔“

”جہاں نا لے کے کنارے کا نا لے کا کنارہ تھا؟ جہاں آپ نے دری بچا کر قیام کیا تھا؟“

”ہاں،“ وہ بولے ”ہاں میں نے پہلی بار کنجڑے کی دوکان پر افراط کا عالم دیکھا۔ ایک چھا بے میں آلو پڑے تھے، دوسرے میں پیاز، تیسرا میں سوئر زلینڈ کی بنی ہوئی رست و اچز تھیں۔“

”رست و اچز کنجڑے کی دکان پر اے؟“

”ہاں ہاں،“ وہ بولے ”ایک چھا بے رست و اچز سے بھرا ہوا تھا، ایک جدید ترین کل دار محلوں سے، ایک طرف ریڈ یو سیٹوں کا ڈھیر لگا ہوا تھا اور پیچھے چار فرج کھڑے تھے۔“

”کنجڑے کی دوکان پر فرج؟“

”ہاں ہاں فرج“ وہ بولے۔

”اور وہ بکاؤ تھے؟“

”ہاں بکاؤ تھے۔ اس وقت میں اس افراط کو دیکھ کر حیران بھی ہوا تھا اور خوش بھی۔ عین اس وقت پیچھے سے آواز آئی：“ اس افراط کے متعلق حضور اعلیٰ خود نشاندہ کی تھی۔“ میں نے مڑ کر دیکھا۔ نورانی شکل و صورت کے ایک بزرگ کھڑے تھے

"کیا نشان دہی کی تھی حضور نے؟" میں نے پوچھا۔ بزرگ نے جواب دیا کہ حضور نے فرمایا تھا، ایک ایسا دن بھی آئے گا جب اس سرز میں پر اشیاء اور زر کی افراط ہو جائے گی۔ وہ آخری دن ہونگے۔

"آخری دن! آخری دن!" جوں کے ڈبوں میں چھپی ہوئی شکلیں تھیں مارنے لگیں۔

اس بازار سے تو سفارت کی کوئی کا وہ خالی بے صرف صحیح ہی اچھا تھا۔ میں نے سوچا۔

چھوڑو یہاں بازار میں کیا رکھا ہے۔ صرف آخری دن۔ میں واپس جانے کے لیے مڑا۔

کتا کوئی سے نکل میرے طرف لپکا۔ اس کی بھونک میں دھمکی کا عنصر واضح تھا۔

ڈر کر میں فٹ پا تھے سچے اتر گیا۔ بھول بھول کرتی ہوئی ایک کالی موڑ میری طرف لپکی۔ بریک نے چیخ ماری۔ موڑ رک گئی۔ موڑ میں قدرت اللہ اور ان کی بیگم ڈاکٹر عفت بیٹھے ہوئے مسکرا رہے تھے۔

"آئیے آجائیے"۔ قدرت نے مجھے اشارہ کیا۔ "بیٹھ جائیے"۔

"آپ یہاں؟" میں نے سید پر بیٹھتے ہوئے پوچھا۔

"ہاں ہم ایئر پورٹ سے آ رہے ہیں۔ ہماری فلامٹ لیٹ ہو گئی تھی۔ آپ تو ٹھیک ہیں نا؟"

"ٹھیک؟" میں چلایا۔ "یہ آپ مجھے کہاں لے آئے ہیں، یہ تو وہ جگہ نہیں۔ یہ تو منزل نہیں، نہیں یہ تو منزل نہیں۔" قدرت مسکرائے۔

"یہ اوپنجی اوپنجی عمارتیں، یہ ساز و سامان، کار و باری لوگ، یہ افراط سے لدی ہوئی دو کائیں یہ سب کیا ہے؟"

"یہ سب کچھ کچھ بھی نہیں، یہ کیسے ہو سکتا ہے؟"

"اگر دیکھو تو یہ سب کچھ، دکھا ہے۔" قدرت نے کہا "نہ دیکھو تو یہ سب کچھ، کچھ بھی نہیں۔"

"کیسے نہ دیکھیں؟"

لک اور سی:

"سی بٹ ڈورنٹ لک"۔ قدرت نے انگریزی کا سہارا لیا۔

"کیا مطلب؟"

"نظر آتا ہے تو پڑا آئے۔ پر دیکھنے کی کیا ضرورت ہے؟"

"پر دکھا جو ہے" میں نے کہا۔

"دکھا ہے تو پڑا دکھے" جو بولے "اسے اہمیت کیوں دیتے ہیں آپ؟"

"میرے اہمیت دینے سے یا نہ دینے سے کیا فرق پڑتا ہے۔" میں نے جواب دیا۔

"اہمیت دینے سے ہی تو فرق پڑتا ہے۔" قدرت اللہ نے کہا۔ "بہت فرق پڑتا ہے۔ مولانا ارشد علی تھانوی روز ریل میں اپنے گاؤں سے شہر جایا کرتے تھے۔ ڈبے میں بیٹھ کر وہ کھڑکیوں پر لکڑی کے تختے چڑھادیا کرتے۔ ایک روز ایک معتقد نے پوچھا: "حضرات! آپ اتنے اہتمام سے کھڑکیوں پر تختے کیوں چڑھادیتے ہیں؟" فرمایا "تاکہ توجہ منزل پر مرکوز رہے۔ راستے کے مناظر میں بھلکتی نہ پھرے۔ راستے کے مناظر میں نہ الجھوتو منزل پر پہنچنے پر آنکھیں تنگی ہوئی نہیں بلکہ تازہ دم ہوں گی۔"

میرا مخلصانہ مشورہ ہے کہ حتیٰ الواسع قدرت اللہ جیسوں کی باتوں میں نہ آنا،
اور سکھی رہنا چاہتے ہو تو مولانا ارشد علی تھانوی جیسے بزرگ کے ارشادات کو پلے نہ
بائندھنا۔

قدرت اللہ کی باتیں ایک وقت مجھے ایسے لگتی ہیں جیسے منہ زبانی ہوں۔ خالی
باتیں، کتابوں سے چنے ہوئے چمکدار جملے۔ دوسرے لمحے مجھے یوں محسوس ہوتا ہے
جیسے ان کے ایک جملے میں ایک دنیا آباد ہو۔ جیسے ہر جملہ حرف آخر ہو۔ پھر میرے
دل پر ایک آرا چلتا ہے۔ حرف آخر بے معنی حرف آخر حرف بے معنی۔

شخصیت کے تحفظے بارے میں زرتشت کہتا ہے۔ دیکھا اپنی میں، میں آرا چلنے
نہ دیجو، ورنہ نہ میں رہے گی نتوں تک پہنچ پائے گا۔“

جده پیلس پرمولٹرک گنی۔ جده پیلس جدے کا سب سے بڑا ہوں ہے جہاں
قدرت اور ان کی بیگم کے لیے کمرہ پہلے سے رینڈا و تھا۔ وہ کمرہ نیچی چھت کا بنا سجا
کبوتر خانہ تھا۔ سارا جده پیلس، کمرے، برآمدے، با تھا، تیز اور شدید ایئر کنڈیشن
میں ٹھہر رہے تھے۔

پتہ نہیں کیوں ایئر کنڈیشن موسم کا رد عمل پیدا نہیں کرتا۔ بلکہ بر فانی کیفیت
پیدا کرتا ہے۔ گرمیوں میں اس کا واحد مقصد یہ ہوتا ہے کہ مکینوں کے دانت بھیں۔
دانوں کے علاوہ میرا اگلا بھی بخون لگتا ہے، دم گھٹتا، ہے نہ جانے؟

کتنے اور قابلے:

میں نے قدرت سے کہا ”میں اب چلتا ہوں۔“

”اچھا“ وہ بولے۔ کل صحیح تیار رہئے، ہم سوریے ہی مکہ شریف کو روانہ ہو
جائیں گے۔ انشاء اللہ۔“

”کیوں؟“

"میرے لیے یہاں رات بس کرنا بہت مشکل ہے۔"

"کیوں؟ کیا جگہ تکلیف دہ ہے؟"

"ہاں" میں نے کہا "بہت تکلیف دہ"۔

"کیا تکلیف ہے؟"

"میرے کمرے کے سامنے نالوں کا بنا ہوا وسیع و عریض صحن ہے"۔ میں نے

جواب دیا۔

"اس میں تکلیف کیا کیا بات ہے؟" وہ مسکرانے

"وہ وسیع و عریض صحن خالی پڑا ہے۔ حج کے دنوں میں خالی پڑا ہے۔"

وہ مسکرانے تو اسے زائرین سے آباد کر لیجئے۔

"لیکن کوئی کاخونقاں کتنا ہے جو نک کر زائرین کو بھگا دیتا ہے۔"

"کتنے کی آواز نہ سنئے"۔ قدرت نے سنجیدگی سے کہا۔

"کیسے نہ سنوں؟"

"کتنے بھونکنے رہتے ہیں، قافلے چلتے رہتے ہیں" وہ بولے۔

"میرا قافلہ نہیں چلتا۔"

قدرت نے میری بات ان سنبھل کر دی۔ بولے "دنیا میں بھونکنے والے کتنے بہت ہیں۔ جینا چاہتے ہیں تو ان کی آواز نہ سننے کی صلاحیت پیدا کریں۔"

پچھلی رات تک کتاب و قلموں سے بھونکتا رہا۔ زائرین کے قافلے آتے رہے جاتے رہے۔ صحن آباد ہوتا رہا، ویران ہوتا رہا۔ میں برآمدے کے فرش پر دیوار سے سرٹیکے بیٹھا رہا۔ کمرے میں جاتا تو وحشت سی سوار ہو جاتی۔ اپنے احرام کو دیکھتا تو ایسے لگتا جیسے فقیر محل میں آ گھسا ہو۔ کئی بار جی چاہا کہ احرام کو اتار کر سلپنگ سوٹ پہن لوں اور ڈبل بیڈ پر لیٹ کر لمبے بالوں والی لڑکی کا انتظار کروں جو آ کر مجھے

"ہائی" کہے۔ پھر احرام پر نظر پڑ جاتی۔ شرمندہ ہو جاتا۔

احرام سمیت بیڈ پر لیٹتا تو کمرے میں لگا ہوا ایئر کنڈیشن بے آواز بلند طمعے دیتا
"اے اللہ میں حاضر ہوں"۔ پھر قہقہے لگاتا۔

اس روز جدے میں تو میں بالکل غیر حاضر تھا۔ اس کی نسبت تو اپنے گھر میں
چٹالی پر بیٹھے ہوئے میں کہیں زیادہ حاضر رہا کرتا تھا۔ ان جانے میں حاضر ہو
جاتا۔ اپنی طبعی ناشکری کے باوجود شکرگزاری کی ایک لہر اٹھتی۔ "اے اللہ! تو نے
مجھے اتنا کچھ دے رکھا ہے، اتنا کچھ پھر تو مجھے قدم قدم پر سنبھالتا ہے، سہارا دیتا
ہے"۔

شکرگزاری کی یہ رسم مجھے حضوری میں لے جاتی۔

لیکن جدے میں تو اللہ تعالیٰ میری زندگی سے بالکل خارج ہو چکے تھے۔
میری زندگی سے ہی نہیں بلکہ یوں لگتا تھا جیسے ساری کائنات سے خارج ہو چکے
ہوں۔

ایئر کنڈیشن مجھے اللہ کی یاد نہیں دلار رہا تھا۔ وہ تو مجھے احرام پہنے پر طمعے دے
رہا تھا۔ میرا جی چاہا کہ اٹھ کر بھاگ جاؤں، صدر دروازے سے باہر نکل جاؤں اور
کسی بدرو کے کنارے دری بچھا کر سو جاؤں۔

میں لپک کر باہر نکلا۔ صحن میں زائرین کی بھیڑ لگی ہوئی تھی۔ وہ سب اپنی اپنی
دریوں پر بیٹھے اونگھرہ ہے تھے۔ میں نے اپنی دری برآمدے میں فرش پر بچھائی اور
اونگھنے لگا۔

رواگی:

اگلے روز نوبجے کے قریب ایک کالی سیاہ اتنی لمبی مرسدیز صدر دروازے پر آ
رکی۔ اس میں سے ایک خوش شکل بانکا عرب جوان نکلا۔ وہ سید حامیری طرف آیا۔

"سلام علیکم"- وہ بولا "چلے آپ انتظار ہو رہا ہے۔ ہمیں فوراً مکہ معظمہ کی طرف روانہ ہو جانا چاہیے۔"

"آپ کی تعریف؟" میں نے پوچھا۔

"میرا نام غنی ہے۔ سعودی حکومت نے مجھے شہاب صاحب کا رابطہ افسر مقرر کیا ہے۔"

"تو کیا شہاب صاحب سیکرٹری تعلیم کی حیثیت سے یہاں آئے ہیں؟" میں نے پوچھا۔

"نہیں" وہ بولا " سعودی حکومت نے انہیں کیوں یو۔ شہاب کی حیثیت سے یہاں آنے کی دعوت دی تھی۔ ہمارے ہاں قاعدہ ہے کہ ہر مہمان کے ساتھ ایک رابطہ افسر مقرر کیا جاتا ہے، تاکہ مہمان کی ضروریات کا خیال رکھنے اور مناسب انتظامات کرے۔"

"ہوں! تو قدرت پر اللہ یہاں مہمان کی حیثیت سے آئے ہیں، زائر کی حیثیت سے نہیں۔" میں نے اپنے آپ سے کہا۔

"نہیں، غنی مسکرا یا" وہ مہمان زائر کی حیثیت سے تشریف لائے ہیں۔ ہر سال سینکڑوں مہمان زائر یہاں تشریف لاتے ہیں۔"

کچھ دیر کے بعد ہماری مرشد زین مکہ معظمہ کی طرف جا رہی تھی۔ دونوں طرف بخرز میں پر پھیلی ہوئی تھی جونہ توریت تھی نہ مٹی اور نہ پتھر۔ درمیان میں ایک فراخ کالی سڑک دوڑ رہی تھی۔

مہمان زائر :

"اچھا تو آپ مہمان زائر ہیں،" میں نے قدرت اللہ سے کہا۔

قدرت اللہ نے غور سے میری جانب دیکھا۔

"آپ سعودی حکومت کی دعوت پر آئے ہیں نا۔" آپ نے مجھے بتایا کیوں نہیں۔"

"لیکن" وہ بولے "اس سے کیا فرق پڑتا ہے۔"

"بہت فرق پڑتا ہے۔" اب آپ کیا اور میرا کیا ساتھ۔ آپ مہماں زائر ہیں اور میں۔"

وہ بنے۔ "شاید آپ بھی زائر ہوں۔"

"وہ کیسے؟"

"صرف سعودی حکومت ہی نہیں۔" قدرت نے کہا "اور بھی بہت سی ایجنسیز AGENCIES ہیں جو زائرین کو دعوت دے کر یہاں بلواتی ہیں۔ مہماں کو پڑھنے نہیں چلتا کہ وہ مہماں زائر ہے احساں ہی نہیں ہوتا کہ وہ آیا نہیں لایا گیا ہے۔ کون جانتا ہے کہ یہاں کون کون مہماں زائر ہے۔"

میری ہنسی نکل گئی "لتنا عمدہ دل بہلا دا ہے۔" "دل بہلا وہ نہیں، حقیقت ہے" قدرت نے سمجھ دی گئی سے کہا۔

"بعید از عقل بات ہے۔"

قدر اللہ مسکرا دیئے "بندیا دی با تیں ہمیشہ بعید از عقل ہوتی ہیں۔"

فوارہ چوک کا مست، مرسد زیر کے سامنے آ کھڑا ہوا اور چلانے لگا "تو ج پ جائے گا تو ج پ جائے گا۔"

ایگلز روڈ کے نوجوان فقیر نے کھڑکی سے جھانکا "میں نے کہا نہیں تھا کہ تیری فائل بنی ہوئی ہے۔"

پھر مرسد زیر کی ہر کھڑکی کے فریم پر میرے گذشتہ خوابوں کے منظر یوں روشن ہو گئے جیسے وہ فریم نہیں بلکہ اُن وی کے متعدد سکرین ہوں۔

قدرت اللہ کی باتوں میں اثر ہے یا نہیں، مجھے نہیں پتہ۔ البتہ ان کی باتیں عجیب و غریب قسم کے HALLUCINATION قائم کر دیتی ہے۔ بالکل ویسے ہی HALLUCINATION جیسے خاور صاحب کے سامنے قائم کر دیئے گئے تھے۔

خاور:

خاور فیشن زدہ، رومان پسند، آوارہ مزاج نوجوان تھا۔ اسے صرف دو باتوں سے دلچسپی تھی۔ خود بننا سنونا اور خوش شکل عورتوں کو پہنسانا۔

ایک روز لاہور کی ایک ویران سڑک پر اس نے ایک خوش شکل رنگ رنگیلی عورت کو دیکھا جو بار بار مرٹر کر خاور کی طرف دیکھتی اور مسکاتی تھی۔ ایسی جاذب توجہ المہر کو مائل بہ کرم دیکھ کر خاور اپنی تمام مصروفیات بھول گیا اور اس نازمین کا پیچھا کرنے لگا۔

جب سڑک سفсан ہو گئی تو اس نے چار ایک لبے ڈگ بھرے اور نازمین کے مقابل جا کر اس کی بانہہ پکڑ لی۔ نازمین نے مسکرا کر خاور کی طرف دیکھا۔ ارے نازمین کے چہرے پر تو اتنی لمبی داڑھی تھی۔ خاور گھبرا کر پیچھے ہٹا تو وہ نازمین نما بزرگ بولے "نہیں، نہیں، کوئی فرق نہیں۔ غور سے دیکھو میاں تو کوئی فرق نہیں۔ بات ایک ہی ہے۔" یہ کہہ کر انہوں نے خاور کی بانہہ پکڑ لی۔ خاور ان کے پیچھے پیچھے چل پڑا اور آج وہ خود چھاج سی لمبی داڑھی لیے واپٹا کے ایک اکاؤنٹ ۲۰۰۲ء میں بیٹھا ہے۔

قدرت اللہ کی بھی وہی مصدق ہے۔ کبھی تو یوں لگتا ہے جیسے وہ ایک شوخ مزاج رنگیلے دانشور ہوں اور کبھی وہ منہ موڑ کر دیکھتے ہیں تو ان کے چہرے پر لمبی داڑھی دیکھ کر گھبراہٹ طاری ہو جاتی ہے۔

سر راہ ہوئی:

ایک دھپکالگا۔ موڑ رک گئی۔

سرک کی ایک جانب ایک بھدی سی عمارت بنی ہوئی تھی، دوسری جانب ایک لمبا چوڑا شیڈ تھا۔ شیڈ میں بے ڈھب سی میزیں پڑی تھیں جن کے ارگرد کھجور سے بنی ہوئی چھوٹی چھوٹی چارپائیاں تھیں، جنہیں مسافر کر سیوں کے طور پر استعمال کر رہے تھے۔

شیڈ کے ایک طرف چائے کی دوکان تھی۔ دھوئیں سے کالی گیتاں چولھوں پر رکھی ہوئی تھیں۔ میل سے ائے موٹے ڈبے پاس دھرے تھے۔ دوسرے کونے پر ایک عارضی چوڑھے پر بہت بڑی کالی سیاہ کڑا ہی چڑھی ہوئی تھی جس میں روغن تھا۔ پاس ہی میل چکٹ چادر میں نمک اور بیلڈی لگی ہوئی گئی ایک چھوٹی بڑی مچھلیاں لپٹی ہوئی تھیں۔

اس منظر کو دیکھ کر میں نے محسوں کیا جیسے ہم صوبہ سرحد کے کسی قبائلی علاقے کی سرک پر بنے ہوئے ہوئیں میں بیٹھے ہیں۔

غنی کے کہنے پر ہمیں ایک الگ کمرہ کھلوا دیا گیا جس میں چنانی مچھی ہوئی تھی۔

وہاں ہم ایک ڈیڑھ گھنٹہ رکے۔ نان مچھلی کھائی، چائے پی، ظہر کی نماز پڑھی اور پھر سے مکہ معظلمہ کی طرف روانہ ہو گئے۔

میں نے قدرت سے کہا ”یہ ماحول جانا پہچانا لگتا ہے۔“

ڈاکٹر عفت ہنسنے لگی، بولی ”کیوں نہ ہو جانا پہچانا، ہمارے تھدن کام خروج و منہج جو ہوا۔ ہمارے آباء یہی ماحول لے کر رصیر میں آئے تھے۔“

”ہاں جبھی“۔ میں نے کہا اور پھر سرک کی جانب دیکھنے لگا۔

کالی سڑک مسلسل دوڑ رہی تھی۔ اس پہلی ہوئے ویرانے میں وہ کالی سڑک عجیب سی معلوم ہو رہی تھی جیسے کسی گاؤں کی گنوار نے سر پر ناگون کاربن باندھ رکھا

۶۰ -

سڑک دوڑ رہی تھی، منظر ساکت تھا۔

کبھی کبھار دور چھوٹے چھوٹے ٹیلے دکھائی دیتے۔ ویران بخرب ٹیلے، بے آب و گیا، ہمارے ہاں کے بخرب ٹیلوں میں بھی زندگی اور تازگی کی ر حق ہوتی ہے لیکن ان ٹیلوں کے پھرروں پر عجیب سی مردی چھائی ہوا تھی۔ چاروں طرف مردی اور ادا سی کے انبار لگے ہوئے تھے۔

"إِنَّ شَاءَ اللَّهُ تَعَالَى أَيْكَ حَمْنَى تَكَمَّلُ كَمَ مَعْظِمَهُ مِنْ هُوَ لَكَ"۔ "قدرت اللہ نے کہا۔"

"مجھے تو مدینہ منورہ سے رجیبی ہے،" میں نے جواب دیا۔

"او کمک معظیمہ سے؟" داکٹر عفت نے پوچھا۔

"کہاں میں کہاں اللہ میاں۔ میں انہیں نہیں جانتا۔" میرے منہ سے نکل گیا۔

موڑ میں ایک گہری خاموشی طاری ہو گئی جیسے کنوئیں میں پھر گرنے کی آواز کے بعد پر اسرار عمیق و بسیط خاموشی طاری ہو جاتی ہے۔

انہیں کتنا دکھ ہوتا:

میں نے قدرت کی طرف دیکھا ان کا چہرہ ریز ریز ہو رہا تھا جیسے چوٹ لگنے سے شیشہ چور چور ہو جاتا ہے۔

دفعتا مجھے یاد آیا یہ تو وہی چہرہ ہے، وہی چہرہ۔ حرمت سے میں بیٹھا کا بیٹھا رہ گیا۔

پاکستان سے روائی سے سات آٹھ دن پہلے میں سکوڑ پر اسلام آباد سے

پنڈی آرہا تھا۔ راستے میں ایک دوست مل گئے۔ میں رک گیا۔ سڑک سے ہٹ کر ہم دونوں باتمیں کرنے لگے۔ قریب ہی ایک سفید ریش بزرگ نماز پڑھنے میں مصروف تھے۔

"سنا ہے تم بیت اللہ جا رہے ہو" میرے دوست نے پوچھا۔

"یارا" میں نے حصہ عادت بے سوچے سمجھے جواب دیا۔ "مجھے اللہ سے کیا لیما دینا البتہ جی چاہتا ہے کہ مدینہ منورہ میں حاضری دوں۔ حضور اعلیٰ کو سلام کروں"۔

سفید ریش بزرگ نے سلام پھیر کر دیکھا۔ ان چہرہ ریز ریزہ ہو رہا تھا، جیسے چوت لگنے سے شیشہ چور چور ہو جاتا ہے۔

دفعتاً میں نے محسوس کیا جیسے وہ چہرہ بہت مانوس ہو، جیسے میں نے اسے بارہا دیکھا ہو کہاں؟ کب؟ یہ مجھے یاد نہیں آرہا تھا۔

"آپ برانہ مانیں تو ایک بات کہوں" بزرگ بولے۔

"جی فرمائیں"۔

"آپ کو رسول اللہ سے اتنا لگا وہ ہے لیکن اللہ تعالیٰ کے متعلق جو کلمات آپ نے کہے ہیں، اگر حضورِ مسیح نے یعنی تو انہیں کتنا دکھ ہوتا۔ کیا آپ کو اس کا اندازہ ہے؟" بزرگ کی بات سن کر میں بہت شرمسار ہوا، لیکن میں نے کوشش کر کے ان جذبات کو دبا دیا۔ اگر میں غلطی کر بیٹھوں تو احساسِ مدامت کر دبا دیا کرتا ہوں۔ یہ میری پرانی عادت ہے۔

دوست کو خدا حافظ کہہ کر میں سکوڑ پر سوار ہو کر چل پڑا۔

"انہیں کتنا دکھ ہوتا"۔ میرے دل سے آوازِ بھری۔ میں نے کوشش کر کے اسے دبا دیا لیکن وہ پھر ابھری، حتیٰ کہ سڑک پر چلتی ہوئی موڑوں کے ہارن چلا چلا کر

کہنے لگے: ”انہیں کتنا دکھ ہوتا، انہیں کتنا دکھ ہوتا“۔ پھر ساری فضا اس آواز سے گوئی خبیثیتی گلی۔

کالی سڑک دوڑ رہی تھی۔ موڑ میں گہری خاموشی طاری تھی۔ ڈاکٹر عفت بہت بنی یتھی تھی۔ قدرت اللہ کا چہرہ رین ریزہ تھا۔ اس پر مجرم و اکساری اور التجاء کے ڈھیر لگے ہوئے تھے۔ ان کے چہرے پر انتہا تاسف تھا، اتنی مدامت تھی جیسے اللہ تعالیٰ کے متعلق وہ کلمات میں نہیں بلکہ انہوں نے خود کہے ہوں۔ ان کے چہرے کا ریزہ ریزہ کہہ رہا تھا: ”انہیں کتنا دکھ ہوا ہو گا، انہیں کتنا دکھ ہوا ہو گا“۔

پھر دھنماجھ وہ بات یاد آگئی۔

ایک روز میں نے قدرت سے پوچھا تھا: ”آپ زندگی کا افضل ترین عبادت کون ہے؟“ بولے ”افضل ترین عبادت ہم آہنگ ہے“۔ ”میں سمجھا نہیں“۔ ”جسے آپ IDENTIFICATION کہتے ہیں۔ باری تعالیٰ کی کسی صفات کو اپنے پر طاری کر لیما۔“

”اوہہوں“ میں نے جواب دیا ”باری تعالیٰ کو میں نہیں سمجھ سکتا۔ جو پانچ حواسوں میں مقید ہو وہ ایک غیر مری، عظیم اور لامحدود طاقت کو کیسے سمجھ سکتا ہے۔ پھر ہم آہنگ ہونے کا سوال ہی پیدا نہیں ہو سکتا۔“

”حضور اعلیٰ جو ہیں۔ ان کے ساتھ تو IDENTIFICATION ہو سکتی ہے“۔ قدرت نے جواب دیا۔

”ہاں وہ ہم میں سے ہیں۔ عظیم ہونے کے باوجود ہم میں سے ہیں۔“ میں نے جواب دیا

ان سے IDENTIFICATION افضل ترین عبادت ہے۔" قدرت نے کہا۔ "ان کی زندگی کے واقعات پر غور کرو، ان کی مشکلات کو جانچو، ان کے دھنوں کو محسوس کرو۔"

میں نے پھر سے قدرت کے رینہ رینہ چہرے کی طرف دیکھا۔ انہیں اتنا دکھوڑا ہے۔ کیا قدرت افضل ترین عبادت میں مصروف ہیں.....؟

ڈاکٹر عفت نے سراخا کر غور سے اپنے شوہر کی طرف دیکھا اور پھر ایک لمبی آپ بھر کر آنکھیں جھکالیں۔ کیا یہ اپنے شوہر کے دکھ کر محسوس کر رہی ہیں؟ میں نے سوچا۔

ندامت سے میری بیٹھائی بھیگ گئی۔

دیر تک میں سر جھکائے بیٹھا رہا۔

قدرت اور عفت دونوں خاموش تھے۔

رابطہ افرغنى پہاڑیوں کی طرف دیکھ رہا تھا۔

عرب ڈرائیور چپ چاپ گاڑی چلا رہا تھا۔

پتہ نہیں ہم سب کتنی دیر یوں چپ چاپ بیٹھے رہے۔ پھر دھنما غنی کی آواز نے ہمیں چونکا دیا: "ہم مکہ معظمہ میں داخل ہونے والے ہیں"۔

مکہہ ممعظمه

موراً ایک پرانی وضع کے قبے میں داخل ہو گئی۔ تنگ کھڑکیوں والی بحدی بو جھل دیواریں بے ڈھبِ حولیاں، جنگلے، دالان، کوٹھریاں۔ خم کھاتی ہوئی تنگ گلگیاں۔

قصبہ:

قبے کے ارد گرد چھوٹی چھوٹی پہاڑیاں تھیں۔ شہر خود ایک اوپرے ہے پر واقع تھا۔ مجھے ایسے لگا جیسے غلطی سے سکلے کی بجائے ہم سیالکوٹ جا پہنچ ہوں۔

میں نے شدت سے کوشش کی کہ جذبہ احترام سے میرا بند بند بھیگ جائے، لیکن بے سود۔

میں نے سوچا حضور انگلی کو چوں میں گھوما پھرا کرتے تھے۔ ان ٹیلوں پر ان کے قدموں کے نشانات ابھی بھی موجود ہوں گے۔ اس نظر میں ان کی آواز ہریں ابھی تک روای دواں ہوں گی۔

ایسی پا کیزہ سوچیں دل میں لانے کی میں نے شدید کوششیں کیں لیکن پھر بھی نہ ہوا۔ میری نگاہ میں وہ قصبہ عام سا قصبہ ہی رہا۔ ان ہڑکوں دیواروں مکانوں میں کوئی تقدس پیدا نہ ہو سکا۔

موراً رک گئی۔ ”ایک منٹ“، غنی نے موراً سے اتر کہا۔ اور پھر وہ ایک بار ک میں داخل ہو گیا۔

”آپ تو مہمان خانے میں رہیں گے۔“ میں نے قدرت سے کہا۔

”پتھر نہیں،“ وہ بولے۔

”مجھے اپنے معلم کا ذریعہ اتلاش کرنا ہو گا۔“

"ہاں"۔ وہ بولے "لیکن آپ فکر نہ کریں۔ سب ٹھیک ہو جائے گا۔ انشاء اللہ ہم زیادہ وقت اکٹھے ہی گزاریں گے۔"
غنی واپس آگیا موڑ پھر چل پڑی۔
دیر تک ہم اس قبے میں گھومتے رہے۔
پھر غنی چلا یا "ذرارو کو" عرب ڈرائیور نے موڑ روک لی۔ "ایک منٹ" کہہ کر
غنی پھر ایک عمارت میں داخل ہو گیا۔

گھنٹہ بھر ہم اس قبے میں چکر لگاتے رہے غنی کئی ایک با مختلف عمارتوں میں
گیا۔

"یا آپ کیا کر رہے ہیں؟" میں نے غنی سے پوچھا۔

"پہلے شہاب صاحب کی آمد کی رپورٹ کی تھی، اب مہمانداری کے دیگر
انظامات کر رہا ہوں" غنی نے جواب دیا۔

فندق الکلکی:

آخر موڑ ایک بھدی سی پرانی مگر جدید وضع کی عمارت کے سامنے جا رکی۔
صدر دروازے پر جلی قلم سے لکھا تھا۔ "فندق الکلکی"۔

"آئیے تشریف لائیے" غنی نے کہا۔ "اس ہوٹل میں آپ کے قیام کا
ہندو بست کیا گیا ہے۔"

وہ ایک پرانی وضع کا ہوٹل تھا، جیسے کہنی بہادر کے دور میں سکے ہند انگریزوں
کے ہوٹل ہوا کرتے تھے۔ خیم دیواریں، بھاری بھر کم ستون، اوپنجی چھتیں، فراخ
زینے۔

صدر دروازے سے داخل ہوتے ہی ایک بڑا سا برآمدہ تھا۔ سامنے اندرونی
صحن میں پرانی وضع کا با غچہ تھا جس میں بڑے بڑے اور بھدے صوف رکھے

ہوئے تھے۔ ان صوفوں پر وہ رے بدن کی میمیں اور صاحب بیٹھے تھے۔ اگرچہ صاحب احرام باندھے ہوئے تھے لیکن انداز سے یوں لگتا تھا جیسے سوت میں مبوس ہوں۔ قریب جا کر پتہ چلا کہ وہ انگریز نہیں بلکہ مصری اور ترک ہیں۔

ڈائیگ ہال کے قریب وردی میں مبوس ”چاق و چوبند“ بیرے سٹولوں پر بیٹھے انگریز ہے تھے۔ سارے ہوٹل پر خواب آلو دی کیفیت طاری تھی۔

ایک پرانی اور بھدی بھدی لفت کے ذریعے ہم فست فلور پر پہنچے۔ غنی میں کونے کے کمرے میں لے گیا۔ ایک جہازی ڈبل بیڈ روم میں اس نے سامان رکھوا دیا اور قدرت سے کہنے لگا۔ ”یہ آپ کا اور نیگم صاحبہ کا کمرہ ہے۔“ پھر وہ میری طرف متوجہ ہو کر بولا

”اور اس سے ملحقہ سنگل روم آپ کا ہے۔“

”میرا؟“ میں نے حیرت سے پوچھا۔

”جی آپ کا“ وہ بولا۔

”لیکن میں تو مہمان تو نہیں ہوں۔“

”پتہ نہیں کیسے لیکن وزارت کو پہلے سے ہی علم ہو چکا تھا کہ آپ شہاب صاحب کے ساتھ آئے ہیں اس لیے انہوں نے آپ کے لیے بھی ایک کمرہ بک کروادیا ہے۔“

لیکن مجھے تو اپنے معلم کے پاس ٹھہرنا ہے،“ میں نے کہا۔

آپ کی مرضی ہے۔ ”غنی جواب دیا“ یہ کمرہ بہر حال خالی پڑا رہے گا چونکہ آپ کے نام پر ہے۔“

وہ پھر شہاب سے مخاطب ہوا، بولا: ”ایک موڑ اور ڈرائیور چوبیس گھنٹے آپ کی ڈسپوزل پر ہیں گے اور میں خود آتا جاتا رہوں گا۔ خدا حافظ۔“

غنى کے جانے کے بعد میں نے بڑی بے بسی اور لاچارگی بھری نگاہ سے قدرت کی طرف دیکھا۔

"ٹھیک ہے"۔ وہ بولے "جو آپ کا جی چاہے وہی کریں۔ جیسے بھی آپ چاہیں، لیکن فی الحال کچھ دیر کے لیے میں آرام کر لیں، پھر حرم شریف میں حاضری دیں گے۔"

"آرام؟" میں چالا یا "کیا ہم یہاں آرام کرنے کے لیے آئے ہیں؟" میں نے دل میں کہا۔

قدرت نے اثبات میں سر ہلا دیا "میری طبیعت ٹھیک نہیں۔" اپنے کمرے میں جا کر میں دھڑام سے پنگ پر پڑ گیا۔

انگریز کی بو:

کمرے کی ہر چیز سے انگریز کی بو آ رہی تھی۔ ہر چیز پر اس کی چھاپ لگی ہوئی تھی۔ اس زمانے کے انگریز کی جب سلطنت بر طائی پر سورج کبھی غروب نہیں ہوتا تھا۔

مکہ معظمہ میں انگریز کی بو: لیکن وہ بواں قدر واضح تھی کہ مجھے شک پڑنے لگا کہ ہم مکہ معظمہ کی بجائے کسی اور شہر میں آوارد ہوئے ہیں۔

پتہ نہیں کیوں مکہ معظمہ میں قیام کے متعلق میرے ذہن میں ایک اور رہی تصور تھی۔ ایک بدرو تھی جس کے کنارے دری پچھی ہوئی تھی اور دری پر میں اکثر بیٹھا تھا۔ میرے ارڈر ڈریٹر کے زائرین عبادت میں مصروف تھے۔

کچھ دیر تو میں پنگ پر پڑا رہا۔ پھر انگریز کی بواں قدر شدت اختیار کر گئی کہ میں گھبرا کر اٹھ بیٹھا۔ جی چاہا کہ قدرت سے جا کر پوچھوں کہ یہ سب کیا ہے۔ پھر خیال آیا کہ بیکار ہے۔ قدرت کہیں گے کیا فرق پڑتا ہے۔

جب بھی میں قدرت سے پوچھتا ہوں تو وہ کہتے ہیں کیا فرق پڑتا ہے۔ انہیں اتنی بھی سمجھ نہیں کہ کتنا فرق پڑتا ہے۔ چھوٹی چھوٹی باتوں سے بڑا فرق پڑ جاتا ہے۔ شاید قدرت ایسے مقام پر جا پہنچ ہوں جہاں فرق نہیں پڑتا۔ لیکن میں قدرت تو نہیں ہوں۔ میں تو ممتاز مفتی ہوں ممتاز مفتی۔ میرے لیے تو شیشے کے گلاں میں پانی پینے سے فرق پڑ جاتا ہے، سوٹ پہنچنے سے فرق پڑ جاتا ہے۔ اور پھر قدرت کس مخصوصیت سے کہتے ہیں کچھ دیر کے لیے آرام کر لیں۔ آرام؟ ہم کیا یہاں آرام کرنے آئے ہیں؟ اس ہوٹل میں پھیلی ہوئی انگریز کی بوسونگھنے آئے ہیں؟ میں نے غصے میں پنگ کے قریب کھڑی میز کولات ماری اور.....

دروازے میں ڈال کر عفت کھڑی حیرت سے میری طرف دیکھ رہی تھیں۔

”خیریت تو ہے؟“ وہ بولیں۔

”بالکل نہیں“۔ میں نے جواب دیا۔

”کیوں؟“ وہ سمجھدہ ہو گئیں۔

”پتہ نہیں آپ مجھے کہاں لے آئے ہیں۔ نہ جانے یہ ڈبلن ہے یا ویلڈی مور۔ بہر طور مکہ معظمہ نہیں ہے۔“

ڈاکٹر عفت نہیں پڑیں۔ بولیں ”آپ حرم شریف چلے جائیں تا۔“

”تو چلنے تا۔“ میں نے بتاتی سے کہا۔

”شہاب کی طبیعت اچھی نہیں“، وہ بولیں ”آپ اکیلے ہو آئیں“۔

”نہیں“۔ میں نے جواب دیا۔ ”میں اکیلانہیں جاؤں گا۔“

”پتہ نہیں ان کی طبیعت کب ٹھیک ہو۔“

”جب بھی ہو، میں اکیلانہیں جاؤں گا۔“ میں اٹھ کر پنگ پر بیٹھ گیا۔

”انہیں کیا انکلیف ہے؟“ میں نے پوچھا۔

”وہ اس قابل نہیں کہ مسجد الحرام تک چل کر جا سکیں۔“

”کچھ میں نہیں آتا۔“ وہ بولیں۔ ”کہتے ہیں ویسے ہی بالکل ٹھیک ہوں لیکن جب حرم شریف جانے کا رادہ کرتا ہوں تو ہڈیوں کے جوڑ اکڑ جاتے ہیں، حرکت کرنا ناممکن ہو جاتا ہے۔“

”اے! کیسی بیماری ہے ڈاکٹر صاحب،“ میں نے کہا۔

”ڈاکٹر لوگ صرف دوائیوں سے واقف ہوتے ہیں، بیماریوں سے نہیں۔

میں سمجھتی ہوں - یہ RESISTANCE ہے - اسے
نہیں کرنا چاہیے ورنہ پتہ نہیں کیا ہو جائے۔ کیوں نہ انہیں ENCOURAGE
زبردستی حرم شریف لے چلیں۔ ”ڈاکٹر عفت نے کہا ”آئیے“ وہ بولیں۔

قدرت کے کمرے میں داخل ہوتے ہوئے میرے دل میں کئی ایک
سوالات ابھرے۔ کیسی RESISTANCE ؟

RESISTANCE کی خلاف RESISTANCE کس کے

”جیے اٹھے“، ڈاکٹر عفت نے قدرت کو یوں ڈالنا چیز وہ بچہ ہو۔

قدرت نے بے بسی سے ہماری طرف دیکھا۔ ”فہیں“۔ انہوں نے اشارے سے اتحاد کی۔

”نہیں“۔ ڈاکٹر عفت نے کہا ”آپ حرم شریف جا رہے ہیں ابھی ہمارے ساتھ چاہیے آپ کے جوڑ کام کریں یا نہیں۔“

حرم: چند ایک منٹ کے بعد ہم تینوں حرم شریف کی طرف جا رہے تھے۔ ہم دونوں نے قدرت اللہ کو سہارا دے رکھا تھا۔ بڑی مشکل سے وہ قدم قدم چل رہے تھے اور ہر چار ایک قدموں کے بعد سانس لینے رک جاتے تھے۔

آدھ گھنٹے میں ہم نے ایک فرلانگ کی مسافت طے کی۔ حرم شریف کے قریب پہنچ کر قدرت کی حالت دھناؤ سدھ رکھی۔ وہ رو بصحت ہو گئے۔
 ”اگر تم زبردستی نہ لاتیں تو میں بھی نہ آ سکتا۔“ قدرت نے ڈاکٹر عفت سے کہا۔ ان کی آنکھیں شکر گزاری کے جذے سے چھلک رہی تھیں۔ ”اب میں ٹھیک ہوں، اب میں چل سکتا ہوں۔“

”میں اس RESISTANCE سے اچھی طرح والف ہوں۔“ ڈاکٹر نے فاتحانہ مسکراہٹ سے میری طرف دیکھا۔
 دھناؤ میری نگاہ سامنے کی طرف اٹھ گئی۔ سامنے حرم شریف کی سلیٹی سنگ مرمر کی عظیم دیواریں کھڑی تھیں جن میں اوپنجی اور عظیم الشان محراجیں بنی ہوئی تھیں۔ دور چاروں طرف بلند و پروقاں مینار کھڑے تھے۔
 میں نے حیرانی سے ان عظیم الشان دیواروں کی طرف دیکھا۔ سنگ مرمر کی سلوں پر رُگ سنگ کے عجیب و غریب الیکن خوشمندانقوش بھرے ہوئے تھے۔
 ان عظیم الشان دیواروں، ستونوں اور محراجوں کو دیکھ کر میں دنگ رہ گیا۔
 اگرچہ میری حیرت میں خوشی کا غصر موجود تھا، پھر بھی پس منظر میں ما یوسی کی جھلک موجود تھی۔ میری یہ خوشی ایسی تھی جیسے فرنگی سیاح تاج محل کو دیکھ کر محسوس کرتا ہے یا جیسے کوئی فن کا رخوبصورت چیز کو دیکھ کر ایک بے نام فرحت محسوس کرتا ہے۔
 اس خوشی میں عقیدت بھرے جذبات کا غصر نہ تھا۔

ایمانداری کی بات ہے کہ میرے دل کی تھوں میں یہ گمان بھی نہ تھا کہ میرے اللہ کا گھر سنگ مرمر کی عظیم الشان دیواروں، محراجوں اور ستونوں سے سجا ہوا ہو گا۔ پتہ نہیں کیوں میرے دل میں یہ ایمان تھا کہ میرا اللہ سجاوٹ اور زیبائش سے بے نیاز ہے۔ وہ جو خود جاہ و چشم ہے اسے ایسے جاہ و چشم سے کیا واسطہ۔

بچپن میں بڑے بوڑھوں نے، مولوی صاحب نے، مastr جی نے، سب نے بڑی محنت سے مجھے سمجھایا تھا کہ اللہ میاں بہت بڑے ہیں اور وہ بہت زور دنخ ہیں۔
بات بات پر غصہ کھاتے ہیں۔ ان کی لٹھی بے آواز ہے جسے گھمانے میں وہ اپنا بیشتر وقت صرف کرتے ہیں۔ وہ دوزخ کے دروازے پر بیٹھے ہیں اور ان کا واحد یہ مشغله یہ ہے کہ گنہگاروں کو پکڑ پکڑ کر دوزخ میں جھونکتے رہیں۔

سال ہا سال اللہ تعالیٰ کی یہ تصویر میرے سینے پر نقش رہی۔

ایک عمر گزرنے کے بعد میں نے جانا کہ اللہ تعالیٰ تو ایک گذریا ہیں جنہیں اپنی بھیڑوں سے اتنی محبت ہے کہ ہر وقت انہی کے خیال میں محور رہتے ہیں۔
میرا خیال تھا کہ میرے اللہ کے گھر کے گرد میشی یا ناکندہ پتھروں سے بنی ہوئی دیوار ہو گی۔

عظمیم الشان دیواریں تو مقبروں کی ہوتی ہیں، میرے اللہ تو زندہ ہیں۔

عظمیم الشان دیواریں تو مندروں کی ہوتی ہیں، میرے اللہ بت تو نہیں۔

بڑے غور سے ان حسین اور عظیم دیواروں کو دیکھتا ہوا میں صدر دروازے سے حرم شریف میں داخل ہو گیا۔

اس عظیم مسجد میں چاروں طرف لوگ بیٹھے ہوئے تھے۔ ان گنت لوگ، ایک عظیم ہجوم، میں اس ہجوم کا جائزہ لینے لگا۔

خانہ خدا:

قدرت نے میرے کندھے پر ہاتھ رکھ دیا۔ میں نے مرکر دیکھا ان کی آنکھوں میں ایک عجیب سی مسکراہٹ چمک رہی تھی۔ بولے ”جب خانہ خدا پر نظر پڑے تو چوڑھا کلمہ پڑھنا۔“

”چوڑھا کلمہ؟“ میں نے دہرایا۔ میں تو صرف ایک کلمے سے واقف تھا۔

"خالی اللہ اکبر پڑھ لینا"۔ وہ بولے۔

میں نے سرا ثبات میں ہلا دیا۔ فلٹا تر کی تعمیر کا حصہ آگے سے ہٹ گیا اور خانہ خدامیری آنکھوں کے سامنے آگیا۔

کالے پتھروں سے بننا ہوا ایک بھدا بے ڈھب کوٹھا جس پر سیاہ غلاف چڑھا تھا۔

پیشتر اس کے کہ میں اللہ اکبر کہہ پاتا، کوٹھے کی چھت سے کسی نے سر نکالا۔ چہرے کی حمریوں میں محبت کا ایک طوفان ابھر سمت رہا تھا۔ منکھیں ہمدردی کے بے پناہ جذبے سے پنم تھیں پیشانی منور تھی۔ ہونٹوں پر لگاؤ بھری مسکراہٹ تھی۔ اس مسکراہٹ نے پتھر میں کیا کیا۔

میرے وجود کے فلکے کو گویا چنگاری دکھادی گئی۔ اور وہ زو۔ زو۔ زو۔ ل سے راکٹ کی طرح فضا میں اڑ گیا۔

میرے بدن پر سرخ چیونٹے رینگنے لگے۔ ان سرخ چیونٹوں کے سروں پر جلتے دیئے تھے۔ ان دیوں کے شعلے گویا انگلیاں تھیں جو سب کوٹھے کی طرف اشارے کر رہی تھیں۔ میری نس نس میں سوڑے کی بوتلیں کھل گئیں اور ان سے ملبلے اٹھنے لگے۔ پھر میرے قلب میں ایک دھماکا ہوا۔ میرے وجود کی وجہ میں جیسا کہ ساری کائنات اس کی سارے حرم شریف میں بکھر گئیں۔

وہ عظیم الشان مسجد معدوم ہو گئی، زائرین کا وہ بے پناہ ہجوم چیونٹیوں میں بدل گیا۔ صرف کوٹھا رہ گیا۔ پھر وہ کوٹھا ابھرا، ابھرتا گیا، حتیٰ کہ ساری کائنات اس کی اوٹ میں آگئی۔

نہ جانے میں کہاں تھا، کیا کر رہا تھا۔ ساری کائنات گویا فنا ہو چکی تھی۔ ملے کا ایک عظیم ڈھیر۔ اس ڈھیر پر اللہ میاں بیٹھے تھے۔

طواف :

پھر ایک نوجوان ملا پوچھ رہا تھا: "طواف کرو گے؟"

"طواف؟" میرے ذہن میں اس وقت اس لفظ کا کوئی مفہوم نہ تھا۔

"ہاں کریں گے۔" قدرت اللہ کی آواز آئی۔

"ہاں کریں گے۔" قدرت اللہ کی آواز آئی۔

"گیارہ روپیاں ہوں گے،" نوجوان ملانے کہا۔

قدرت اللہ نے اثبات میں سر ہلا دیا۔

"میرے پیچھے پیچھے چلے آؤ۔ ملابولا" جو میں پڑھوں اسے دہراتے جاؤ۔

ہم دونوں اس کے پیچھے پیچھے چل پڑے۔

چار ایک قدم چلنے کے بعد قدرت گر پڑے۔ ان کا رنگ ہلدی کی طرح زرد

ہو رہا تھا۔ چہرے پر بے بھی اور لا چاری بھری سلوٹیں رینگ لدھی تھیں۔

میں رک گیا۔

"جائیے جائیے۔" قدرت نے اشارہ کیا۔

"لیکن آپ؟" میں نے کہا۔

"مجھے میرے حال پر چھوڑ دیجئے، جائیے۔"

اگر اس وقت میرے ہوش و حواس قائم ہوتے تو میں رک جاتا۔ مجھے احساس

ہوتا کہ قدرت اللہ کو ENGINA کا دورہ پڑ چکا ہے، اور انہیں میری ضرورت

ہے۔ ویسے بھی میں قدرت کے بغیر ایکلا کبھی طواف نہ کرتا۔ لیکن اس وقت میری

سمدھ بدھ ماری ہوئی تھی۔ اس وقت قدرت اللہ کی کوئی حیثیت نہ رہی تھی۔ اس

وقت میرے نزدیک کسی کی کوئی حیثیت نہ تھی۔ صرف تھا اور میرے اللہ تھے۔

میں دیوانہ وار جوان ملا کے پیچھے پیچھے خانہ خدا کے پھیرے لینے لگا۔ پڑتے

نہیں وہ کیا گلنگار ہاتھا۔ میں بڑی کوشش کی کہ اس کی بولی ہوئی آیات کو دہراؤں، لیکن بے سودا بھی ایک چکر پورا نہ ہوا تھا کہ میں نے محسوس کیا وہ مُلّا میرے اور میرے اللہ میاں کے درمیان واحد رکاوٹ تھی۔ میں نے دوڑتے ہوئے اپنا بیگ کھولا۔ گیارہ روپیال نکالے۔ نوجوان مُلّا کا چغہ پکڑ لیا۔ وہ حیرت سے میری طرف دیکھنے لگا۔ میں نے گیارہ روپیال اس کے ہاتھ میں تھما دیئے۔ وہ پھٹی پھٹی آنکھوں سے میری طرف دیکھتا ہوا چلا گیا۔

میں نے اپنے بیگ سے ڈی ایف پی کی شائع کی ہوئی کتاب ”احکام حج“
نکالی جس میں طواف کی آیات چھپی ہوئی تھیں اور جن کا عربی متن میں نے اردو میں
لکھا ہوا تھا۔ وہ کتاب ہاتھ میں پکڑے آیات پڑھتے ہوئے میں خانہ خدا کے گرد
گھومنے لگا۔

وہ کتاب میری ہاتھوں میں بو جھل ہوتی گئی، بو جھل ہوتی گئی۔
آیات میرے حلق میں کانتوں کی طرح چبٹنے لگیں۔ پھر وہ کتاب پھینے لگی،
پھیلتی چلی گئی۔ وہ کتاب اتنی بڑی ہو گئی کہ وہ مسجد مطاف اور وہ کوٹھا اور اس پر وہ متبسم
چہرہ سب کتاب کی اوٹ میں آگئے۔

غھے میں میں نے کتاب کو دور پھینک دیا۔
اب میرے اور میرے اللہ کے درمیان کچھ حائل نہ تھا۔ نہ پہلا چکر نہ دوسرا نہ
تیسرا۔ نہ کوئی مقام محمود تھا نہ مقام اپرائیم۔

زندگی میں پہلی بار میرے اللہ میری خاطر اس بے ذہب سے کوئی نہیں
محدود ہو گئے تھے۔ پہلی بار میرے اللہ میرے ایک جسم میں مقید ہو گئے تھے۔
پہلی بار میرے اللہ میرے خاطر بت بن گئے تھے تاکہ میرے دل میں چھپے
ہوئے پت پرست کی تسکین ہو سکے۔

میرے اللہ میرے رو برو تھے اور میں ان کے گرد والہانہ گھوم رہا تھا۔

اس وقت میرے اللہ بہت تھے اور میں بہت پرست تھا۔ اس وقت اللہ کے طواف سے بڑھ کر کوئی عیاشی نہ تھی، کوئی لذت نہ تھی۔ جی چاہتا تھا کہ طواف جاری رہے، جاری رہے، جاری رہے۔

"جاری رہے گا" کوٹھے کی چھت سے آواز آئی۔ پھر منی، مزدلفہ، عرفات، مدینہ منورہ سب اس کوٹھے کی اوٹ میں آگئے۔ اور طواف جاری رہا۔



مسجد الحرام

مکہ معظمہ کے قیام کے دوران زائرین کی کوشش ہوتی ہے کہ زیادہ سے زیادہ وقت حرم شریف میں گزاریں اس لیے حرم شریف ہر وقت زائرین سے کھاچ بھرا رہتا ہے۔ وہاں بیٹھ کر لوگ نوافل پڑھتے رہتے ہیں یا تسبیح کرتے ہیں یا قرآن خوانی میں مصروف رہتے ہیں۔ ایسے لوگ بھی ہوتے ہیں جو وہاں بیٹھ کر مطاف زائرین یا خانہ خدا کی طرف دیکھتے رہتے ہیں۔ اگر آپ وہاں بغیر کسی رسمی مصروفیت کے چوبیں گھنٹے خالی ہی دیکھتے ہیں تو بھی آپ کا دل استاتا نہیں۔

حرم میں سب سے بڑی کوشش خانہ خدا ہے۔ جانے ان جانے میں زائرین کی نگاہیں اس کا لے بے ذہب کوٹھے پر مرکوز رہتی ہیں۔ پتہ نہیں خانہ خدا میں کیا کوشش ہے کہ آپ کا جی چاہتا ہے اسے دیکھتے ہی چلے جائیں۔ پھر مطاف ہے۔ مطاف چوبیں گھنٹے طواف جاری رہتا ہے۔ طواف کرنے والوں پر ایک عجیب کیفیت طاری رہتی ہے۔ ایک ایسی کیفیت جسے دور بیٹھ کر دیکھنے سے ہی انسان شرابور ہو جاتا ہے۔ مطاف سے ہر وقت عقیدت، محبت اور عشق کے چھینٹے اڑتے رہتے ہیں۔ اس کے علاوہ حرم کے صحن میں بیٹھے ہوئے زائرین میں بے پناہ کوشش ہوتی ہے۔ زائرین لاکھوں کی تعداد میں ہوتے ہیں۔ عورتیں، مرد بچے، نوجوان، بوڑھے۔ رنگارنگ کے لوگ، مختلف قومیتوں کے لوگ جبشی، عرب، یورپی، چینی، جاپانی، روکی، ایرانی دنیا کے ہر ملک کے زائرؤں کے گروہ جگہ جگہ بیٹھے ہوتے ہیں۔ انہیں دیکھ کر، ان کا جذبہ محسوس کر کے دل میں ایک عجیب تقویت محسوس ہوتی ہے، ایک بے نام فرحت۔

بیشتر زائرین حرم میں بیٹھ کر ذکر یا عبادت مصروف رہتے ہیں۔ میں نے بہت کوشش کی کہ میں بھی اس شغل کو اپناوں لیکن میرا دل نہ مانا۔ جب محبوب سامنے

ہو، اس کی موجودگی کو آپ بندہ میں محسوس کریں تو پھر ذکر اور حمد و شنا کی کیا گنجائش رہ جاتی ہے۔

کالا کوٹھا:

میری نگاہیں خانہ خدا پر مرکوز تھیں۔ میں نے قدرت سے پوچھا: ”میں نے کہا یہ کالا کوٹھا جو ہے، جو اس قدر بے ذہبیا بننا ہوا اس میں اس قدر کشش کیوں ہے؟ جی چاہتا ہے اس پر شمار ہو جائیں۔“

”ارے صاحب ادب ہے بات سمجھے۔ آپ اسے کالا کوٹھا کہتے ہیں۔“

میرے پاس بیٹھے ہوئے میر صاحب نے غصے سے میری طرف دیکھا۔

”میر صاحب یہ اللہ کا کوٹھا ہی تو ہے۔“ میں نے جواب دیا۔ ”میں پنجابی ہوں اور پنجابی میں خانہ کا مطلب کوٹھا ہوتا ہے۔ آپ اسے خانہ خدا کہتے ہیں، میں اسے اللہ کا کوٹھا کہتا ہوں۔“

میر صاحب مصر تھے کہ کوٹھے کے لفظ میں تحریر کا غصر ہے۔ دراصل وہ اہل زبان تھے اور انہیں پنجابی کے ہر لفظ سے تحریر کا احساس ہوتا تھا۔ اس کے عکس مجھے کوٹھے کا لفظ پیارا لگتا تھا۔ اس میں اپنا تیت محسوس کر رہا تھا۔

میں نے زندگی میں بہت سے کوٹھے دیکھے ہیں لیکن خانہ خدا جیسا کوٹھا کبھی نہیں دیکھا۔ وہ کوٹھا انوکھی ساخت کا ہے۔ اس کے طول و عرض اور بلندی کا تناسب اس قدر منفرد اور انوکھا ہے کہ دیکھ کر حیرت ہوتی ہے۔ یہ تناسب مردجہ اصولوں اور معیاروں سے بیادی طور پر مختلف ہے۔

اس کوٹھے میں کوئی دریچہ نہیں، کھڑکی نہیں، روشنдан نہیں۔ صرف ایک دروازہ کھلتا ہے اور یہ دروازہ زمین سے ایک چوٹھائی منزل اونچا ہے۔ غالباً اسی وجہ سے اس کی اونچائی عجیب معلوم پڑتی ہے۔ پھر یہ بھی کہ اس کی دیواروں کے رخ

مسجد کی دیواروں کے رخوں سے ہم آہنگ نہیں۔

رہ رہ کر میرے دل میں خیال آتا کہ میرے اللہ کی شان زالی ہے کہ اس نے اپنے کوٹھے کی تعمیر اس قدر منفرد کروائی جس میں نہ کوئی ڈھب ہے نہ ڈھنگ ہے اور اس بے ڈھبے کا لے کوٹھے میں جاذبیت اس قدر کوٹ کوٹ کر بھر دی ہے کہ زائر کی نگاہیں اس پر اس حد تک مرکوز ہو جاتی ہیں کہ وہ عظیم مسجد، خوبصورت اور پرہیبت دیواریں، عظیم الشان محرابیں نگاہ میں بیچ ہو کر رہ جاتی ہیں اور وہ کالا بے ڈھبا کوٹھا ابھرتا ہے، ابھرے چلا جاتا ہے حتیٰ کہ تمام کائنات اس کی اوٹ میں آ جاتی ہے۔

میں نے قدرت سے پوچھا: ”کبھی کوئی اللہ کے اس کوٹھے میں داخل بھی ہوا ہے کیا؟“

”مجھے یہ سعادت حاصل ہے“ وہ بولے۔
میں نے حیرت سے ان کی طرف دیکھا۔

قدرت نے کہا ”ایک بار جب صدر ایوب کی معیت میں میں نے حاضری دی تھی تو شاہ سعود نے کمال مہربانی فرمائی اور ہمیں خانہ کعبہ کے اندر لے گئے۔ ہم نے وہاں نفل پڑھتے تھے۔“

”آپ نے؟“ میرے حلق میں نہ جانے کیا آپھساتھا۔

”ہاں“ وہ بولے ”اندر نماز پڑھو تو دیواروں کی منہ کر کے کھڑے ہونا پڑتا ہے۔“

”لیکن لیکن۔ کیا آپ نے کچھ محسوس کیا تھا؟“

”اس وقت مجھ پر عجیب کیفیت طاری تھی۔ اندر جاؤ تو ہیبت چھا جاتی ہے۔“
وہ بولے ”ہیبت“ اور پھر موضوع بد لئے کے لیے کہنے لگے۔ ”یہ آپ کے ہاتھ میں کیا ہے؟“

"یہ کاپی ہے" میں نے جواب دیا۔

"یہ کسی کاپی ہے؟" قدرت نے پوچھا۔

"اس میں دعائیں لکھی ہیں۔ میرے کئی دوستوں نے کہا تھا کہ خانہ کعبہ میں
ہمارے لیے دعا مانگنا۔ میں نے وہ سب دعائیں اس کاپی میں لکھ لی تھیں۔"

قبولیت کا خطرہ:

"دھیان کرنا" وہ بولے۔ "یہاں جو دعا مانگی جائے وہ قبول ہو جاتی ہے۔"

"کیا مطلب؟" میری بنسی نکل گئی۔ "کیا دعا قبول ہو جانے کا خطرہ ہے؟"

"ہاں، کہیں ایمانہ ہو کر دعا قبول ہو جائے۔"

میں نے حیرت سے قدرت کی طرف دیکھا۔

بولے "اسلام آباد میں ایک ڈائریکٹر ہیں۔ عرصہ دراز ہوا انہیں روز بخار ہو
جاتا تھا۔ ڈاکٹر، حکیم، ویدیہ، ہومیو سب کا علاج کر دیکھا، کچھ افاقہ نہ ہوا۔ سوکھ کر کا نما
ہو گئے۔ آخر چار پانی پر ڈال کر کسی درگاہ پر لے گئے۔ وہاں ایک مست سے کہا بابا
دعا کر کر انہیں بخار نہ چڑھے۔ انہیں آج تک بخار نہ چڑھا۔"

اب چند سال سے ان کی گردن کے پٹھے اکٹھے ہوئے ہیں۔ وہ اپنی گردن
ادھر ادھر ہلانہیں سکتے۔ ڈاکٹر کہتے ہیں کہ یہ مرض صرف اسی صورت میں دور ہو سکتا
ہے کہ انہیں بخار چڑھے۔ انہیں دھڑا دھڑ بخار چڑھنے کی دوائیاں کھلائی جا رہی ہیں
مگر انہیں بخار نہیں چڑھتا۔"

دعاؤں کی کاپی میرے ہاتھ سے چھوٹ کر گر پڑی۔ میں نے اللہ کے گھر کی
طرف دیکھا۔ "میرے اللہ! کیا کسی نے تیرا بھید پایا ہے؟"

اب بولو:

خانہ خدا کی چھت سے ایک پر اسرار چہرہ ابھرا۔ ماٹھے پر تیوری، آنکھوں میں بے پناہ محبت، ہونٹوں میں ایک بلاوا۔ اس مسکراہٹ سے بجلی سی گری۔ میں دیوانہ وار اٹھ بھاگا اور کوٹھے کے پھیرے لینے لگا۔

وہ طواف نہیں تھا۔ طواف میں ایک رکھر کھاؤ ہوتا ہے، ایک وقار ہوتا ہے، ایک نظم و ضبط ہوتا ہے۔ دیوانگی نہیں ہوتی۔

مکہِ معظمه میں میں نے کبھی طواف نہیں کیا تھا۔ کوشش کے باوجود طواف نہیں کر سکا تھا اور اس کی وجہ وہ کوٹھا تھا۔ اس کی چھت سے کوئی سر نکال کر میری طرف دیکھتا۔ اس کی مسکراہٹ گویا رنگ بھری پچکاری چلا دیتی۔ میں شرابور ہو جاتا اور جو شرابور ہو جائے وہ کیا جانے کر رکھر کھاؤ کیا ہوتا ہے، وقار کے کہتے ہیں۔
 لوگوں میں حاجی ممتاز مفتی ہوں، لیکن میں نے حج نہیں کیا۔ مجھ میں حج کرنے کی خواہش ضرور تھی۔ رسمی خواہش میں نے منی میں حاضری دی، حزرفہ میں کنکر پھنے، عرفات میں پہنچا۔ لیکن اس رنگ بھری پچکاری والی نے میری ہر منزل کھوٹی کر دی۔

جہاں اور جب کبھی میں نے سر اٹھا کر اوپر دیکھا سامنے اس کا کوٹھا ابھر آیا اور پھر ہر جگہ پر مقام اس کی اوٹ میں آگئے۔ اس نے مجھے حج نہیں کرنے دیا۔ اس نے مدینہ منورہ کو بھی اپنی اوٹ میں لے لیا اور پھر مسکرا کر کہنے لگا۔ ”تم کہا کرتے تھے مجھے اللہ سے کیا لیما دینا۔ میں تو صرف حضور اعلیٰ کو جانتا ہوں۔ اب بولو۔“

اذان:

سکھ لوگ اذان نہیں سنتے۔ پڑتے نہیں یہ مذہبی حکم ہے یا بڑوں کی ریت ہے۔ جب بھی ان کے کانوں میں اذان کی آواز پڑتی ہے، وہ کانوں میں انگلیاں ٹھوں لیتے ہیں۔ اور پھر بھاگ اٹھتے ہیں۔ اس لحاظ سے میں بھی سکھ ہوں۔ میری کوشش

ہوتی ہے کہ میں اذان کی آواز نہ سنوں۔

اذان کیا ہے؟ ایک بلا وہ آ جاؤ مسلمانوں۔ بھائیو، ساتھیوں، مزدوروں آ جاؤ۔ اُو کہ ہم اکٹھے مل کر اللہ کے حضور سجدہ کریں۔

ہمارے موذن اذان کو بلا وہ نہیں سمجھتے۔ پتہ نہیں کیوں وہ اسے ایک آہ سمجھتے ہیں۔ ایک کراہ، ایک لمبی سکی۔ ان کی درودناک آواز میں اداسی کے ابار لگے ہوتے ہیں۔ وہ اداسی دھوئیں کی طرح چاروں طرف پھیل جاتی ہے۔ وہ اداسی دلوں پر بوجھ بن کر گرتی ہے۔ وہ اداسی کی امید کی لو بجھا کر ما یوسی کے اندر ہیرے کو مسلط کر دیتی ہے۔ ”اللہ اکبر اللہ اکبر“ جیسے اللہ کا بڑا ہونا ایک افسوس تاک امر ہو، وہ اداسی پکار پکار کر کہتی ہے۔ لوگوں اہم اپنے اللہ سے ما یوس ہو چکے ہیں۔

اذان سن کر مجھے وہ نظم یاد لگاتی ہے۔ جو پتہ نہیں کس شاعر نے لکھی ہے مگر کیا خوب لکھی ہے۔ کہتے ہیں: جب صحیخ کے آہرہ کہتا ہے کوئی بندہ

جس حال میں بھی رکھے
صد شکر ہے اللہ کا
میں سوچنے لگتا ہوں
یہ شکر کیا اس نے
یا طعنہ دیا اس نے
رزاق دو عالم کو

حرم میں بیٹھے ہوئے جب پہلی مرتبہ اذان ہوئی تو میں بھونچ کارہ گیا۔ یہ کیا چیز ہے! میں چونکا۔ یوں محسوس ہوا جیسے میں نے زندگی میں پہلی بار اذان سنی ہو۔ اس

اذان نے مجھے جھنگوڑ کر رکھ دیا۔ میں اٹھ بیٹھا۔ کس نے بلایا مجھے۔ کس نے بلایا مجھے۔

حرم شریف کی اس اذان نے سوتوں کو جگا دیا، بیٹھوں کو اٹھا کر کھڑا کر دیا، کھڑوں کو دوڑا دیا..... بھاگ جانے کے لیے نہیں بلکہ پہنچنے کے لیے۔ میں آرہا ہوں، میں آرہا ہوں۔

وہ اذان بلا وہ تھی، وہ اذان رگوں میں خون بن کر دوڑتی تھی۔ ایسے محوس ہوتا تھا جیسے نماز کے لیے نہیں بلکہ جہاد کے لیے بلایا جا رہا ہو۔

حرم میں جو ساؤنڈ لگا ہوا ہے اس کے ACOUSUICS اس نوعیت کے ہیں کہ اذان کی آواز ریڑھ کے گیندا کٹھے گرا چھل رہے ہوں اور ان کی پہنچ سے ایک عجیب سماں بندھ جاتا ہے۔ نماز:

اس وقت حرم میں لاکھوں لوگ بیٹھتے تھے۔ بیخ داخل ہونے والے زائرین کا تالا گاہوا تھا۔ جب زائرین نماز کے لیے ٹھرے ہوئے تو صافیں مکمل کرنے کے لیے لوگوں نے آگے کی طرف یورش کی۔ میرے قریب کھڑے ہڑے میاں کو دھکا لگا۔ ”ارے میاں“۔ وہ چلانے۔ ”یکھتا نہیں تمہیں کہ آگے لوگ کھڑے ہیں۔ اللہ نے دیکھنے کو آنکھیں دی ہیں میاں ان سے کام لو۔“

ابھی وہ بُو بُو کرہی رہے تھے کہ بھیڑ کا ایک اور ریلا آیا۔ ہڑے میاں پھر لڑھک کر ادھر جا پڑے۔ ”واہ صاحب واہ، عجیب تماشہ ہے! حرم کو اکھاڑہ بنادیا ان لوگوں نے۔“

ہڑے میاں پھر ہڑے بنانے لگے۔ میں ہڑے انہاک سے ہڑے میاں کی باقیں سن رہا تھا۔

قدرت نے میرے شانے پر ہاتھ رکھ دیا۔ بولے ”اونہوں شیطان کے جال میں نہ پھنسو۔“

”میں تو بڑے میاں کی باتیں سن رہا تھا۔“

”بڑے میاں بھی تو اسی جال میں پھنسنے ہوئے ہیں۔“

”اسی جال میں پھنسنے ہیں؟“

”ہاں یہی شیطان کا جال ہے۔“

”میں نہیں سمجھا۔“

”لوگ اتنے شوق سے یہاں آتے ہیں۔ اور پھر معمولی تفصیلات میں الجھ کر اپنی منزل کھوئی کر لیتے ہیں۔ سارا کھیل توجہ کا ہے۔ توجہ بھٹکنے ندو ورنی یہ لمحات ضائع ہو جائیں گے۔“ قدرت کے چہرے پر ایک عجیب سی سنجیدگی طاری تھی۔ بولے ”یہاں کوئی تفصیل اہم نہیں۔ کچھ بھی اہم نہیں۔ صرف ایک حاضری، حضوری کا احساس۔ لیکن ہم حاضر ہو کر بھی غیر حاضر رہے ہیں۔“

”حاضر ہو کر بھی غیر حاضر رہتے ہیں! حاضر ہو کر بھی غیر حاضر رہتے ہیں!“

لاوڈ پیکر وون نے نگیر کے بہانے شور مچانے دیا۔

”اللہ اکبر“ نماز شروع ہو گئی۔

حرم شریف اتنا کشادہ ہے کہ دیکھ کر جی خوش ہو جاتا ہے۔ لیکن نماز کے وقت وہ اتنا نگہ ہو جاتا ہے کہ جی گھبرا نے لگتا ہے۔ صفوں کے درمیان کچھ فاصلہ نہیں رہتا۔

مسجدہ:

جب سجدے کا وقت آیا تو میں گھبرا گیا۔ پچھلی صفوں کا نمازی تھے شدہ ناگوں کے اندر رزبر دستی اپنا سر گھسیڑ رہا تھا۔ اگلی صفا اس قدر قریب تھی کہ سرز میں پر ٹکنے کی

گنجائش نہ تھی۔ سجدہ ادا کرنے کا سوال ہی پیدا نہ ہوتا تھا۔

"یہ کیا مصیبت ہے"۔ میرے ذہن سے آزردگی کی ایک لہر ابھری اور میری روح پر مسلط و محیط ہو گئی۔ "یہاں تو نماز پڑھنا ہی ممکن نہیں"۔

پھر پتہ نہیں کیسے پرلی طرف سے ایک دھکا لگا۔ ساری صفات کھڑا گئی۔ پچھلی صفات کے نمازی نے اپنا سر میری نانگوں میں ٹھونک دیا۔ مجھے گدگدی ہونے لگی۔ "لا حول ولا قوۃ"۔ آزردگی نے خفگی کی شکل اختیار کر لی، حتیٰ کہ مجھے احساس ہی نہ رہا کہ میں کہاں کھڑا ہوں، کیا کر رہا ہوں۔

"حاضر ہو کر بھی غیر حاضر رہتے ہیں، حاضر ہو کر بھی غیر حاضر رہتے ہیں"۔

لاڈ پسیکر نے نہ جانے کس بہانے شور مچا دیا۔

حاضر ہو کر بھی غیر حاضر ہوں۔ میں چونکا۔

"یہاں کوئی تفصیل اہم نہیں۔ صرف حاضری، مسئلہ احساس حضوری"۔

سجدہ نہیں ہوتا تو پھر کیا ہوا۔ احساس حضوری تو خود ایک سجدہ ہے۔

میں نے نماز پڑھتے ہوئے کافی آنکھ سے کوٹھے کی طرف دیکھا۔

منڈیر سے کسی نے مجھے آنکھ ماری اور سرا ثابت میں ہلا دیا۔

"حضوری، حضوری!" لاڈ پسیکر نے شور مچا دیا۔ میں نے محسوس کیا جیسے ہم

تینوں خفیہ سازش میں حصے دار تھے۔ کوٹھے کا والی، لاڈ پسیکر اور میں۔

صرف حضوری:

اگلے روز ہرم میں بیٹھے ہوئے میں نے گردوبیش کا جائزہ لیا۔ کئی زارِ تسبیح کے منکوں کے ساتھ مصروف تھے۔ میں نے محسوس کیا جیسے وہ محظوظ کی موجودگی میں بیٹھ کر اسے پیار بھرے خط لکھ رہے ہوں۔

ایک طرف ایک شخص دوسرے کو اپنے سفر کا حال سن رہا تھا۔ دوسری طرف لقشم

وضبط کا ایک شیدائی طواف کی بد نظمی پر لکھر پلا رہا تھا اور زبردستی اردوگرد کے لوگوں کی توجہ اپنی جانب مبذول کر رہا تھا۔ ”کوئی بات ہے یہ کہ عورتیں اور مردوں کی طواف کریں۔ ایک دوسرے سے لگرا گئیں۔ ایک دوسرے سے بغل گیر ہوں۔ جناب طواف گاہ کے درمیان ایک چھوٹی سی دیوار کھڑی کی جاسکتی تھی تاکہ اس کے دو حصے ہو جائیں۔ ایک عورتوں کے لیے، ایک مردوں کے لیے۔ کیوں صاحب میں کیا غلط کہتا ہوں؟“

”یہ حکم پل دیکھ رہے ہیں آپ؟ الاحوال ولادوتہ وہ دیکھو وہ دیکھو وہ عورتوں کا گروہ اربے اربے اربے دیکھو تو مرد زائرین نے ان پر یورش کر دی ہے۔ نہ صاحب! یہ منظر غیر اسلامی ہے۔ کیوں صاحب میں کیا غلط کہتا ہوں۔“ اس نے میری طرف دیکھ کر پا تھے چلا کر گہا۔

میرا جی چاہا کہ اٹھ کر کھڑا ہو جاؤں اور گلا پھاڑ کر چلاوں۔ ”یہاں سب تفصیلات غیر اہم ہیں۔ صرف حضوری صرف حضوری!“ دفتار میں نے محسوس کیا کہ میں خود بھی غیر حاضر تھا۔ حاضر ہو کر بھی غیر حاضر تھا۔ شیخ کے شیدائی نے منکوں کا پرده قائم کر رکھا تھا۔ لظم و نق کے دیوانے نے پر دے کی اوٹ کھڑی کر رکھی تھی۔ اور میں نے حاضری کی تلقین غیر حاضری کا بہانہ بنار کھا تھا۔

پھر میری نگاہ قدت پر جا پڑی۔ وہ میری طرف دیکھ کر یوں مسکرانے جیسے میری کیفیت کو جانتے ہوں، جیسے مجھ سے ہمدردی کر رہے ہوں۔

پتہ نہیں وہ کون تپسوی تھے جو سالہا سال سے دھیان لگائے بیٹھے تھے۔ ان کا دھیان توڑنے کے لیے دشمنوں نے زنگی بھیجی۔ زنگی نے تپسوی کے گردناچنا شروع کر دیا۔ ناچتی رہی ناچتی رہی حتیٰ کہ تپسوی نے آنکھیں کھول دیں اور ان کا دھیان

ٹوٹ گیا۔

النوکھا تپسوی:

قدرت اللہ ایسے تپسوی ہیں جو کھلی آنکھوں سے دھیان لگاتا ہے اور ساتھ ہی زنگی کو کافی آنکھ سے دیکھا بھی جاتا ہے، مگر اس کا دھیان نہیں ٹوٹتا۔
پتہ نہیں انہوں نے یہ گر کھاں سے سیکھا ہے۔

حرم میں قدرت مجھ سے بات بھی کر لیتے تھے، لظم و نق کے دیوانے کا لکھر بھی سن لیتے تھے لیکن ایسے کہ حضوری میں فرق نہ آئے۔
قدرت کو کسی سے لاگ نہیں، کسی سے لاگا نہیں۔ صرف حرم کی بات نہیں،
عام زندگی میں اچھا دوست ہونے کے باوجود وہ کسی کے دوست نہیں۔ ان کے
رویے میں ایک بنیادی بے تعلقی ہے وہ کسی تعلق کو اپنے دھیان کے دائرے کے
مرکز میں آنے نہیں دیتے۔ ان کے دوست، عزیزاً یہوی ان کی توجہ کے
CIRCUM FRENCE تک پہنچتے ہیں اس سے زیارت نہیں۔ پتہ نہیں اللہ
کے بندے دو ملاویں میں مرغی حلال کیسے کر لیتے ہیں۔ پتہ نہیں وہ توجہ کو دو طرف
منعطف کیسے کرتے ہیں۔ لیکن وہ ایسا کرتے ہیں۔ وہ DIVINE UNCONCERN کو اپنا لیتے ہیں۔

جیز نے اپنی کتاب کے ابتدائی صفحات میں لکھا ہے: "سمندر کے کنارے
بیٹھ کریا تو آپ اپہریں گن سکتے ہیں یا اپنی ذہنی کیفیت پر غور کر سکتے ہیں۔ دونوں کام
بیک وقت نہیں کر سکتے۔"

میرے اللہ! تو جو خود اصول اور لظم و ضبط کا علمبردار ہے، تیرے بندے اس
اصول سے مستثنی کیوں ہیں کیوں۔ تیرے بندے دونوں کام بیک وقت کرتے
ہیں، کیوں؟

میں نے قدرت کی طرف غور سے دیکھا۔ وہ عجیب انداز میں بیٹھے تھے۔ میں نے کئی بار کوشش کی تھی کہ اس انداز کو اپنالوں لیکن بے سود۔
وہ یوں بیٹھے تھے جیسے عجز، احساس گناہ، تأسف، ندامت سے ان کا بند بند سرشار ہو۔

مجھے ان کی طرف دیکھ کر غصہ آنے لگا۔ یہ کیا ڈھونگ رچایا ہوا ہے انہوں نے۔ عجز بے شک ان میں ہے، لیکن احساس گناہ کس بات پر۔ وہاں نیک بن کر عزت کرتے رہے، یہاں گنہگار بن کر امتیاز حاصل کر رہے ہیں۔

میں نے کوٹھے کی طرف دیکھ کر کہا: ”یہ شخص جو میرے دامیں ہاتھ بیٹھا ہے پاکھنڈی ہے۔ یہ گنہگار نہیں، گنہگار میں ہوں میں“ اس نے گنہگاری کا ڈھونگ صرف اس لیے رچا رکھا ہے کہ خود کو تیری خصوصی توجہ کا مستحق ظاہر کر لے۔“ کوٹھے کی چھت پر کوئی مسکرا رہا تھا، اشارے کر رہا تھا۔

پہلے تو میں سمجھتا رہا کہ وہ مجھ سے مخاطب ہے، پھر دعتا میں نے محسوس کیا کہ وہ مسکان کسی اور کے لیے تھی۔ کسی اور کو اشارے کئے جا رہے تھے۔ یہ کیا تماشہ ہے۔ میرے ہوتے ہوئے کسی اور کو اشارے کرنے کا مطلب؟ غصے سے میرا خون کھولنے لگا۔

اس روز مجھ پر انکشاف ہوا کہ صرف مجھ سے ہی نہیں، اور وہ سے بھی روزو نیاز چل رہے ہیں۔

شاید حرم میں بیٹھے ہوئے ہر زائر سے آنکھ مٹکا چل رہا ہو۔ ان سے بھی جو دھیان لگائے بیٹھے ہیں اور ان سے بھی جن کا دھیان کسی زنگی نے توڑ دیا ہے، اور شاید اس زنگی سے بھی جو دھیان توڑنے کی دھن میں لگی ہے۔

ابلیس کے دانت:

اسی روز حرم سے باہر نکل کر میں نے قدرت سے پوچھا: ”یہ گنگا جمنی توجہ کیا چیز ہے؟“ -

”گنگا جمنی؟“ انہوں نے حیرت سے میری طرف دیکھا۔

”یہ بیک وقت دو اطراف توجہ بانٹنے کا مسئلہ کیا ہے؟“

مولے ”کون باغثا ہے توجہ؟“

میں نے کہا ”اللہ کے بندے۔“

”اللہ کے بندوں کا بھید کسی نہیں جانا۔“ قدرت نے جواب دیا ”کہتے

ہیں حضرت علی گھوڑے پر چڑھتے چڑھتے ایک لاکھ مرتبہ درود شریف کا ورد کر لیا کرتے تھے۔ ان پر اسرار بندوں کا بھید کوئی نہیں جان سکا۔“

”حرم شریف میں بیٹھے ہوئے زائرین کی توجہ کیوں بھلکتی ہے؟“ میں نے

پوچھا۔

”صرف ان کی توجہ بھلکتی ہے جن کے بارے میں اندر یہ ہوتا ہے، جن کے دھیان میں اثر ہوتا ہے۔“

”اندر یہ کسے ہوتا ہے؟“

”اے جس کا یہ فرض ہے کہ جہاں پہنچنے کا خطرہ ہو وہاں راہ میں رکاوٹیں کھڑی کر دی جائیں۔“

”وہ کون ہے؟“ میں نے پوچھا۔

”ابیس،“ -

”ابیس؟“ میں نے دہرا�ا۔

”وہ بڑا مستعد کارکن ہے۔ اللہ کا حکم بجالانے کے لیے بڑی جان مارتا ہے۔“

"تو شیطان یہاں بھی موجود ہے کیا؟"
 "یہاں تو خود ابلیس موجود ہوتا ہے۔"
 "وہ کیوں؟"

"یہ مقام بڑے خطرے کا مقام ہے۔ یہاں ایجاد و قبول کے دروازے ہیں۔
 یہاں گذشتہ گناہ شمار میں نہیں آتے۔ یہ گنہگاروں کی جنت ہے۔ یہاں قدم اٹھانے
 اور پہنچنے کے درمیان زیادہ فاصلہ نہیں، لہذا ازائرین کو ورغلانا بے حد ضروری ہے۔"
 اس وقت ہم دونوں واپس ہوٹل کی طرف چارہ ہے تھے۔

"آئیے آپ کو دوسرا راستے سے ہوٹل لے جاؤں کہ آپ خود دیکھ لیں۔"

یہ کہہ کر قدرت مڑ گئے اور میں ان کے پیچے پیچھے چلنا پڑا۔
 چند قدموں کے بعد ہم ایک بازار میں جا پہنچ۔ بازار کو دیکھ کر میری آنکھیں
 چندھیا گئیں۔

دو کافیں رنگ کی خوبصورت اشیاء سے لدی ہوئی تھیں۔ کپڑا، زیور،
 سنگار کا سامان، کھلونے، تیار ملبوسات، گھریاں، گھٹ۔ وہاں ہر وہ امپورٹ چیز
 موجود تھی جسے خریدنے کی میری ہمیشہ سے خواہش رہی تھی۔

وہ تنگ بازار کھچا گھج زائرین سے بھرا ہوا تھا۔ لوگ دھڑا دھڑ چیزیں خریدنے
 میں مصروف تھے۔ اس گھما گھما اور افراط کو دیکھ کر میری آنکھیں پھٹ گئیں۔ میں
 بھول گیا کہ میں زائر ہوں۔ میں بھول گیا کہ میں مکہ معظمہ ہوں۔ میں یہ بھول گیا کہ
 کوئی سے جھانکنے والے مجھے ہراز بنار کھا ہے۔ میں بھول گیا کہ حرم شریف میں
 میں لوگوں پر ہستا تھا کہ حاضر ہو کر بھی غیر حاضر ہیں۔ بازار کے اوپر ابلیس بیٹھا ہوا
 تھا۔ اس کے دانت نکلے ہوئے تھے۔
 تین دن ہم نے مکہ میں گزارے۔

گنگا جمنی:

وہ دن بھی عجیب دن تھے۔ زندگی گنگا جمنی تھی، جیسے میں نے بیک وقت دو محبوباًوں سے یارانہ لگا رکھا ہو۔ ایک تو وہ پردہ نشیں تھا جو کوٹھے سے جھانک جھانک کر میری طرف مسکراہیں پھینکا کرتا تھا، اور دوسرے وہ انگریزی ہوٹل تھا جو بوڑھی میم کی طرح میرا انتظار کیا کرتا تھا اور جب میں اپنے کمرے میں پہنچتا تو وہ بوڑھی میم میری گود میں آئتھی تھی۔

ہوٹل میں داخل ہوتے ہی میری دنیا بدل جاتی۔ بیرے "لیں سر، لیں سر" کہہ کر مجھے کمپنی بھا در بنانے پر مصر ہو جاتے۔ میز پر پڑی پائیں "میڈ بائی جانس" "میڈ بائی جانس" کی سر گوشیاں کرتیں۔ چچے کا نئے چھریاں "ہیلو سر، ہیلو سر" گلنگا تے۔ پڈنگ پوچھتا رائیٹ سر" فرمے سیلیز" میرے ذہن کے اردو گرد جالے تنتیں۔ باہر برآمدے میں بوڑھی میمیں بڑے رکھ رکھا وہ سے میری طرف دیکھتیں۔ پھر لفٹ پر کھڑا اور دی میں ملبوس سٹوورڈ لوپی اتار کر مجھے سلام کرتا، حتیٰ کہ مجھے محسوس ہوتا کہ میں لندن میں کسی جگہ پک نک کرنے آیا ہوں۔ کمرے میں پہنچتا تو بڑے بڑے بیٹھ، موٹے موٹے پاسیدار صوفے، شاہی وضع کی کریاں سب مجھے "ویکلم" کرتے۔ اور پھر وہ ہوٹل کی روح شوخ لیکن وضعدار میم آکر بے تکلفانہ میری گود میں بیٹھ جاتی اور کہتی DARLING DON'T BE SO SUPERSTITIOUS پھر مجھے یاد آتا کہ قدرت کہا کرتے ہیں "کیا فرق پڑتا ہے"۔ قدرت کس قدر بے خبر ہیں۔

صحیح جب قدرت مجھے جگاتے کہ چلو فجر کی نماز کا وقت ہو گیا تو مجھے بڑا غصہ آتا۔ بلکہ ایسے ہی جیسے سکہ ہند انگریز کو غصہ آیا کرتا تھا جب اردوی اسے نامناسب وقت پر جگا دیتا تھا۔ آج کا انگریز نہیں بلکہ اس زمانے کا انگریز جب ایسا پر سورج

کبھی غروب نہیں ہوتا تھا۔

ہم تینوں صبح سورے چار بجے ہر مشریف پہنچ جاتے نماز کے بعد ہوٹل میں بریک فاسٹ کرتے۔ پھر ظہر کی نماز کے لیے ہرم پہنچتے۔ پھر دوپہر کو ہوٹل میں آ کر لپچ کرتے۔ شام کو عصر کے لیے پھر ہرم جاتے اور عشاء کے بعد واپس آتے۔

ہوٹل سے نکل کر ہرم کو جاتے تو ایسے لگتا جیسے فقیر بھیک مانگنے لگتے ہوں۔ ہرم سے واپس آ کر ہوٹل میں داخل ہوتے تو ایسے لگتا جیسے لاڑکانہ کا یوپک سک کر کے آئے ہوں۔

ہاں وہ زندگی عجیب زندگی تھی۔ گویا ہماری میز پر شربت صندل اور کافی کے پیالے پڑے ہوئے تھے اور باری باری ایک گھونٹ شربت پیتے اور ایک گھونٹ کافی۔ اس پر بھی قدرت کہتے تھے کیا فرق پڑتا ہے۔
انجائینا:

ان تین دنوں میں قدرت کو انجائینا کے چار دوسرے پڑھکے تھے۔ ان دو روز کی نوعیت عجیب تھی۔

اسلام آباد میں ایک روز رمضان کی ستائیسویں کی شب میں نے قدرت سے کہا ”آج کی رات میں آپ کے ساتھ گزاروں گا۔“ قدرت پر گھبراہٹ سی طاری ہو گئی۔ بولے ”آپ کیا کریں گے؟“ میں نے جواب دیا ”جو آپ کریں گے۔“ بولے ”میں تو شاید نفل پڑھوں۔“ میں نے کہا ”میں دیکھوں گا کہ نفل کس طرح پڑھے جاتے ہیں۔“ قدرت زرچ ہو گئے۔ انہیں میری بات مانی پڑی۔

رات کے دس بجے کے قریب انہوں نے نفل پڑھنے شروع کئے۔ ساری رات وہ نفل پڑھتے رہے اور میں آنکھیں پھاڑ پھاڑ کر انہیں دیکھتا رہا۔

میرا خیال تھا کہ پتہ نہیں کیا ہو گا۔ کمرافری میز ہال بن جائے گا اور اس میں

عجیب و غریب RITUAL ہوں گے یا کمرے میں آسمان سے روشنی کی ایک کرن گھس آئے گی۔ قدرت کے سر پر ایک ہالہ بن جائے گا۔ پھر فرشتے اتریں گے اور پھر اللہ کی آواز آئے گی۔ ”ماںگ کیا مانتا ہے؟“ لیکن کچھ بھی نہ ہوا۔ ساری رات گزر گئی، قدرت نفل پڑھتے رہے اور میں آنکھیں پھاڑ پھاڑ کر دیکھتا رہا۔

ہاں صرف ایک بات تھی۔

نفل پڑھتے ہوئے قدرت کے قیام اتنے لمبے تھے کہ مجھے سمجھ میں نہ آتا کہ وہ کھڑے ہو کر کیا کیا کچھ پڑھتے ہیں۔ اس کے علاوہ حیرن کن بات یہ تھی کہ قدرت کا کھڑے ہونے انداز عجیب تھا۔ اس میں عجز، ندامت، گنہگاری اور توہین کوٹ کوٹ کھرے ہوئے تھے۔ قدرت کو کھڑے دیکھ کر بار بار مجھے وہ پینٹنگ یاد آتی تھی جس میں عالمِ دعا میں ”جب“ کے عجز، ندامت اور توہین کھرے ہاتھ دکھائے گئے ہیں۔ اس وقت قدرت بنفس نشیں گویا جب کے دعائیے ہاتھ بینے ہوئے تھے۔

ساری رات نفل پڑھنے کے بعد جب پوچھی تو قدرت کو انجائیدا کا دورہ پڑ گیا اور دو ماہ کے لیے وہ صاحب فراش رہے۔

میں نے کہا ”یا اچھی عبادت ہے جس کے صلے میں دل کا دورہ پڑ جاتا ہے!“ ”نمیں نہیں،“ وہ بولے ”قصور میرا اپنا تھا۔ شیشے کے برتن پر اگر اتنا ہی دبا کر ڈالو کہ سہارنہ سکے تو وہ تڑخ جاتا ہے۔“

مکہ معظمه میں قیام کے دوران قدرت چار مرتبہ تڑخ۔

میں نے ڈاکٹر عفت سے پوچھا: ”میں نے کہا ڈاکٹر یہ بتاؤ کہ شیشے کا برتن کمزور ہے یا دبا کر زیادہ۔“ ”ڈاکٹر نے حیرت سے میری طرف دیکھا۔

میں نے کہا ”تین دنوں میں چار مرتبہ انجائینا کا دورہ پڑا ہے۔“
وہ نہی اور بولیں ”انجائینا بے چارے کا تو مفت میں نام بدنام ہے۔“

”تو پھر یہ کیا ہے؟“

”مجھے کیا پتہ کوئی بیماری ہو تو مجھے پتہ چلے۔“

”تو یہ بیماری نہیں کیا۔“

”بیماری اتنی سو جھبو جھکی مالک نہیں ہوتی۔“

”سو جھبو جھکی؟“

”ہاں پہلی مرتبہ انہیں اس وقت وورہ پڑا جب انہوں نے حاضری دینے کا
ارادہ کیا۔ دوسرا اس وقت پڑا جب یہ پہلا طواف کرنے لگے تھے تیسرا اس وقت
پڑا جب انہوں نے سعی شروع کی اور چوتھا اس وقت پڑا جب حج پروانہ ہوئے۔
ابھی پتہ نہیں کتنا دوسرے اور پرنسپل گے۔ ایسا معلوم ہوتا ہے جیسے ان کے انجائینا میں
کمپیوٹر لگا ہوا ہے۔“
میری نہیں نکل گئی۔

”ویسے بھی“ وہ بولیں ”جب بھی ہم حرم شریف جانے کا ارادہ کرتے ہیں تو
ان کا جسم اکثر جاتا ہے۔ پھر میں زرد تی سو نیما رکراٹھاتی ہوں۔“

”اچھا تو پھر یہ کیا؟“ میں نے پوچھا۔

RESISTANCE_ RESISTANCE

”اُرے یہ کیسے ہو سکتا ہے کہ اندر سے کوئی کہے چل اٹھا اور پھر اسی اندر سے
کوئی کہے رک جا۔“ معاف کرنا ڈاکٹر میں نہیں سمجھا۔

ڈاکٹر غصے میں بولیں۔ ”میں نے کب دعویٰ کیا ہے کہ میں صحی ہوں۔“

ڈاکٹر عفت:

ڈاکٹر عفت کی مجھے آج تک سمجھنیں آئی۔

پہلی مرتبہ جب میں نے ڈاکٹر عفت سے طبی مشورہ پوچھا۔ میں نے کہا۔

”ڈاکٹر ہائی بلڈ پریشر کے لیے کوئی دوا بتائیئے۔“

بولیں ”تا رامیرا کے بیچ تی بھرنہا رمنہ کھاؤ، صرف تین دن۔“

میں نے حیرت سے ڈاکٹر کی طرف دیکھا۔ پھر میری نہیں نکل گئی ”عفت!

آپ ڈاکٹر ہیں کہ پنساری۔“ میں نے کہا۔

ڈاکٹر عفت جب ہیگ میں تھیں تو پاکستان سے ترپھلا منگولوایا کرتی تھیں۔

پانچ روپے کے ترپھلے پر ۳۵ روپے کرایہ لگاتا تھا۔

مکروہ مجھے ساتھ لے کر اسپغول تلاش کرتی پھر ہیں کیوں کہ قدرت کے پیٹ

میں خرابی تھی۔ میں نے کہا۔ ”ڈاکٹر اسپغول تو پنساری کی دوکان سے ملے گا۔ آپ

کیمسٹوں کی دوکانوں پر ڈھونڈ رہی ہیں۔“

عفت بولیں ”اب انہوں نے اسپغول کو باٹل کر لیا ہے۔ نام ہے اسپ

گال۔“

جج پرانے سے پہلے میں نے پوچھا ”ڈاکٹر! الرجی کے لیے کوئی دوا ہے کیا؟“

بولیں ”ا میلو پیتھی میں کوئی حصی دوانہیں۔ عارضی آرام کی دوائیں ہیں۔ ان

سے بیماری نہیں جاتی۔ آپ فلاں آیت کا ورد کیا کریں۔ انشاء اللہ شفا ہوگی۔ میری

آزمودہ ہے۔“

میں نے کہا ”ڈاکٹر آہستہ بولیے، اگر میڈیکل کوسل کے کسی رکن نے سن لیا تو

وہ آپ کا لاسن ضبط کر لیں گے۔“ یہ کہہ کر میں قہقهہ مار کر ہنسا۔

ڈاکٹر عفت دوسروں کے قہقہوں سے نہیں گھبرا تیں۔ وہ اپنے خیالات اور

BELIEFS پر شرمسار نہیں ہوتیں۔

ایک بار لندن میں کسی انگریز نے ڈاکٹر عفت سے پوچھا ”آپ مسلمان لوگ سور کیوں نہیں کھاتے؟“ ڈاکٹر عفت بولیں : ” بتائیے کہ آپ کتا کیوں نہیں کھاتے؟“

انگریز بوکھلا گیا۔ بولا ”میں نے اس کے بارے میں کبھی نہیں سوچا۔“

عفت نے کہا : ”میں نے بھی سور کے بارے میں کبھی نہیں سوچا۔ میں سور اس لئے نہیں کھاتی کیونکہ اللہ کا حکم ہے کہ سوچت کھاؤ۔“

دو سال پہلے ڈاکٹر عفت ہومیو پتھی کا مطالعہ کر رہی تھیں۔ پھر لاہور کے نور بابا کے طریق علاج سے اسی قدر متاثر ہو گئیں کہ انہوں نے فیصلہ کر لیا کہ نور بابا کے طریق علاج کو اپنالیں گے۔ کیونکہ نور بابا کے پاس پرانی، پراسرار بیماریوں کے ایسے مریض آتے ہیں جنہیں ڈاکٹر INCURABLE قرار دے چکے ہوتے ہیں اور حیرت کی بات ہے کہ ان میں سے چالیس فی صد صحت مند ہو جاتے ہیں حالانکہ نور بابا صرف خوراک کے ذریعے علاج کرتے ہیں۔ ان کا کہنا ہے کہ خوراک میں جو دوا کاغذی ہوتا ہے، وہ خالص دوا کی نسبت زیادہ پراثر ہوتا ہے۔ نور بابا کے نظریے نے ڈاکٹر عفت کو بہت متاثر کیا کہیے آپ کی سمجھ میں بات آئی؟ میری سمجھ میں تو نہیں آئی۔

مولیٰ بات یہ ہے کہ دونوں میاں بیوی ہی بعید از فہم ہیں۔

مثلاً شادی کے بعد آج تک دونوں میں ایک بات پر جھگڑا ہے جو شاید کبھی طے نہ ہو پائے۔

قدرت کہتے ہیں ”جب میں نے پہلی مرتبہ ڈاکٹر عفت کو دیکھا تو وہ ملیشے کا سوت پہننے سلائی کی مشین چلا رہی تھیں۔“

ڈاکٹر کہتی ہیں ”میشے کا سوٹ میں نے زندگی بھرنہیں پہنا۔“ -

قدرت کہتے ہیں ”اگر تم نے میشے کا سوٹ نہ پہنا ہوتا تو میں کبھی شادی کے لیے تمہارا چنانہ کرتا۔“

ڈاکٹر کہتی ہیں ”کاش کہ میں میشے کا سوٹ نہ پہنتی۔“ -

قدرت کہتے ہیں ”نہ پہنتی تو اتنا بڑا اعزاز کیسے حاصل ہوتا۔“ -

ڈاکٹر کہتی ہیں ”سی۔ ایس۔ پی کی بیوی ہونے کے عذاب سے فتح جاتی۔“ -

بہر حال ڈاکٹر کی بات میری سمجھ میں نہ آئی اور میں سوچتا رہا، سوچتا کہ ایسا کیوں ہوتا ہے کہ جب بھی کوئی اہم مقام آتا ہے، قدرت کو دوورہ پڑ جاتا ہے۔ جب بھی حرم جانے کا وقت آتا ہے، ان کے اعضا اکثر جانتے ہیں۔ سوچتا سوچتا میں ہوٹل سے باہر نکل گیا۔

چور اور گٹھڑی:

”السلام علیکم“۔ ایک ہندوستانی وضع کے بڑے میاں نے مجھے چونکا دیا۔ وہ بڑے مزے میں تھے۔ ہاتھ میں تسبیح چل رہی تھی۔ منہ میں پان چل رہا تھا۔

”آپ پان ساتھ ہیں؟“ میں نے پوچھا

”نہیں تو“، وہ بولے ”میاں بیہاں کیا نہیں ملتا“۔ وہاں نکٹر پر پاک ہوٹل ہے، وہاں سے جا کر پان کھاؤ۔“ -

پاک ہوٹل میں داخل ہوا تو پہلی مرتبہ احساس ہوا کہ ہوٹل میں آیا ہوں۔ میز لگے ہوئے تھے، کرسیاں کھڑی تھیں، چلنے کا راستہ بند تھا۔ ”لڑکا چلا رہا تھا۔“ لوگوں کی دلخواہ۔ دال قیمه بات ہوئی۔ میں نے یوں محسوس کیا جیسے مرغابی جھیل میں آگئی ہو۔

جس میز پر مجھے جگہ ملی وہاں ایک افریقی بیٹھا تھا۔ اس نے خوش آمدید کے

لیے دانت نکال دیئے۔

چائے کا پیالہ پینتے ہوئے مجھے پھر سے قدرت کے دورے کی بات یاد آگئی۔

"وریڈ(WORRIED)"، افریقی نے پوچھا۔

"تو۔ میں لیں وریڈ"۔

"سم تھنگ روگ یو؟ آئی میں ودیو؟"

"تو" میں نے کہا "ENGINA_ COMPANION" ہارت۔

دورہ۔ آئی میں فٹ طواف فٹ طواف فٹ طواف فٹ۔

افریقی ہنسنے لگا۔ پھر سرفی میں ہاتے ہوئے بولا "اونوری (WORRY) نوری"۔

"والی نات" میں نے کہا۔

"WHERE THERE IS GOLD THERE IS THIEF HE MUST BE GOLD."

افریقی نے دانت نکال کر مری طرف دیکھا۔

"گھڑی میں لا گو چور مسافر جاگ ڈرا۔ گھڑی میں لا گا چور"۔ ہوٹل کے ریڈ یو سے کے سی ڈے کی آواز گنجی۔

میں چونکا۔ ہوں! گھڑی اور چور کی بات ہے۔ میں نے سوچا لیکن گھڑی اور چور کا بھید کیا ہے۔ گھڑی کون ہے، چور کون ہے؟

"اللہ اکبر اللہ اکبر" مودن نے حرم کے مینار سے جواب دیا۔

دفعتاً مجھے خیال آیا کہ عفت اور قدرت دونوں مجھے ڈھونڈ رہے ہوں گے چوں کہ نماز کے وقت ہم اکٹھے ہوٹل سے مسجد جایا کرتے تھے۔ وہ دونوں فکرمند ہوں گے۔ یقیناً وہ مسجد میں پہنچ چکے ہوں گے۔ میں دیوانہواراٹھا اور مسجد کی طرف بھاگا۔

حرم شریف میں پہنچ کر میں انہیں ڈھونڈ نے لگا۔ حرم شریف میں کسی کو ڈھونڈنا آسان کام نہیں ہوتا۔

عورت:

دفعاً کسی نے میرا بازو پکڑ لیا۔ ”وہ دیکھو وہ“ وہ چلا یا۔ ”طواف میں عورتیں اور مرد گلڈہ ہو رہے ہیں۔ افسوس کی بات ہے کہ اگر یہ لوگ درمیان میں ایک چھوٹی سی دیوار بنادیتے تو ایک طرف عورتیں طواف کرتیں اور دوسری طرف مرد۔ کیوں صاحب! میں غلط کہہ رہا ہوں کیا؟“

”عورت؟ عورتیں؟“ میں نے انظم نقش صاحب کو پہچان کر کھا۔ یہ کس عورت کی بات کر رہا ہے؟ کوئی سی عورتیں؟ میں نے حیرانی سے چاروں طرف دیکھا۔ ان پانچ لاکھ زائرین میں، جو اس وقت حرم میں موجود تھے، ایک بھی عورت نہ تھی۔

ہمیں مکہ شریف میں آئے تین روز ہو چکے تھے، لیکن میں نے وہاں کوئی عورت نہ دیکھی تھی۔

سعودی عرب کے چھپے ہوئے اعداد و شمار کے مطابق زائرین کی کل تعداد پانچ لاکھ تھی جن میں سو لاکھ عورتیں تھیں۔ وہ سو لاکھ عورتیں کہاں چھپی بیٹھی تھیں۔

عورت کے متعلق میں بہت زود حس ہوں۔ جس طرح مینڈک کو آنے والی بارش کی بوآ جاتی ہے اسی طرح مجھے عورت کی بوآ جاتی ہے۔ لیکن جب سے میں نے مکہ معظمہ میں قدم رکھا تھا مجھے وہاں کوئی عورت دکھائی نہیں دی تھی۔

سوال یہ ہے کہ عورت کیا ہے.....؟

عورت نہ حسن ہے نہ جنس ہے نہ جسم ہے۔ کئی عورتیں آپ کے پاس سے گزر جائیں گی، لیکن آپ کو خبر بھی نہ ہوگی۔ کوئی عورت آپ سے بہت دور کھڑی ہوگی اور آپ محسوس کریں کہ وہ عورت کھڑی ہے۔ جیسے وہ چلا چلا کر کہہ رہی ہو: ”میں عورت

ہوں۔ لوگوں کی طرف دیکھو میں عورت ہوں۔"

تو عورت کیا ہے؟ ایک نشرگاہ، ایک جسم۔ جس میں ایک ٹرانسپر لگا ہو، جو یہ نشر کرتا رہے "میری طرف دیکھو، میں عورت ہوں"۔ ٹرانسپر کے علاوہ عورت میں ایک کمپیوٹر لگا ہوتا ہے جو مناسب موقع پر از خود ٹرانسپر کو چلا دیتا ہے۔

سوالا کہ عورت میں جو حرم میں بیٹھی تھیں ان سب کے ٹرانسپر خراب ہو چکے تھے۔ ان میں سے کسی ایک کو احساس نہ تھا کہ وہ عورت ہے۔ کوئی پیغام یا نشر نہیں کر رہی تھی "میری طرف دیکھو میں عورت ہوں"۔ کسی مرد کا رسیور کام نہیں کر رہا تھا۔ پھر پتہ نہیں لظہم و نق صاحب لیکوں بار بار چلا رہے تھے: "وہ دیکھو عورت میں اور مرد اکٹھے طواف کر رہے ہیں"۔

ایٹم بم:

اس وقت حرم میں صرف ایک محبوب تھا۔ صرف ایک کشش، صرف ایک جادو جوسروں پر چڑھ کر بول رہا تھا۔ پانچ لاکھ زائرین ایک خیال، ایک آرزو یہ بیٹھے تھے۔ خیال اور آرزو بذات خود ایک طاقت ہے۔ یہ طاقت بجلی پیدا کرتی ہے۔

پانچ لاکھ زائر خیال کی طاقت سے چل رہے تھے۔

پانچ لاکھ دل ایک جذبے سے دھڑک رہے تھے۔

حرم میں اتنی بجلی پیدا ہو رہی تھی کہ زائرین کو دھکے لگ رہے تھے۔


پانچ لاکھ نیگیو پونٹس (NEGATIVE POINT) ایک (POSITIVE POINT) کی پورش کر رہے تھے۔

حرم میں اس وقت ایک ایٹم تھا جس میں لاکھوں ذرات نیوکلیس کے گرد گھوم رہے تھے۔ میری نگاہ کوٹھے کی طرف منعطف ہو گئی۔

نیوکلیس سے وہی سر بھرا۔ وہی مسکراہٹ، وہی بلاوا۔ میں بھاگا اور کوٹھے کے

..... "لیک" از ممتاز مفتی

گردیوں پھیرے لینے لگا جیسے وہ میری سہاگ رات ہو۔



مطاف:

”وہ دیکھو وہ دیکھو“ - لظم و ضبط کا متوا لا چلایا۔ اس نے خانہ کعبہ کی طرف اشارہ کیا ”طواف میں ہڑبوگ مچار کھا ہے۔ لاحول ولا قوۃ“ -

سنگ اسود:

سنگ اسود کے قریب زائرین حکم پیل کر رہے تھے۔ سنگ اسود کو بوسہ دینے کی خواہش ان پر بھوت بن کر سوار تھی۔ ہر کوئی دوسرے کو پیچھے کی طرف دھکیل رہا تھا۔ اپنا راستہ بنانے کے لیے یوں کندھے مار رہا تھا جیسے مطاف فٹ بال گراونڈ ہو۔

”ارے صاحب!“ میر صاحب نے آہ بھری ”دیکھ لودو دن میں میسیوں بار طواف کر چکے ہیں لیکن سنگ اسود کو بوسہ دینے کی سعادت نصیب نہیں ہوئی،“ -

”وہاں توف باری پہنچ سکتا ہے میر صاحب“ صاحب لظم و نقہ نہیں۔

”اپنے میں تو اتنی جان نہیں“ - میر صاحب نے آہ بھری

”کوئی لظم و ضبط ہو، کیوں گا ہو، باری باری زائرین آگے بڑھیں تو بات بنے۔“

کیوں جناب؟ لظم و ضبط کے دیوانے نے میر اشانہ جھنجھوڑا۔“

”جی“ میں نے جان چھڑانے کے لیے دانت نکال دیئے۔

”در اصل وقت یہ ہے کہ سنگ اسود قدم آدم جتنا او نچانہیں ہے۔ بوسہ دینے کے لیے جھکنا پڑتا ہے۔“ میر صاحب بولے۔

”صرف یہی نہیں صد یوی کی بوسہ بازی سے سنگ اسود اب گھس کر پیالہ بن گیا ہے۔ پہلے سر جھکا و پھر اس پیالے میں ہونٹ ڈالو“ -

”جب تک پیچھے سے بھیڑ کاریلا آ جاتا ہے۔“ میر صاحب بولے۔

"ہاں اور سو ہیں چپکا رہتا ہے اور دھڑ آگے چل پڑتا ہے۔" جنابِ نظم و نق
صاحب نے تھہر لگایا۔ "میر صاحب سنگ اسود کو بوسہ دینے کا خیال چھوڑیے۔
بس اشارے پر ہی گزارا کیجئے۔"

"ارے نہیں صاحب" میر صاحب بولے "اتی دور سے آئے ہیں تو کیا یہ
سعادت حاصل کیے بغیر ہی لوٹ جائیں گے؟ نہ صاحب۔"

"بنیادی غلطی پلانگ کی ہے۔ سنگ اسود کو قد آدم جتنا او نچال گانا چاہیے تھا،
اور وہ اتنا ابھر اہوتا کہ صد یوں کی بوسہ بازی کے بعد زیادہ سے زیادہ ہموار ہو جاتا۔"
نظم و نق صاحب نے کہا۔

ان کے ساتھ بیٹھے ہوئے عابد نے کپی لی اور نظم و نق کے دیوانے پر ایک
خون آلود زگاہ ڈالی ان کی نگاہ دیکھ کر میں کانپ گیا۔
اس وقت ہرم حرم شریف میں صریح کے زائرین کے ایک گروہ کے درمیان
بیٹھے ہوئے تھے۔

"یہ ہم کہاں آبیٹھے ہیں آج؟" میں نے قدر سے کہا۔

قدرت نے توجہ کیے بغیر کان میری طرف موڑ دیا۔
"یہ لوگ تو جزو کوکل پر مسلط کیے بیٹھے ہیں، چلنے کہیں اور چل کر بیٹھیں،" میں
نے قدرت سے کہا۔

قدرت نے ذرا اٹھرو کا اشارہ کیا اور اپنی پر اسرار مصر و فیت جاری رکھی۔ کچھ
دیر کے لیے ہم خاموش بیٹھے رہے۔

"پتہ نہیں نظم و ضبط کا دیوانہ کون ہے؟" میں نے اپنے آپ سے کہا۔

دل چھوٹا:

"ان کا نام سرفراز ہے۔ یہ پاکستان کے اعلیٰ افسر ہیں۔" قدرت نے کہا۔

"ہوں! پلانگ میں۔ ستم کی تحقیق کرنے آیا ہے یہ یہاں" میں نے طفرا کہا۔ قدرت نے میری طفر کو نظر انداز کر دیا۔

"مر فراز پلانگ کے ماہر ہیں" وہ بولے "بڑے اچھے آدمی ہے"۔

"بڑا اچھا آدمی ہے، بڑا اچھا آدمی ہے، بڑا اچھا آدمی ہے"۔ قدرت کی زیر بحیر میں چاروں طرف گنجی کوئی تمثیل اڑا رہا تھا، مذاق کر رہا تھا۔

قدرت اللہ شہاب کا مردم شناسی کا معیار میرے لیے تما قابل فہم ہے۔

فلان شخص بڑا منہ پھٹ ہے۔ گالی دینے سے گرینہیں کرتا۔ لیکن بڑا اچھا آدمی ہے۔

فلان شخص بڑا منہ بند ہے، نک چڑھا ہے، خود پسند ہے۔ مگر بڑا اچھا آدمی ہے۔

فلان شخص بڑا انکتہ چیل ہے، عیب گوانے میں مزہ لیتے ہیں۔ پر ہے بہت اچھا آدمی ہے۔

"خاک اچھا آدمی ہے۔" میں نے کہا "یہ تو عقل و خرد کی تلوار چلانے جا رہا ہے اور پھر یہاں حرم شریف میں"۔

"اوہ ہوں دل چھوٹا نہ کجھے۔" قدرت زیر بولے۔

دفعتاً بات جگنوں کر میرے ذہن میں چمکی۔ "ہوں! تو قدرت مردم شناسی سے پہلو تھی اس لیے کر رہے ہیں کہ دل چھوٹا نہ ہو۔ کتنا خود غرض ہے یہ شخص جو علم، اور اک، جذبہ، راستی سب کچھ اپنے قلب کی صفائی کے تحفظ کے لیے قربان کرنے سے گرینہیں کرتا۔"

"یہاں جو چاہو کرو۔" قدرت نے کہا "صرف دل چھوٹا نہ کرو۔ کیا پتہ یہ شخص جو آپ کے دامیں ہاتھ بیٹھا لطم و نق اور پلانگ کی طرف ہماری توجہ مبذول

کراہا ہے سی آئی ڈی کا آدمی ہو۔

"سی آئی ڈی کا آدمی یہاں حرم میں؟"

رکاوٹیں:

"شاید یہ اس بات پر ماسور ہو کہ جانچے، کون دل چھوٹا کرتا ہے؟"

"یہاں بھی سی آئی ڈی ہوتی ہے کیا لیکن کس کے لیے؟"

"رکاوٹیں سی آئی ڈی ہی ہوتی ہیں۔ یہاں کئی صورتوں میں رکاوٹیں سامنے آتی ہیں۔"

"کیوں آتی ہیں سامنے؟ یہ کیا داری پن ہے۔ خود ہی جذبہ پیدا کرتا ہے، خود ہی بلا تا ہے، خود ہی رکاوٹیں کھڑی کرتا ہے۔"

"ہاں" قدرت مکرائے۔ وہ مسکراہٹ اس قدر رندانہ تھی جیسے کوئی شرابی لڑکھڑا کر بات کر رہا ہو۔ رکاوٹیں بڑی ضرور جوتی ہیں۔"

"ضروری؟"

"رکاوٹ نہ ہو تو حرکت ممکن نہ ہو۔ کشش قلع نہ ہو تو پوڈے نہ اگ سکیں۔"

رکاوٹ اس بات کی دلیل ہے کہ ہماری حرکت ثابت ہے۔ رکاوٹ یہ ثابت کرتی ہے کہ ہمیں اہمیت دی جا رہی ہے۔ وہ دیکھووہ۔ قدرت نے ایک اونگستھتے ہوئے زائر کی طرف اشارہ کیا۔ وہ زائر عبادت کرتے کرتے سو گیا ہے۔ تخریجی طاقت مخل ہوتا ہے۔

"بات ٹوٹ جاتی ہے۔" میں نے ان کی بات کاٹ کر کہا۔

"اونہوں، ٹوٹی نہیں، بلکہ بات چل نکلنے کی خبر لاتی ہے۔ عبادت میں نیند آجائے تو سمجھو عبادت کاٹ رہی ہے۔"

"علی حیدر!" ایک پہلوان نما پنجابی نے ہمارے قریب آ کر دونوں بازوں والٹا

کرنے رہ لگا۔ ”بھائی! سنگ اسود کو چوم کر آئے ہیں“ وہ بولا۔ ”سنگ اسود کو چوئے بغیر بھلا آسکتے تھے ہم۔“

”لیکن وہاں تو بڑی بھیڑ ہے“ - میر صاحب بولے۔

”ہم کیا پروار کرتے ہیں بھیڑ کی“ - چنجابی نے فخر یہ لمحہ میں کہا۔

”پروہ تو رستہ روکے بیٹھے ہیں“ - سرفراز نے کہا۔

”رستہ روکنے والے کی ایسی کی تیسی۔ اس کے فلاں کے فلاں کا فلاں“ -

پہلوان نے بڑے خضوع اور خشوع سے منہ پھاڑ کر صلوات سنائی۔ پھر بولا۔

”ساری عمر کسرت کی ہے بھائی، کوئی مخلوں ہے۔ ایک کو اٹھا کر ادھر پھینکا، ایک کو موہڈا

مار کر ادھر کیا۔ پانچ دن کو پیچھے گھینٹا۔ ایک کر گردن دبائی۔ ایک کو ایڑی ماری۔ بس

راستہ صاف ہو گیا۔ پھر جی بھر کر سنگ اسود کو چو ما۔ کسی کی مجال نہیں ہوئی کہ ہم کو ادھر

سے ہٹائے۔ علی حیدر!“ اس نے پھر نعرہ لگایا۔ وہ خوشی سے پھولے نہیں سما رہا تھا

جیسے سنگ اسود کو بوس دے کر نہیں، اللہ میاں کی گود میں بیٹھ کر آیا ہو۔

پر اسرار بندے:

قدرت اللہ اٹھو بیٹھے۔ ”چلنے“ - انہوں نے کہا ”خطیم میں دونقل ادا کریں۔

آئیے۔“ -

”ہاں ہاں ہو آئیے ہو آئیے“ - میر صاحب بولے۔ ”اپنی جاءہ نماز یہیں رہنے دیجئے ہم، حفاظت کریں گے۔“

میری صاحب نے اتنی محبت اور خلوص سے بات کی کہ ہم میں جاءہ نماز اٹھانے کی ہمت نہ پڑی۔ اور ہمارا جگہ بد لئے کامن صوبہ نا کام ہو کر رہ گیا۔

”خطیم کون سی جگہ ہے؟“ میں نے قدرت سے پوچھا۔

”مطاف میں میزان رحمت کے نیچے خطیم ایک ENCLOUSER ہے،“

ایک چار دیواری۔"

"اس چار دیواری میں کیا خصوصیت ہے؟"

"حطیم اولیائے کرام کی جائے عبادت ہے۔ کہتے ہیں وہاں ہر وقت ایک نہ ایک ولی اللہ مصروف عبادت رہتا ہے۔ اگر اکیلا شخص ہو جان لو کہ وہ بزرگ ہے، ولی اللہ ہے کم از کم۔"

"اور اگر ایک سے زیادہ ہوں تو؟"

"تو پتہ نہیں ان میں کتنے ولی اللہ ہوں۔ اولیائے کرام حطیم میں عبادت کرنا بڑا اعزاز سمجھتے ہیں۔ وہ ایک پاکیزہ مقام ہے۔ عبادت کے لیے اربعن و اعلیٰ جگہ ہے۔"

"اچھا..... یہ ولی لوگ کون ہوتے ہیں؟" میں نے پوچھا۔

"ولایت ایک مرتبہ ہے، جس طرح فوج میں کپتان ہوتا ہے۔"

"اللہ کی فوج میں خالی کپتان ہی ہوتے ہیں کیا؟"

"کیوں؟"

"میں نے جب بھی سن اولی کا نام ہی سنا ہے۔"

"نہیں۔ کئی ایک مرتب ہوتے ہیں: ولی، ابدال، اوٹا، اخیار، غوث، قطب۔ پتہ نہیں اور کتنے مرتب ہوں گے۔" قدرت نے جواب دیا۔

"ان کا آپ کو کیسے پتہ لگا بھلا؟"

"واتا صاحب نے جوبات کھول دی۔" قدرت بولے "آپ نے کشف الحجوب نہیں پڑھی کیا؟"

"پڑھی ہے۔"

"پھر؟"

"ایک بار نہیں، چھ بار پڑھی ہے" -

"پھر؟"

"کچھ پلے نہیں پڑا" -

قدرت اللہ نہیں پڑے۔

"جو جانتے ہیں، وہ بتاتے نہیں۔ جو لکھتے ہیں وہ بیان نہیں کرتے۔ پہلیاں بھجواتے ہیں۔ جو بیان کرتے ہیں وہ اس بات کا خاص خیال رکھتے ہیں کہ کہیں بات مجھ ایسے بے سمجھ کے پلے نہ پڑ جائے۔ NEPOTISM چلتا ہے وہاں۔ MONOPOLY بنارکھی ہے اللہ کے بندوں نے۔"

"یہ تیرے پر اسرار بندے" قدرت نے نہیں کر کھا۔ ان کا جیگیا کسی نے نہیں پایا۔"

"یہ اختیار، اوتاد کیا چیز ہیں؟ پہلی بار سنائے آج؟"

"معلوم ہوتا ہے یہ سیکرٹریٹ متعلق ہیں فیلڈے نہیں۔"

"تو کیا ان کا سیکرٹریٹ بھی ہے؟"

"ہوں! ہے۔"

"کیا وہ پاکستانی سیکرٹریٹ کی طرح چلتا ہے؟"

قدرت نے نہیں کر میری طرف دیکھا۔

"قرآن سے تو ایسا ہی لگتا ہے" - میں نے کہا "میری حج کی فاکل چھ سال پڑی رہی۔ کسی نے دخنخ نہ کیے۔ پہلے اس بات پر حیرت تھی کہ کوئی دخنخ نہیں کرتا، اب اس بات پر حیرت ہے کہ دخنخ ہو گئے" -

"وہ کیوں؟"

سر اسرار FAVOURITISM ہوا ہے" -

"کیا مطلب؟"

"میری طرف دیکھئے۔ کہاں میں کہاں یہ مقام اللہ اللہ؟"

حطیم:

"بیجے" قدرت نے کہا "حطیم آگیا۔" انہوں نے ایک چار دیواری کی طرف اشارہ کیا۔

مطاف میں گویا وہ ایک ڈیڑھ اینٹ کی مسجد تھی۔ چھوٹی سی چار دیواری جس کے اوپر کوئی چھت نہ تھی۔ اندر پچاس سانچھاں آدمیوں کے لیے نماز پڑھنے کے لیے جگہ بنی ہوئی تھی۔ دو تین صفوں پنجھی ہوئی تھیں جن پر چار ایک آدمی کھڑے نفل پڑھ رہے تھے۔

قدرت اندر داخل ہو گئے۔ میں بھی ان کے پیچھے پیچھے اندر چلا گیا۔ قدرت پچھلی حصہ پر کھڑے ہو گئے اور نفل پڑھنے لگے۔ میں قدرت کے پیچھے دیوار سے لگ کر کھڑا ہو گیا۔ میں نے دونفلوں کی نیت باندھی۔

ابھی میں نے سورہ فاتحہ شروع ہی کی تھی کہ چاروں طرف سے آوازیں آنے لگیں۔ اک شور سابلند ہو گیا۔ اک عجیب سی بخوبناہٹ جیسے بکرے بکرے جتنی بڑی مکھیاں بخوبناہٹ ہوں۔ پھر اس بخوبناہٹ کے پس منظر میں آوازیں سنائی دیں۔
کوئی چیخ رہا تھا، کوئی چلا رہا تھا۔ کوئی گھور رہا تھا، کوئی ڈانٹ رہا تھا۔

پہلے وہ آپس میں چمیگوئیاں کرتے رہے۔ ارے یہ شخص۔ یہ یہاں! اتنی جسارت! باہر کالوں سے، اٹھا کر پھینک دو، لا حول ولا قوۃ،..... پھر وہ سب گویا برآ راست مجھ سے مخاطب تھے: "چل دوڑ یہاں سے، چل نکل، یہ تو کہاں آگھا ہے، شرم نہیں آتی تجھے، ذلیل، پلید کیڑا، تعفن سے بھر پور..... تو ساری فضا کو متغرن کر رہا ہے۔"

دفعاً مجھ سے گندگی کے بھجا کے اٹھنے لگے۔ میں نے محسوس کیا جیسے وہ بھجا کے میرے جسم کے بند بند سے اٹھ رہے تھے، جیسے میں ب نفس نفیس گندگی کا ایک اتو داتھا۔

"چل اٹھ، نکل یہاں سے دور ہو جا"۔ وہ سب چلانے لگے ان آوازوں سے بچتے کے لیے میں سجدے میں گر پڑا۔ پھر پتہ نہیں کیا ہوا۔ کسی نے دونوں طرف سے میرے شانے پکڑ لیے۔ میرا سر ہوا میں لٹکنے لگا۔ میں نے ہزار کوشش کی کہ سرز میں پر لگ جائے اور سجدے میں گر کر میں اللہ کے حضور دعا کروں، منت کروں، آہ و زاری کروں کہ یا اللہ میری غلاظت دور کر دے، مجھے اس قابل بنا دے کہ میں حطیم میں سجدہ کرسکوں۔

میں نے لاکھوں کی ایک میرا سرز میں تک نہ پہنچ ملا۔ پھر وہ سب تھقہہ مار کر نہ رہے تھے، تم خبری نہیں۔ "جاو۔ جاو۔ چلے جاو۔"

میں نے محسوس کیا جیسے میں پھانسی لگا ہوا ہوں۔ پھر مجھ پر ایک انجان خوف طاری ہو گیا اور میں اٹھ کر بھاگا۔

حطیم سے باہر لگا تو حرم شریف دھنڈ لایا ہوا تھا۔ چاروں طرف دھنڈ پھیلی ہوئی تھی۔ بدبو کے بھجا کے جو مجھ سے اٹھ رہے تھے دھنڈ میں تبدیل ہوئے جا رہے تھے۔

میں سہم کر ایک کونے میں کھڑا ہو گیا اور پتہ نہیں وہاں کب تک کھڑا رہا۔

اپنا اپنا مقام:

آہستہ آہستہ وہ احساس تذلیل چھٹتا گیا۔ پھر غصے نے بڑھ کر مجھے بے بسی اور کسپھری کی کیفیت سے گھیٹ کر باہر نکال لیا۔ میں کونے سے باہر نکل آیا۔ غصے سے میرے کانوں کی لویں سرخ ہو رہی تھیں۔

یہ کیا نداق ہے۔ گھر بنا کر بے عزتی کرتے ہو۔ پہلے خواب دکھا کر میرے دل میں آرزو کا دیا جلایا، پھر مستوں کی زبان سے مجھے مژده سنایا۔ پھر اسہاب پیدا کئے اور اب میں جب حاضر ہو گیا ہوں تو احساس گندگی دلا کر میری تذلیل کی جا رہی ہے۔ میں نے کب دعویٰ کیا تھا کہ میں پاک ہوں۔ میں نے کب دعویٰ کیا تھا کہ میں تیرے گھر میں قدم رکھنے کے لائق ہوں۔ پھر بھی میں تیرابندہ ہوں، تیری تخلیق ہوں۔ غصے میں میں نے نگاہ اٹھا کر کوٹھے کی طرف دیکھا۔

منڈیر پر کوئی تقبہ مار کر نہ سما۔ تجھے کس نے کہا تھا کہ خواص کی مسجد میں جا۔ تجھے کس نے کہا تھا کہ وہاں فل پڑھ سمجھے تجھے کس نے کہا تھا کہ ان میں جا کھڑا ہو جن میں سے تو نہیں۔

منڈیر پر کوئی تالی بجا بجا کرنے جا رہا تھا۔ ”بیوقوف بیوقوف“، اپنا مقام کا بھی پختہ نہیں۔

ہر کسی کا اپنا اپنا مقام ہوتا ہے۔ ادھر آ، ادھر۔ میرے کوٹھے کے ارد گرد پھیرے لے۔ یہی تیرا مقام، یہی تیری غایمت ہے، یہی تیرا منہما ہے۔ میں دیوانہوار کوٹھے کی طرف بھاگا۔

انوکھی کرم نوازی:

جب میں طواف کر کے واپس آیا تو قدرت میرا انتظار کر رہے تھے۔ ”کیا سنگ اسود کبوسرہ دینے کے لیے گئے تھے؟“

”نہیں تو۔“ میں نے جواب دیا۔ ”میں نے کبھی سنگ اسود کبوسرہ دینے کی

کوش نہیں کی۔"

"کوش بھی نہیں کی؟" انہوں نے پوچھا۔

"نہیں۔"

"کیوں؟"

"مجھے کبھی اس کا خیال ہی نہیں آیا۔ طوف کرتے ہوئے مجھے سب کچھ بھول جاتا ہے۔ سب کچھ، سنگ اسود، رمل، ہشوط، استلام، ملتزم، مقام محمود سب کچھ۔" قدرت خاموش ہو گئے۔

سرفراز اپنی عقل و خرد کی تکوار چلا رہا تھا۔ وہ حرم شریف کے کبوتروں کی بات کر رہا تھا۔ ارڈگرڈ کے زائرین اس کی باتوں سے ان جانے میں اپنی سمت گھوئی کر رہے تھے۔

"آپ حظیم سے کیوں چلے آئے تھے؟" قدرت نے پوچھا۔

"میں تو نہیں آیا۔ انہوں نے مجھے اٹھا کر باہر پھینک دیا۔"

"کس نے پھینک دیا؟"

"انہوں نے جن کی وہ جائے عبادت ہے۔"

"لیکن کیوں؟"

انہوں نے کہا "تو خس ہے" اور مجھے اپنے آپ سے گندگی کی بوآنے لگی۔

اب بھی آرہی ہے۔ سونگھ لو چاہے تم۔

"مجھے تو نہیں آتی۔" قدرت نے کہا

"مجھے تو آرہی ہے۔"

"اچھا یہ تو بہت بڑا کرم ہو گیا آپ پر۔" قدرت نے کہا

"کیا کہا مجھے ازسر نوغصہ آگیا؟" "کرم یا ظلم؟"

"اونہوں، بہت بڑا کرم۔ ظلم نہیں"۔ قدرت بولے "اپنے آپ سے بدبو آتا۔ اپنی گندگی کا احساس ہونا بہت بڑا کرم ہے۔ ہماری سب سے بڑی بدسمتی یہ ہے کہ ہمیں اپنے سے بونہیں آتی۔ دوسروں سے آتی ہے۔ اگر آپ کو اپنے آپ سے بوآ نے لگی ہے تو یہ حطیم کا کرم ہے"۔

قدرت کی بات سن کر غصے سے میرا منہ لال ہو گیا۔ مجھے ایسا محسوس ہوا جیسے قدرت حطیم والوں کے ایجنت ہوں۔

میں نے غصے سے منہ موڑ لیا۔ "میں بہان ایکٹوں کی باتیں سننے نہیں آیا"۔

دنختمیں نے محسوس کیا کہ کوئی بھائی کی منڈیر سے کوئی میری طرف دیکھ رہا تھا۔

"کن رہے ہو اپنے ایجنت کی باتیں"۔ میں نے دیکھ لی دی۔

"اونہوں، ہمارا نہیں۔ ان کا ہو گا جنہیں تم سے بوآتی ہے"۔ منڈیر سے آواز آئی۔ "تمہیں خود اپنے سے بوآتی ہو گی۔ ہمیں تم سے بونہیں آتی"۔

اللہ اکبر، میرے دل میں نعرہ گونجا "اللہ اکبر اللہ اکبر اللہ اکبر" سارا حرم اذان کی آوازوں سے گونجنے لگا۔

حرم:

حرم شریف اللہ کا گھر ہے۔ جس طرح اللہ بے نیاز ہے اسی طرح حرم شریف کی فضابھی بے نیاز ہے۔ وہاں کوئی پاہندی نہیں، کوئی پوچھنے والا نہیں کہ میاں کیا کر رہے ہو۔ چاہے آپ کا لے ہیں، گندمی ہیں، سانو لے ہیں یا گورے، کوئی آپ کی طرف نگاہ اٹھا کر نہیں دیکھے گا۔ چاہے آپ یورپی ہیں، چینی ہیں یا امریکی، کوئی تجسس محسوس نہیں کرے گا، چاہے آپ شیعہ ہیں سنی ہیں یا وہابی، کچھ فرق نہیں پڑتا۔ جس طرح جی چاہے نماز پڑھئے۔ دونوں ہاتھ باندھ کریا ایک ہاتھ باندھ کریا دونوں ہاتھ کھلے چھوٹ کر۔ چاہے نماز کے وقت آپ الگ ہو کر بیٹھ جائیے، کوئی نہیں کہے گا

کہ آپ نماز میں شامل کیوں نہیں ہوئے۔

بے نیاز فقیر:

حرم شریف کا وہ فقیر مجھے آج تک نہیں بھولا جو سارا دن اور ساری رات حرم کے عین درمیان میں پاؤں پسار کر چادر میں لپٹا ہوا سویا رہتا تھا۔ نماز کا وقت ہوتا تو وہ آپ ہی آپ اٹھ کر بیٹھ جاتا لیکن نماز ادا کرنے کے بعد وہ پھر سے چادر تان کر پڑ جاتا۔ اس کے پاس صرف چادر تھی۔ وہ چادر اس کا واحد ساز و سامان تھی۔ نماز پڑھنے سے پہلے اس نے کبھی خصوصیں کیا تھا اور نماز پڑھنے کے بعد وہ اتنی بے نیازی سے پاؤں پھیلا کر لیف جاتا کہ بسا اوقات اس کے پاؤں خانہ خدا کی طرف ہو جاتے۔ لوگ حیرت سے اس کی طرف دیکھتے لیکن جلد ہی ان کی توجہ دوسرا باتوں کی طرف منعطف ہو جاتی اور انہیں وہ فقیر بھول جاتا۔ کچھ لوگ تحسیں کے مارے اس فقیر کے پاس بیٹھ جاتے تاکہ اس پر نظر رکھیں۔ لیکن کسی زائر میں اتنی جرأت نہ ہوتی تھی کہ اس سے پوچھتا کہ میاں تمہارا سونے کے لیے آئے ہو کیا۔ یا کم از کم اسے اتنا کہتا کہ تم نے اتنی جگہ کیوں گھیر رکھی ہے۔ اٹھ کے بیٹھو میاں۔

محاذین حرم نے کبھی اسے یہ نہیں کہا تھا کہ بابا! جا پنے ڈیرے پر جا کر سو۔ کسی مولوی میں اتنی جرأت نہ ہوئی تھی کہ اسے سرزنش کرتا اور کہتا اپنی نانگلیں خانہ خدا کی طرف مت کر۔

حرم شریف میں کسی مولانا میں اتنی جرأت نہ تھی کہ وہ عورتوں کو منع کرتا کہ بیویا مردوں کے ساتھ طواف نہ کر۔ مردوں کی بھیڑ میں داخل ہونے سے احتراز کرو۔ نامحرموں کے قریب مت بیٹھو۔

اسلام کو خطرہ:

حرم شریف میں اسلام خطرے میں نہ تھا۔ اسلام کے مخالفین یہ بھولے بیٹھے تھے کہ وہ اسلام کی حفاظت کے لیے دنیا پر اتارے گئے ہیں۔

حرم شریف میں مذہب کی قید نہ تھی، رسم کی قید نہ تھی، رواج کی قید نہ تھی گناہ اور ثواب کی قید نہ تھی۔

حرم شریف میں کوئی ناصح نہ تھا۔ کوئی مسلموں کا اجارہ دار نہ تھا۔ کوئی ہمہ دان نہ تھا وہاں۔ کوئی منع کرنے والا نہ تھا۔ چاہے ناج ناج کر طواف کرو۔ چاہے سجدہ کرنے والے کے سامنے سے گزر جاؤ۔ چاہے نماز پڑھنے والے کے سامنے بت بن کر بیٹھ جاؤ۔

کسی عالم میں اتنی جرأت نہ تھی کہ تو کے، میں بیخ نکالے۔ کسی مفتی میں ہمت نہ تھی کہ فتویٰ جاری کرے۔

حرم شریف میں کوئی بندش نہ تھی، کوئی تکلف نہ تھا، کوئی قاعدہ نہ تھا، کوئی گراہر قاعدہ، نہ گناہ، نہ ثواب۔

زارین میں کوئی آقانہ تھا، کوئی غلام نہ تھا، کوئی بزرگ نہ تھا۔ کوئی عالم نہ تھا۔ امیر میں امرت کی یاد نہ تھی۔ وہ بھول چکا تھا کہ اس کے پاس لاکھوں کا بنس بیلس ہے نواب اپنی جا گیر کو بھولے بیٹھا تھا۔ افسر کو یاد نہ رہا تھا کہ وہ اپنے چڑی اسی کے پاس بیٹھا ہے۔ عورت کو یاد نہ تھا کہ وہ عورت ہے اور اس کے پاس بیٹھا ہوا مرد نا محروم ہے۔ ملا کو یہ یاد نہ تھہ کہ وہ اسلام کا اجارہ دار ہے۔

یہ سب حرم شریف کا اعجاز تھا۔ نہیں حرم کا نہیں، اس کا اعجاز تھا جو اپنے بحدے بے ڈھنگے کو ٹھنے کی منڈیر سے اپنے بندوں کو جھانک رہا تھا۔ ان پر مسکراہیں پھینک رہا تھا۔ انہیں آنکھیں مار رہا تھا۔

اللہ اور بندے:

حرم شریف اس وقت صرف اللہ کا گھر نہیں تھا، وہ بندوں کا گھر بھی تھا۔ اللہ اور بندہ دونوں اکٹھے اس گھر میں مقیم تھے۔ خانہ خدا میں اللہ اور بندہ شانے سے شانے جوڑ کر بیٹھے ہوئے تھے۔

وہاں ایسے زائر بھی جو حرم شریف میں مقیم تھے۔ وہیں دن رات عبادت کرتے تھے اور جب نیند آتی تو وہیں سو جاتے تھے۔ ایسے زائرین بھی تھے جو دوپہر اور رات کا کھانا وہیں کھاتے تھے۔ کوئی ان سے پوچھنے والا نہیں تھا کہ بندہ خدا یہ کیا ڈائینینگ ہال ہے۔

مطاف میں خانہ خدا کے عین زیر سایہ عربی معلم زائرین کو دھڑکا دھڑکا لوث رہے تھے۔ وہ زائرین کو طواف کرنے کا بھاؤ کر رہے تھے۔ اور ادو کو مہنگے داموں فروخت کر رہے تھے۔ نیچے وہ اللہ کا نام نیچے رہے تھے۔ اور پر اللہ مسکرائے جا رہا تھا۔ میں حیرت سے بت بنا کھڑا تھا۔

میری دانست میں سب سے بڑا گناہ یہ ہے کہ کوئی اللہ کا نام نیچے۔ دین کی تجارت کرے۔ قرآن کریم کو اپنے ذاتی مقاصد کے لیے استعمال کرے۔ اسلام کو ذاتی وقار کے حصول کا ذریعہ بنائے۔ میری دانست میں کوئی بڑے سے بڑا گناہ اس قدر نہ موم نہیں ہو سکتا۔ مگر وہ مسکرائے جا رہا تھا، میں حیرت سے بت بنا کھڑا تھا۔

میزاب رحمت:

اسی مطاف کے ایک کونے میں وہ بڑھا کھڑا تھا۔ وہ بڑھا صبح و شام وہیں میزاب رحمت کے سامنے کھڑا رہتا تھا۔

میزاب رحمت خانہ خدا کی چھت سے لگا ہوا ایک پرناہ ہے۔ جب بارش ہو

رہی ہو اور رحمت کا یہ پنالہ چل رہا ہو تو جو شخص میزاب رحمت سے گرتے ہوئے دھارے تلتے کھڑا ہو گا وہ رحمت خداوندی میں شرابور ہو جائے گا۔ لیکن عام طور سے یہ مشہور ہے کہ جو میزاب سے گرتے ہوئے دھارے تلتے کھڑا ہو گا اس پر بہشت کے دروازے کھل جائیں گے۔

وہ بوڑھا ایک نظر میزاب رحمت پر ڈالتا اور دوسری نظر آسمان پر۔ اس کی نگاہیں پنالے اور آسمان کا یوں طواف کرتی رہتیں جیسے گھڑی کا پنڈولم ہوں۔ اسے نہ طواف کی پرواہ تھی نہ نماز کی۔ صرف ایک لگن تھی کہ آسمان سے پانی بر سے، پنالے سے دھارا گرے اور وہ اس کے نیچے کھڑا ہو کر بھیگے اور یوں اس پر جنت کے دروازے کھل جائیں گے وہ بدھ حاجت کا طلبگار تھا۔ دودھ کی نہروں، حوروں اور غلامان کا طالب تھا۔

اس بوڑھے کو دیکھ کر میری نہیں نکل جاتی تھی۔ مجھے ایسے محسوس ہوتا جیسے کوئی دودھ کے ملنے پر بیٹھا چھاچھے کے خواب دیکھنے میں مصروف ہو۔

حرم شریف میں نہ جانے لئے افراد ایسے تھے جو دودھ کے ملنے پر بیٹھے چھاچھے کی آرزو کی دیوانے ہو رہے تھے۔ کوئی وہاں بچھلے گناہ دھلوانے آیا تھا جیسے خانہ خدا اڑائی کلینگ کی فیکٹری ہو۔ کوئی ثواب کمانے آیا تھا جیسے خانہ خدا شہ بازی کام کرن ہو۔ کوئی حور و غلامان کا بھوکا بہشت کا ملک کٹ کھوانے آیا تھا جیسے خانہ خدا بنگ آفس ہو۔

کیا یہاں بیٹھے ہوئے لوگ زار ہیں سو داگر؟

میرا قہقہہ چاروں طرف گونجا۔

کوٹھے سے کسی نے میری طرف نیچے جھانا کا۔

”پانی کیوں نہیں بر ساتے“۔ میں نے چلا کر کہا۔ ”ویکھتے نہیں یہ بدھا کب

سے تیرے پنالے کے بیچے کھڑا ہے۔ اس کی نگاہیں پنڈوں کی طرح چل چل کر دھندا گئی ہیں۔ اس کی گردان متورم ہو گئی ہے۔ اس طالب کی آرزو پوری کیوں نہیں کرتے۔"

زار سوداگر:

"یہ اتنے سارے سوداگر جو زار کا بھیں بدلتے تیرے کوٹھے کے اردوگرد بیٹھے ہیں، ان کے مطالبات پورے کیوں نہیں کرتے۔"

میرا قہقہہ حرم میں گونجا۔

"ہتاں میں کتنے لوگ ہیں جو تیری ذات کی خاطر یہاں آئے ہیں؟"

"کیا اتنی بھیر میں تو اکیلا ہے؟"

"کیا کسی کا دھیان تیری طرف بھی ہے؟ مانا کہ سب تیرے نام کی ملا جپ رہے ہیں۔ نام۔۔۔ تیری نہیں۔"

"تیری نہیں۔ تیری کتاب کی پوجا کرو رہے ہیں۔"

اس نے اپنی ٹھوڑی منڈیر پر رکھی ہوئی تھی اور وہ مکر مکر میری طرف دیکھ رہا تھا۔ میں نے محسوس کیا جیسے اس کی آنکھیں پر نہ ہوں۔

عین اس وقت کسی نے میرے کندھے پر ہاتھ رکھ دیا۔ میں نے مرد کر دیکھا، میرے پیچھے لظم نق کا متوا اسر فراز کھڑا تھا۔

"آپ تو پڑھے لکھے آدمی نظر آتے ہیں" وہ بولا۔ "آپ تو توہم پرست نہیں۔ پھر آپ اس بوڑھے کے پاس کھڑے کیا کر رہے ہیں۔ یہ بوڑھا تو توہم پرستی کی وجہ سے دیوانہ ہو گیا ہے۔ اس سے کوئی پوچھے ہڑے میاں کیا اس پنالے کے پانی میں بہشت بہہ کر چلا آئے گا۔ کہاں خلدے ہیں کہاں اس پنالے کا پانی۔ بہشت حاصل کرنا ہے تو اس کا صرف ایک ہی طریقہ ہے۔ اپنے اعمال کو منظم کرو،

اپنے کردار کو سنوارو۔ حد ہو گئی تو اہم پرستی کی۔ وہ قہقہہ مار کر ہنسا۔
سرفراز مجھے وہاں سے گھسیٹ کر دور برآمدے میں لے گیا تھا۔ وہاں دیر تک
وہ مجھے مسلمانوں کی تو اہم پرستی پر یکچھ پلاتا رہا۔

میرا جی نہیں چاہتا تھا کہ اللہ کے کوٹھے سے دور جا کر بیٹھ جاؤں۔ میرا جی
چاہتا تھا کہ کوٹھے کے والی سے با تین کروں۔ میرا جی چاہتا تھا کہ اس کی آنکھ سے
گرتے ہوئے آنسو اٹھا کر اپنے جسم پر مل لوں۔ میرا جی چاہتا تھا کہ میں سرفراز کو
 بتاؤں کہ وہ خود کوٹھے کی منڈیری سے جھانک رہا ہے۔ لیکن یہ سب با تین میں میں اسے
کیسے بتاتا۔

تو اہم پرستی:

سرفراز تو مجھے پڑھا لکھا اوری کجھ رہا تھا۔ وہ کجھ رہا تھا، میں عقل و ادراک کا
مالک ہوں تو اہم پرست نہیں۔ پھر اسے کیسے بتاتا اسی لیے میں چپ چاپ بیٹھا اس
کی با تین منتار ہا۔

فتحا وہ جلال میں آگیا۔

یہ تو اہم پرستی اسلام کے منانی ہے۔ یہ تو اہم پرستی اسلام کے ماتھے پر گلنگ کا
ٹیکا ہے۔ یہ تو اہم پرستی ہمارے لیے باعث نگ ہے۔“

عین اس وقت ایک شوراٹھا۔ ایک گرج حرم شریف کی مرمریں دیواروں
سے آ کر نکلائی اور پھر چاروں طرف گنجی۔

ہم دونوں نے ڈر کر خانہ خدا کی طرف دیکھا۔ حرم پر ایک بدلتی چھا چکی تھی۔
خانہ خدا پر بڑی بڑی بوندیں پڑ رہی تھیں۔ میزاب رحمت سے پانی کی ایک چھوٹی سی
دھار گر رہی تھی۔ اور وہ بوڑھا اس دھار کے نیچے کھڑا اللہ اکبر اللہ اکبر کے نعرے لگا
رہا تھا۔

یہ دیکھ کر سرفراز کا رنگ زرد پڑ گیا۔ اس کے چہرے پر ہوا یاں اڑنے لگیں۔
اس کی پتلیاں پھیل گئیں، مٹھیاں بھینچ گئیں جیسے اس پر ہسڑیا کا دورہ پڑ گیا ہو۔
وہ دیوانہ وار اٹھا اور پھر غصے میں بھرا ہوا خانہ خدا کی طرف یوں بھاگا جیسے وہ
اس بڑھے کی ہڈیاں توڑ دے گا۔

میں ڈر گیا ”رُک جاؤ، ٹھہر ٹھہر و سرفراز“۔ میں اس کے پیچے پیچے بھاگ۔
میزاب رحمت کے قریب پہنچ کر سرفراز نے بڑھے کو زور سے دھکا دیا اور پھر
اس دھار کے نیچے کھڑا ہو گیا۔
خوشی سے وہ دیوانہ وار نعرے لگانے لگا، آئیں پڑھنے لگا، چھینٹے اڑانے لگا۔

تاجر ہی تاجر:

اس کے قریب پہنچ کر میں رُک گیا اور حیرت سے اسے دیکھنے لگا۔ کچھ دری کے
بعد وہ میری طرف متوجہ ہوا اور جوش میں چلانے لگا: ”آ جاؤ آ جاؤ۔ یہ کچھ پھر نصیب
نہیں ہو گا۔ آ جاؤ۔“

پھر چاروں طرف سے لوگوں نے میزاب رحمت پر پورش کر دی۔ وہ سب چیز
رہے تھے چلا رہے تھے۔ آیات کے نعرے لگا رہے تھے۔ ایک دوسرے کو یوں دھکے
دے رہے تھے جیسے ہولی کھیل رہے ہوں۔

کوٹھے کی چھت پر کوٹھے کا والی مسکرا رہا تھا۔ میزاب رحمت کی رنگ پچکاری
سے بہشت کے گاہوں کو بھگور رہا تھا۔ ان کی دھمکیں کو دیکھ کرتا لیاں بجا رہا تھا، قیقہے
لگا رہا تھا..... لیکن

کوئی اس کی طرف متوجہ نہ تھا۔


کوئی اس کا طالب نہ تھا۔

کسی کو اس کی موجودگی کا احساس نہ تھا۔

وہ سب بہشت حاصل کرنے کے لیے ایک دوسرے کو دھکے دے رہے
تھے۔

ان کی نگاہوں تسلی حوریں تھیں، دودھ کی نہریں تھیں، بیچے تھے۔ پھلوں سے
بھری ہوئی طشترياں تھیں۔

بے شک ان کے ہونتوں پر اللہ کا نام تھا، لیکن وہ سب اس نام کو استعمال کر
رہے تھے۔ اپنے آرام و آسائش کے حصول کے لیے استعمال کر رہے تھے۔
اس وقت ان میں کوئی زار نہیں تھا۔ تاجر ہی تاجر، تاجر ہی تاجر۔



زارین اور حج

تو حید پرست اور بست پرست:

قدرت نے کہا "کل حج کے لیے روانگی ہو گی، ہمیں قبل از ظہر مکہ سے نکل جانا چاہیے۔"

یہ سن کر میرا دل بیٹھ گیا۔

میں نے کوٹھے کی طرف دیکھا۔ کوٹھا ویران دکھائی دے رہا تھا۔ دیواریں ننگی تھیں۔ غلاف کے کونوں میں رسیاں بامدھ کر اوپر اٹھا دیا گیا تھا۔ دیواروں پر لگے ہوئے بڑے بڑے نیم کنڈہ سلیٹی پتھر دور سے نظر آ رہے تھے۔

کہتے تھے غلاف کے پلواس لیے اٹھادیئے گئے ہیں کہ خانہ کعبہ کو عسل دیا جائے گا۔ شاہ سعود خود اپنے باتحہ سے عسل دیں گے اور پھر نیا غلاف لگایا جائے گا۔ کوٹھے کی منڈریں خالی تھیں۔ ان سے کوئی جھانک نہیں رہا تھا۔ کوئی ان کی اوٹ میں چھپا ہوانہ تھا۔ اک بنام افسردگی اور ویرانی طاری تھی۔ پھر بھی میراجی نہیں چاہتا تھا کہ کوٹھے کو چھوڑ کر حج کے لیے جاؤں۔

"آپ معلم سے آج ہی مل لیں،" قدرت نے کہا۔

میں قدرت کی طرف دیکھا۔ مجھے ایسے محسوس ہو رہا تھا جیسے وہ معمول سے زیادہ خوش ہوں۔

قدرت اس لیے خوش تھے کہ وہ اللہ کا حکم بجالانے کے لیے حج پر جا رہے تھے۔ میں بے حد ناخوش تھا، اس لیے کہ میں خاتمہ خدا سے دور جا رہا تھا۔ میرے نزدیک خانہ خدا کے قرب سے بڑھ کر کوئی عشرت نہ تھی۔

قدرت تو حید پرست تھے۔

میں بہت پرست تھا۔

اس وقت میرا جی چاہتا تھا کہ اس تو حید پرست کو اٹھا کر حرم سے باہر پھینک دوں۔ ”آپ ابھی اپنے معلم سے جا کر ملیے“۔ قدرت بولے ”ان کا غذاء پر مہریں لگوا جائے ورنہ ہمیں راستے میں وقت پیش آئے گی۔“

اس وقت تک معلم میرے لیے صرف ایک نام تھا۔ مجھے علم نہیں تھا کہ وہ کون ہے اس کا ذریا کہاں ہے۔

”معلم کہاں ملے گا“، میں نے پوچھا۔

”کیا پتہ؟ تلاش کیجئے۔“

”لیکن کہاں؟“

”یہیں کملے میں۔ وہ پاکستانی زائرین کے معلم ہیں۔ کسی سے ان کا ذریا پوچھ جائے، پتہ چل جائے گا۔“

میں سید حاپا پاکستانی ہوٹل میں چلا گیا۔ ہوٹل کے لڑکے نے کہا: ”بالکل آسان راستہ ہے۔ باسیں ہاتھ کی گلی میں جاؤ۔ پھر دامیں ہاتھ مر جاؤ، پھر دو گلیاں چھوڑو، پھر دامیں ہاتھ گھومو پھر دس قدم چلو اور باسیں ہاتھ گھومو، پھر تین گلیاں چھوڑو اور باسیں ہاتھ گھومو۔ بس سامنے ان کا ذریہ ہے سمجھے؟“

کوئی مجھے پتہ سمجھائے اور اتنی محنت اور محبت سے سمجھائے جیسے ہوٹل کے اس لڑکے نے سمجھایا تھا، تو مجھ میں اتنی جرأت نہیں پڑتی کہ اسے کہوں میں نہیں سمجھا۔ لہذا میں نے بڑی شکر گزاری سے سر ہلا دیا جیسے بالکل سمجھ گیا تھا۔

اس روز میں کے کی تنگ اور پیچارگیوں میں گھنٹوں آوارہ گھومتا رہا۔ دو ایک راگھیوں سے راستہ پوچھنے کی کوشش کی۔ انہوں نے جواب میں قرآن کریم کی آیت پڑھ دی۔ کوئی قرآن کریم کی آیت پڑھ دے تو میں لا جواب ہو جاتا کرتا

اہوں۔ یہ میری پرانی کمزوری ہے۔

گلیوں کے مکانات میں جگہ جگہ دلیزوں پر، ڈیوڑھیوں میں، زینے کی سیڑھیوں پر، صحنوں میں، برآمدوں میں، ہر جگہ لوگ یوں پڑے تھے جس طرح کسی پرانے کارخانے کے عقیقی صحن میں کاٹھ کباڑ بکھرا ہوتا ہے۔

کچھ لوگ مست کیفیت میں پڑے تھے۔ ذہن کے پٹ بند کئے۔ سپردگی اور احوالگی کے جذبے سے سرشار۔

زیادہ تر لوگوں کی آنکھوں میں چمک تھی۔ ذہن کے دیئے جل رہے تھے۔ ظاہر تھا کہ وہ سوچوں میں کھوئے ہوئے ہیں۔ انہوں نے کھڑکیاں کھول کھٹی ہیں۔

کھڑکیاں اور در تیچے :

سوچیں کھڑکیاں جوتی ہیں۔ یہ کھڑکیاں حال سے باہر کھلتی ہیں۔ وہ لوگ جو حال سے مطمئن نہیں ہوتے وہ حال کی تکنیکوں سے فراد حاصل کرنے کے لیے ماضی کی کھڑکیاں یا مستقبل کے دریچے کھول لیتے ہیں۔ کھڑکیاں بھی رنگ کی ہوتی ہیں۔

کھڑکی کھولنے کے انداز بھی رنگ کے ہوتے ہیں۔ پوری نظم تو مجھے یاد نہیں۔ نہ جانے کس شاعر نے یہ کیفیت یوں بیان کی ہے کہ برسات کا موسم ہے، بادل چھائے ہوئے ہیں بوندیں پڑ رہی ہیں، کتنا دل فریب موسم ہے لیکن

میں وہ ماضی پرست ہوں کہ مجھے
یاد آتی ہیں پچھلی برساتیں

جب میں معلم کے ڈیرے پر پہنچا تو یہ کھڑکیاں اور در تیچے واضح طور پر میرے سامنے آ گئے۔ حرتوں کی کھڑکیاں شکایات کی کھڑکیاں، دکھ سکھ کی کھڑکیاں، یادوں کے طائقے، خوف و خدشات کی کھڑکیاں، وہم و گمان کی

کھڑ کیاں، طمع کی کھڑ کیاں، حرص کی کھڑ کیاں، جانے کیسی کیسی کھڑ کیاں۔
یہ کھڑ کیاں کے سے باہر کھلتی تھی۔ سرز میں اعجاز سے باہر کھلتی تھیں۔ زائرین
ان کھڑ کیوں سے باہر دیکھنے میں شدت سے مصروف تھے۔

ایسے زائر بھی تھے جو مکہ میں قیام کا حظ اٹھانے کی بجائے اس فکر میں گھلے جا
رہے تھے کہ مکہ سے وداع ہونے کا دن آپ پہنچا تھا۔ ایسے زائر بھی تھے جو مکہ میں جینے
کی لذت کو بھول کر یہ دعا میں مانگ رہے تھے کہ یا اللہ ہماری موت اسی پاک سر
ز میں پر واقع ہو۔ یا اللہ اسی میں دفن ہونے کی سعادت نصیب کر۔

پالتو شکایات:

شکایات کی کھڑ کیوں کا کوئی شمارہ تھا۔

کئی لوگوں کو مہنگائی کی شکایت تھی۔ انہیں یہ فکر دامن گیر تھی کہ اگر سارے
پیے ختم ہو گئے تو واپسی پر عزیز و اقرباء کے لیے استیجیں اور آکب زم زم کی کپیاں کیسے
لے جاسکیں گے۔

کئی لوگوں نے یہ فکر پال رکھا تھا کہ کھانا اچھا نہیں ملتا۔ اور چونکہ کھانا اچھا
نہیں مل رہا ہذا صحت خراب ہوئی جا رہی ہے۔ وہ خرابی صحت کے اندر کو پہنچ رہے
تھے۔ اچھی صحت کا دار و مدار اس بات پر نہیں ہوتا کہ صحت اچھی ہو بلکہ اس بات پر کہ
اچھی صحت ہونے کی فکر دامن گیر رہے ہو۔ وہاں میں نے تند رست پہلو ان دیکھنے جنہیں
خرابی صحت کی فکر کا گھن لگا ہوا تھا۔

پتہ نہیں زائرین نے شکایات کی کھڑ کیا کیوں کھول رکھی تھیں۔ پتہ نہیں انہیں
اس بات کا شعور تھا یا نہیں کہ شکایتیں پالنا کھڑ کیاں کھولنے کے متراوف ہے اور ہر
کھڑ کی حال سے غیر حاضری کا پتہ دیتی ہے۔ وہ زائر جو دعا میں مانگ کر سر
ز میں حجاز میں پہنچے تھے، اب انجانے میں کھڑ کیاں کھول کر باہر..... دور، نہ جانے

کدھر دیکھ رہے تھے۔

معلم کے ڈیرے پر مجھے وقار صاحب مل گئے۔ وقار صاحب میرے پرانے جانے والے ہیں۔ وہ ایک معزز با وقار آدمی ہیں۔ پہلے تو انہوں نے مکہ میری موجودگی پر حیرت کا اظہار کیا جیسے میرا وہاں ہونا ناقابل قبول بات ہو۔ میں نے سرسری طور پر پوچھا کیسے گزر رہی ہے؟ اس پر وہ میرا ہاتھ پکڑ کر مجھے ایک طرف لے گئے۔ پھر وہ گویا پھوٹ بھے۔

بند کمرا:

کہنے لگے مفتی صاحب کیا بتا میں۔ ان کم بختوں نے تو مہاراجہی فتح کر دیا ہے۔ ہمیں کیا پتہ تھا کہ ہمارے پہلو میں غلاظت کا انبار لگادیا جائے گا۔ اور ہمارے لیے اس پاکیزہ فضا کو متعفн کر دیا جائے گا۔ کسی سے کیا گلہ مفتی صاحب اپنے اپنے نصیب ہیں۔

وقار صاحب نے جو کھڑکی کھول رکھی تھی اس کی نوعیت انوکھی تھی۔ پتہ نہیں انہیں مکہ معظمہ میں الی پر لذت اور پراسرار کھڑکی کھولنے کا خیال کیسے آیا تھا۔

جس جگہ وقار اور ان کی بیگم مقیم تھے، اس سے ملحقاً ایک کوٹھڑی تھی۔ یہ کوٹھڑی ان کے معلم کے عمل دخل سے باہر تھی۔ اس کوٹھڑی میں ادھیز عمر کی ایک پاکستانی زائرہ مقیم تھیں، جس سے وہ اچھی طرح واقف تھے۔ بیہاں تک توبات ٹھیک تھی۔ پھر ایک روز ایک اجنبی اس زائرہ سے ملنے کے لیے آیا۔ یہ تفصیل میاں بیوی دونوں کے لیے ناقابل قبول تھی ایک نامحرم کریوں کمرے میں ملا جائے اور پھر کمرے کا دروازہ اتنی دیر تک بند رہے! بیگم وقار اس روز سارا دن ”یہے یہ کیا ہو گا“ کا ورد کرتی رہیں۔ ”میں پوچھتی ہوں یہ کرہ اتنی دیر سے کیوں بند ہے، آخر کیوں؟“ اس کے بعد میاں بیوی دونوں کے احساس شرافت پر ایک اور ظلم ڈھایا گیا۔

وہ ناحرم مرد اپنا سامان لے کر آگیا اور با قاعدہ طور پر اس کوٹھری میں خاتون کے ساتھ مقیم ہو گیا۔

یا انتہا تھی۔ میاں بیوی دونوں کو سخت صدمہ ہوا۔ بیگم میں شوق تجسس جا گا اور اس شدت سے جا گا کہ وہ نیم پا گل ہو کر رہ گئیں۔

دن کے وقت وہ دونوں کوٹھری پر نگاہ رکھتے۔ بیگم کے کان کھڑے رہتے، دروازہ کھلنے اور بند ہونے کا حساب رکھتیں۔

پھر جب رات پڑتی تو بیگم دروازہ کی درازوں سے کوٹھری میں جھانکتیں اور میاں کے لیے رنگ کمنٹری نشر کرتی رہتیں۔ یوں ان کے دن رات اس کوٹھری سے اس قدر بھر گئے کہ کسی اور چیز کی گنجائش نہ رہی۔

وقار صاحب دیر تک اپنی بستی کی داستان مجھے سناتے رہے اور جھوٹی جھوٹی تفصیلات کی جگالی کرتے رہے تاکہ اس الیے کی اہمیت مجھ پر واضح ہو۔ ان کے جوش و خوش اور شدت جذبات کو دیکھ کر مجھ میں جرأت نہ ہوئی کہ کھل کر کہو ”وقار صاحب آپ اس کھڑکی کو بند کیوں نہیں کر دیتے؟“

صرف ایک بار میں نے سری کوشش کی۔ صرف ایک بار میں نے کہا: ”وقار صاحب! نہیں بند کوٹھری میں جینے دیجئے۔ آپ حرم کے کوٹھے کی موج لیجئے۔ اس کوٹھری پر خانہ کعبہ کو کیوں قربان کر رہے ہیں آپ؟“

کر دہ اور نا کر دہ گناہ:

میری بات سن کرو قار صاحب یوں چور چور ہو گئے جیسے کانچ کے گلاں پر ضرب پڑی ہو۔ ان کی آنکھیں پنم ہو گئیں۔ ”آپ سمجھتے کیوں نہیں مفتی صاحب“ وہ بولے ”ہم اتنے بڑے الیے سے گزر رہے ہیں۔ مکہ شریف میں آ کر ہم پر اتنا بڑا حادثہ گز رگیا ہے جس کی وجہ سے ہمارا یہ سفر پاک داغ دار ہو گیا ہے اور آپ کہتے

ہیں کاس المناک واقعے سے بے نیاز ہو جائیں۔ یہ کیسے ہو سکتا ہے؟“
 میرا جی چاہا کہ دوڑ کر حرم شریف پہنچوں اور کوٹھے کے والی سے پوچھوں ” بتا
 یہ کیا بھید ہے۔ غلاظت اور گناہ تو رکاوٹیں ہو سیں لیکن یہ کیا اندھیرہ ہے کہ طبعی
 شرافت، نیکی اور صفائی عظیم تر رکاوٹ بن جاتے ہیں۔ گناہ کی نسبت احساس گناہ
 عظیم تر دیوار بن جاتی ہے۔ کرده گناہ کی نسبت نہ کرده گناہ راستہ روک کر کھڑا ہو جاتا
 ہے۔ ” کوٹھری کے مکینوں کی غلاظت شیادان کی اپنی راہ کی ٹھوکر نہیں بنتی بلکہ معصوم
 پڑوسیوں کی منزل کھولی کر دیتی ہے۔ بتایہ کیا بھید ہے۔ بتایہ کیا بھید ہے۔ یہ بھید
 کیوں ہے۔ کیوں تیرے نیک اور معصوم بندوں کو حالات نے الجھاؤ میں ڈال رکھا
 ہے؟“

شک و شبہات:

پھر کسی نے میرا بازو خام لیا۔ وہ ایک عمر سیدہ باتوںی آدمی تھا۔ اس کی
 آنکھوں میں عجیب قسم کی پراسرار چمک تھی۔ آواز میں دبلاء بھا، انداز خبردار قسم کا تھا۔
 اس نے میری آنکھوں میں آنکھیں ڈال دیں اور انکی ہلہلا کر مجھے سر لش کرنے لگا۔
 ”میاں“ وہ بولا ”خبردار رہنا۔ یہاں کے لوگوں سے خبردار رہنا۔ ان کی باتوں میں
 نہ آنا ورنہ پچھتاوے گے جس طرح میں پچھتا رہا ہوں۔ یہ لوگ دکاندار ہیں حج اُن کے
 لیے مقدس فریضہ نہیں بلکہ کاروبار ہے کاروبار۔“

”ان کے نزدیک قول کی کوئی اہمیت نہیں۔ جب وقت آتا ہے تو بدلت جاتے
 ہیں۔ ہمارے ساتھ انہوں نے ایسا ہی کیا۔ ایک بار نہیں بار بار۔ جدہ سے یہاں
 آنے کے لیے انہوں نے ہم سے ۲۰ روپے ۲۰ روپے کئے تھے۔ پھر جب ہم نے اپنا سارا
 سامان موڑ پر رکھ دیا تو ڈرائیور بولا ” ۶۰ روپے لوں گا۔ منظور ہے تو چلو، نہیں تو اپنا
 سامان اٹا رلو۔“ اس پر ہم ہکا بکارہ گئے۔ ہم نے کہا ”میاں تو اپنی زبان سے پھر رہا

ہے۔ تو نے ہم سے سودا کیا تھا، بات کپی تھی، وہ قہقہہ مار کر ہنسا۔ بولا ”سائھ ریال ہوں گے، نہیں تو سامان اتنا رلو۔“

”اے اچھی طرح معلوم تھا کہ ہم سڑک کے کنارے سامان اتنا رکارے رکھیں گے کہاں۔ کون اس کی رکھوائی کرے گا۔ کون دوسرا موڑ تلاش کرے گا۔ وہ ہماری بے کی کافائدہ اخخار ہا تھامیاں۔“

”یہاں کے لوگوں کا اعتبار نہ کرنا میاں ورنہ تمہارا بھی یہی حشر ہوگا۔“ بڑے میاں پھر انگلی ہلاہلا کر مجھے خبردار کرنے لگے۔

”پھر طواف کرنے کے لیے اس نے ہم سے دوریاں نی کس طے کئے تھے لیکن طواف کے بعد دگنا کر کے تین ریال نی کس وصول کئے۔ زیر دستی۔“

”کیا کیا بتاؤں میاں! قدم قدم پر ہم سے یہی ہوا، قدم قدم پر۔ اور اب ہمارا یہ فرض ہے کہ ہر شخص کو خبردار کریں کہ ان لوگوں پر اعتاد نہ کریں۔“

بڑے میاں ہر آتے جاتے کو خبردار کرتے تھے۔ انہوں نے شک و شبہات اور اپنی مظلومیت کی کھڑکیاں کھول رکھی تھیں۔

نمناک حیرت:

میں خود در پچ کھولنے کے فن میں بڑا ماہر ہوں۔ میری ساری زندگی در پچ کھولنے میں گزری ہے۔ در پچ کھولنے کی صلاحیت ایک نعمت غیر متبرک ہے جو حفظ ماقدم کی ضمانت دیتی ہے۔

مجھے اس بات پر حیرت نہیں ہو رہی تھی کہ لوگ کیوں در پچ کھولے بیٹھے ہیں۔ کیوں باہر جھانکنے کے جواز پیدا کر رہے ہیں۔ مجھے اس بات پر حیرت ہو رہی تھی کہ خانہ خدا میں بیٹھ کر باہر جھانکنے کے بہانے کس ضرورت کے تحت بنائے جا رہے تھے۔ یہ فرار کس تلفیخی، کس ناخوٹگواری سے بچنے کے لیے ہے؟ کیوں؟ خانہ خدا

سے فرار کا تو سوال ہی پیدا نہیں ہوتا تھا۔

زارین کا جذب عظیم تھا۔ ان کی محبت، ان کا احترام، ان کی عبادت تقدیس سے بھرے ہوئے تھے۔ خانہ خدا میں حاضری دینے پر ان کے دل مرت اور شکر کے جذبات سے لبریز تھے۔ انہیں اپنی خوش قسمتی پر ناز تھا کہ حج کی سعادت نصیب ہوئی۔ اس میں کوئی دھاوا نہیں تھا۔ اس کے باوجود وہ بڑے اہتمام سے درپچھے کھولنے میں مصروف تھے۔ بڑے شوق سے ان درپچوں سے باہر دیکھ رہے تھے۔

بڑے انہاک سے حضوری کی لفگی کرنے میں کوشاں تھے کیوں؟
میری حیرت نماک تھی۔

باتھا اور سلیم کی ماں:

ایک صاحب کہہ رہے تھے۔ ”میں سب کچ برداشت کر سکتا ہوں۔ یہ تنگ جگہ، یہ خستہ حال کرہ، یہ غلیظ ما حول یہ بد منزہ کھانا، مجھے یہ سب گوارا ہے، خوشی سے گوارا ہے۔ خدا شاہد ہے میں شاکی نہیں۔ لیکن مجھے صرف ایک نیت ایں ڈکھیں باتھ روم چاہیے۔ عالی شان، نہیں صرف صاف ستر اور میں نے اس کے لیے دگنا کرایہ ادا کیا تھا۔ مجھے سے وعدہ کیا گیا تھا۔ مجھے یقین دلایا گیا تھا کہ ایک الگ صاف ستر باتھ روم مہیا کیا جائے گا۔ لیکن ابھی تک وعدہ ایسا نہیں کیا گیا۔ بس یہی ایک خلش دل میں کائنے کی طرح گلی رہتی ہے۔“

ایک صاحب کیفیت سے مر شار تھے۔ ”سبحان اللہ سبحان اللہ! کیا مقام ہے، کیا عظمت ہے۔ بس ایک ہی افسوس لگا ہے کہ سلیم کی ماں اس سعادت سے محروم رہ گئیں۔“

”جب حرم میں حاضری دیتا ہوں تو خیال آتا ہے کہ اگر سلیم کی ماں بھی موجود ہوتی تو.....“

جب زیارتؤں پر جاتا ہوں تو دل میں کم اٹھتی ہے اگر سلیم کی ماں بھی
 جب طواف کرتا ہوں یہ دکھوتا ہے کہ اگر سلیم کی ماں بھی"
 سلیم کی ماں کی غیر حاضری کے در پیچے نے ان کی اپنی حاضری کو جاں گسل بنا رکھا تھا۔

بیشتر زائر ایسے ہیں جو یہاں سے روانہ ہوتے وقت کھڑکیاں اور در پیچے اپنے ساتھ لے جاتے ہیں۔ شاید اس ڈر کے مارے کہ یہاں پہنچ کروہ انہیں مہیا نہ کر سکیں۔ روانگی کے وقت ان در پیچوں کی چوکھیں وہ اپنے سماں کے ساتھ لے دواتے ہیں۔ انہیں جگہ جگہ ساتھ لے پھرتے ہیں اور ہر مقام پر پہنچنے کے بعد ان کا پہلا کام یہ ہوتا ہے کہ انہیں فٹ کر لیں اور جب وہ جست ہو جاتے ہیں تو وہ مسلسل باہر دیکھنے میں محو ہو جاتے ہیں۔

صرف عام لوگوں کی بات نہیں، بڑے بڑے دانش و رسمی اپنے اپنے در پیچے ساتھ لے جاتے ہیں حالانکہ دانش و رسمی اور تازہ در پیچے ایجاد کرنے میں دینہیں لگتی۔

ابوالاشر اور بت:

حج سے واپسی پر از راہ اتفاق جناب ابوالاشر حفیظ جالندھری سے ملاقات ہو گئی۔ میں نے بڑے بخیر سے کہا: ”آپ کو پتہ نہیں میں حج کرنے گیا تھا۔“
 ابوالاشر سرسری انداز میں بولے ”ہاں اکثر لوگ جاتے ہیں۔“
 میں نے کہا ”جانا بڑی بات ہے۔“
 نہ کر جواب دیا۔ ”اہم بات یہ ہے کہ بخیر و عافیت لوٹ آؤ۔“
 میں نے کہا ”آپ بھی تو گئے تھے حج پر۔“
 بولے ”ہاں گیا تھا حج پر۔“

"پھر؟" میں نے بات بڑھائی۔

ہنس کر پنجابی میں کہنے لگے۔ "وہاں کوئی حج نہیں مفتی جی،"

حفیظ کی اس بات پر میں بہت حیران ہوا۔ حفیظ میرے دیہ یہ کرم فرمائیں۔

وہ عظیم شاعر ہیں، مستند انش ور ہیں۔ ان کی شخصیت میں انفرادیت کوٹ کوٹ کر بھری ہے۔ میں نے انہیں کئی ایک حیثیتوں سے دیکھا ہے۔ ماح کی حیثیت سے، ماتحت کی حیثیت سے، دوست کی حیثیت سے، ساتھی کی حیثیت سے۔ اس لیے میں ان کے رائے کا احترام کرتا ہوں۔ ان کے منہ سے "کوئی حج نہیں" سن کر میں بہت حیران ہوا۔

پھر بات کھل گئی۔ حفیظ صاحب کی غیر مطبوع حج بیت ہاتھ لگ گئی جس سے انکشاف ہوا کہ حفیظ صاحب جانتے ہوئے ایک بت ساتھ لے گئے تھے۔
ان پری ڈائری کے پلے دو صفحات پر ابوالاٹ لکھتے ہیں:

"مورخہ ۲۱ جنوری ۱۹۳۵ء ۰۲-۲۰۰۶ء"

صح پانچ بجے جا گا۔ رات بھر سونہ سکا تھا۔ خیالات سے دماغ بھرا ہوا تھا۔

بستر بندھا رکھا تھا۔ سامان تیار تھا۔ بارہ بجے رات تک والد صاحب، بیوی پچیاں میرے پاس بیٹھی ہوئی تھیں، اس کے بعد میں نے ان سے کہا۔ "جاوے سو جاؤ کیوں کر صح رنگ کے (حج پر روانہ ہونے کے لیے) انہنا پڑھے گا۔"

وہ چلے گئے تو میں بھی لیٹ گیا۔ نیند نہ آئی۔ دل کی طرف خیال کیا تو ایک ذرہ برابر بھی تشویش نہیں تھی۔ میں نے دل سے پوچھا:

"اے دل کیا تو اس مقدس سفر سے گھبرا تا ہے؟"

دل نے کہا۔ "نہیں،"

میں نے سوال کیا "کیا تجھے اس بات کا خیال ہے کہ چونکہ میں نواب

صاحب بہادر پور کی معیت میں جا رہا ہوں اس لیے شاید خداوند تعالیٰ کی عبودیت کے اظہار کا حق کما حقدا دانہ ہو سکے گا۔"

دل نے جواب دیا: "تمہیں ساتھ لے چلنے کا جواہر کیا ہے اس کی شکر گزاری کے سوا اور کسی قسم کی تعظیم نہ کی جائے گی جس سے روح کو کسی انسان کے سامنے مجنکنے کی شرمساری ہو....."

ظاہر ہے کہ حفیظ نے یہ خود محسوس کر لیا تھا کہ وہ ایک بہت کی معیت میں جا رہے ہیں۔ اگرچہ حفظ ماقدم کے خیال سے انہوں نے شعوری طور پر اس کا اعتراض نہ کیا۔

ڈائری کے درمیے صفحے پر بات کھل کر سامنے آگئی ہے۔ ملاحظہ ہو:

مورخہ ۲۲ جنوری ۱۹۳۵ء

نواب صاحب کے پبلیٹی افسر نے مجھ سے کہا: کیا آپ شخصی کے وقت کچھ پڑھیں گے؟ میں نے جواب دیا: "مجھ کو اس کی ضرورت معلوم نہیں ہوتی کہ ایسا ہو گا"۔

پھر مجھے خیال آیا کہ شاید وقت پر کوئی (نواب) مجھ سے کہہ بیٹھے اس لیے میں نے اسی وقت چند شعر جوڑے:

مدینے کو چلا ہے قافلہ ایمان والوں کا
رو حق میں سرتسلیم خم ہے شان والوں کا
ہوا ثابت کہ دونوں جہاں میں بیڑا پار ہے اس کا
کہ سر صادق محمد کاروال سالار ہے جس کا

مجھ میں اور حفیظ صاحب میں چند افراد فرق نہ تھا۔

ہم دونوں ہی بہت پرست تھے۔

میں نے خانہ خدا کو بت بنا کر اللہ کو اس کی اوٹ میں مقید کر رکھا تھا۔ حفیظ صاحب نواب صاحب کو بت بنا کر ساتھ لے گئے تھے۔ وہ جہاں بھی پہنچتے اپنے بت کو ایسی جگہ نصب کر دیتے کہ سب کچھ اس کی اوٹ میں آ جاتا۔

خارجی اور داخلی:

خارجی نگاہ سے دیکھا جائے تو حج ایک RITUAL ہے۔ ایک رسم ہے، ایک جمناسٹک، ایک قواعد

کعبہ کے گرد پھیرے لو، دو پھاڑیوں کے درمیان ووڑو۔ ظہر سے پہلے مکہ سے مٹی پہنچو، وہاں ظہر اور مغرب کی نماز اکٹھی پڑھو، رات کا قیام کرو، اگلے دن غروب آفتاب سے پہلے عرفات پہنچو، وقوف کرو، غروب آفتاب کے بعد مغرب کی نماز پڑھے بغیر مزدلفہ جاؤ۔ وہاں مغرب اور عشاء اکٹھی پڑھو اور کنکر چنزو، سورج چڑھنے سے پہلے مٹی روائہ ہو جاؤ۔ وہاں تین دن شیطانوں کو کنکر مارو، پھر مکہ پہنچو، بال کشواؤ، خانہ کعبہ کے پھیرے لو اور بُلِس اللہ اللہ خیر صلاب۔ حاجیوں کے حج قبول۔

تاریخ مکہ میں لکھا ہے رسول اللہ کے زمانے سے پہلے دور جہالت میں جو حج کا RITUAL ہوتا تھا اس کی تفصیلات تقریباً ایسی ہی ہوتی تھیں۔

مطلوب یہ ہوا کہ حج کی خارجی شکل میں تبدیلی نہیں ہوئی۔ داخلی پہلو کے لحاظ سے عظیم تبدیلی عمل میں آئی ہے۔ خارجی شکل پہلے بھی ایک جمناسٹک کی تھی، اب بھی ہے۔ اگر آپ ارکان حج کو پورا کریں اور باقی وقت مسلسل تاش یا شترنج کھیلنے میں بس کر دیں تو بھی آپ کا حج فتح نہیں ہوگا۔

اگر آپ خارجی طور پر ارکان حج ادا کرتے رہیں اور قبضی طور پر کارہائے دیگر کے خیالوں میں مصروف رہیں تو بھی آپ کا حج فتح نہیں ہوگا۔

لیکن آپ داخلی پہلو کو اہمیت دیتے ہیں تو جب ایک کیفیت ہے، ایک جذبہ ہے، ایک سرشاری ہے اور ہر وہ چیز یا خیال یا احساس جو اس کیفیت میں مخلٰ ہو، دریچہ ہے کھڑکی ہے، بت ہے۔

ممکن ہے ہم التزاماً دریچے اور کھڑکیاں کھولتے ہیں تاکہ کیفیت کی شدت دیوالی کی شکل اختیار نہ کر لے۔ دریچے سے باہر اس لیے جھانکتے ہیں کہ دم لے کر آگے بڑھیں تاکہ سانس پھول نہ جائے۔

یہ بھی ممکن ہے کہ ان بتوں، کھڑکیوں اور دریچوں کی مدد سے شیطان ہمارا رستہ کا ثنا ہو جب کیفیت کی تپش اس حد تک بڑھ جائے کہ کندن بن جانے کا خطرہ لاحق ہو جائے تو وہ کھالی میں سوراخ پیدا کر دیتا ہو۔

ایک برسیل تذکرہ میں نے قدرت سے پوچھا "میں نے کہا ج کیا ہے؟ کیا وہ داخلی کیفیت ہے یا خارجی رسم"۔
 "جَهَّـَ اللَّـَـُكْـَمْ ہے" وہ لوگے۔
 "وہ تو ہے۔ لیکن".....

"حکم میں لیکن نہیں ہوتے" قدر نے کہا "ہر کلب کے اصول اور قانون ہوتے ہیں۔ اگر آپ کلب کے ممبر ہیں تو یہ قانون آپ پر عائد ہو جاتا ہے۔ کیوں اور کس لیے کی گنجائش نہیں رہتی۔"

قدرت کا بھی جواب نہیں۔ جب چاہیں دانشور بن کر کیوں اور کس لیے کی بات چھیڑ دیتے ہیں اور جب چاہیں مومن بن کر اللہ ہو اللہ ہو کرنے لگتے ہیں۔ میں نے کوٹھے کی طرف دیکھا۔ یا اللہ کیا یہ ابن الوتی نہیں کہ جب شکوک سے کام چلتا ہے تو یہ ذہن کی جیپ پر سوار ہو جاتے ہیں، جب ایمان سے کام نکلتا ہے تو پیدل چلنے لگتے ہیں۔

کوٹھے پر میرے سوال کا جواب دینے کے لیے کوئی نہ تھا۔ خانہ خدا ویران تھا۔

نورانی بڈھا:

پھر مجھے اس نورانی بڈھے کی آہ بلکایا دی گئی۔

یہ ۱۹۵۹ء کا ذکر ہے جب حکومت پاکستان نے حج پر کڑی پابندیاں لگادی تھیں۔

ایک شام ایک سفید ریش بڈھا کراچی کے پریزیڈنٹ ہاؤس کے دروازے پر کھڑا دھاڑ کر رو نے لگا۔ سیکورٹی پولیس کے سب لوگ دروازے پر اکٹھے ہو گئے۔ انہوں نے بڈھے کوڈا نما، اسے سمجھایا، اس کی منتیں کیں کہ وہ پریزیڈنٹ ہاؤس کے دروازے پر سور و غونابر پانہ کر رہے۔ جوں جوں پولیس والے اسے سمجھاتے توں توں اس کی چیزوں میں شدت برہتی جاتی۔ پھر پتہ نہیں کس طرح وہ سفید ریش نورانی بڈھا پولیس کے ہاتھوں سے لکل کر، دوڑ کر پریزیڈنٹ ہاؤس میں داخل ہو گیا اور یہ ورنی صحن میں جا پہنچا۔ پولیس والوں نے اسے کپڑا لیا۔ لیکن اس شکل و صورت میں اتنا تقدس تھا کہ پولیس کو ہمت نہ پڑی کہ گھیٹ کر اسے باہر نکال دیں۔ سفید ریش نے پریزیڈنٹ ہاؤس کے صحن میں چیخ چیخ کرونا شروع کر دیا۔

شور و نفل سن کر صدر ایوب باہر نکل آئے۔

انہوں نے پوچھا ”بڑے میاں آپ کیوں چیخ چلا رہے ہیں؟“

بڈھا ہاتھ جوڑ کر گڑ گڑانے لگا: ”اللہ کے واسطے مجھے حج پر بھجواد تھے۔ اللہ کے واسطے“۔ بڈھے کی آنکھوں سے آنسو جاری تھے۔

صدر ایوب کے لیے اسلامی جذبہ دھیمی آنچ پر عقل اور داش کے مرکب سے کشید کیا ہوا معطر اور شفاف عرق تھا۔

اس معز ز اور نورانی سفیدریش کے راب جیسے کثیف جذبہ حج کو دیکھ کر صدر ایوب حیران رہ گئے۔ انہیں بات سمجھ میں نہیں آ رہی تھی۔

ایک رسم RITUAL کے لیے یہ معز ز محترم بوڑھا حواس باختہ کیوں ہو رہا ہے۔ ان پر حیرت اس قدر غالب آگئی کہ انہوں نے بوڑھے کو حج پر بھجوانے کے لیے خاص انتظامات کر دیئے۔

میں نے قدرت سے پوچھا: ”آپ کو وہ نورانی سفیدریش بدھایا دے ہے؟ کیا وہ اس لیے چنینیں مار مار کر حج کے لیے روز برا تھا کہ اللہ کا حکم اپر اکرے۔“

”ہاں یاد ہے۔“ قدرت نے جواب دیا۔

”کیا آپ کو ایڈو وکیٹ صاحب کا حج یاد ہے؟“ میں نے پوچھا۔

صدر ایوب:

ایڈو وکیٹ صاحب کے حج کی تفصیلات اونکھی تھیں۔ ہوا یوں کہ ایڈو وکیٹ کی ڈیوٹی لگ گئی کہ صدر ایوب کو خط لکھتے رہیں کس نے ڈیوٹی لگائی؟ کیوں لگائی؟ اس کے متعلق مجھے علم نہیں۔

ایڈو وکیٹ صاحب نے اپنے پہلے خط میں اپنی پوزیشن کی وضاحت کر دی۔

”میں آپ کو خط لکھنے پر مجبور ہوں۔ چونکہ آپ کو خط لکھنے کی ڈیوٹی مجھ پر عائد کر دی گئی ہے۔ یقین جانے جس قدر میرے خط موصول کرنا آپ کو ناگوار گزرے گا، اسی قدر یہ امر میرے لیے ناگوار ہے کہ آپ کو خط لکھوں۔“

ایڈو وکیٹ صاحب نے صدر ایوب کو سو سے کچھ زیادہ خطوط لکھے ہوں گے۔

ایکش سے پہلے انہوں نے لکھا ”یہ طرز عمل اختیار نہ کیجئے۔ کامیاب ہو جاؤ گے۔ لیکن بے عزتی ہو گی۔“

۱۹۶۵ء کے سیز فارٹ سے بہت پہلے انہیں خبردار کیا کہ سیز فارٹ نہ کیا جائے اور

اگر امر مجبوری ہو تو صرف چند گھنٹوں کے لیے۔

پھر تاشقند سے پہلے انہیں لکھا گیا کہ وہاں نہ جائیں امر مجبوری ہو تو نمائندہ بھیج دیں نہیں تو باعث تذمیل ہو گا۔ لیکن صدر ایوب نے اس کے بر عکس کیا۔

ہائی لیوں کانفرنس:

پہنچنے والیں کیوں ۱۹۶۶ء میں ایڈ وو کیٹ صاحب اسی ڈیلوٹی کے سلطے میں حج پر تشریف لے گئے۔ وہاں سے انہوں نے صدر ایوب کو خط لکھا کہ یہاں مکہ معظمہ میں اللہ کے خاص بندوں کی ایک ہائی لیوں کانفرنس ہوئی ہے جس میں کہا گیا ہے کہ پاکستان کی صدارت عام صدارت نہیں بلکہ عظیم ہے۔ صدر ایوب کو صاحبین دی گئی تھیں۔ انہیں بہت سے مناقعے دینے کے لیکن وہ ذات سے ابھر کر جہاد کرنے کی الیت پیدا نہ کر سکے، لہذا انہیں الگ کرو دیا جائے۔

جب ایڈ وو کیٹ صاحب اس کانفرنس سے باہر نکلا تو کسی نے پکارا: ”ایوب خان“۔ انہوں نے مرکر دیکھا۔ وہ ایک بحیرہ شیخ حمود بن جعفر تھا۔ اس کے گھے میں سینکڑوں تعویز لٹک رہے تھے۔

ایڈ وو کیٹ صاحب نے کہا: ”جناب میر انام ایوب نہیں ہے۔“

وہ بولا ”اے کہہ دے بزدل نہ بنے جہاد کرے۔ اور یہ لے، یہ اے دے دینا کہنا یہ پہن لے۔“ مست نے گھے سے ایک تعویز توڑ کر ایڈ وو کیٹ صاحب کو تھما دیا اور بولا۔ ”بزدلی چھوڑ کر جہاد کرے گا تو ایک موقع اور ملے گا۔ اگر یہ آخر موقع بھی کھو دیا تو بڑی دھول اڑے گی۔ بڑی تذمیل ہو گی۔ بڑی جگہ نہ سائی ہو گی۔ جا اے کہہ دے۔“

ایڈ وو کیٹ صاحب نے یہ سب تفصیلات صدر ایوب کو لکھ دیں۔ صدر ایوب نے ناراض ہو کر ایڈ وو کیٹ صاحب کے پیچھے پولیس لگا دی۔ ایڈ وو کیٹ صاحب کا

تو کچھ نہ بگزا لیکن ایوب خاں کی صدارت کا تیر ضرور کمان سے نکل گیا۔
میں نے قدرت سے کہا ”آپ کو ایڈ ووکیٹ صاحب کے حج کی تفصیلات یاد
ہیں۔“

”ہاں یاد ہیں“ وہ بولے۔

”کیا وہ حج کے لیے گئے تھے؟ کیا حج میں ہائی یوں کافرنیں ہوتی ہیں؟
تباہی حج کیا ہے؟“ میں نے چلا کر قدرت سے پوچھا۔

اتفاق سے میر صاحب ادھر آپنچھے اور نہوں نے میرا یہ جملہ سن لیا۔

”لو اور سنو، یہ چلا تے ہوئے پوچھر رہے ہیں حج کیا ہے۔ کس وقت پوچھ
رہے ہیں! کس مقام پر پوچھر رہے ہیں! جب ڈرائیور سر پر کھڑا ہے“
میں نے مرکر دیکھا، ہمارا ٹورا سیور پچھے کھڑا کھڑ رہا تھا۔ ”روانگی کا وقت ہو گیا
ہے گاڑی لے آیا ہوں“۔
اور ہم حج کے لیے روانہ ہو گئے۔

منی

ہزاروں بسیں اور موڑیں گھاؤں گھاؤں کر رہی تھیں۔ پہیے ساکت تھے، انجن غرار ہے تھے، چیخ رہے تھے، چلا رہے تھے۔ فضاپروں کی بوئے بوجھل ہو رہی تھی۔

زارین کے دل دھڑک رہے تھے۔

جسم اور روح میں دھنکی نج رہی تھی۔ ہونتوں ہر لیک لیک کے نعرے تھے۔

سینوں میں جوار بھانا اٹھرہا تھا۔ دلوں پر ایک بے نام احساس چھایا ہوا تھا کہ ابھی ابھی یہاں کچھ ہونے والا ہے۔ نہ جانے کیا ہونے والا ہے۔ کوئی عظیم واقعہ، پراسار واقعہ جس کی تمنا میں انہوں نے سالہا سال برس کیے تھے، جس کے لیے وہ سینکڑوں میل کا سفر طے کر کے آئے تھے۔

اس وقت ہم آٹھ لاکھ زائرین حج کے لیے منی جا رہے تھے۔

منی کے معظمہ کا ایک مضاف ہے جو مکہ معظمہ سے طرف تین میل دور ہے۔ حج میں منی کی اہمیت کی وجہ سے سعودی حکومت نے مکہ معظمہ سے منی تک چار ایک ہفتہ اور فراخ سڑکیں بنادی ہیں تاکہ حج کے دوران زائرین کی ٹریفک میں سہولت ہو جائے۔ یہ جدید سڑکیں گھوم پھر کر منی پہنچتی ہیں اور ایک دوسرے کے متوازی چلتی ہیں۔ ان کے ذریعے منی پہنچنے کے لیے چھ میل کی مسافت طے کرنی پڑتی ہے۔

النوکھا سفر:

منی کا سفر میرے لیے ایک انوکھا سفر تھا۔ چھ آٹھ لاکھ آدمی بیس پچیس ہزار بسوں میں سوار تھے۔ پچیس ہزار موڑ انجن غصے میں منہ سے جہاگ نکال رہے تھے، احتجاج کر رہے تھے، شور مچا رہے تھے۔ چلو چلو آگے بڑھو۔ لیکن پچیس ہزار بسیں

رکیں کھڑی تھیں۔ چلتی بھی تو چند ایک قدم چیونٹی کی رفتار سے آگے رکھتیں اور پھر رک جاتیں۔

کتنی عجیب، کتنی مضمحلہ خیز بات تھی کہ تین میل کا سفر طے کرنے کے لیے زائرین موڑوں پر سوار تھے اور یہ موڑیں چیونٹی کی چال چل رہی تھیں۔ تین میل کی مسافت چار چھٹھنوں میں طے ہو رہی تھی۔ پھر رکے رہنے کی پریشانی الگ، انہوں کا شور و غوغا الگ اور پڑوں کے بھجھا کے الگ۔

کتنی مضمحلہ خیز بات تھی۔

بوس میں بیٹھے ہوئے زائرین کا جذبہ شوق بڑھتا جا رہا تھا کہ جلد منزل کو جائیں۔ راستے کی رکاوٹیں انہیں مضھل کر رہی تھیں۔ موڑوں کی رینگتی ہوئی رفتار ایک عجیب سی بے اطمینانی، تذبذب اور چڑپیدا کر رہی تھی۔ اس دینی کمتر پھر کو جھلانے کے لیے وہ لیک لیک کے نعرے لگا رہے تھے لیکن کوئی بھی حاضر نہ تھا۔ ان کے ذہن پہلے گیر میں پھنسی ہوئی موڑوں کی طرح گھاؤں گھاؤں کر رہے تھے۔ صدیاں بیت گئیں لیکن منی کی وہ رُنگ ختم ہونے میں نہیں آ رہی تھی۔


انہن چلا رہے تھے، زائرین چیخ رہے تھے۔ موڑوں سے پڑوں کی بوکے بھجھا کے اٹھ رہے تھے۔ زائرین سے نا آسودگی کی بھڑاس خارج ہو رہی تھی۔

الف لیلوی شہر:

الف لیلہ میں کئی ایک شہروں کا تذکرہ ملتا ہے جہاں صاف ستھری سڑکیں ہوتی ہیں۔ جن سے ادھر ادھر کو گلیاں نکلتی ہیں، پختہ مکانات ہوتے ہیں۔ جور ہاکش کے جملہ ساز و سامان سے آراستہ ہوتے ہیں۔ لیکن سارے شہر میں کوئی آدمی نظر نہیں آتا۔

منی بھی ایک ایسا ہی الف لیلائی شہر ہے۔ وہاں سڑکیں ہیں، گلیاں ہیں، پختہ

مکانات ہیں، جہاں رہائشی سامان لگا ہے لیکن وہاں کوئی رہتا نہیں۔ سارا سال مکانات ویران پڑے رہتے ہیں۔ پھر آٹھ نو ڈوالجہ کو مقامی لوگ اور زائرین یورش کرتے ہیں۔ چند گھنٹوں میں مکانات کینوں سے بھر جاتے ہیں۔ کمرے جھاڑ پوچھ کر صاف کئے جاتے ہیں۔ گاؤں تکیے لگ جاتے ہیں، مطحنوں میں دیگیں چڑھادی جاتی ہیں، لفڑر چلتے ہیں، خالی دکانیں سامان سے لد جاتی ہیں اور بازار میں کھوئے سے کھوا چھلنے لگتا ہے۔ یہ شہر کے اس حصے کا ذکر ہے جہاں پختہ مکانات بنے ہوئے ہیں۔



شہر سے باہر لق و دق میدان میں پختہ سڑکوں کا جال بچھا ہوا ہے جن پر نمبروں کی تختیاں لگی ہوئی ہیں۔ درمیان میں خیموں کے لیے پلاٹ بنے ہوئے ہیں۔ جگہ جگہ نل لگے ہوئے ہیں۔ بیت الحرام کے لیے گزرے کھڑے ہوئے ہیں۔ ۸ یا ۹ ذی الحجه کو زائرین کے پہنچنے سے پہلے ہزاروں روک نہیں اور دیگر سامان انکھائے منی میں پہنچ جاتے ہیں اور دیکھتے ہی دیکھتے اس لق و دق ویرانے میں ہزار رہائیں کھڑے ہو جاتے ہیں۔ کھانے پکتے ہیں اور سڑکوں پر قسم قسم کے ٹال لگ جاتے ہیں۔ چوکوں میں احرام میں مبوس سپاہی کھڑے ہو جاتے ہیں اور زائرین کے آرام و آسائش کے لیے جگہ جگہ سعودی حکومت کے مختلف وزارتوں کے دفتر قائم ہو جاتے ہیں۔

منی ایک جادو نگری ہے جو سارا سال ویرانیوں میں دم توڑتی رہتی ہے اور پھر دفعاً چند ایک روز کے لیے یوں آباد ہو جاتی ہے جیسے کبھی غیر آباد نہ تھی اور چار ایک دنوں کے بعد پھر وہی لق و دق ویرانی جیسے کبھی آباد نہ ہو سکتی ہو۔

خیمہ ہوٹل:

منی میں ہماری موڑ ایک صاف سترے خوبصورت خیمے کے سامنے رک گئی جس پر جلی حروف میں لکھی ہوئی تختی لگی ہوئی تھی "خندق اللعکی"۔

اندر ایک فراخ صحن تھا جس کے ارڈر درہائی خیمے لگے ہوئے تھے۔ وسط میں ایک وسیع شامیانے میں کھانے کے میز لگے ہوئے تھے۔ ملحقہ وسیع و عریض خیمے میں قالین بچپے ہوئے تھے جن پر کرسیاں اور صوفے لگے ہوئے تھے۔ لمبے پتوں میں مبوس چند موٹی موٹی میمیں ان صوفوں پر بیٹھیں کوک پی رہی تھیں۔ چار ایک احرام پوش سکہ بند صاحب کافی کے پیالے سامنے رکھے ہوئے بیٹھے تھے۔ ان کے ارڈر دردیوں میں مبوس بیرے کھڑے تھے۔

ہوٹل میں داخل ہو کر قدرت نے کہا بخوبی اسما آرام کر لیں، اور وہ اپنے خیمہ میں داخل ہو گئے۔ ساتھوا لا خیمه میرا تھا۔ خیمے میں بیدلا کا تھا، غالباً بچھا تھا۔ چند ایک کرسیاں اور میزیں رکھی ہوئی تھیں۔

بے نام آزردگی:
پتہ نہیں اس روز میں اس قدر مضطرب کیوں تھا۔ پتہ نہیں کیوں ایک بے نام سی آزردگی چھائی ہوئی تھی۔ دل میں ایک غلش سی لگی تھی۔ اندر اک آگ سلگ رہی تھی۔ ایک دنکلی چل رہی تھی۔ میں اس قدر پریشان تھا جیسے کوئی بچہ میلے میں اپنے ماں باپ سے بچھڑگیا ہو۔

شاید اس کی وجہ یہ ہو کہ وہ کالا کوٹھا جو میرا مرکز بن چکا تھا، میری نگاہ سے او جھل ہو چکا تھا۔ وہ کھونٹی نہ رہی تھی جس پر میں نے اپنے آپ کو نگ رکھا تھا۔ اس لیے منی میں میں یوں بے جان پڑا تھا جیسے کھونٹی سے گرا ہوا کپڑا زمین پر ڈھیر ہو جاتا ہے۔

دو گھنٹے میں اسی طرح ڈھیر پڑا رہا۔ پھر شہارے کی تلاش میں میں قدرت کے خیمے میں جا داخل ہوا۔ اس وقت قدرت ڈاکٹر عفت سے باتیں کر رہے تھے۔ میں رک گیا۔

قدرت نے اپنی بات جاری رکھی۔ انہوں نے مجھے دیکھ کر بھی نہ دیکھا اور یوں باتمیں کرنے میں محسوس رہے جیسے کہ میں کوئی داخل نہ ہوا ہو، جیسے وہ اکیلے تھے۔ ان کی نگاہ میں ایک عجیب بے تعلقی سی تھی جسے محسوس کر کے مجھے ایک دھچکا سا لگا۔

عظیم بے گانگی:

اگر آپ کو کسی بزرگ کے ساتھ رہنے کا اتفاق ہوا ہے تو شاید آپ THE

DIVINE UNCONCERN سے واقف ہوں۔

آپ کسی بزرگ سے نہیں، وہ آپ کو دیکھ کر انہوں نیچیں گے۔ مجتہ مصافی کریں گے بڑی ہمدردی اور شفقت سے حال احوال پوچھیں گے۔ پوری توجہ سے آپ کی بات سنیں گے اور پھر پورے خلوص سے آپ کو مشورہ دیں گے ٹھہریے۔ میرا مخلصانہ مشورہ ہے کہ اسی وقت اس بزرگ کو فرشی سلام بخجنے اور وہاں سے چلے آئیے۔ اگر وہاں سے چلے آئے میں آپ نے تو قف کیا تو آپ کو DIVINE UNCONCERN سے دوچار ہونا پڑے گا، اور وہ عظیم بے نیازی، عظیم بے گانگی، عظیم بے تعلقی نگانی ہو کر آپ کے سامنے آجائے گی۔

اگر آپ نے تو قف کیا تو آپ دیکھیں گے کہ اس بزرگ کی توجہ آپ کی طرف سے یوں SWITCH OFF ہو جائے گی کہ انہیں آپ کے وجود کا احساس نہیں رہے گا۔ وہ آپ کی طرف یوں دیکھیں گے کہ ان کی نگاہیں رکیں گی نہیں بلکہ آپ کے پار ہو جائیں گی۔ آپ حرفِ غلط کی طرح مت کر رہ جائیں گے، نقش بر آپ کی طرح ناپید ہو جائیں گے۔ DIVINE UNCONCERN بزرگوں کا ایک وصف ہے۔ ایک ہتھیار ٹھنڈی، اور کند چھری۔

پھر اور چو رجور:

قدرت کے خیمے میں میں دیر تک کھڑا رہا۔ انہوں نے دو ایک مرتبہ میری طرف دیکھا بھی، لیکن ان کی لگا ہیں میرے پار ہو گئیں۔

پھر ڈاکٹر عفت بولیں ”مفتقی صاحب آئے ہیں“۔ قدرت نے یوں ”اچھا؟“ کہا جیسے ”اچھا“ ایک منتر ہو جسے پھونک کر دسرے کے وجود کو رد کر دیا جاتا ہے۔ وہ ”اچھا“ مجھے یوں لگا جیسے کسی نے کچھ شیشے پر پھر دے مارا ہو۔ میرا وجود چور چور ہو گیا۔ میرے رینے ہوا میں یوں اڑے جیسے دھکنے کے ارد گرد روئی کے ذرات کی بارش ہوتی ہے۔ وہ رینے میری روح میں کانٹوں کی طرح پیوسٹ ہو گئے۔ غصے سے میرا خون کھولنے لگا۔ میری آنکھوں میں قدرت کا خیبر سرخ ہو گیا اور میں بھاگا۔

دور بہت دور ڈاکٹر عفت کی گوازیں سنائی دئے رہی تھیں: ”مفتقی صاحب، مفتقی صاحب“۔

لیکن ٹھہریے۔ اس پھر اور چور کی اہمیت آپ پر واضح نہیں ہو سکتی جب تک اس کا پس منظر بیان نہ کیا جائے اور جب تک آپ پر اس تفصیل کی اہمیت واضح نہ ہو، آپ منی کو نہیں سمجھ سکتے۔

پراسرار شخصیت:

قدرت اللہ شہاب بزرگ ہیں یا نہیں، اس کا مجھے علم نہیں، لیکن ایک بات یقینی ہے کہ وہ ایک پراسرار شخصیت ہیں۔ صرف نفسیت کے لحاظ سے نہیں۔ انفرادی نفسیت کی گھسن گھریاں تو تقریباً ہر شخصیت میں موجود ہوتی ہیں جو اسے اسرار کی جھال دے دیتی ہیں۔ قدرت کی پراسراریت کسی اور قسم کی ہے۔ داخلی تاثرات کی

بات نہیں۔ اس پر اسراریت کے مجھے کئی ایک خارجی ثبوت بھی ملتے رہے تھے۔ مثلاً اشfaq احمد نے ۱۹۵۸ء میں مجھے قدرت سے متعارف کیا۔ پھر ان ابتدائی دنوں میں جب قدرت اور میں ملنے لگے تھے تو ایک پائے کے بزرگ نے جھنگ سے خط لکھا جس میں تحریر تھا کہ ”ان دنوں جن صاحب سے آپ ملنے لگے ہیں انہیں ہمارا سلام کہیے“۔ حالانکہ قدرت اور میری ملاقاتوں کی بات ابھی نکلی نہ تھی۔

کراچی کی ایک نہایت پاکیزہ اور عابدہ خاتون جو اعتکاف کرنا چاہتی تھی، انہیں خواب میں قدرت کا مکان دکھایا گیا اور اشارہ ہوا کہ فلاں مکان میں اعتکاف کیا جائے۔ اس نے عرض کی کہ مجھے اس مکان کا اتنا پتا بتایا جائے۔ پھر حالات نے ایسا رخ اختیار کیا کہ اس خاتون کو قدرت کے گھر جانا پڑا۔ وہاں جاتے ہی وہ گھر کو پہچان گئیں۔ اتفاق کی بات ہے کہ انہوں نے سب سے پہلے مجھے بات کی۔ کہنے لگیں: ”بھائی یہ کس کا گھر ہے۔ مجھے یہاں اعتکاف کرنے کا حکم ہوا ہے۔“

ایسے میں یوں خارجی واقعات ہیں جو قدرت کی پر اسراریت کی طرف اشارہ کرتے ہیں۔ لیکن قدرت سے میرے تعلقات اس پر اسراریت کی وجہ سے استوار نہیں ہوئے۔ المان کی یہ خصوصیت تو ہمارے درمیان ایک رکاوٹ ہے۔ اس تعلق کی بنیادی وجہ یہ تھی کہ قدرت کے کردار میں عظیم عجز تھا۔ عجز انسان کا منفرد اور مخصوص وصف ہے جو مجھ پر شدت سے اثر انداز ہوتا ہے۔ قدرت کے اسلام میں بے پناہ وسعت تھی۔ وہ اپنی نیکی کو بالس پر نہیں چڑھاتے تھے بلکہ یوں جیسے معدود خواہ ہوں۔ وہ چھپ چھپ کر با تھروم میں نماز پڑھا کرتے تھے۔ قدرت سے ملنے کے بعد مجھے پتہ چلا کہ اسلام کیا چیز ہے۔ اللہ کا کیا مفہوم ہے اور محمد کس قدر عظیم انسان تھے۔

ان خارجی تعلقات کی وجہ سے مجھے شک پڑنے لگا تھا کہ قدرت کو اللہ اور اسلام سے ایک پراسرار تعلق ہے اور اسی بنا پر میں نے یہ فیصلہ کر لیا تھا کہ میں حج پر اکیلانہیں جاؤں گا۔ میں سوچتا تھا مجھے وہاں کون جانتا ہے۔ میں وہاں کیا منہ لے کر جاؤں گا۔ جبھی تو میں نے اتنی دیر انظار کیا تھا اور پھر قدرت کے ہمراہ حج پر گیا تھا۔ میرے لیے قدرت کی حیثیت ایک لاٹھی کی تھی اور میری اپنی حیثیت ایک اندھے اپاٹج کی۔

لاٹھی اور اندھا:

اس روزمنی کے اس خیے میں لاٹھی نے اندھے اپاٹج کے وجود کو تسلیم کرنے سے انکار کر دیا تھا۔ خود لاٹھی نے اندھے کو ٹھوکر لگائی تھی۔ پھر مارا تھا۔ جب میں خیے سے باہر کا اتنا فضا خون آلو تھی۔ ایک تند و تیز جھکڑا چل رہا تھا۔

میں ایک شدت پسند غصیل آدمی ہوں۔ غصے سے اپنے آپ کو محفوظ رکھنے کے لیے میں نے عجز پال رکھا ہے۔ یہ عجز جھوٹا ہے۔ اس روزمنی میں عجز اور احترام کی وہ ملمع اتر گئی اور یہ پھر سے میں نکل آیا۔ میں.....!

اندھے اپاٹج نے آنکھیں کھول دیں۔ میں اندھا نہیں ہوں۔ مجھے کسی لاٹھی کی ضرورت نہیں۔ میں کیا پرواہ کرتا ہوں کسی کی۔ قدرت رہبر ہے تو پڑا ہو۔ میں کسی رہبر کا محتاج نہیں ہوں۔ شاید اسے یہ زعم ہے کہ اس کی وجہ سے مجھے یہ سب سو لوگوں میسر ہیں۔ یہ آرام یہ انگریزی ہوٹل، یہ غالیچے، یہ کرسیاں، یہ بیڈ۔ مجھے ان چیزوں کی ضرورت نہیں۔ یہ میری طبیعت کے منافی ہیں۔ DO NOT BE LONG TO THEM میں عرفات میں پیدل چل کر جاؤں گا۔ مجھے اس مرسدیز کی ضرورت نہیں جسے

سعودی حکومت نے اپنے مہمان کے لیے وقف کر رکھا ہے۔

غصے میں میں ہوٹل سے باہر نکل گیا۔ مجھے پتہ نہیں تھا کہ میں کہاں جا رہا ہوں۔ مجھے علم نہیں تھا کہ میں کیا کر رہا ہوں۔ میری صرف ایک خواہش تھی کہ میں چلا جاؤں۔ دور اس ہوٹل سے دور، اس لائٹی سے دور، اس اندر ہے پن سے دور جسے میں نے کئی ایک سالوں سے زبردستی اپنار کھا تھا۔

اس وقت میرے ذہن میں سے دھواں اٹھ رہا تھا۔

"میں میں" :

کتنا احمدق ہوں میں کہ دانش ور ہوتے ہوئے میں نے ایمان کی تلاش میں اپنی آنکھیں بند کر رکھی ہیں۔ کتنا احمدق ہوں میں کہ ان مافوق الفطرت و اتعات کو اہمیت دیتا ہوں۔ دانش کا کام تو شک کرنا ہے، ایمان لانا نہیں۔ بال کی کھال اتنا رہے، تسلیم و رضا کے جذبے سے اپنے کوفریب دے کر مطمئن کرنا نہیں۔

غصے کی وجہ سے میر امنہ لال ہو رہا تھا، دل کھول رہا تھا۔ چلتے ہوئے ٹھوکریں لگ رہی تھیں۔

سور کے وہ پر جو گذشتہ آٹھ سالوں میں قدرت سے مستعار لے کر میں نے بڑی محنت سے اپنی دم میں سجائے تھے، ایک ایک کر کے نوچ کرنا لال پھینکے۔

کیا یہ ضروری ہے کہ میں حج ادا کر کے واپس لوٹوں۔ یہ RITUAL ہے حج کہا جاتا ہے، محض ایک پریلہ ہے، میں اس پر یہ کو فرض کے طور پر ادا نہیں کر رہا۔ میں نے کبھی کوئی فرض بھی تو پورا نہیں کیا۔ پھر حج کا فرض پورا کرنے کا مطلب؟ میں کیا مسلمان ہوں جو فرض پورے کروں۔ میں تو مردم شماری کا مسلمان ہوں اور..... اور مسلمان کون ہیں؟ کہاں ہیں؟ کچھ لوگوں نے اسلام کو بہت بنار کھا ہے۔ کچھ لوگوں نے اپنی اہمیت قائم کرنے کے لیے اسے اجاہہ بنار کھا ہے۔ کچھ لوگ اسے

کار و باری طور پر استعمال کر رہے ہیں لیکن میں میرا تو اسلام پر ایک بہت بڑا احسان ہے کہ میں نے اسے گدانا نہیں کیا۔ میں نے اسے ذاتی اہمیت کے لیے استعمال نہیں کیا۔ میں نے اس کا اس قدر احترام کیا ہے کہ اس کے حدود میں کبھی پاؤں نہیں رکھاتا کہ وہ میلانہ ہو جائے۔

خیمے:

مجھے ٹھوکر گئی۔ میں نے اپنے آپ کو سنبھالا۔ اس وقت میں زائرین کے نیمبوں کے سامنے سے گزر رہا تھا۔ میرے سامنے خیمے ہی خیمے تھے، ہر خیمے کے دو حصے تھے۔ ایک وسیع و عریض حصہ جس میں زائرین نے زمین پر بستر بچھا رکھے تھے۔ اور وہ ان پر بیٹھے ہوئے آپ میں باقی کرنے میں مصروف تھے۔ شامیاں کا سامنے کا پردہ اٹھا ہوا تھا جس کی وجہ سے وہاں ہر سڑک سے دکھائی دے رہے تھے۔ بڑے حصے سے ملحقہ ایک چھوٹا سا چمڑہ تھا جس کے گرد تباہیں لگی ہوئی تھیں اور اندر چوہوں کا انبار لگا ہوتا۔ دیگھوں کی جگہ دیگھیں پک رہی ہوتیں اور عام سالن کی جگہ مرغیوں سے رقبیں بھری ہوتیں۔ جل رہی تھی۔

چوہوں کے پیچھے باورچی کھڑا کھانا پکانے یا بانٹنے میں مصروف تھا۔ تقریباً ہر خیمے کا ماحول ایک ساتھا۔ کہیں ہیں تمول زائرین کا خیمہ آ جاتا جہاں پلاسٹک کے برتنوں کا انبار لگا ہوتا۔ دیگھوں کی جگہ دیگھیں پک رہی ہوتیں اور عام سالن کی جگہ مرغیوں سے رقبیں بھری ہوتیں۔

اس وقت میری نظر میں یہ تمام تفصیلات دھنڈلائی ہوئی تھیں۔ میرے سینے میں غصے کی دیگ چڑھی ہوئی تھی۔ اس سے نکلتی ہوئی بھاپ نے میری نگاہوں پر غلاف چڑھا رکھا تھا۔

ارے میں رک گیا

لڑائی جھگڑے:

ایک خیمے کے زائرین اپنے معلم سے جھگڑا رہے تھے۔ پتہ نہیں زیر بحث معاملہ کیا تھا۔ آیا کھانے پر جھگڑا تھا یا داموں پر۔ زائرین غصے میں بول رہے تھے۔ ان کے منہ سرخ تھے، ستینیں چڑھی ہوئی تھیں، ماہوں پر تیوریاں، زبانیں چل رہی تھیں، منہ سے جھاگ نکل رہی تھی۔ معلم یوں پتھر بنا کھڑا تھا جیسے بتا ہو۔ اس کے چہرے پر خشونت تھی، بے حسی تھی۔ اس جھگڑے کو دیکھ کر میں رک گیا۔ سعودی عرب کی سر زمین پر قدم رکھنے والے پانچ ایک دن ہو چکے تھے۔ جدہ یا مکہ معظمہ کہیں بھی میں نے لڑائی بھڑائی کا منظر نہیں دیکھا تھا۔

اس منظر کو دیکھ کر حیرت ضرور ہوئی لیکن اس میں خوشی کا عنصر بھی شامل تھا۔ غالباً اس لیے کہ میری داعلی کیفیت اس سے ہم آہنگ تھی۔ کافی دیر میں وباں کھڑا دیکھا رہا۔ پھر آگے چل پڑا۔

چند ایک قدم کے بعد پکھا لوگ ایک خیمے کے سامنے "کنو" میں کھڑے ایک دوسرے سے الجھ رہے تھے۔ دیکھتے ہی دیکھتے ایک زائر نے دوسرے کو بازو سے پکڑ کر اپنی طرف کھینچا۔ اس نے کھینچنے والے کو دھکا دیا اور وہ زمین پر گر گیا۔ اس پر چار ایک زائر دھکا دینے والے پر پل پڑے۔ کنو کی ساری قطار گذٹڈا ہو گئی، جیسے سانپ نے کنڈلی مار لی ہو۔ وہ جیخ رہے تھے، چلا رہے تھے، ایک دوسرے کو کے دکھارہے تھے.....

دفعتاً میری نگاہ اس خیمے پر جا پڑی جس کے سامنے ہنگامہ ہو رہا تھا۔ وہ ایک چھوٹا سا خیمہ تھا جس پر بیت الحاء کی خیتی لگی ہوئی تھی۔ ہوں! تو یہ سارا جھگڑا رفع حاجت کے بارے میں ہے۔

آگے بازار میں دکانوں پر لوگ بھیڑ لگائے کھڑے تھے۔ وہ مختلف قسم کی

چیزوں کو اٹھا اٹھا کر دیکھ رہے تھے۔ دکاندار بڑے خشگیں لجھے میں خریداروں کو ڈانٹ رہا تھا۔ غالباً وہ پسند نہیں کر رہا تھا کہ لوگ چیزوں کو اٹھا کر دیکھیں۔ زائرین دکاندار کو چڑھانے کے لیے جان بوجھ کر چیزوں اٹھاتے اور از راہ مذاق دکاندار کو دکھا کر اس کے دام پوچھتے۔ اس پر دکاندار چیختا چلاتا اور ان سے کہتا "جاو جاو اپنا راستہ لو۔ یہاں بھیر مت کرو....."

پھر کسی شخص نے دکان سے ایک چیز اٹھا کر دکاندار کے منہ دے ماری۔ اس نے چوک میں کھڑے سپاہی کو آواز دی اور ساتھ ہی چھلانگ مار کر اس شخص پر جھپٹ پڑا۔ گھبرا کر میں آگے چل دیا۔

مجھے یوں محسوس ہونے لگا جیسے وہ شہر منی نہ ہو، جیسے ہم حج پر ٹھیکیں جا رہے تھے۔ بلکہ میں وہاں کسی بین الاقوامی میلے پر آیا ہوا تھا۔ جہاں پاکستانی میلیوں کی جگہ جگہ لوگوں میں لڑائیں جھگڑے اور فسادات ہو رہے تھے۔ ان جھگڑوں اور ہاتھا پاشیوں کو دیکھ کر میرے دل کا افطراب اور بڑھ گیا۔ قریب ہی ایک چائے کا شال دیکھ کر میں وہاں رک گیا۔ ایک پیالہ چائے میں نے اشارے سے سٹال والے سے کہا اور پھر کسی اٹھا کر ایک کونے میں جا بیٹھا۔ وہاں پہلے سے ہی ایک بڑے میاں بیٹھے ہوئے تھے۔

بڑے میاں:

"السلام علیکم" انہوں نے مجھے دیکھ کر کہا۔ اور اس کے بعد ہم دونوں خاموشی سے چائے پینے لگے۔

ابھی میں نے چائے کے دو گھونٹ ہی پੇ تھے کہ ایک جبشی بازار میں چیختنے لگا۔ شور سن کر لوگ ادھر بھاگے۔ میں حیرت سے بازار کی طرف دیکھنے لگا۔

"کیا ہوا؟" بڑے میاں نے مجھ سے پوچھا۔

"پتہ نہیں"۔ میں نے جواب دیا " غالباً جھگڑا ہو رہا ہے"۔

"اوہ!" وہ اطمینان کا سنس لے کر بولے۔ "میں سمجھا کوئی حادثہ ہوا ہے"۔

"جھگڑا بھی تو حادثہ ہی ہوتا ہے"۔ میں نے کہا

"اوہ ہوں"۔ وہ بولے "جھگڑے تو یہاں ہوں گے، ہوتے ہی رہتے ہیں،

جگہ جگہ ہوتے ہیں، بات بات پر ہوتے ہیں۔ باقاعدہ پائیاں ہوتی ہیں، لڑائیاں ہوتی ہیں۔ وہ تو یہاں کا معمول ہے"۔

"جی؟" میں نے حیرت سے ان کی طرف دیکھا۔

"بھائی میرے" وہ بولے "یہ منی ہے منی"۔

"منی؟" میرے منہ سے یہ ساختہ اکا۔

"آپ منی کو نہیں جانتے کیا؟"

"جی نہیں؟" میں نے کہا۔ "آپ پاکستان سے آئے ہیں کیا؟"

"ہاں"۔ وہ بولے "کبھی آیا تھا، اب تو میں مکہ معظمه میں رہتا ہوں۔ دس سال سے یہیں مقیم ہوں"۔

"آپ منی کے متعلق کچھ فرم رہے تھے؟" میں نے پوچھا۔

"یہ منی ہے میرے بھائی"۔ وہ بولے "یہاں کوئی شخص قیام نہیں کر سکتا۔

یہاں بہت سے پختہ مکانات موجود ہیں جن میں آرام و آسائش کا سامان لگا ہے،

لیکن کس میں اتنی ہمت ہے کہ یہاں قیام کر سکے"۔

میں نے حیرت سے بڑے میاں کی طرف دیکھا۔

"سارا سال یہ شہر خالی پڑا رہتا ہے" وہ بولے۔ "سال میں صرف چار چھوٹے دن

کے لیے آباد ہوتا ہے۔"

"لیکن کیوں؟" میں نے پوچھا

وسوسوں کا شہر:

اس لیے کہ یہ منی ہے منی وہ جگہ ہے جہاں ابلیس حضرت ابراہیم کو تین مرتبہ بہکانے کی کوشش کی تھی۔ جب وہ حضرت اسماعیل کی انگلی تھامے اس راستے پر جا رہے تھے تاکہ بیٹے کو اللہ کی رضا پر قربان کر دیں۔ اس وقت ابلیس نے ان کے دل میں وہ سے پیدا کرنے کی کوشش کی تھی۔ کہنے لگا "چھوڑ یئے صاحب! بیٹے کی قربانی دینا کہاں کی عقل مندی ہے۔ اللہ کو قربانی کی کیا ضرورت ہے بھلا۔"

"تین مقامات پر ابلیس نے حضرت ابراہیم کے یقینِ محکم کو توڑنے کی کوششیں کیں۔"

"جب ان کا ایمان متزلزل نہ ہوا تو ابلیس نے ان کے بیٹے حضرت اسماعیل کو ورغا لایا۔ تمہارا باپ تو دیوان ہے جو اپنے لخت جگہ کا گلا کانٹے کے لیے قربان گاہ کو لیے جا رہا ہے۔ کوئی صاحب عقل و دانش ایسا کام کر سکتا ہے کیا؟ کیا تمہارے والد کا ذہنی توازن خراب ہو چکا ہے؟ بھاگ جاؤ۔ با تھپٹھپڑا کراس دیوانے سے دور بھاگ جاؤ۔ بھاگ کر اپنی جان بچا لو ورنہ....."

"یہ جو تین جمرے منی میں بنے ہوئے ہیں، جمرة العقبی، جمرة الوسطی اور جمرة الاولی جہاں پتھر گڑے ہیں، یہ مقامات ہیں جہاں حضرت ابراہیم اور حضرت اسماعیل کو ابلیس نے بہکانے کی کوشش کی تھی۔"

"لوگ کہتے ہیں کہ ان مقامات کی نشاندہی کے لیے یہ پتھر گڑے گئے ہیں۔ انہوں یہ نشانات نہیں، یہ تو شیطان کو پتھر بنا دیا گیا اور پتھر بن کر بھی اس کے اثرات جوں کے توں قائم ہیں۔ انہوں نے اپنے اثرات سے اس شہر کو منی بنا دیا ہے۔ وہ سوں کا شہر، شر کا شہر، الحاد کا شہر، تذبذب کا شہر، امتشار کا شہر، یہاں بڑے

بڑے ڈول جاتے ہیں، بڑوں بڑوں کی منزل کھوئی ہو جاتی ہے۔ انہوں کے
ہاتھوں سے لاٹھیاں چھوٹ جاتی ہیں۔"

میں نے چونک کر بڑے میاں کی طرف دیکھا وہ مسکرا رہے تھے۔ یوں مسکرا
رہے تھے جیسے اندر ہے اور لاٹھی کے قھے سے کما حقد واقف ہوں۔
میرے ذہن میں ایک جھگڑا چلنے لگا۔

تو کیا! تو کیا وہ پتھر جس نے مجھے چور چور کر دیا تھا، پتھرنیں تھا بلکہ خود جمرۃ
الاولی تھا؟ کیا اندر ہے سے لاٹھی کسی مقصد کے لیے چھین لی گئی تھی؟ کیا وہ منی ہی تھا
جس نے مجھ سے میرا اندر ہاپن چھن لیا تھا اور مجھے نہ بہر سے بے نیاز کر دیا تھا؟

میں نے حیرت سے بڑے میاں کی طرف دیکھا۔
وہ مسکرا دیئے دبو لے جاؤ میرے بھائی جاؤ، اپنے خیسے میں جاؤ۔ ورنہ
اندھیرا ہو گیا تو پتھر شاید راستتھے ملے یہ منی ہے۔ یہاں جو راستہ بھلک جاتا ہے وہ
پتھر کبھی پہنچ نہیں پاتا۔"

میں نے غور سے بڑے میاں کی طرف دیکھا۔
ان کی آنکھوں میں ایک عجیب سی روشنی تھی۔ ان کے خدوخال میں محبت بھری
سلوٹیں رینگ رہی تھیں۔ ان کے انداز میں محبت اور خدمت کا جذبہ کار فرماتھا۔

"اٹھو،" اٹھو۔ میرے دل سے آواز گونجی "اٹھو اور بڑے میاں سے رخت
ہو جاؤ ورنہ اگر THE DIVINE UNCONCERN جاگ اٹھی تو....."
"؟"

میں نے اٹھ کر بڑے میاں کو مودبانہ سلام کیا اور وہاں سے چلا آیا۔

رسنہ بھول:

جب میں اپنے ہوٹل کے قریب پہنچا تو دروازے پر قدرت اور ڈاکٹر عفت

کھڑے تھے۔ ڈاکٹر نے مجھے دیکھ کر شور مچا دیا ”مفتی صاحب مفتی صاحب! ادھر اس طرف۔“

قدرت نے کہا ”ہم بڑے فکر مند تھے۔ ہمارا خیال تھا، آپ راستہ بھول گئے ہیں۔“

”ہاں میں راستہ بھول گیا تھا۔“ میں نے جواب دیا
 ”چلو اچھا ہوا آپ لوٹ آئے۔“ انہوں نے جواب دیا
 ”یمنی ہے۔“ میں نے کہا
 ”کیا مطلب؟“ قدرت نے پوچھا۔

”یہاں بہت سے لوگ راستہ بھول جاتے ہیں۔“
 ”بہت سے لوگوں کا راستہ کا ناجاتا ہے۔“
 ”بہت سے لوگوں کے قیام کو متزلزل کر دیا جاتا ہے۔“
 ”ہوں!“ قدرت بولے۔

”بہت سے اندھوں کے ہاتھوں سے لاٹھیاں چھین لی جاتی ہیں۔ میں نے کہا متحمل مزاجوں کو منتشر کر دیا جاتا ہے۔“

”یہ شہر نہیں یہ ایک جائے امتحان ہے اور مجھا یہے نحیف و ناتوانوں میں اتنی ہمت نہیں کہ امتحان میں پڑوں، میں یہاں رکنا نہیں چاہتا۔“

”نہیں نہیں ایسا نہ کہیے جن کے راستے میں رکاوٹیں کھڑی کی جاتی ہیں، جن کی راہ کاٹی جاتی ہے، وہ بڑے خوش قسمت ہوگ ہیں۔“ قدرت بولے۔

”خوش قسمتی؟“ میں نے جیرانی سے دہرا یا۔

”صرف ان کے راستے کاٹے جاتے ہیں جن کے پہنچنے کا خطرہ ہوتا ہے، کہ آپ کے چلنے میں پہنچنے کی صلاحیت ہے۔ اس سے زیادہ خوشی کا احساس کیا ہو سکتا

ہے،" قدرت مسکرا کر بولے "امتحان میں پاس یا نیل ہونا اہم نہیں۔ اہم یہ ہے کہ کیا آپ کی حرکت میں وہ نیک نعمتی، وہ خلوص وہ جذبہ ہے جو پہنچانے کا خاص من بن جاتا ہے"۔

"آپ کو علم ہے مفتی صاحب"۔ قدرت نے کہا "کہ حضور علی گومنی کے راستے مکہ معظمہ میں داخل ہونا کتنا اپنے دل تھا"۔



میدان عرفات

مذکرہ غوئیہ سے نقل ہے کہ:

ایک روز ارشاد ہوا کہ فرعون کی ایک چیز گم ہو گئی جو اسے پسند تھی۔ اس نے اپنے تمام غلاموں کو حکم دیا کہ ”تم میں سے جو بھی ڈھونڈ لائے گا انعام و خلعت پائے گا۔“

طلب و یافت:

جس غلام نے وہ چیز پائی نہایت شاد و خداں تھا۔ باقی مالیوں کے عالم میں سر جھکائے کھڑے تھے۔ فرعون نے ناکام غلاموں سے کہا ”تم سب ملوں کیوں ہو؟“ طلب اور تلاش میں تو تم سب برادر ہو۔ صرف یافت سے محروم ہو اور یافت ایک اتفاقیہ امر ہے۔ اس لیے کہ چیز صرف ایک تھی اور کسی ایک ہی کو ملتی تھی۔“ اس پر وہ غلام جس نے وہ چیز پائی تھی بولا ”حضور! اس لحاظ سے مجھ اور ان سب میں کیا فرق رہ گیا؟“

فرعون نے وہ چیز اٹھا کر یوں زمین پر دے ماری کہ وہ ریزہ ریزہ ہو گئی۔ پھر وہ بولا ”تم میں اور ان سب میں صرف اس چیز کا فرق تھا سو مت گیا۔ اس چیز کے ہونے نہ ہونے سے ہمیں کوئی فرق نہیں پڑتا۔ ہم تو صرف تمہاری طلب کے قدر دان ہیں“۔

اس روز سات لاکھ غلام میدان عرفات میں طلب سے سرشار تھے۔ ان کے دلوں میں صرف ایک لگن تھی، ایک جذبہ تھا ایک ولولہ تھا۔ جمیل جج۔ انہیں صرف ایک فکر تھی۔ قبولیت کی فکر۔

انہیں طلب کی عظمت کا احساس نہ تھا، حکم بجالانے کے مقام کا شعور نہ تھا۔

فضانروں سے بھری ہوئی تھی۔ اے اللہ میں حاضر ہوں۔ سمجھی حاضر تھے۔ سرتاپا حاضر تھے مگر کسی کو احساس نہ تھا کہ حاضری جبھی ممکن ہے جب حضوری حاصل ہو کہ حاضری اور حضوری مختلف چیزیں نہیں کہ طلب انہما پر پہنچ کر بذات خود مطلوب بن جاتی ہیں۔

کسی کو شعور نہ تھا کہ جس کی خدمت میں وہ حاضر ہونے کے لیے جارہے تھے وہ خود ان کے ساتھ ساتھ جا رہا تھا۔ کسی کو احساس نہ تھا کہ تلاش بے معنی فعل تھا اور فکر قبولیت فروی چیز تھی۔

چاروں طرف نظرے گوئی رہے تھے، دل دھڑک رہے تھے۔ جذبات کا وفور آنسو بن کر آنکھوں سے چھکلنے کے لیے بنتا بھا۔ جوار بھاٹا:

تمیں ہزار موڑیں گھاؤں گھاؤں کر رہی تھیں۔ منزل پر پہنچنے کے لیے بے تاب انجمن اپنی بستابی کی شدت کی وجہ سے پھیا گئیں میں پہنچنے ہوئے تھے۔

اس وقت ہم سب منی سے میدان عرفات کو جا رہے تھے۔ چھ کشادہ متوازی سڑکیں ایک دوسرے کے پہلو پہلو عرفات کی طرف دوڑ رہی تھیں۔ اس کے باوجود دیسیں رک رک کر چل رہی تھیں۔ انجنوں کے شور کی وجہ سے زائرین کے دلوں کی دھڑکنیں تیز تر تھیں۔ جب آپ چاہتے ہوں کہ اڑ کر منزل کو جائیں لیکن رینگنے پر مجبور ہوں تو دلوں میں ایک طوفان اٹھتا ہے۔ طلب جوار بھاٹا بن جاتی ہے۔

یہ کیفیت کر اُس کی کیفیت تھی۔ ست روی سپنس پیدا کر رہی تھی۔ سپنس دلوں کی دھڑکنوں کو اور تیز کر رہا تھا۔

پتہ نہیں کیوں جب جلد پہنچنے کا خط سوار ہو تو وہ خود حرکت میں رکاوٹ بن جاتا ہے۔ پتہ نہیں کس اصول کے تحت اس روز عرفات کی چھ فراخ اور ہموار سڑکوں پر تمیں

ہزار نیمیں یوں رینگنے پر مجبور تھیں کہ چھ میل کا سفر دوسو میل کے سفر کے برابر ہو گیا تھا۔ لیکن اگر بسیں پہلے گیر میں رینگنے کی بجائے چوتھے گیر میں دوڑتیں تو عرفات کا میدان ایک معمولی سارگزار بن کر رہ جاتا۔ حج کا RITUAL ایک بے معنی سی دوڑ کی صورت اختیار کر لیتا۔

میدان عرفات نہیں، تاقوں اور شامیاں کا ایک وسیع و عریض پھیلاو تھا۔ میدان تو کہیں نظر ہی نہیں آتا تھا۔ منی میں تو پھر ایک حصہ ایسا تھا جسے شہر کہا جا سکتا تھا۔ لیکن میدان عرفات میں نہ میدان تھا نہ شہر تھا۔ خیسے ہی خیسے، خیسے ہی خیسے۔

ہماری موڑ حسب وستور ایک وسیع شامیانے کے صدر دروازے پر ٹھنگے ہوئے بورڈ کے نیچے جا کھڑی ہوئی جس پر جلی حروف میں فندق اللعائی لکھا ہوا تھا۔ اندر وہی منی کے پڑاؤ کا سامنہ تھا۔ دونوں جانب رہائشی نہیں کی قطاریں اور درمیان میں ایک وسیع شامیانے کے نیچے بھی سجائی لشتنیں اور اس کے ملحق خیسے میں کھانے کی میزیں۔

وہی میمیں، وہی صاحب، وہی ٹرے اٹھائے ہوئے منتظر ہیرے۔ بالکل منی کے پڑاؤ کی طرح۔

خالی قیام:

عرفات میں پہنچنے کے بعد ایک عجیب ساسکوت طاری ہو گیا جیسے پہاڑوں میں سے لاکھوں چشمے، ندیاں، نالے شور مچاتے ہوئے تیزی سے آئیں اور دامن کوہ پر ان کا پانی ایک وسیع میدان میں پھیل کر ساکن ہو جائے۔

اس سکوت کی وجہ یہ تھی کہ عرفات میں صرف قیام کرنا ضروری ہے، خالی قیام۔ اس قیام کے دوران چاہے آپ چائے پینتے رہیں، طعام کھاتے رہیں، ہناش کھیلتے رہیں یا نوافل پڑھتے رہیں یا آپ کی اپنی مرضی پر مخصر ہے یعنی عرفات کا قیام

بذات خود ایک خلاء ہے۔

RITUAL درخت کی مصدق ہوتا ہے۔ اس کی خوبصورتی اس بات پر موقوف ہوتی ہے کہ وہ ٹھنڈیوں اور چتوں سے لدا ہوا ہو۔

بیاہ بنیادی طور پر ایک مذہبی اور قانونی معاہدہ ہے لیکن ہم نے اس میں رسم کی پھول پیتاں لگا کر ایک نگین RITUAL بنار کھا ہے۔ رسم کی پھول پیتاں جس قدر زیادہ ہوں گی، اسی قدر RITUAL میں رنگ پیدا ہو گا۔

اس لحاظ سے حج RITUAL نہیں۔ حج میں طواف، سعی اور حجرا صرف تین اركان فعالیتیں رکھتے ہیں، باقی قیام قیام قیام۔ منی کا قیام، عرفات کا قیام، مزدلفہ کا قیام۔

پھول پیتاں:

بچپن میں میں ناکرتا تھا کہ حج کے دن میدان عرفات میں پہنچ کر زائرین کا عظیم انبوہ چیل میدان میں قطاریں بنائے کر کھڑا ہو جاتا ہے۔ قطاریں ہی قطاریں، قطاریں ہی قطاریں، قطاریں ہی قطاریں۔ زائر ہی زائر، زائر ہی زائر تاحد نظر۔ اور پھر بنے بجے اونٹوں کا ایک قافلہ جبل رحمت کی طرف بڑھتا ہے۔ گھنٹوں یہ قافلہ چلتا رہتا ہے۔ جبل رحمت کی چوٹی پر پہنچ کر ہر اونٹ اپنے مخصوص مقام پر استادہ ہو جاتا ہے۔ پھر جب کوئی صاحب خطبہ پڑھتے ہیں اور ہجوم احترام کے جذبے سرشار چپ چاپ کھڑا نہ رہتا ہے۔

پھر غروب آفتاب کے قریب جبل الرحمت پر استادہ اونٹوں میں سے وہ اونٹنی جو سب سے زیادہ بنی ہجی ہوتی ہے اور جو مرکزی مقام پر استادہ ہوتی ہے۔ اپنی اگلی ناگلیں جھکا کر گھنٹوں کے بل کھڑی ہو جاتی ہے۔ پھر آواز آتی ہے ” حاجیوں کے حج قبول“ جسے سن کر کوئی سفید رومال لہرا تا ہے۔ جوز اس اعلان کو سنتا ہے وہ بآواز

بلند اسے دہراتا ہے ” حاجیوں کے حج تبول“۔ ساتھ ہی وہ اپنا سفید رومال لہراتا ہے۔

آن کی آن میں عرفات میں لاکھوں سفید رومال پھریوں کی طرح ہلتے ہیں اور لاکھوں زائرین خوشی اور انبساط سے نعرے لگاتے ہیں: ” حاجیوں کے حج تبول“۔

پتہ نہیں یہ تفصیلات قیام کے اس خلاء کو پر کرنے کی خواہش کے زور پر اختراع کی گئی تھیں یا واقعی اس زمانے میں ارباب اعظم نقش نے حج کی رسم کو پر ٹکوہ بنانے کے لیے ان جزویات کو راجح کر دیا تھا۔

جان کیں:

۱۸۷۸ء میں ایک عیسائی جان ایف کیں نے محمد امین کے نام سے حج میں شرکت کی تھی اور اپنے تاثرات قلمبند کیے تھے۔

اگرچہ کسی غیر مسلم کو حرمین کے حدود میں داخل ہونے کی اجازت نہیں اس کے باوجود چند ایک عیسائیوں نے تحقیق کی عرض سے زائر کا بھیں بدل کر حج میں شرکت کی۔ مثلاً جان لوڈوگ برک بارٹ نے شیخ حاجی عبد اللہ کے نام سے فریضہ حج میں شرکت کی تھی۔ حاجی محمد امین بھی ان عیسائیوں میں سے ایک ہیں۔ میدان عرفات کے متعلق حاجی محمد امین کے تاثرات اپنے الفاظ میں بیان کرتا ہوں:

عرفات ایک میدان ہے جو چار پانچ مرلے میل رقبے میں پھیلا ہوا ہے۔ عرفات کے شمال مشرق میں دوسو گزاونچا پہاڑ ہے جسے جبل العرفات کہتے ہیں۔ اس کے ساتھ متحقہ ایک چھوٹی سی پہاڑی ہے جو جبل الرحمت کے نام سے موسوم ہے۔

جبکہ عرفات کی طرف پیٹھ کر کے کھڑے ہو جاؤ تو میدان عرفات یوں

دھائی دیتا ہے جیسے ایک عظیم ایمفی تھیٹر ہو اور ایسے محسوس ہوتا ہے جیسے لاکھوں آدمیوں کے ساتھ آپ ایک قدیم، عظیم اور عالی شان سطح پر کھڑے ہیں۔

پرہیبت انبوہ:

آپ کے سامنے ایک عظیم انبوہ ہے۔ نگے کالے سروں اور سفید پیرا ہنوں کا انبوہ۔ قطار در قطار انبوہ۔ اس ویرانے میں اتنے عظیم انبوہ کو دیکھ آپ کے دل میں حیرت پیدا ہوتی ہے۔ پھر آپ سوچتے ہیں کہ ان میں سے ہر فرد ہزاروں میل کا سفر کر کے دنیا کے کونے کونے سے وہاں پہنچا ہے۔ اس خیال سے آپ کے دل پر بیت چھا جاتی ہے۔

جل الرحمت پر لوگوں کی اتنی بھیڑ ہے کہ کسی کا حرکت کرنا یا راستہ بنانا ممکن نہیں۔

پھر غروب آنتاب کے قریب جبل العرفات سے ایک نعرہ بلند ہوتا ہے جس میں اللہ اور محمدؐ کے الفاظ واضح طور پر سائی دے رہے ہیں۔
یہ نعرہ اس انبوہ میں یوں گونجتا چلا جا رہا ہے جیسے سمندر میں لہریں چل رہی ہوں۔ ساتھ ہی کسی نے پیاری سے سفید کپڑا ہمراکرا اشارہ سا کیا۔ اس اشارے کے جواب میں لوگوں نے احرام کا اوپ کا حصہ اتارا اور اسے لہرانے لگے۔

ہر چند ساعت کے لیے ہی عظیم گنگنا ہٹ لہر کی طرح جبل العرفات سے اٹھتی ہے، پھر اہن لہراتے ہیں اور پھر مکمل سکوت طاری ہو جاتا ہے۔ ہر چند منٹوں کے بعد یہی عمل دہرایا جاتا ہے اور پھر سکوت طاری ہو جاتا ہے۔

یہ سلسلہ آدھ گھنٹہ جاری رہتا ہے۔

اس دوران میں هجوم کا جذبہ طوفان بن گیا ہے۔ لوگ جذبے کی شدت کی وجہ سے آپ سے باہر نکلے جا رہے ہیں۔ کئی ایک پر دیوانگی طاری ہے۔ وہ چیخ رہے

ہیں، چلا رہے ہیں۔ ایک عظیم شور برپا ہو گیا ہے۔ یہ ایک ایسا منظر ہے جسے دیکھ کر ہبہ طاری ہو جاتی ہے۔ حیرت اور خوف کے ملے جذبات آپ پر مسلط ہو جاتے ہیں۔

میں جو اس منظر کو حقیقت پسندانہ اور خارجی لگاہ سے دیکھ رہا ہوں، مجھے ایسا لگتا ہے جیسے تین لاکھ دیوانوں میں صرف میں ایک فرزانہ ہوں۔

اس روز میدان عرفات میں نہ تو میدان نظر آتا تھا اور نہ زائرین کا نبوہ۔ صرف خیسے ہی خیسے تھے اور ان خیموں کا عظیم پھیلا و پھیلی تو پورے طور پر دکھائی نہ دیتا تھا۔

فندق الکعنی میں بھی زائرین اپنے اپنے خیسے میں بند تھے۔ چند زائرین بڑے شامیانے کے پیچے چپ چاپ بیٹھے تھے۔ تسبیح چل رہی تھیں، ہونٹ ہل رہے تھے۔ چہروں پر اداکی بھرا سکون طاری تھا۔ کندھے یوں بھکے ہوئے تھے جیسے کوئی افتاد آپڑی ہو جے وہ صبر و تسلک سے جھیل رہے ہوں۔

رنگ رنگ:

دنیا میں رنگ رنگ کے لوگ ملتے ہیں۔ کچھ لوگ ایسے ہوتے ہیں جو منزل پر پہنچ کر عجیب سا سکون محسوس کرتے ہیں۔ تسلک کے جذبات سے لباں بھر جاتے ہیں۔ غالباً ایسے لوگ بہتر قسم کے لوگ ہیں۔ لیکن پتہ نہیں کیوں میں ان میں سے نہیں ہوں۔ میں ان لوگوں میں سے ہوں جن کے لیے خوشی، اطمینان اور سکون نہیں بلکہ ایک اضطرابی کیفیت ہے۔ منزل پر پہنچ کر میرا جی چاہتا ہے کہ خوشی سے ناقوں یا حال کھیلوں یا دھماں مچاؤں۔ خوشی کی شدت میرے لیے ایک فعال کیفیت ہے۔

فندق الکعنی کے مہذب و متمن لوگ اور ان کا وہ سکون میرے لیے سخت پریشان کن تھا۔ یہ درست ہے کہ وہ سب ذکر الہی میں مصروف تھے لیکن ذکر الہی تو

گھر بینچ کر بھی ہو سکتا ہے۔ تب چلانا مقصود ہو تو کیا اس کے لیے ہزاروں میلوں کا سفر کر کے میدان عرفات میں پہنچنا ضروری ہے؟ نہیں۔ نہیں۔ میں وہاں سے اٹھ بھاگا۔ میرا جی چاہتا تھا کہ میدان عرفات میں دوڑوں بھاگوں، ریت اڑاؤں جیسے قیس محرا میں دھول اڑاتا پھرتا تھا۔

فندق الکعنی کے خیمے سے نکلنے سے پہلے میں نے سوچا کہ قدرت کو بتا دوں کہ میں جارہا ہوں۔ نہ جانے کہا جارہا ہوں، نہ جانے کیا کرنے جارہا ہوں۔ لیکن جا رہا ہوں تا کہ وہ میری تلاش میں سرگردان نہ ہوں۔

روپ بہروپ:
میں نے خیمے میں جھانا کا۔ اندھر قدرت اور ذاکر عفت دونوں نفل پڑھنے میں مصروف تھے۔

جب قدرت نفل پڑھ رہے ہوں تو انہیں دیکھ لیتیں نہیں آتا کہ یہ قدرت ہیں۔ ایسا لگتا ہے جیسے کوئی اور آدمی بہروپ دھارے کھڑا ہو۔ لیکن نہیں وہ روپ دھارنے کا سوال ہی پیدا نہیں ہوتا چونکہ اس وقت ان کا پنا روپ تو ہوتا ہی نہیں۔ نفل یا نماز پڑھتے وقت ان کا چہرہ مسخ ہو جاتا ہے۔ یوں مسخ ہو جاتا ہے جیسے کانج کا گلاں ضرب کھا کر رینہ رینہ ہو جائے۔ لیکن رینے ایک دھرم سے جڑے رہیں۔ الگ الگ نہ ہوں۔

ان کے چہرے سے ذہانت موقوف ہو جاتی ہے اور شخصیت کی وہ چمک جو عام زندگی میں ان کے چہرے پر آتی جاتی رہتی ہے، اس کی آمد کا امکان سرے سے ختم ہو جاتا ہے۔

اس وقت ایسا لگتا ہے جیسے اس شخص کو دانشوری سے دور کا واسطہ نہ ہو۔ اس وقت ان کے چہرے پر وہ نورانیت بھی تو نہیں ہوتی جو اللہ کے بندوں کے چہروں پر

صاف نظر آتی ہے جنہیں علم ہوتا ہے کہ وہ اللہ کے بندے ہیں اور وہ اس احساس پر
اک ان جانی مسرت سے لبریز ہوتے ہیں۔

قدرت کا چہرہ ریزہ ریزہ ہو رہا تھا۔ اس کے شانے یوں گرے گرے تھے
جیسے ابھی ٹوٹ کر زمین پر ڈھیر ہو جائیں گے۔ ان کے جسم کا ذرہ ذرہ لجاجت،
لامامت اور گرگڑاہست سے بھرا ہوا تھا۔

"ہٹاؤ" میں نے سوچا "اس شخص تو اپنی ہی خبر نہیں۔ میں اسے اپنے بارے
میں کیسے خردے سکتا ہوں"۔ میں فندق الکعنی سے باہر نکل گیا۔

زار اور دوکاندار:

چند قدم گیا تھا کہ میں اپنے کو بازار میں پایا۔ یہ یخموں کا بازار تھا۔ وہاں ہر قسم
کی خوردنی چیزوں کی دکانیں لگی ہوئی تھیں۔ گوشت سبزی، آٹا، دال، کباب، تنکے،
نان، چائے۔

لوگ خرید و فروخت میں مصروف تھے۔ یوں مصروف تھے جیسے زندگی محض
خرید و فروخت ہو۔ کسی کو احساس نہ تھا کہ وہ میدان عرفات میں ہے ہے کہ وہ حج کا دن
ہے۔ وہ دن جس کی آرزو میں اس نے رسول خواب دیکھے تھے۔ سوتے کے جاتے
کے خواب۔

بازار میں بیشتر دکان داروں نے احرام پہن رکھے تھے۔ ظاہر تھا کہ وہ
دکاندار ہونے کے علاوہ زائر بھی تھے۔ عرفات میں دنیاوی اور دینی دونوں کمایاں کر
رہے تھے۔

کیا واقعی طعام میں اتنی طاقت ہے کہ وہ گرد و پیش کو بھلا دے؟ کیا طعام اتنی
بڑی حقیقت ہے؟

کیا روپیہ کمانا اتنی عظیم خواہش ہے کہ زائر عرفات کے قیام کو بھی منافع کمانے

کے لیے وقف کر دیتا ہے؟ کیا منافع کمانے کی ہوں عرفات میں بھی ہمیں نہیں بخشتی؟ کیا روپے کی ہوں اتنی طاقت ور ہے کہ اس کے سامنے سب کچھ ماند پڑ جاتا ہے؟

میں نے محسوس کیا جیسے وہ بازار ابلیس نے لگا رکھا ہو کہ زائرین کو طعام اور منافع کے جال میں جکڑ لیا جائے۔

جبل الرحمت:

بازار سے باہر نکلا تو وہ گھنٹن ختم ہو گئی۔
 میرے سامنے ایک دفر لانگ دور جبل الرحمت کی پیاری تھی۔
 جبل الرحمت پر لوگ یوں چڑھے ہوئے تھے جیسے گڑ کی بھیلی پر چیزوں میاں چڑھی ہوتی ہیں۔ ابھی بہت سے لوگ جبل الرحمت کی طرف چلے جا رہے تھے۔
 نہیں نہیں، میں اسی بھیڑ میں نہیں جاؤں گا۔ بھیڑ میں میرا دم گھٹتا ہے۔ اس وقت مجھ پر ایک بے نام سی دیوانگی طاری تھی۔ میرے انداز خوش کا ایک سمندر رخائیں مار رہا تھا۔ اس احساس پر خوشی کہ میں میدان عرفات میں تھا اور وہ جس کی خدمت میں حاضری دینے کے لیے میں وہاں آیا تھا وہ خود ہمارے ساتھ ساتھ آیا تھا۔ میرا جی چاہتا تھا کہ اس خوشی پر اکیلے میں جا کر ناچوں، دھماں کھیلوں کوئی ایسا ڈھول بجاوں جس کی ضرب سات لاکھ زائرین کے قلب پر پڑے اور وہ سب دیوانہ وار نیمیوں سے باہر نکل آئیں۔ اپنی اپنی تسبیحیں پھینک دیں، نوافل پڑھنا بھول جائیں اور پھر ہم سب مل کر اس کو ڈھونڈنا لیں جس کے حکم پر ہم سب وہاں حاضری دینے آئے تھے اور ہمیں حاضری کا حکم دینے کے وہ خود ہم میں شامل ہو گیا تھا اور ہمیں میں چھپا بیٹھا تھا۔

سفید پھر:

میں نے چاروں طرف نظر دوڑائی۔ میدان عرفات تو نہ جانے کہاں کس اوٹ میں گم تھا۔ اس میں لگے ہوئے خیسے بھی پتہ نہیں کس نچان میں دبکے ہوئے تھے۔

"کدھر جاؤں" میں نے سوچا۔ کہیں جانے کی کوئی جگہ بھی تو نظر نہیں آتی تھی۔ رہ رہ کر میری نگاہ جبل الرحمت پر گڑے ہوئے سفید پھر کی طرف اٹھ جاتی۔ یہ سفید پھر دراصل پھر کی تراشی ہوئی سل تھا جو قدم آدم سے بھی اوپنچی تھی اور اس پر چونے کی دینیز تہہ چڑھی تھی۔

اس میلی میلی پہاڑی پر وہ سفید پھر یوں چمک رہا تھا جیسے نیلے آسمان پر سورج چمک رہا ہو۔

رہ رہ کر میری نگاہ اس سفید پھر پر کوڑ ہو جاتی۔ جی چاہتا کہ جاگر دیکھوں کہ سفید پھر کیا چیز ہے۔ نہیں نہیں میں اپنے آپ کو سمجھتا تھا، میں تو میدان عرفات میں حاضری دینے آیا ہوں میں ادھر کیوں جاؤں۔ میں نے سفید پھر کی طرف سے منہ موڑ لیا۔

پھر نہ جانے کیا، دفعتاً میرے سامنے میدان کی طرف وہی سفید پھر ابھر آیا۔ میں نے اپنا منہ نیخموں کی طرف موڑ لیا۔ ارے وہاں بھی وہی سفید پھر موجود تھا۔ پھر تو وہ سفید پھر سارے منظر پر چھا گیا۔ پھر میں نے محسوس کیا کہ وہ جس کی حاضری دینے کے لیے میں میدان عرفات میں آیا تھا، وہ اس پھر کے پیچھے چھپا ہوا ہے۔

میں جبل الرحمت کی طرف بھاگا۔ دوڑتا پھلانگتا، بھیڑ کو کاشتا ہوا، لوگوں کو دھکے دیتا ہوا میں سفید پھر کے پاس پہنچ گیا۔ وہاں بہت سے لوگ کھڑے تھے۔

میں نے ایک زائر سے پوچھا: "یہ سفید پھر کیا ہے؟" اس نے حیرت سے

میری طرف دیکھا، میرے احرام کی طرف دیکھا۔

اس کی نگاہوں میں شکوک جھلک رہے تھے جیسے اسے یقین نہ آرہا ہو کہ میں مسلمان ہوں۔ پھر نیم حیرت اور نیم غصے سے گویا ہوا ”ارے“۔ وہ چلایا ”آپ کو اتنا بھی نہیں پتا کہ یہ سفید پتھر اس مقام کی نشاندہی کر رہا ہے جہاں سروکائنات نے کھڑے ہو کر آخری خطبہ پڑھا تھا؟“

پھر پتہ نہیں کیا ہوا۔ دغنا بھیڑ معدوم ہو گئی۔ پھاڑی پر کوئی تنفس نہ رہا۔ میں نے دیکھا خیموں کا شہر ہوا میں تخلیل ہو گیا۔ اس سفید پتھر کے پاس میں اکیلا کھڑا تھا۔ پھر اس سفید پتھر سے ایک کنکراڑا اور نہ جانے میرے کہاں لگا۔ تراخ کی آواز آئی۔ میں ریزہ ریزہ ہو گیا۔ میرا چہرہ گویا مسخ ہو گیا اور میں دھائیں دھائیں کر کے رونے لگا۔

نہ جانے کب تک میں وہاں روتا رہا۔ پھر دغنا میں نے دیکھا کہ میرے ارد گرد بھیڑ لگ گئی ہے۔ لوگ میرے طرف دیکھ رہے ہیں، باقیں کر رہے ہیں، بھٹھا اڑا رہے ہیں۔ میں اٹھ بیٹھا۔ میں وہاں سے بھاگا اور سفید پتھر سے دور ایک غار نما دکھ میں جا کر بیٹھ گیا۔ وہاں تہائی تھی۔ شرمندگی، ہشر مساری محسوس کئے بغیر میں رو سکتا تھا۔ پتہ نہیں وہاں بیٹھ کر میں کتنی دیر رک رک کر روتا رہا۔

دغنا مجھے احساس ہوا کہ میرے سامنے کچھ دور لوگوں کا ایک جمگھا لگ گیا ہے۔ درمیان میں کوئی مولانا قسم کا آدمی وعظ فرم رہا تھا۔ لوگ اس کے ارد گرد کھڑے تھے۔ لیکن ان سب کی نگاہیں سفید پتھر پر مرکوز تھیں۔ کوئی وعظ نہیں سن رہا تھا۔

پھر پھاڑی کے پچھوڑے سے ایک معزز آدمی نمودار ہوا۔ اس کا چہرہ سنجیدہ تھا۔ انداز میں بڑا وقار تھا۔ موڑ مرکر دغنا اس کی نگاہ سفید پتھر پر پڑی۔ اس کا چہرہ

رینہ رینہ ہو گیا۔ وقار کی ملعم اتر گئی۔ سنجیدگی پاش پاش ہو گئی اور وہ ڈھائیں مار مار کر رو نے لگا۔

پھر یک لخت اسے احساس ہوا کہ لوگ دیکھ رہے ہیں۔ اس نے اپنے آپ کو سنبھالا۔ بڑی محنت سے پھر سے چہرے پر ضبط بھری سنجیدگی پیدا کی۔ بڑے وقار سے ادھر ادھر دیکھا۔ لیکن نجانے کیا ہوا، پھر سے اس کا ضبط پارہ پارہ ہو گیا اور وہ ڈھائیں مار مار کر رو نے لگا۔

با وقار زائر کے جانے کے بعد ایک اور شخص پہاڑی کے چھوڑے سے لیک
کے نعرے لگاتا ہوا نمودار ہوا۔
سجدہ کہو:

سفید پتھر کر دیکھ کروہ رک گیا۔ وہ لیک پڑھنا سکر بھول گیا جیسے سفید پتھر کو دیکھ کر اس کی سدھ بدھ ماری گئی ہو۔ پھر اس نے اپنی آستین کے گرد پیٹا ہوا سفید رومال کھولا۔ اسے زمین پر بچھایا، ادھر ادھر دیکھا کر کوئی دیکھ تو نہیں رہا اور پھر دھرام سے بجے میں گر گیا۔

بڑی دیر کے بعد وہ بجے سے اٹھا۔ پھر وہ ادھر ادھر دیکھتا رہا کہ کوئی دیکھ تو نہیں رہا۔ جیسے وہ اپنے اس فعل پر ندامت محسوس کر رہا ہو۔ اس کی نگاہ پھر سفید پتھر پر پڑی۔ اس پر پھر وہی کیفیت طاری ہو گئی اور اسی عالم دیوانگی میں اس نے پھر سے رومال بچھایا اور دھرم سے بجے میں گر گیا۔

اس شخص کو دیکھ کر میرے دل میں ایک عجیب سی کیفیت پیدا ہوئی۔ میں نے محسوس کیا، جیسے وہ کوئی غیر نہ تھا، جیسے وہ میں خود تھا، میں۔ جیسے وہ میرے اندر کا ممتاز تھا۔ بے شک اس میں بھی جھجک موجود تھی چونکہ بجے سے اٹھ کروہ چاروں طرف دیکھتا تھا کہ کوئی دیکھ تو نہیں رہا۔ لیکن میں تو سرتاپا جھجک تھا۔ مجھ میں اتنی جرأت نہ تھی

کروں بچھا کر سجدے میں گر پڑوں۔ حالانکہ میں محسوس کر رہا تھا کہ وہ سفید پتھر
محض ایک اوٹ ہے جس کے پیچھے وہ خود چھپا بیٹھا ہے جس کے لیے ہمارے
سجدے مخصوص ہیں۔

امریکی ٹریلر:

میری نگاہ سامنے کی طرف اٹھ گئی۔ پلڈنڈی سے پرے ایک ایسی ہی گارنما
کھوہ تھی جس میں میں بیٹھا تھا۔ اس کھوہ میں امریکی طرز کا ایک باور پی خانہ لگا ہوا
تھا۔ اون، چوہنے، سنک، سب کچھ کیل کانٹے سے لیس۔ کھوہ کے باہر ایک ٹریلر قسم
کی کارکھڑی تھی۔

اندر باور پی خانے میں زین پر ایک قائلہ بچھا ہوا تھا۔

اس قائلہ پر ایک صاحب نما آدمی احرام پہنے، زانوئے ادب دے کیے، گھنون
پر ہاتھ رکھے بڑے احترام سے بیٹھا تھا۔ پہلے تو میں سمجھا کہ نماز ادا کرنے میں
مصروف ہے پھر دفعتاً مجھے خیال آیا کہ وہ تو مشرق کی طرف منہ کیے بیٹھا ہے۔ پھر جو
میں نے غور سے دیکھا تو اس کی نکاہیں پتھر کا طواف کر رہی تھیں۔

سفید پتھر۔ سفید پتھر۔ سفید پتھر۔

چاروں طرف سفید پتھر چھایا ہوا تھا۔ میدان عرفات پر، جبل العرفات پر،
جبل الرحمت پر، زائرین کے دلوں پر، لوگوں کے ذہنوں پر، ان کے جذبات پر۔
بالکل اسی طرح جس طرح مکہ معظمه پر خانہ خدا کا سیاہ پتھر چھایا ہوتا ہے۔

دفعتاً مکہ معظمه کا کالا کوٹھا میری نگاہوں میں ابھرا۔ پھر وہ ہوا میں معلق ہو گیا
اور سفید پتھر کی طرف بڑھنے لگا۔ سفید پتھر کے قریب پہنچ کر وہ اس کے پہلو میں
استادہ ہو گیا اور پھر دیکھتے ہی دیکھتے سیاہ اور سفید پتھر دونوں ایک دوسرے میں مدغم
ہو گئے۔

وقف:

عین اس وقت زائرین کے انبوہ سے ایک شوراٹھا: ”حاضر ہوں اے میرے اللہ میں تیرے حضور حاضر ہوں“۔ سارا میدان لیک کے نعروں سے گونج اٹھا۔ وہ سب مغرب کی طرف رخ کئے کھڑے تھے اور سورج کی طرف دیکھ رہے تھے جو تیزی سے افق کی جانب گرتا جا رہا تھا۔

جوں جوں وہ سب لیک پڑھتے ان کا جوش و خروش بڑھتا جا رہا تھا۔ جذبہ جوار بھانا بنتا جا رہا تھا۔ وہ اپنے باھوں کی تسبیحیں بھول چکے تھے۔ تسبیحیں ان کے باھوں میں یوں لٹک رہی تھیں۔ جیسے بے جان ہو چکی ہوں۔ وہ حفید پتھر کو بھول چکے تھے۔ وہ پتھر جو جسے لے کر اب تک ان کی نکاحوں کا مرکز بنایا رہا۔ وہ پتھر جسے وہ عملی طور پر نہ سمجھ لیکن وہنی طور پر بجدے کرتے رہے تھے۔ وہ پتھر اب اتنی بڑی بھیڑ میں اکیلا اکھڑا رہا۔ اکیلا تھا۔ اکیلا رہا۔

All rights reserved
Digitized by srujanika@gmail.com
2002

جذبات کا تلاطم بڑھتا جا رہا تھا۔

چاروں طرف چھینٹے اڑ رہے تھے۔ اُندر لیں پھرے چھینٹے۔ احترام کے فوارے اچھل رہے تھے۔ اس بڑھتے جوش و خروش کی وجہ سے زائرین پر دیوانگی کا عالم طاری ہوتا جا رہا تھا۔ ایسی دیوانگی جس پر لاکھوں فرزانگیاں قربان کی جاسکتی ہیں۔

سیاہ و سفید:

یہ ”سب کیا ہے؟“ میں نے سوچا۔ اتنے بڑے ہجوم کی اتنی فوری کایا پلٹ بے وجہ کایا پلٹ۔ یہ کایا پلٹ کیسے عمل میں آئی۔ اس کا محرك کیا تھا۔ کون تھا؟

”یہ قیام ہے“۔ میرے دل سے آواز بلند ہوئی۔ ”قیام“

"یہ حج کا وقوف ہے" قریب ہی سے آواز آئی۔

میں نے حیرت سے چاروں طرف دیکھا۔ یہ قیام خالی تو نہیں، یہ قیام خلا تو نہیں۔ یہ قیام توجہ بے کی مد سے بھرا ہوا ہے۔ یہ قیام تو اک طوفان ہے۔ لیکن لیکن خلا کیسے پر ہو گیا۔ کس نے اس قیام کو بھر پور بنادیا۔ اس قیام کا مرکز کیا ہے ڈوبتا سورج؟ نہیں نہیں ڈوبتا سورج تو کبھی روح میں جوار بھانا پیدا نہیں کر سکتا۔ ڈوبتا کیا، چڑھتا سورج بھی جذبے کی تخلیق نہیں کر سکتا۔ یہ سورج جو دن رات کی پاہندی میں مقید ہے، یہ بے چارا کیا مرکز بنے گا۔ میں نے تحریر سے سورج کی طرف دیکھا۔ میری نگاہوں تلنے سورج ادب و احترام سے پچھے ہٹ گیا۔ دو پتھرا بھرے۔ کالا اور سفید پتھر۔ وہ دونوں ایک دوسرے میں مغم ہو رہے تھے اور پتھروں پر ڈھک کر سارے میدان پر مسلط و محیط ہو گئے۔

بُحْرَة الْبَاطِنِيَّةِ

اندھیر اچھائے جا رہا تھا۔

سامنے میدان عرفات کا لق و دق ویرانہ پھیلا ہوا تھا۔

ہم چاروں پتھر پر سرگموں بیٹھے تھے۔ قدرت، ڈاکٹر عفت، عرب موڑ ڈرائیور اور میں۔ پاس ہی ہماری سیاہ رنگ کی لمبی کار کھڑی تھی۔

میدان عرفات میں سامنے ایک گیس جل رہا تھا جس کے ارد گرد چار ایک ایک ہی قسم کے زائرین بیٹھے ہوئے تھے۔

وقوف اور خروج:

قریب ہی ایک شور برپا تھا، جیسے آبشار گر رہا ہو۔ یہ شور زائرین کے عمل اخراج کی وجہ سے تھا۔ زائرین میدان عرفات سے نکل جانے کے لیے اس قدر مضطرب تھے کہ ہمیں یہ شک پڑنے لگا کہ میدان عرفات غروب آفتاب تک قیام کرنے کی شرط نہیں بلکہ غروب آفتاب سے پہلے اخراج کا حکم ہے۔

میدان عرفات میں غروب آفتاب سے پہلے ہی ایسی بھل دڑ پڑ جاتی ہے جس میں شدت بھری دیوانگی کا عنصر ہوتا ہے۔ خیسے اکھاڑ لیے جاتے ہیں، سامان باندھے جاتے ہیں، ٹرک سامان سے لا دوئیے جاتے ہیں۔

غروب آفتاب سے بہت پہلے زائرین ہنپنی طور پر پابرجا کاب ہو جاتے ہیں۔ وقوف کی دعاوں کی محیت میں فوری اخراج کے لیے بتا بی کا کامنا لگ جاتا ہے۔ ایک نظر وقوف پر مرکوز ہوتی ہے دوسرا اخراج پر۔ وقوف کی قند میں اخراج کا نمک شامل ہوتا رہتا ہے۔ پتھر نہیں یہ گنگا جمنی کیفیت کیوں پیدا ہو جاتی ہے۔ شاید منی طاقتوں نے حاضری کو اخواء کرنے کے لیے یا انوکھا طریقہ ایجاد کیا ہو۔

بہر حال نتیجہ یہ ہوتا ہے کہ ادھر آفتاب غروب ہوا دھر آٹھ دس لاکھ زائرین میں فوری اخراج کی خواہش جھکڑ بن کر چلنے لگی۔ ایک عجیب نام کی نفاسی، ایک پریشان اضطراب "تو" سے ہر شار ہونے کی غرض سے اتنی دور سے چل کر آنے والے زائرین اس نفاسی کی گھنگیری میں پڑ کر گویا بکروں میں تبدیل ہو جاتے ہیں اور سارا میدان عرفات ان کی "میں میں" سے گوئی بخوبی لگتا ہے۔ میرا سامان کدھر ہے؟ میرا کمل کیا ہوا؟ میرا اڑک کون اٹھا کر بس تک لے جائے گا؟ میری گھری؟ میرا الوٹا، میرا اتال۔

تعجیل:

پھر بھوم مست باقی کی طرح آگے بڑھتا ہے۔ ہر زائر چاہتا ہے کہ فوراً میدان عرفات سے نکل جائے۔ ہر ایک، ومرے سے آگے نکل جانے کے لیے بنتا ہے۔ دوسرا تیرے پیچھے دھکلنے کی کوشش میں لگا ہے۔ نتیجہ یہ ہوتا ہے کہ کوئی میدان عرفات سے باہر نکلنے میں کامیاب نہیں ہوتا۔ نکلنے کا راستہ اس دیوانگی، نفاسی اور تعجیل کی وجہ سے جام ہو جاتا ہے۔

گھنٹوں کوئی باہر نہیں نکل سکتا۔ اس بے بسی کے عالم میں موڑیں گھاؤں گھاؤ کرتی ہیں۔ زائرین کے دل دھک دھک کرتے ہیں اور پڑوں کے مرغولے اندھیرے کو اور بھی اداں بنادیتے ہیں اور پھر میدان عرفات سے خوف آنے لگتا ہے۔

ہم چاروں چپ چاپ بیٹھے اس شور و غوغا کو سن رہے تھے۔ ایسے محسوس ہو رہا تھا جیسے پاس ہی مکھیوں کا جھٹکہ چھڑا ہوا ہو۔

میں نے قدرت سے کہا "یہ آوازیں سب رہے ہیں آپ؟"

"ہاں" وہ بولے۔

"عجیب سا شور ہے جیسے جھکڑ چل رہا ہو۔"

"ہاں تجھیل بذاتِ خود ایک جھکڑ ہے۔"

"تجھیل کیا ہوتی ہے؟"

"عجلت، اللہ تعالیٰ نے عجلت سے منع فرمایا ہے۔"

"عجلت تو آج کے دور کی خصوصیت ہے۔ جلدی اور جلدی، جلدی جائیں،
جلدی پہنچیں، جلدی لوٹیں، جلدی جائیں، جلدی مریں۔"

"ہاں۔" وہ بولے "قیام ایمان پیدا کرنے میں حمد ہوتا ہے۔ عجلت مذذب
پیدا کرتی ہے۔"

"ان سب کا خیال ہے کہ اگر غروب آفتاب کے فوری بعد اخراج نہ ہوا تو ج
فخر ہو جائے گا۔ کیا یہ اعتبار درست ہے؟"

"غروب آفتاب کے بعد POINT OF TIME نہیں PERIOD OF TIME ہے۔ اللہ کے احکامات ممکن نہیں ہوتے۔"

"چاہے غلط نہیں ہو یا کچھ، بہر صورت اس حقیقت سے کوئی انکار نہیں کر سکتا
کہ اس وقت کی تجھیل اللہ کا حکم بجالانے کے شوق کی وجہ سے ہے۔ اسے تحریر کی نظر
سے دیکھنا اچھا نہیں۔ ان سب میں لگن ہے، جذبہ ہے۔"

"آپ تو کہا کرتے ہیں OVER ENTHUSIASM قابل
ستائش نہیں؟"

"ہاں لیکن اسے بر ابھی نہیں کہا جا سکتا۔"

دنھا ذا کثر عفت ہلنے لگی" YOUR LORDSHIP" وہ بڑی سنجیدگی
اور ادب سے بولی "آپ زائرین پر بچ بنانا کر سمجھے گئے ہیں نا۔"

دور سے قہقہہ سنائی دیا۔ روشن گیس تلنے بیٹھے ہوئے چپی نمازائرین قہقہے لگا رہے تھے۔ پتہ نہیں وہ کس بات پر نہ رہے تھے۔ میری کوتاہ نظری پر یا ڈاکٹر عفت کی وسعت نگاہ پر۔

پھر میری نگاہ تلنے والہ جلتا ہوا گیس گھونٹے لگا اور گھونٹے گھونٹے دفعتاً سفید منور پتھر میں بدل گیا۔ وہی سفید پتھر جو شام کے وقت جبل الرحر پر استادہ تھا۔ اس مقام پر استادہ تھا جہاں سے اٹھ کر آخری رسول نے اپنا آخری خطبہ اپنی امت کو عطا فرمایا تھا۔ میرا جی چاہا کہ میں جیب کاروں بال بچا کر اس منور پتھر کے روپر و سر پہ بجود ہو جاؤں۔

پھر چاروں طرف سے رات کی سیاہی نے منور پتھر کی طرف یو ش کر دی۔ گویا سارا گرد و پیش سیاہ پتھر کا بنا ہوا کوٹھا بن گیا۔ اس کالے کوٹھے میں وہ سفید منور پتھر دل کی طرح دھڑک رہا تھا۔

مزدلفہ:

پتہ نہیں ہم کس وقت مزدلفہ پہنچے۔ پتہ نہیں مزدلفہ شہر تھا، گاؤں تھا یا کوئی پڑا و تھا۔ ہماری موڑ رکی تو سامنے ویرانے میں ایک ٹیلے کا ایک نشیب پھیلا ہوا تھا۔ رات کے اندر ہیرے میں کچھ دکھائی نہیں دے رہا تھا۔ پتہ نہیں وہ آٹھ لاکھ زائرین کہاں تھے۔

جہاں ہم اترے وہاں پندرہ بیس زائرین نماز پڑھنے کی تیاری میں مصروف تھے۔ ہم جلدی سے ان کی صفائی میں جا کھڑے ہوئے نماز کے بعد۔ وہ سب اس ویران اور اندر ہیرے نشیب پر بکھر گئے۔ پھر اندر ہیرے سے دو ایک آوازیں سنائی دیں "بھائیوں کنکریاں چن لو"۔

"کنکریاں حساب سے چننے گا"۔ قدرت نے کہا۔

پہلے صرف سات کنگریاں جرہۃ العقبہ کو مارنی تھیں، اور باقی دو دن تینوں جروں کو کنگریاں مارنے کا عمل دہرانا تھا۔ یعنی پہلے دن صرف سات، دوسرا اور تیسرا دن اکیس فی دن یعنی کل ۲۹ کنگریاں فی کس۔ احتیاطاً ہر کس تقریباً سانچھ ستر کنگریاں چلنے میں مصروف تھا یعنی اس وقت مزدلفہ کی پہاڑی سے آٹھ لاکھ زائرین چھ کروڑ کنگریاں چن رہے تھے۔

کنگریاں:

مزدلفہ کی پہاڑی کنگریوں کی پہاڑی ہے۔ اس کے باوجود کنگریاں چلنے میں خاصی دیر لگ رہی تھی، جب کسی چیز کی بہتات ہو تو انسان چنان پرماں ہو جاتا ہے، زائرین سائز کے حباب سے کنگریاں چن رہے تھے، بڑی نہ ہوں گول ہوں، ایک سی ہوں۔


پتنہیں کیوں کسی، ان جامی خواہش کے تخت میں بہت چھوٹی کنگریاں چلنے میں مصروف تھا۔ شاید اس لیے کہ بہت چھوٹی اور ایک سی کنگریاں چلنے میں بہت وقت درکار تھا اور یوں بچوں کی طرح بننے اسکھنے کرنے میں میں نے اپنے آپ کو مصروف رکھنے کا بہانہ بنالیا تھا۔ یا شاید میں زیادہ بوجھاٹھانے کی کوفت سے اپنے آپ کو بچا رہا تھا۔ یا شاید اس کی وجہ یہ ہو کہ میں شیطان کو زیادہ ایسا پہنچانے سے گریز کر رہا تھا۔ شاید اس لیے کہ ماضی میں ہمارا گھر ایسا رہا تھا۔ اور اب میں کس منہ سے اسے پھر مرتا۔

حضرت عیسیٰ نے فرمایا تھا ”اس فاحشہ عورت کو پہلا پھر وہ مارے جس نے زندگی میں کبھی گناہ نہ کیا ہو“۔ شاید یہ بات میرے لاشعور میں کا نئابن کر لگی ہو یا شاید اس کی وجہ یہ ہو کہ مجھے احساس تھا کہ شیطان کتنا فتنم واقع ہوا ہے اور مجھ پر اس کے انتقام کا خوف طاری تھا۔

ایک روز حرم شریف میں بیٹھے ہوئے میں نے قدرت سے کہا تھا: ”یہاں حاضری دینے کے کوئی اثرات مرتب نہیں ہوئے۔ کیا یہ میری نا امیت کی وجہ سے ہے؟“

رجعت:

قدرت بولے ”یہاں حاضری دینے کے اثرات واپسی کے بعد مرتب ہوتے ہیں۔“



”کیا مطلب؟“ میں نے چونک کر کہا۔

”کئی بار رجعت یعنی REVERSION عمل میں آتی ہے۔“

”آپ کا مطلب REVERSE GEAR لگ جاتا ہے؟“ ”ہاں۔“

وہ بولے

”TO صرف اسی صورت میں لگ سکتا ہے REVERSE GEAR“

جب آپ آگے بڑھ چکے ہوں بڑھ رہے ہوں۔“

”ہاں۔“ وہ بولے ”بہت سے اللہ والے حج پر آنے سے خالق ہوتے ہیں۔ وہ ڈرتے ہیں کہ ان کا مقام چھن نہ جائے۔ وہ ڈرتے ہیں کہ کہیں رویورس گھیر

نہ لگ جائے۔ اللدوالوں کے لیے حرم میں حاضری ایک امتحان ہوتا ہے۔ جس طرح عام لوگ جوتا اتار کر حرم کے اندر داخل ہوتے ہیں۔ اسی طرح اللدوالے اپنا مرتبہ اور مقام کا عمامہ حرم شریف کی ڈیوڑھی سے باہر اتار کر عام آدمی کی حیثیت سے اندر داخل ہوتے ہیں، اور کوئی فرد یقین سے نہیں کہہ سکتا کہ جب وہ باہر نکلے گا تو اس کا عمامہ، مقام یا مرتبہ اسے واپس مل جائے گا۔

"اللدوالوں کی بات نہیں، عام آدمی کی بات بتائیے"۔ میں نے پوچھا "کیا عام آدمی کی REVERSTION کا بھی خطرہ ہو سکتا ہے؟"۔ "شاید"۔

"جس نے کبھی آگے قدم ہی نہیں اٹھایا اسے REVERSE GEAR کیا لگے گا۔ پیچھے ہٹنے کی گنجائش بھی ہو"۔ "جس طرح آگے بڑھنے کے امکانات کی کوئی حد نہیں ہوتی اسی طرح پیچھے ہٹنے کی گنجائش کبھی ختم نہیں ہو سکتی۔" قدرت نے جواب دیا۔ مزدلفہ میں کنکر چنتے ہوئے میرے ذہن میں قدرت کا وہ فقرہ گونج رہا تھا "پیچھے ہٹنے کی گنجائش کبھی ختم نہیں ہوتی، پیچھے ہٹنے کی کوئی حد نہیں"۔

چھوٹی اور چھوٹی:

تینوں جمرے میرے روپروکھڑے تھے۔ انہوں نے اپنے ہاتھوں سے ریوس گھیر مضبوطی سے پکڑا ہوا تھا۔ ان کی نگاہوں میں خوفناک عزم جھلک رہے تھے۔ میرے چنان کارچجان مزید خفیف کنکریوں کی طرف مائل ہوتا جا رہا تھا۔ اور چھوٹی اور چھوٹی..... مزدلفہ پر چھایا ہوا اندھرا سمٹ کر کالے کوٹھے کی شکل اختیار کرتا جا رہا تھا اور پرمنڈیر پر کوٹھے کا والی مسکرا رہا تھا۔

"اے کائنات کے والی!" میں نے عرض کی "جب تیرے حکم کے بغیر پتا بھی

نہیں بل سکتا تو یہ ریورس گنجیر لگانے والا کون ہے؟ میں اس سے کیوں ڈر رہا ہوں؟“
کوٹھے کے والی کی مسکراہٹ اور ہمہ گیر ہو گئی۔
نہ جانے اس مسکراہٹ میں کیا بات تھی۔

دفعتاً میں نے شدت سے محسوس کیا کہ اس وقت مزدلفہ کی پہاڑی پر آٹھ لاکھ
بچے بنتے چین رہے تھے تاکہ منی میں جا کر جروں کے نشانے لگائیں۔ بے شک وہ
اپنے اللہ کا حکم بجالا رہے تھے۔ لیکن کسی نے سوچا نہ تھا کہ اس میں کیا حکمت پہاں
ہے۔ پھر مارے کے فعل میں تو اتر کیوں ہے۔ اور کیا یہ تو اتر تین دن کے بعد ختم ہو
جاتا ہے؟

کنکریاں چھٹے کے بعد زائرین پہاڑی کے ڈھلان پر بکھر گئے۔ اپنی اپنی
دریاں زمین پر بچھا لیں، چادریں لپیٹ لیں اور اپنے پیشے مشاصل میں مصروف ہو
گئے۔

پہاڑی کے پیچے ہم اور بے جان سا چاند نہ جانے کہاں لکھا ہوا تھا۔ پہاڑی
کے اس ڈھلان پر جہاں ہم بیٹھے تھے، انہیں اچھایا ہوا تھا۔ اس انہیں میں
زارین پہاں وہاں بیٹھے یا لیٹھے ہوئے تھے۔ پتہ نہیں وہ عبادت میں مصروف تھے یا
سفر کی کوفت کی وجہ سے تھک کر پڑ گئے تھے۔

قدرت اور ڈاکٹر عفت کچھ دیر تو بیٹھے رہے۔ پھر وہ دونوں لیٹ گئے۔

”آپ لیٹ گئے؟“ میں نے قدرت سے پوچھا۔

”ان کی طبیعت اچھی نہیں۔“ ڈاکٹر عفت نے جواب دیا۔

”ان کی طبیعت بڑی موقع شناس ہے۔“ میں نے کہا۔

”کیوں؟“ وہ بولیں۔

”یو کہتے تھے کہ مزدلفہ کی رات عبادت کی رات ہوتی ہے۔“

"ہاں ہوتی ہے۔ لیکن جب طبیعت ہی ناساز ہو تو.....؟"

قدرت کی ناسازی طبع کا راز میں آج تک نہیں سمجھ پایا۔ صرف قدرت ہی نہیں چند ایک اور لوگ بھی ہیں جن کی ناسازی طبع میرے لیے معہنی رہی ہے۔

جان محمد بٹ:

مثلاً میرے اولین بنادی کرم فرما بھائی جان، جان محمد بٹ صاحب ہیں۔ ان کی زندگی گویا ناسازی طبع کے محور پر گھومتی ہے۔ میں انہیں گذشتہ سترہ سال سے جانتا ہوں۔ ان سترہ سالوں میں بمشکل چند ایک گنتی کے دن ہوں گے جب ان کی طبیعت ناساز نہ تھی۔ یہ دیکھ کر مجھے شک پڑنے لگا کہ ان کی ناسازی طبع ہماری ناسازی طبع سے بیشادی طور پر مختلف ہے۔ اب مجھے ایسا لگتا ہے جیسے ناسازی طبع کے بغیر بھائی جان کے لیے حرکت ممکن نہ ہو، جیسے حرکت ان کا مقصد حیات ہو جس کے لیے ناسازی طبع پیدا کرنا ازبس ضروری ہو۔

بھائی جان کی اس نا حاذی طبع کی نوعیت کا اندازہ اس تفصیل سے لگ سکتا ہے کہ وہ اس کا سد باب کرنے کے لیے دل کو طاقت دینے والی دو اکورامن کا استعمال کرتے ہیں اور کورامن کی پوشی شیشی چار دنوں میں ختم کر دیتے ہیں۔

میرے ایک عزیز دوست اور ساتھی راجہ شفیع کو بھی بھائی جان سے عقیدت تھی۔ ایک مرتبہ مارکیٹ میں طاقت والی کورامن کا توڑا ہو گیا بھائی جان نے راجہ کو کہا کہ ہمیں ہر چوتھے دن کورامن کی ایک شیشی درکار ہوتی ہے۔ راجہ نے اپنے کیمسٹ دوست سے بات کیمسٹ یہ سن کر گھبرا گیا۔ کہنے گا ”کورامن کی شیشی تو ہمیں چلتی ہے اور چونکہ زہریلی دوا ہے جو شخص اسے چار دن میں ختم کر دے وہ زندہ نہیں رہ سکتا۔“ راجہ صاحب اس کیمسٹ کو بھائی جان کی خدمت میں لے گئے۔ بھائی جان نے بڑی مخصوصیت سے کہا ”جی ہماری کورامن کی شیشی تو صرف چار دن

چلتی ہے،" کیمٹ کی آنکھیں ابل کر باہر نکل آئیں لیکن بھائی جان کی معصومیت جوں کی توں قائم رہی جیسے وہ کورامن کی شیشی نہیں بلکہ نافیوں کے پیکٹ کی بات کر رہے تھے۔

قدرت کو جب بھی انجام نہ کا دورہ پڑے تو کہا کرتے تھے: "گھبرانے کی بات نہیں مفتی صاحب، اگر برتن پر زیادہ دباو پڑ جائے تو وہ رُخ جاتا ہے۔ میں ذرا رُخ گیا ہو۔ ٹھیک ہو جاؤں گا۔"

مجھے شک پڑتا ہے کہ وہ اتریما برتن پر زیادہ دباو کو ذاتے ہیں تاکہ رُخ جائے۔ رُخنے میں ایک لذت ہے، ایک کیفیت۔ اس کیفیت میں لذات اور افیمت یوں ملے جلتے ہیں کہ یہ اندازہ لگانا مشکل ہو جاتا ہے کہ کہاں لذت ختم ہوئی اور افیمت شروع ہو گئی کہاں افیمت ختم ہوئی اور لذت شروع ہو گئی۔ اس حقیقت کو تو نفیات کے مشاہیر بھی تسلیم کرتے ہیں کہ PAIN ECTASY اور کا ازالی ناطہ ہے۔

انہوں نے سراشبات میں ہلا دیا۔
میں نے قدرت سے کہا: "ایک بات پوچھوں؟"

"کیا آپ کوشش کر کے رُخنے ہیں؟"

انہوں نے سرفی میں ہلا دیا۔

"کیا آپ میں رُخنے کی خواہش ہے؟"

"نہیں۔"

"کیا رُخنے میں لذت کا احساس ہے؟"

"لذت بھی ہے،" وہ بولے۔

"تو آپ لذت حاصل کرنے کے لیے رُخنے ہیں۔"

"حصول لذت سب سے بڑی دیوار ہے" وہ بولے اور
"بس بس" ڈاکٹر عفت بولیں "کوئی بحث نہیں ہو گی، انھیں اب سونے
دیجئے۔"

واپسی:

پوچھتے ہی موڑ ڈرائیور نے ہمیں جگا دیا اور نماز پڑھنے کے بعد موڑ میں سوار
ہو کر منی کی طرف چل پڑے۔

دفعہ قادرت چلانے: "کنکریاں تو نہیں آئے؟"
"ارے؟" میں نے گھبراہٹ میں اوہر اُھر دیکھا۔

"یہ ہیں" ڈاکٹر عفت نے کنکریوں کی پوٹی لکالی۔ ڈاکٹروہ پوٹی اس طرح
کلیچ سے لا کر رکھی ہوئی تھی جیسے وہ کنکریاں پتھر کی نہیں بلکہ سونے کی بیجی ہوں، جیسے
مزدلفہ سے نہیں بلکہ افریقی کی کسی سونے کی کان سے اڑ رہتے تھے۔

صرف ڈاکٹر عفت ہی نہیں، تمام زائرین کنکریوں کی پوٹلیاں سینے سے
لگائے بیٹھتے تھے۔ وہ بار بار پوٹلیاں کھولتے، کنکریاں گنتے کہ کہیں کم تو نہیں ہو
گیں۔ بار بار پوٹلیوں کو سنجاتے۔

جب ہم منی کے قریب پہنچتے موڑ رک گئی۔ دیر تک رکی رہی۔ میں موڑ سے
اتراکہ دیکھوں بات کیا ہے۔ دیکھا تو سینکڑوں بسوں کی لائن لگی ہوئی تھی۔ منی کے
موڑ پر جہاں بہت سی سڑکیں ملتی ہیں ہر یہاں جام ہو رہی تھی۔

میں نے واپس آ کر قدرت سے کہا "یہ یہاں جام تین چار گھنٹوں سے پہلے
صاف نہ ہو گا۔" اس مقام سے منی صرف چار ایک فرلانگ دور تھا اور فندق اللعکی کا
خیمه زیادہ سے زیادہ ایک میل ہو گا اس لیے ہم نے پیدل چلنے کا فیصلہ کر لیا۔

جب مجھے یہ علم ہوا کہ ہمیں منی میں تین دن قیام کرنا ہے تو میں گھبرا گیا۔ منی

کی اضطراب بھری اداسی نے مجھے چاروں طرف سے گھیر لیا۔ اب کیا ہو گا، میں نے سوچا۔ اس وہ سوں بھرے شہر میں تین دن کیسے گزریں گے۔

میرے سامنے منی کے ہولی والے بزرگ آکھڑے ہوئے: ”یہ منی ہے بھائی صاحب!“ وہ بولے ”امتشار کا شہر، مذبذب کا شہر، الحاد کا شہر..... پچھلی بار تو اندر ھے کے ہاتھ سے لاٹھی چھوٹی تھی، اب کی بار پتہ نہیں کیا ہو جائے۔“

میں چونک پڑا! ”یا اللہ کوئی ایسی صورت بنادے کہ منی کا قیام منسوخ ہو جائے“۔ میرے دل سے منت بھری التجانکی ”یا اللہ کام بنانے والے“۔

مرٹک سے پیدل چل کر آنے کی وجہ سے قدرت کی طبیعت اور بھی ناساز ہو گئی تھی۔ میرا جی چاہتا تھا کہ جا کر پوچھوں اب کیا حال ہے لیکن میں ڈرتا تھا۔ قدرت سے نہیں، منی سے ڈرتا تھا۔

نہیں، نہیں، میں نہیں جاؤں گا۔ میں قدرت کے خیمے میں نہیں جاؤں گا۔ منی کے قیام کے دوران میں قدرت سے ملوں گا جی نہیں۔

لیکن اگر قدرت میرے خیمے میں آگئے تو.....؟ کیوں نہ میں اپنے خیمے سے باہر چلا جاؤں، شہر میں گھوموں پھروں۔ منی کے اثرات کا جائزہ لوں۔ جموں کو جا کر کنکر ماروں۔ میں جانے کے تیار ہونے لگا۔ تیار ہوتے ہوئے رہ رہ کر میرے دل میں خیال آتا تھا۔

دعا:

میرے اللہ! یہ منی کا قیام خیریت سے گزر جائے۔ یا اللہ! میں ایک کمزور آدمی ہوں۔ مجھے اپنے آپ پر قابو نہیں ہے اور یہ جمرے جو تو نے اس شہر پر مسلط کر رکھے ہیں، یہ بہت فعال ہیں، بہت طاقت ور ہیں۔ میں ان سے مقابلہ نہیں کر سکتا۔ یا اللہ اگر تو میرے لیے منی کا وقوف منسوخ کر دے تو تیرا کیا جائے گا۔ تجھے پوچھنے والا

کون ہے؟

یہ دعائیں تھی، یہ تو میں تیار ہوتے ہوئے کوٹھے کے والی سے باقیں کر رہا تھا۔ بر سبیل تذکرہ قسم کی باقیں۔

مجھے دعا مانگنی نہیں آتی، میں صرف دعا پڑھا کرتا ہوں۔ قرآن کریم میں بہت سی دعائیں ہیں لیکن انہیں پڑھتے وقت مجھے کبھی شعور نہیں ہوا کہ وہ دعائیں ہیں۔ میں نے زندگی میں بارہا سورۃ الحمد پڑھی ہے لیکن کبھی اللہ سے یہ درخواست نہیں کہ اے اللہ مجھے سیدھا حارستہ دکھا بلکہ کئی ایک بارایا ہوا ہے کہ اہدنا الصراط مستقیم پڑھتے ہوئے دھنٹا مجھے احساس ہوتا ہے کہ میں اللہ کے حضور کیا عرض کر رہا ہوں۔ پھر مجھ پر خوف طاری ہو جاتا ہے کہ اگر اللہ تعالیٰ اسے دعا سمجھ کر منظور فرمائیں اور مجھے سیدھے راستے پر چلا دیں تو کیا ہو گا۔

نہیں، نہیں میرے مولا میں دعائیں مانگ لرہا، میں تو دعا پڑھ رہا ہوں۔ آیت پڑھ رہا ہوں۔ نماز پڑھ رہا ہوں۔ فرض ادا کر رہا ہوں، تو تو جانتا ہے تو تو سمجھتا ہے۔

میرے مولا کہیں یہ نہ سمجھ لینا کہ میں دعا مانگ رہا ہوں۔ کہیں دعا سمجھ کر اسے منظور نہ کر لینا۔ کہیں مجھے صراطِ مستقیم کا پابند نہ کر دینا۔ بے شک صراطِ مستقیم بڑی غصیم چیز ہے، لیکن ابھی نہیں۔ ابھی کچھ دیر کے لیے مجھے جی لینے دے۔

زندگی میں میں چند ایک بار مسجد بھی گیا ہوں اور وہاں میں نے جناب امام مسجد کو بڑی لمبی چوڑی دعا میں پڑھتے ہوئے سنائے جن پر میں نے جملہ نماز یوں کے ساتھ ہے آمین آمین بھی کہا ہے، لیکن وہ آمین میں یوں کہا کرتا ہوں جس طرح کسی سیکیشن آفیسر کے پروپوزل پر ڈپی سیکرٹری "نوآجگشن" کا انٹھمار کرتا ہے۔

میں سمجھتا ہوں کہ دعا کے عمل میں دعا سیئے جملے کی نہیں بلکہ مانگنے کے فعل کی

اہمیت ہوتی ہے۔ اور مانگنے میں منت ہوتی ہے، احساس بے بسی ہوتا ہے، مذامت ہوتی ہے، رقت ہوتی ہے اور جس سے مانگا جائے اس کی عظمت کا احساس ہوتا ہے۔

باقی تو جانے:

لاہور میں نور بابا کے ڈیرے پر ہر آنے والے کی خدمت میں گوشت روٹی پیش کی جاتی ہے۔ بابا کے ڈیرے کا گوشت بہت عمده اور لذیذ ہوتا ہے۔

ایک دن نور ڈیرے کو گوشت مہیا کرنے والے قصائی کی ماں اور بیوی بھاگی بھاگی بابا کے پاس آئیں۔ کہنے لگیں ”بابا جی چل کر اپنے قصائی کا منہ دیکھ لجھے۔ وہ آخری دوں پر ہے۔“

جب بابا قصائی کے گھر پہنچتا اس کی حالت غیر تھی۔ قصائی کی حالت کو دیکھ کر بابا سری انداز میں بولے: ”باقی تو جانے کا اندراستون یا اللہ! یہ قصائی ہمیں اچھا گوشت دیتا ہے اور ٹیرے بننے اسے کھاتے ہیں تو اگر اسے زندگی دے دے تو ٹیرے بننے کو ڈیرے پر اچھا گوشت کھانے کو ملے گا اور تجھے سے پوچھنے والا کوئی ہے نہیں۔ باقی تو جانے تیرا کام جانے۔“

اسی شام قصائی ڈیرے پر آیا اور بولا: ”بابا جی! اللہ نے فضل کر دیا۔ میں اچھا ہو گیا ہوں۔“

شیخ سعدی:

پھر وہ شیخ سعدی کا واقعہ ہن میں آگیا:

شیخ سعدی سفر کر رہے تھے۔ ساتھ ان کا گدھا تھا۔ ایک گاؤں میں پہنچتے تو رات پڑ گئی۔ سردی کے دن تھے۔ رات بسر کرنے کا ٹھکانہ تلاش کرنے لگے۔ گاؤں

والوں میں سے کوئی لٹھانہ دینے پر رضامند نہ ہوا۔ آخر ایک گھر کا دروازہ کھلکھلایا۔ گھر والے نے کہا: ”میری بیوی دردزہ میں روپ رہی ہے، بچہ نہیں ہوتا۔ اگر تو دعا کرے تو جگہ دے دوں گا۔“ شیخ سعدی مان گئے۔ انہیں کمرہ مل گیا۔ پھر انہوں نے کاغذ کے ایک پر زے پر ایک تعریز لکھا اور گھر والے سے کہا ”اسے مریضہ کی ناف پر باندھ دے۔ تعریز باندھتے ہی بچہ ہو گیا۔“

اگلی صبح شیخ سعدی تو چلے گئے لیکن گاؤں والوں نے تعریز سنچال کر کھلایا۔ جب بھی کسی گاؤں والی کو زچلی کی تکلیف ہوتی تو وہ وہی تعریز لے جا کر باندھ دیتے۔ تکلیف رفع ہو جاتی۔

گاؤں کے مولوی کو اس بات پر بڑا غصہ آیا۔ اس نے سوچا کہ اگر تعریز پر لکھی ہوئی آیت کا پتہ چل جائے تو اسے بڑا فائدہ ہو گا۔ مولوی نے جھوٹ سوٹ کا بہانہ تراشا اور تعریز مانگ کر لے گیا۔ اسے کھولا تو لکھا تھا:

”یا اللہ! میں اور میرا گدھا ب آرام سے ہیں۔ لٹھانہ مل گیا ہے۔ باقی تو جانے اور تیرا کام جانے۔“

صحیح فرمی کوئنسی:

ایک دن میں نے قدرت سے پوچھا: ”دعا کیا چجز ہے؟“

”دعا صحیح FREQUENCY کو جانے اور اس سے ہم آہنگ ہونے کا نام ہے۔ اگر آپ کا TRASMITTER اور RECEIVER ٹھیک ہوں تو دعا ایک میکانگی عمل ہے۔ پھر نامنظوری کا سوال پیدا ہی نہیں ہوتا۔“

پتہ نہیں اس روز منی میں خیے میں گھومتے پھرتے ہوئے اپنے اللہ سے سرسی باتیں کرتے کرتے اتفاقاً میرے اندر وہی ڈرامسیز نے صحیح WAVE LENGTH کیسے پکڑ لی کہ کوئی کے والی سے میری سرسی بات دعا بن گئی۔

ابھی میں تیار ہو رہا تھا کہ قدرت میرے خیمے میں داخل ہوئے۔ ان کے ساتھ غنی تھا۔ وہ آفیسر جو سعودی عرب کی حکومت کی طرف سے شہاب صاحب سے رابطہ رکھنے کے لیے مقرر کیا گیا تھا۔

"آپ قربانی دینا پسند کریں گے؟" قدرت نے مجھ سے پوچھا۔

"اس میں پسند اور ناپسند کا کیا سوال ہے؟" میں نے جواب دیا

" حاجیوں کی بھاری اکثریت قربانی دیتی ہے۔" وہ بولے "اگرچہ یہ امر مرضی پر موقوف ہے۔"

"تو میں بھی دوں گا،" میں نے کہا "یہ میری زندگی کی پہلی قربانی ہو گی۔"

"کیا آپ اپنے باتھوں سے قربانی دینا پسند کریں گے؟"

"میں سمجھا نہیں؟"

"میری طبیعت اچھی نہیں،" قدرت نے کہا "میں نے غنی صاحب کو رقم دے دی ہے، یہ قربانی کا انتظام کروں گے۔ اگر آپ خود قربانی کرنا چاہتے ہیں تو غنی صاحب کے ساتھ قربان گاہ میں چلے جائیں ورنہ انہیں رقم ادا کر دیجئے۔"

میں نے قربانی کی رقم غنی صاحب کے حوالے کر دی۔

غنی کے جانے کے بعد قدرت بولے: "ہمارا ارادہ ہے کہ مکہ شریف میں جا قیام کریں۔ حج کے ارکان اور واجبات ادا کرنے کے لیے ہم روز منی آسکتے ہیں۔ آپ چاہیں تو ہمارے ساتھ مکہ معظمه چلیں، چاہیں تو میں رک جائیں، جیسے آپ کی مرضی۔"

میرا تجربہ ہے کہ جب کبھی ہماری دعا قبول ہو جائے تو ہمیں اس بات پر خوشی نہیں ہوتی کہ دعا قبول ہو گئی اور خوشی نہ ہو تو احساس شکرگزاری پیدا ہونے کا سوال ہی پیدا نہیں ہوتا۔ اتنا ہمیں یہم لگ جاتا ہے کہ قبولیت کے اس لمحے میں ہم نے کچھ

اور کیوں نہ مانگ لیا۔

لیکن اس روز منی میں پہلی مرتبہ مجھے احساس ہوا کہ میری دعا قبول ہو گئی۔ منی کا قیام میرے لیے اللہ نے منسوخ کر دیا۔ میرا دل شکر گزاری کے جذبات سے چھلک اٹھا۔

میرے دل سے جروں کا خوف دور ہو گیا۔ اگر منی پر جروں کا تسلط ہے تو پڑا ہو، میرے اللہ بھی تو منی میں موجود ہیں۔

میں نے خوشی کنکریوں کی پوٹی اٹھائی اور جروں کی طرف چل پڑا۔

منی کا بازار کھچا بھر ہوا تھا۔ کھوئے سے کھوا چھل رہا تھا۔ زائرین کے جوش و خروش میں تقدیس کا عصر نہ تھا بلکہ حالی شدت تھی۔ شاید اس لیے کہ وہ پتھر مارنے کے جارہے تھے۔ انہوں نے کنکریوں کی پوٹلیاں یعنے سے لگا کھلی تھیں۔ ان کی بھویں تی ہوئی تھیں، ماٹھوں پر توریاں تھیں۔ آج پہلی مرتبہ انہیں انتقام لینے کا موقع ملا تھا۔ اس سے انتقام لینے کا موقع جس نے زندگی بھر انہیں بہ کایا تھا، ان کے دلوں میں وہ سے پیدا کئے تھے، شر کا تغیر اٹھایا تھا۔

کئی ایک زائرین تو جوش میں آستین چڑھا رہے تھے۔ کئی پہلوانوں کی طرح اپنے بازو ٹھونک رہے تھے۔

انتقامی غیظ و غضب:

جوں جوں جرمۃ العقبہ اقرب آتا گیا، زائرین کا شور برداشتا گیا۔ حتیٰ کہ جب جرمہ کے پاس پہنچا تو غیظ و غضب کا عجیب مظہر نظر آیا۔ زائرین کے چہرے تمثیر اور حقارت سے سوچے ہوئے تھے۔ غصے سے ان کے منہ سرخ ہو رہے تھے۔ کوئی جرمہ کو گونے دکھار رہا تھا، کوئی اس پر تھوکنے کی کوشش میں مصروف تھا۔ بیشتر لوگ اسے مغلظات سے نواز رہے تھے ”تیرے فلاں کے فلاں کا فلاں“۔ ایسے بھی تھے جو

ساتوں کنگریاں مار چکے تھے لیکن ان کا دل ٹھنڈا نہیں ہوا تھا اور اب وہ اپنے دل کی تسلیکیں کی خاطر پاؤں سے جوتا اتا کر جمرے کو دھڑا دھڑ پیٹ رہے تھے۔

ہجوم کا یہ جوش و خروش اگرچہ بے معنی نظر آتا تھا لیکن وہ اس قدر پر اثر تھا کہ جلد ہی اس نے مجھے اپنی گرفت میں لے لیا۔

دفعتاً مجھے یاد آیا کہ منی میں پہلے قیام پر جمار نے اندھے کے ہاتھ سے لائی چینی کی کوشش کی تھی۔ انہوں نے مجھے قدرت سے جدا کرنے کی چال چلی تھی۔ اللہ کا حکم تو خیر ہیک ہے لیکن اب تو معاملہ ذلتی رنگ اختیار کر چکا تھا۔
میں نے غصے کے حالم میں کنکروں کو پوٹی کھولی۔

"اے! ان کنکروں کو دیکھ کر میں حیران رہ گیا۔" اتنی چھوٹی کنگریاں یہ کیا ضرب لگائیں گی؟، اس وقت میرا جی چاہا کہ کوئی بڑا سا پتھر اٹھا لاؤں اور جمرہ کو ماروں۔ شاید میں پتھر مارنے سے گریز نہ کرتا۔ مشکل یہ تھی کہ جمرہ کے گرد بہت بڑا ہجوم تھا۔ زائرین کے سر رہی سر نظر اُر رہے تھے۔ اگر پتھر کسی کے سر پر جا لگاتو؟

جب سے میں نے سرز میں جا ز پر قدم رکھا تھا، میں نے کسی عورت کو غصے میں نہیں دیکھا تھا۔ ان کے چہروں پر عجیب قسم کا نور ہوتا تھا۔ ان کے انداز میں نسائی شدت نہ تھی۔ صبر، تحمل اور سکون۔ یقین نہیں آتا تھا کہ وہ عورتیں ہیں۔

لیکن اس روز جمار کے قریب صبر و تحمل کی ملمع اڑ چکی تھی۔ ایک عورت جمرے کو "کھلئے" دکھار رہی تھی، دوسرا بیجے دے رہی تھی۔ تیسرا بجا دکھاتے ہوئے ہاتھ اٹھا کر کہہ رہی تھی: "وے ڈر پھٹے منہ تیرا"۔

جمرة العقبة :

"یا علیہ" کا نعرہ سن کر میں چونک اٹھا۔ دیکھا تو ایک جوان زائر فاتحانہ انداز میں جمرہ پر چڑھا ہوا تھا اور دھڑا دھڑا سے جلوں سے پیٹ رہا تھا۔

میں نے اس نوجوان کی طرف حسرت سے دیکھا کیونکہ میرے لیے وہاں پہنچنا بے حد کھنچن تھا۔ اس عمل میں دھکا بازی، موئڈھے چلانے اور داؤ پیچ کھلنے میں دسترس کی ضرورت تھی۔ میرے پاس ان چھوٹی چھوٹی کنکریوں کے سوا کچھ نہ تھا۔ میں نے دوبارہ پٹالی کھولی۔ ان میں سے سات موئی کنکریاں چین کر مٹھی میں دبایں اور جمرۃ العقبہ کی طرف بڑھا۔

چونکہ اس وقت میں جمرہ سے خاصے فاصلے پر تھا اس لیے کنکری جمرہ تک پہنچانے کے لیے میں مرزا اور پھر بجوم کی طرف بجا گا جس طرح کرکٹ میں باول گیند چھینکنے سے پہلے مرکر دوڑ لگاتا تھا۔ بجوم کی حد تک دوڑ کر میں نے پورے زور سے کنکری جمرے کی طرف چھینکی اور پھر ایڑیاں اٹھا کر دیکھنے لگا کہ وہ نہ نہ پر گئی بھی ہے کہ نہیں؟

دھنٹا میرے ماتھے پر زور سے ایک کنکرا گر لگی۔

"ارے!" میں گھبرا گیا۔ پھر تو میں نے مارا تھا، پھر وہ مجھے آ کر کیسے لگا۔ میرے آگے کھڑے زائرین کا مارا ہوا پتھر مجھے کیسے لگ سکتا تھا۔ میرے پیچے کھڑے زائرین کا پتھر میرے سر کے پچھلی حصے پر لگتا، پیشانی پر نہیں۔ میں بوکھلا گیا۔

پتھر مزید غصے میں دوڑ لگا کر میں نے دوسرا پتھر مارا۔ معاً ایک پتھر میرے گال پر آ لگا۔ جب میری ٹاک پر تیسرا پتھر لگا تو میں سوچنے لگا: کیا میں جمرہ کو پتھر مار رہا ہوں یا جمرہ مجھے پتھر مار رہا ہے؟

کیا وہ مجھے اس بات کا احساس دلا رہا تھا کہ وہ سے ڈالنے والا، نافرمانی پر مائل کرنے والا، بہکانے والا، خود میرے ہی اندر موجود تھا کہ میرے دل کی گہرائیوں میں بیکنے والا اور بہکانے والا دونوں یا رانہ لگائے بیٹھے تھے، گھٹ جوڑ سے

میرے سو اساری کائنات واقف تھی اور شاید در پردہ میں خود بھی واقف تھا لیکن اپنی نظر میں اپنی عزت بچائے رکھنے کے لیے میں نے نہ جانے کا ڈھونگ رچا رکھا تھا۔
جب مجھے چوتھا کنگر لگا تو گویا میری نگاہ سے پردہ ہٹ گیا۔

میری طرف دیکھو:

میں نے چلا کر نجوم کو مخاطب کیا: ”بھائیو! جمرہ وہ نہیں ہے، میں ہوں، میں۔
مجھے کنگر مارو، مجھے۔ اس بے جان کو کنگریاں مارنے سے کچھ حاصل نہ ہوگا۔ میں نے بنی نوع انسان کو بہ کیا ہے، میں نے لوگوں کے دلوں میں وہ سے پیدا کیے ہیں، میں نے کفر والیاد کا سچ بھی بیا ہے۔“

”میری طرف دیکھو، میں داش ور ہوں، میں نے شک کو علم کی بنیاد قرار دیا
ہے۔“

”میری طرف دیکھو، میں اویب ہوں، میں نے نئی اور انوکھی بے اویبوں پر
جدید ادب کی تعمیر کی ہے۔“
”میں فلسفی ہوں، میں نے چون وجر اکی خوبصورت ناتلوں سے ایوان فلسفہ
کی تعمیر کی ہے۔“

”میں سائنسی انداز کا مفکر ہوں، اور میں نے فکر کو سیکولر ازم کی حدود سے
باہر نکلنے پر پابندی لگا رکھی ہے۔“


”میں پڑھا لکھا فردوں، میں نے کفر کو تہذیب کی بنیاد قرار دے رکھا ہے
اور ایمان کو جہالت کی نشانی۔“

”بھائیو! مجھے کنگریاں مارو، میں جمرہ ہوں، مجھے سے ڈرو نہیں کہ میں تم میں
سے ہوں۔“

میں وہاں کھڑا چلا رہا تھا لیکن میرے حلق میں آواز نہ تھی اور نجوم غصے اور غیظ و

..... "لیک" از ممتاز مفتی

غصب سے جھرہ کو پھر مارنے میں معروف تھا۔



بال جنجال

میرا مخلصانہ مشورہ ہے کہ آپ حج کرنے جائیں تو ساتھ ایک قینچی لے جانا
مت بھولئے۔

اگر مجھ میں تلقین شاہ کی طرف تفصیلی مشاہدے کی صلاحیت موجود ہوتی تو میں
ایک کتاب پچھ لکھتا: ”ہدایت نامہ حج“، جس میں یہ درج کرتا کہ حج کو جاتے وقت ساتھ
کیا کچھ ضرور لے کر جائیئے اور کیا کچھ ہرگز ساتھ نہ لے کر جانا۔

کیمرا اور دل:

مثال کے طور پر حج پر جانے سے پہلے اچھی طرح سے تسلی کر لئی چاہیے کہ
کہیں آپ اپنے ساتھ کیمرا تو نہیں لے جا رہے۔

ہمارے حج پر جانے سے ایک سال پہلے کی بات ہے کہ ہمارے ایک دوست
جہانگیر نے فون کیا۔ کہنے لگے ”میں اللہ کے فضل و کرم سے حج کر کے لوٹا ہوں اور
اپنے ساتھ مکہ معظمه، مدینہ منورہ اور دیگر مقدس مقامات کی رسمیں تصاویر لایا ہوں۔
اگر آپ دیکھنا چاہیں تو میں آج شام کو آپ کے ہاں آ جاؤں۔“

میں نے قدرت اللہ شہاب سے بات کی۔ وہ بولے۔ ”سبحان اللہ! شام
گزارنے کے لئے اس سے بہتر صورت کیا ہو سکتی ہے۔“ ڈاکٹر عفت کہنے لگیں
”میں بھی اس محفل میں شریک ہوں گی۔“

شام کو حاجی جہانگیر تشریف لے آئے۔ وہ سکرین، پروجیکٹر، تصاویر اور دیگر
سامان ساتھ لائے آتے ہیں انہوں نے تصویریں دکھانی شروع کر دیں اور ساتھ
ساتھ ان تصویریوں کے سے متعلق کمنٹری کرنی شروع کر دی۔

ان کی ہر تصویر کی کمپوزیشن اتنی خوبصورت تھی، رنگ اتنے دلش تھے کہ ہم

تینوں مہوت ہو کر دیکھتے رہے۔ دیکھتے رہے۔

دو گھنٹے کے بعد اتفاقاً ڈاکٹر عفت کو ایک ضروری کام یاد آگیا اور وہ اس بات پر مصر ہو گئیں کہ باقی تصویریں اس وقت دکھائی جائیں جب وہ فارغ ہو جائیں۔

میں نے حاجی جہانگیر سے پوچھا کہ کتنی تصویریں باقی رہ گئی ہیں؟ جہانگیر نے جواب دیا کہ ابھی تو بمشکل آدمی تصویریں دکھائی ہیں، آدمی سے زیادہ باقی ہیں۔

خیر محفل ملتوی ہو گئی۔ جہانگیر اپنا سامان لے کر رخصت ہو گئے۔ ان کے جانے بعد میں بڑی دری تک ان تصاویر کے گنگا تارہا، واہ واہ کرتا رہا۔ قدرت میری باقیں غور سے سنتے رہے۔ آخر میں وہ بولے "معلوم ہوتا ہے جہانگیر جج کے دوران تصویریں ہی کھینچتے رہے۔"

معاشری زگاہ سے گویا پردہ ہٹ گیا اور میں نے دیکھا کہ ارض پاک پر جہانگیر تصویریں کھینچنے میں شدت سے مصروف ہیں۔ ان کی زگاہ مناظر پر گلی ہے، توجہ کپوزیشن پر مرکوز ہے۔ آنکھوں یوناینڈر میں چھپی ہے اور دل پر کمرے کا لیز کا پردہ پڑا ہوا ہے اور حریم حیرت سے پتھر کی دیواریں بنے کھڑے ہیں اور کوٹھے کا والی مند میں انگلی ڈالے جہانگیر کامنہ تک رہا ہے۔

پتہ نہیں کس کا شعر ہے:

دل کے آئینے میں ہے تصویر یار

جب ذرا گردن جھکائی ، دیکھ لی

شعر کے نفس مضمون سے پتہ چلتا ہے کہ شاعر پہلی مرتبہ حریم شریف میں گیا تو وہ اپنے ساتھ کمرہ لے گیا تھا۔ والپسی پر اسے اپنی غلطی کا شدید احساس ہوا۔ ازالہ کرنے کے لیے دوسرا مرتبہ وہ کمرے کی جگہ دل لے کر حاضر ہوا۔

بہر طور میرا مخلصانہ مشورہ ہے کہ اگر آپ مج یا عمرہ کے لیے حاضری دیں تو

اللہ کے واسطے اپنے ساتھ کیمروں نے لے جائیے گا۔

لنگوٹی:

وزارت مواصلات مغربی پاکستان نے ایک کتابچہ شائع کیا ہے۔ نام ہے ”مفصل ہدایات برائے عازمین حج“۔ اس کتابچے کے صفحہ ۲۳ پر قابل عمل ہدایات کی ذیلی سرفی کے تحت شق نمبر ۳ میں درج ہے کہ:

”حکومت کے مقررہ کردہ اصول کے تحت اپنے ساتھ راش ضرور لے جائیں۔ خواہ آپ وجہ اول کے مسافر کیوں نہ ہوں، لیونکہ ججاز میں اشیاء خوردانی گراں ہیں۔“

بے شک ججاز میں اشیاء خوردانی گراں ہیں، لیکن اگر آپ راش ساتھ لے جائیں گے تو یقین جائیے یہ احتیاطی اقدام آپ کو بہت ہنگام پڑے گا۔ اگر آپ آنا ساتھ لے جائیں تو اس کے ساتھ آپ کو ایک ایسا برتن لے جانا پڑے گا جس میں اسے گوندھا جاسکے۔ پھر ایک توالے جانا پڑے گا جس پر روٹی پکائی جاسکے۔ ساتھ ہی ایک چوالہا لے جانا پڑے گا کہ روٹی پکانے کے لیے آگ جائی جاسکے۔ پھر مٹی کے تیل کی ضرورت پڑے گی تو آگ جلانے میں مدد دے۔ پھر کدی خاتون کی ضرورت لاحق ہو جائے گی جو روٹی پکائے۔ پھر.....

نقل ہے کہ ایک ناگے فقیر کو لوگوں نے کہہ سن کر لنگوٹی پہنادی۔ مجرے میں چوہے بہت تھے۔ انہوں نے رات کے وقت لنگوٹی کو منہ مارنا شروع کر دیا۔ کسی نے کہا کہ چوہوں سے بچاؤ کے لیے ایک ملی پال لو۔ ملی پالی تو اس کے لیے دودھ کی فکر دامن گیر ہوئی۔ ایک بھی خواہ نے مشورہ دیا کہ دودھ کی مسلسل سپالائی کے لیے ایک بکری خرید لی جائے۔ بکری خرید لی تو اس کے لیے چارہ فراہم کرنے کا بندوبست کرنا پڑا۔ لوگوں نے مشورہ دیا کہ یہ تو کوئی مشکل کام نہیں۔ پاس ہی جنگل ہے۔ روز

جا کر ہری ہری ٹھہنیاں کاٹ کر لے آیا کیجئے۔ فقیر نے یہ کام اپنے ذمہ لے لیا۔ ایک روز جب وہ درخت پر چڑھ کر ٹھہنیاں کاٹ رہے تھا تو پاؤں پھسلا اور وہ بیچے آ گرا۔ عقیدت مندوں کو پتہ چلا تو وہ فقیر کواٹھا کر گھر لے آئے۔ جب فقیر کو ہوش آیا تو اس نے اٹھتے ہی لگنوٹی اتار پھیکلی اور بولا "سارا فسا لگنوٹی کا ہے۔ نہ ہم لگنوٹی پہنچنے نہ چوہے منہ مارتے، نہ ملی پانی پڑتی، نہ بکری خریدتے، نہ چارہ لانے کے لیے جنگل میں جانا پڑتا، نہ پاؤں پھسلا، نہ ہم اس حالت کو پہنچتے۔ میاں یہ سب فسا لگنوٹی کا ہے۔ یہ رہی فسا دکی جڑ ہماری لگنوٹی"۔

اہتمام:

حریمن میں میں نے راشن کی لگنوٹی باندھے ہوئے ایک نہیں کئی ایک قافلے دیکھے ہیں۔ یہ قافلے یا تو مصریوں کے تھے اور یا ایرانیوں کے۔ ہر ایسا قافلہ دوسوں پر مشتمل تھا۔ ایک بس زائرین کی، دوسرا میں مطخ کا سامان اور لوازمات۔ دیکھیں، دیکھیج، چوہے، گیس کے سلنڈر، پلاسٹک کی پلیٹیں، چمچے، چھریاں، کانٹے، چائے کے سیٹ، نیکپن، چاول، آنان، آنکھیں بکس اور نہ جانے کیا کیا۔

جہاں کہیں پڑا تو آتا، دریاں اور غایبے بچھ جاتے۔ چوہے جل جاتے، مرغ پلاو کی دیکھیں چڑھ جاتیں۔ دیکھوں میں سویٹ ڈش کا اہتمام شروع ہو جاتا، پھر دستخوان بچھ جاتے۔ پلیٹیں کھنکتیں، چمچے اور کانٹے بجھنے لگتے۔

پتہ نہیں اس اہتمام اور بندوبست کا اہل قافلہ پر کیا اثر مرتبہ ہوتا ہوگا۔ البتہ راہ گیروں یاد کیجئے والوں پر جو کیفیت طاری ہوتی تھی وہ ظاہر تھی۔

راہ گیر یہ منظر دیکھ کر رک جاتے۔ پہلے تو حرمت سے ان کی آنکھیں کھلی رہ جاتیں چونکہ افراط اس ماحول میں عجیب سی لگتی تھی۔ پھر لذت طعام کا سحر چلتا۔ آنکھوں میں ہوس لہراتی۔ منہ میں پانی بھر آتا اور وہ بھول جاتے کہ وہ زائر ہیں اور

دری تک وہ وہاں بہت بنے کھڑے رہتے۔ افراط کا یہ مظہر انہیں حرمنے سے نکال کر کسی
واجد علی شاہ کے مطیخ کی دہلیز پر لے جا کر کھڑا کر دیتا۔

پہیز گار متنی را گیر نظر بچا کر گزر جانے کی کوشش کرتے۔ پھر بھی تقاضائے
بشری کی زنجیر کی وجہ سے ان کی چال مدھم پڑ جاتی۔

سائیں حلوجہ:

مجاہدے کے متواں اس مظہر کو دیکھتے تو ان کی کیفیت سائیں حلوجہ کی یاد
دلاتی۔

سائیں حلوجہ تقسیم سے بہت پہلے انباں کا ایک جانا پچھنا فقیر تھا۔ اس کا
معمول تھا کہ صبح سوریے جمنا دا س پوری والے کی دکان پر جا کھڑا ہوتا۔ وہاں سے
وہ دو آنے کا حلوجہ خرید کر اسے دونے میں ڈال اپنے بائیں ہاتھ پر رکھ لیتا۔ پھر وہ
سارے شہر میں چکر لگاتا۔ بازار حلوجے کے دونے کی طرف دیکھتا۔ پھر قہقهہ مار کر
ہنستا: ”ہوں تو ٹو حلوجہ کھائے گا۔ حلوجہ کھائے گا تو“؟ وہ قہقهہ مار کر کہتا۔ اس کے
قہقہوں میں بلا کا تمثیل ہوتا تھا۔ اس کے اس جملے میں جو وہ سارا دن باار باار دہراتا
رہتا تھا کہ ”تو حلوجہ کھائے گا“۔ تکواری دھارہ ہوتی تھی۔

سارا دن سائیں حلوجہ دونا ہتھیلی پر رکھے سارے شہر میں گھومتا رہتا تھا۔ وہ بار
بار ”تو حلوجہ کھائے گا“، دہراتا اور قہقہہ مارتا رہتا۔ پھر جب شام پڑ جاتی تو کتنے اس
کے گرد جمع ہو جاتے۔ پھر وہ آخری مرتبہ نہ جانے کس سے پوچھتا ”تو حلوجہ کھائے
گا“، اور پھر حلوجے کا دونا کتوں کو ڈال دیتا۔ اس وقت اس کا طویل قہقہہ سارے
بازار میں گونجتا اور ہستے ہستے اس کی آنکھوں میں آنسو آ جاتے۔

بندوبستی قافلے:

منی میں ایک ایسے ہی اہتمامی قافلے کو قریب سے دیکھنے کا موقع ملا۔ ایک روز جب میں شہر منی کے پختہ حصے میں ایک عوامی مسافر خانے میں بیٹھا تھا تو دفعاً برآمدے میں شور و غوغاء بلند ہوا۔ پھر ایک اہتمامی بندوبستی قافلہ کمرے میں داخل ہو گیا۔ یہ قافلہ بیس پچیس افراد پر مشتمل تھا۔ یہ لوگ سب کے سب بڑے مہذب اور متمدن تھے۔ ہال کمرے میں داخل ہو کر انہوں نے ”السلام علیکم“ کہا اور پھر کمرے میں مقیم زائرین کی خدمت میں بڑے ادب سے درخواست کی کہ اگر وہ کمرے کا ایک حصہ ان کے لیے وقف کر دیں تو نوازش ہو گی۔ اس وقت کمرے میں مقیم زائرین کی تعداد بہت کم تھی لہذا وہ سب سمت کر ایک طرف ہو گئے اور اہتمامی بندوبستی قافلے کے لیے جگہ بن گئی۔

پھر خدام دوڑے دریاں بچھ گئیں۔ ان پر سفید چاروں کافرش بچھا دیا گیا۔ گاؤں تکیے لگادیئے گئے تھے پنکھے بانٹ دیئے گئے اور وہ قافلہ جس میں خواتین بھی شامل تھیں، آرام سے بیٹھ گیا۔

انہیں بیٹھے کچھ زیادہ عرصہ نہ گز راتھا کہ ایک بہت بڑا سماں اور کمرے میں لا یا گیا جس کے ساتھ پیالوں اور چپوں کا ڈھیر تھا اور وہ سب سفر کی تھکن دو رکنے کے لیے تھوہ پینے لگے۔

اس کمرے میں زیادہ تر عوامی لوگ مقیم تھے۔ یہ لوگ سب غیر اہتمامی لوگ تھے۔ جب کھانے کا وقت آتا تو کوئی تندور کی روٹی پر چنی رکھ لیتا، کوئی تربوز کی پھانک خرید کر لے آتا، کوئی روٹی پر چار کھجوریں رکھ لیتا، کوئی اچار کے ساتھ روٹی کھاتا۔ کچھ لوگ ایسے بھی تھے جو نمک اور پانی کے ساتھ روٹی کھاتے۔

یہ سب لوگ زائر تھے۔ وہ سب پانچ وقت نمازیں پڑھتے، سارا دن اور رات کو بیشتر وقت شیع چلاتے یا قرآن کریم پڑھنے میں مصروف رہتے تھے۔ روٹی کھانا

ان کے نزدیک ایک غیر اہم سا کام تھا۔

اس روز جب دوپہر کے کھانے وقت ہوا تو اہتمامی قافلے کے خدام پہلے مرغ پلاو کی بھری ہوئی چوٹی دار رقبائیں کمرے میں لے آئے۔ پھر شور بے، دہی، سلاد کے برتن آنے شروع ہوئے اور آخر میں سویٹ ڈش کے طشت۔ اس افراد اور اہتمام کو دیکھ کر عوامی زائر کلمہ پڑھتے ہوئے یوں انٹھ کر بیٹھ گئے جیسے صور اسرائیل پھونک دیا گیا ہو۔

تلذذ کا اثر دھا:

ان کی تسبیحیں چلتے چلتے رک گئیں۔ باقاعدگی سے ہلتے ہوئے ہوتی انک گئے۔ ان کی آنکھیں گھبرا گئیں۔ ان کی سمجھ میں نہیں آتا تھا کہ کدھر دیکھیں، کدھر نہ دیکھیں۔

وہاں ایک عظیم کالایپیٹ عمل میں آگئی جیسے سکون اور اقدامیں بھرے فردوس میں افراط کا اثر دھا آ گھسا ہوا اس منظر کا مجھ پر اس قدر گیر اثر ہوا کہ اگر میرا بس چلتے تو میں راشن ساتھ لے کر جانے والے اہتمامی بندوقیستی قافلوں کا سرز میں ججاز میں داخلہ بند کرداں۔ اہتمام اور افراط اس ماحول میں یوں لگتے ہیں جیسے فقیر کی گدڑی پر زرفت کا پونڈ لگا ہو۔ پتہ نہیں کس اصول کے تحت یہاں زمین پر بیٹھ کر چلنی روئی اور تربوز روئی کھانا ہی زیب دیتا ہے۔

اہتمام کی تو وہاں گنجائش ہی نہیں۔ آپ اہتمام کے جھنجھٹ میں پڑ گئے تو سمجھ لیجئے ماحول سے کٹ گئے۔

وہاں کچی پکائی روئی سستی اور عام ملتی ہے اور حرم شریف کی دیوار تلے بیٹھ کر چلنی روئی کھانے میں اتنی ہی لذت حاصل ہوتی ہے جتنی مدینہ منورہ میں جالی پکڑ کر درود شریف پڑھنے میں۔

بلے بلے بلے:

میرا مخلصانہ شورہ ہے کہ جب آپ حج کے لیے جائیں تو اپنا علم ساتھ لے کر نہ جائیں۔

"علمون بس کریں اویار"

آپ چاہتے ہیں کہ خانہ کعبہ میں حاضری دیتے وقت آپ پر "بلے بلے" کی کیفیت طاری ہو جسے بلحے شاہ نے قلم بند کیا ہے۔

"جے میں دیکھا تیرے ونے، بلے بلے بلے"
تو اپنے پلے علم باندھ کر نہ لے جائیں، بلکہ پلا جھاڑ کر جائیں۔
اگر آپ علم، شوق، تحقیق یا طلب علم ساتھ لے کر جائیں گے تو آپ کا بھی وہی حشر ہو گا جو شلبی بی کام کا ہوا۔

شلبی بی کام میرے بہت پرانے دوست ہیں۔ اگر ان کی طلب علم کو نظر انداز کر دیا جائے تو بہت ہی اچھے آدمی ہیں۔
حال ہی میں شلبی صاحب نے فریضہ حج ادا کیا ہے اور واپسی پر ایک خیم کتاب تصنیف کی ہے۔

حج پر جانے سے پہلے اور واپسی کے بعد میں نے حج پر بہت سی کتابیں پڑھی ہیں لیکن شلبی بی کام سی کتاب میری نگاہ سے نہیں گزری۔ شلبی صاحب کی اس کتاب میں حج کے ہر پہلو پر مفصل معلومات موجود ہیں۔ تاریخی، جغرافیائی، تمدنی، اسلامی اور شرعی۔ یہ کتاب ہر لحاظ سے مکمل ہے۔ صرف ایک خامی ہے وہ یہ کہ اس کتاب کا نام غلط رکھا گیا ہے۔ اس کا نام "رب کعبہ کے حضور" نہیں بلکہ حج انسائیکلو پیڈیا ہونا چاہیے۔

شبی بی کام:

اندازہ ہے کہ شبی صاحب جب عازم حج ہوئے تو انہوں نے اپنا سارا کاسارا علم پلے باندھ لیا اور صرف اسی پر اکتفا نہیں کیا بلکہ طلب علم کی ایک بھاری گٹھڑی سر پر اٹھائی۔ پھر شوق تحقیق کی چھڑی ہاتھ میں اٹھائی۔ پھر وہ رب کعبہ کے حضور چل پڑے۔ شبی جی! رب کعبہ کے حضور بھلا اس طرح جایا کرتے ہیں؟

نتیجہ یہ ہوا کہ جب وہ حرم شریف کی ڈیواری پر پہنچے اور ان کی نگاہوں نے دیواروں کی طرف دیکھا تو علم، جذبہ تحقیق اور طلب علم نے سنپولیوں کی طرح سر اٹھائے۔

یہ دیواریں اتنے گز اونچی ہیں، اور پر سے اتنے فٹ موٹی ہیں۔ ڈیواری کی محراب فلام طرز تعمیر سے اخذ کی گئی ہے۔ سنگ مرمر کے رانگ اور ریشوں سے ظاہر ہے کہ فلام ملک سے درآمد کیا گیا ہے۔ حرم شریف میں داخل ہوئے تو انہوں نے خانہ خدا سے کہا:

”آئی بیگ یو پارڈن! ذرا ٹھہریئے، پہلے میں مسجد الحرام کی محابیں گن لوں، مسجد کے صحن کا رقبہ کیا ہوگا، لتنے زائرین نماز پڑھ سکتے ہیں۔“

دنیا میں ایسے مجاهد بھی ہیں جو آپ کو، ان کو، مجھ کر، سب کو اور آنے والی نسلوں کو یہ مقدس معلومات بھم پہنچانے کے لیے رب کعبہ کے حضور خود حاضری دینے کی عشرت کی قربانی دینے سے گرینہ نہیں کرتے۔

خانہ خدا پر نظر پڑی تو چونکے۔ ارے! اس کوٹھے کی او نچائی، چوڑائی اور لمبائی کا تناسب کتنا غیر معمولی ہے۔ اور یہ جو دروازہ خانہ خدا میں کھلتی ہے، یہ فرش سے اتنا او نچا کیوں ہے۔ کتنا او نچا ہو گا بھلا؟

ذراع ٹھہریئے، یہ جو کبوتر مسجد پر اڑ رہے ہیں، کیا یہ واقعی مسجد پر بیٹ نہیں

کرتے اور خانہ خدا کے اوپر پہنچ کر اڑان کی سمت بدل لیتے ہیں۔ کیا یہ احترام کی وجہ سے ہے یا کبوتروں کی نسلی عادت کی وجہ سے ہے۔

اگر آپ حج پر جائیں تو زیاراتوں کے طوف میں نہ پڑ جائیے گا، ورنہ طالب علم اور شوق تحقیق آپ کے پاؤں میں چکر ڈال دے گی۔ زیارت میں آپ کے لیے ایسا صحرائے اعظم بن جائیں گی کہ آپ صحر انور دی کو منزل سمجھنے لگیں گے۔

"رب کعبہ کے حضور" کی ایک جلد لے کر میں قدرت اللہ شہاب کے پاس گیا۔ میں نے کہا "حج پر اس سے بہتر اور اتنی مکمل کتاب میں نے آج تک نہیں دیکھی"۔ قدرت نے کتاب کو دیکھ کر کہا "ہاں میں نے اسے پڑھا ہے، بہت خوب کتاب"۔ میں نے کہا "پڑھی ہے تو یہ بتائیے کہ کیا اس کتاب کا نام ملکیک بنتا ہے؟" دہکا کوئلہ:

آپ حاضری کو کیا سمجھتے ہیں؟ قدرت نے اپوچھا۔
”میں اسے ایک کیفیت سمجھتا ہوں۔ ECSTASY کی کیفیت، جیسے ”حال“ ہوتا ہے۔“

قدرت نے کہا "مجھے غوث علی شاہ صاحب کی ایک بات یاد آگئی"۔ "ایک روز میر تقی نے غوث علی شاہ صاحب کی خدمت میں عرض کی: شاہ سلیمان صاحب تو نسوی ابتدائی ایام میں بہت حال کھیلا کرتے تھے لیکن آخر ایام میں انہیں حال آنا بند ہو گیا۔ اس کی کیا وجہ تھی؟"۔ غوث علی شاہ صاحب نے ارشاد فرمایا کہ "جب تک کوئلہ دیکھ نہیں جاتا، چھٹا اور دھواں دیتا رہتا ہے، لیکن جب آگ اس کے اندر سراست کر دی جاتی ہے اور وہ ہم رنگ آتش ہو جاتا ہے، پھر نہ چھٹتا ہے نہ دھواں دیتا ہے"۔

میرا سارا بنا بنا یا محل وہ رام سے گر کر ڈھیر ہو گیا۔ ایک چھوٹا سا گلگر مار کر دوسروں کے عظیم الشان محل گرا کر ڈھیر کر دینے میں قدرت کو بڑا ملکہ حاصل ہے۔
جب قدرت، صدر ایوب کے سیکرٹری تھے تو صدر ایوب اکٹھ مسکرا کر کہا
کرتے

MUST YOU THROW A BRICK AT ME

EVERY TIME WHEN I SAY SOME THING

ضروری ہے کہ جب بھی میں کچھ کہو تو تم جواب میں بھجھے پھر دے مارو۔ -

اس وقت میں نے شدت سے محسوس کیا کہ صدر ایوب قدرت کے ہاتھوں
کس قدرستائے ہوئے تھے
تو اتر:

پھر بھجھے وہ دن یاد آگیا جب صدر ایوب اپنے وزراء کے ساتھ کافنس میں
مصروف تھے۔ زیر بحث کوئی قانونی نکتہ تھا۔ صدر ایوب نے سیمیل تذکرہ کہا IAM
THE FINAL APPEALANT AUTHORITY "میں اپیل پر
آخری فیصلہ کرنے کا مجاز ہوں"۔

قدرت یوں مودبا شٹھے جیسے جماعت میں کوئی نالائق لڑکا استاد سے خطاب
کرنے کے لیے کھڑا ہو جاتا ہے بولے: "سر آخری فیصلہ آپ کے ہاتھ میں نہیں،
آخری فیصلہ اللہ تعالیٰ کے ہاتھ میں ہے"۔

صدر ایوب نے تھقہ مارا۔ بولے "وہ تو implied ہے، اسے ہر بار زبان
پر لانے کی کیا ضرورت ہے۔"

قدرت نے کہا: "سر اسے بار بار زبان پر لانے کی اشد ضرورت ہے۔ تو اتر
نہ ہو تو یہ حقیقت ذہن سے نکل جاتی ہے۔"

"میں سمجھا نہیں کہ اس سے کیا فرق پڑتا ہے؟" صدر نے کہا۔

"سر یقین جانے اتنی سی بات ذہن میں رکھنے سے بہت فرق پڑتا ہے۔"
خیر۔ یہ تو سارا ہی جملہ معترض تھا۔

اصل بات تو یہ تھی کہ جب آپ حج پر جائیں تو اپنے ساتھ ایک قبچی ضرور لے جائیں، ورنہ آپ کا بھی وہی حشر ہو گا جو میرا ہوا تھا۔

سیلوں:

منی سے واپسی پر کے کے راستے پر جگہ جگہ حاجی سر جھکائے بیٹھے تھے، اور ناکندہ حجام تراش اپنے استروں سے ان کی کھوپڑی کا آمیٹ بنارہے تھے۔
فندق الکعنی پہنچ کر قدرت تو ناسازی طبع کی وجہ سے بستر پر لیٹ گئے۔ ڈاکٹر عفت ان کی تیمارداری میں مصروف ہو گئیں اور میں حجام حجام کے نعرے لگاتا ہوا باہر نکل گیا۔

سرک پر جگہ جگہ جاموں کے گرد حاجیوں کی بھیڑ لگی ہوئی تھی۔ پتہ نہیں اس روز مجھ میں نفاست طبع کیسے جاگ آئی۔ سرک کے کنارے بیٹھے ہوئے جاموں کے سامنے بیٹھنے کو جی نہ چاہا۔ کسی معقول سیلوں کی تلاش میں میں سارے شہر میں مارا مارا پھر تارہا۔ دو ایک دو کانیں نظر آئیں۔ تو ان کے باہر بالکل ایسا ہی بجوم تھا جیسے نئی پنجابی فلم لگنے پر بکنگ آفس کے گرد مار دھاڑ ہنس کی بھیڑ لگی ہوتی ہے۔

پتہ نہیں اس روز میرے ایمان کو کیا ہوا تھا۔

پتہ نہیں اس روز میرے دل پر پھر کیوں پڑ گئے تھے۔ سیلوں کی تلاش میں میں گھنٹوں مسلسل حرم شریف کے گرد چکر کا ثنا رہا۔

پتہ نہیں اس روز مجھ میں اتنا دل گردہ کیسے پیدا ہو گیا تھا کہ میں حرم شریف کے دروازے کے سامنے سے گزر جاتا۔ دروازے کے سامنے سے گزرتے ہوئے

مجھ پر اتنا جذبہ بھی طاری نہ ہوا کہ میں بال کٹانے کی تفصیل کو بھول جاتا۔

پتہ نہیں کیوں بال کٹانے کی تفصیل اس روز اتنی بڑی دیوار کیسے بن گئی۔ اتنی

بڑی رکاوٹ کہ اس نے حرم شریف کے کھلے ہوئے دروازوں کو مجھ پر بند کر دیا۔

"شواط" میرے رستے کی رکاوٹ نہ بن سکے۔

"استہلام" میرے رستے کی رکاوٹ نہ بن سکا۔

"ملزم" میرے رستے کی رکاوٹ نہ بن سکا۔

"رمی" میرے رستے کی رکاوٹ نہ بن سکی، لیکن جامت پیارہ بن کر سامنے آ کھڑی ہوئی۔

پا گل ای اوے:

مجبور ہو کر میں ایک سیلوں کے سامنے کنوں میں کھڑا ہو گیا۔ وہ بہت لمبا کھیو تھا۔ اس کنوں میں میں بہت چیخپے کھڑا تھا۔ میں وہاں کھڑا رہا کھڑا رہا کھڑا رہا۔

صدیاں بیت گئیں۔


حتیٰ کہ کھڑا کھڑا بھول گیا کہ میں وہاں کیوں کھڑا تھا۔

کنوں رینگتا رہا، رینگتا رہا، اتنی دیر رینگتا رہا کہ میں بھول گیا کہ مجھے جلدی ہے، مجھے جانا ہے۔ قریب ہی کوئی منڈیر سے جھانک جھانک کر دیکھ رہا ہے کہابھی پہنچا ہے یا نہیں۔

پھر جو مجھے ہوش آیا تو میں جام کی گھونٹے والی کرسی پر بیٹھا تھا۔ جام نے میری دونوں قلموں پر مشین چلائی۔ فعتاً میری نگاہوں سے بال جنجال کا پردہ ہٹ گیا۔

میں کرسی اٹھ بیٹھا۔ جام نے میرے کندھوں کو نیچے کی طرف جھٹکا دیا۔ میں پھر کرسی پر بیٹھ گیا۔ جام نے میری گردن پر مشین پھیری۔ جوش میں میں پھر اٹھ کر کھڑا ہو گیا۔ جام غصے میں چلانے لگا۔

پتہ نہیں ہو کیا کہہ رہا تھا۔ مجھے صرف دو لفظ سمجھ میں آئے: ”بارہ ریال“۔ میں نے جھٹ میں ریال میز پر رکھے اور بقايا لینے کے بغیر ہی باہر بھاگا۔ باہر کھڑے لوگوں کو میں نے کندھے مارے جیسے وہاں فٹ بال کا کھیل ہو رہا ہو۔ پھر وہ سب میری کیفیت دیکھ کر تھہہ مار کر ہٹنے لگے۔ ان کی نگاہوں سے یوں محسوس ہوتا تھا جیسے وہ چلا چلا کر کہہ رہے ہوں: ”پا گل ای اوئے پا گل ای اوئے“۔ جب میں دیوار نہ وار ہرم میں داخل ہوا تو کوئی کھڑا تھہہ مار کر نہیں رہا تھا: ”پا گل ای اوئے۔ بال جھاں میں الجھا ہوا پا گل“۔



طواف وداع

احساس مفارقہ:

اس روز حرم شریف کارگنگ ہی کچھ اور تھا۔ اگر چو ہی فرش تھا، وہی دیواریں تھیں، وہی ستون تھے، وہی زائرین تھے، وہی نمازی تھے، وہی سجدے تھے، وہی طواف تھا۔ لیکن نوہ شوق تھا، نوہ شدت تھی، نوہ ولولہ تھا۔

سارے حرم پر اک اداسی چھائی ہوئی تھی۔ استبیحیں رک رک چل رہی تھیں۔ انگلیاں کانپ رہی تھیں، ہونوں پر لرزش تھی، کندھے ڈھکے ہوئے تھے، گرد نیں جھکی ہوئی تھیں، نگاہیں نم آلو تھیں۔

مطاف میں وہ جوش نظر نہ آتا تھا۔ طواف کرنے والے رک رک چل رہے تھے جیسے ڈرتے ہوں کہ طواف ختم نہ ہو جائے۔

اس وقت زائرین طواف وداع میں مصروف تھے۔ خانہ کعبہ کے حضور وہ ہمارا آخری دن تھا، آخری حاضری۔

اس روز ہم سب زائرین نہیں بلکہ حاجی تھے۔

اجرام اتر چکے تھے۔

"یا اللہ میں حاضر ہوں" کے نعرے ختم ہو چکے تھے۔

خانہ خدا خود بدلا ہوا تھا۔

خانہ کعبہ پر نیا غلاف چڑھا ہوا تھا۔

نئے کپڑے پہنے وہ یوں نیا نیا سالگتا تھا جیسے اجنبی ہو۔ جیسے ہماری صرف سرسری جان پہچان ہو۔

خانہ کعبہ کی منڈیر خالی پڑی تھی، کوئی وہاں سے جھانک نہیں رہا تھا۔

صرف منڈیر پر نہیں، سارا کوٹھا خالی پڑا تھا۔ اس کو دیکھ کر محسوس نہیں ہوتا تھا کہ وہ آباد ہے۔ اس میں وہ احساس موجودگی نہ تھا۔ یوں لگتا تھا جیسے وہ خالی بہت ہو۔

جب اور اب:

جب ہم پہلی مرتبہ زائرین کی حیثیت سے مکہ معظمہ میں آئے تھے تو خاتہ خدا کو دیکھ کر شدت سے ایک موجودگی کا احساس ہوتا تھا۔ اس کے ایک ایک پھر میں زندگی تھی۔ پھر کی ایک ایک رُگ کسی وجود کی رُنپ سے سرشار تھی۔ اس وقت کسی نے محسوس نہیں کیا تھا کہ وہ پھر کا بنا ہوا ایک بت ہے۔ کسی کو یہ خیال نہ آیا تھا کہ لاحدہ و دل اللہ کو اس چھوٹے سے کوئی میں کس طرح مقید کیا جاسکتا ہے کہ ایک اتنی عظیم قادر مطلق ہستی اس کوئی میں کس طرح سا سکتی ہے کہ لاثنا ہی کائنات کے والی کو ایک چھوٹے سے پھر کے کوئی میں حداود کر دینا ایک مضکمہ خیز بات ہے۔

پتہ نہیں کیوں پڑھے لکھے لوگ، اسلام کو جانے بھجھے والے لوگ ان دنوں سمجھی محسوس کرتے تھے کہ وہ اس کا گھر ہے کہ وہ اس کوئی میں مقیم ہے کہ وہ اس چار دیواری میں چھپا بیٹھا ہے۔ ان دنوں وہ کوٹھا ساری کائنات پر مسلط و محیط تھا۔

لیکن آج وداع کے روز وہ کوٹھا خالی خالی دکھتا تھا۔ اس کے باوجود زائرین مفارقت کے جذبے سے نہ حال تھے۔ وہ سمجھ رہے تھے کہ وہ اپنے اللہ سے جدا ہو رہے ہیں، اسے الوداع کہہ رہے ہیں۔ خدا حافظ کہہ رہے ہیں، جدائی کے خیال سے ان کی آنکھیں آنسوؤں میں تیر رہی تھیں۔

دعا حرم شریف میں ایک شورا ٹھا۔

افریقی قافلہ:

وداع ہونے والا وہ پہلا قافلہ تھا۔

وہ قافلہ چالیس پچاس افریقیوں پر مشتمل تھا جن میں مرد بھی تھے، عورتیں بھی اور بچے بھی۔ وہ سب حرم میں بنی ہوئی اس شاہراہ پر کھڑے تھے جو سیدھی بیرولی دروازے کو جاتی ہے۔

ان وداع ہونے والے افریقیوں کے چہرے پر فرط محبت اور غم جداگانے سے منبع ہو رہے تھے۔ ان کی نگاہیں خانہ خدا پر مرکوز تھیں۔ انکھوں سے آنسو بہرہ رہے تھے۔ پیشانیوں میں سجدے ترپ پر ہے تھے۔ ان کا رنگ رنگ بخرا و اخرا م اور دکھ سے بھیگا ہوا تھا۔

وہ سب خانہ خدا کی طرف منہ کیے لٹے پاؤں مسجد کے بیرون دروازے کی طرف چل رہے تھے۔ ہر قدم اٹھانے کے بعد ان کے جذبے میں مزید شدت پیدا ہو جاتی، ترپ میں اضافہ ہو جاتا۔ دکھ میں گہرا ای اور آنسوؤں میں مزید روانی۔ ان کے چہرے جداگانے کے درد اور کرب کے جذبے سے پھوٹوں کی طرح رس رہے تھے۔

یہ قافلہ لٹے پاؤں رینگتا رہا رینگتا رہا۔

حرم میں بیٹھے ہوئے زائرین بکے ان کی طرف دیکھتے رہے، دیکھتے رہے۔ زندگی میں میں نے کئی ایک عظیم جذباتی مناظر دیکھے ہیں لیکن اس روز حرم میں وداع کے اس منظر میں اتنا تاثر تھا، اتنی شدت تھی جو میں نے کبھی نہیں دیکھا تھا۔

زارین اپنی نگاہیں اس منظر سے ہٹانہیں سکتے تھے، جیسے کسی سحر سے پتھر کے بن گئے ہوں۔

لت پت:

ایے لگتا تھا جیسے اللہ اپنے گھر سے نکل کر وداع ہونے والے قافلے میں تخلیل
ہو گیا ہو۔

وہ پچاس افریقی اس وقت اللہ سے لت پت ہو رہے تھے۔ ان کے چہرے
اللہ کی محبت سے یوں نجڑ رہے تھے جیسے جیساں شیرے سے نجڑتی ہیں۔ ان کی
آنکھوں سے اللہ آنسوؤں کی پھوار بن کر بہہ رہا تھا، پیشانیوں پر نور بن کر چمک رہا
تھا۔ ان کے عجز کو دیکھ کر اللہ منہ میں انگلی ڈالے حیران کھڑا تھا۔

وہ قافلہ اٹھے پاؤں رینگتا رہا، رینگتا رہا
صدیاں بیت گئیں۔
جب اس قافلے کا آخری فرد بیرونی دروازے سے نکل گیا تو میں چونکا۔ مجھے
ایے محسوس ہوا جیسے اللہ کو وہ اپنے ساتھ لے گئے ہوں۔
سارا حرم خالی پڑا تھا جس کے درمیان میں خانہ کعوبہ ایک بُت کی طرح ایستادہ
تھا۔ پتھر کا بُت
میں بیرونی دروازے کی طرف اٹھ بھاگا۔

باہر کلا تو دیکھا کہ افریقی قافلے کا نشان تک نہیں۔ "کھو دیا" میں نے سوچا۔
"کھو دیا"۔ مجھے اس افریقی قافلے کے ساتھ شریک ہو جانا چاہیے تھا۔ میں بھی اللہ
سے لت پت ہو جاتا، چند ساعتوں کے لیے میں بھی اللہ بن جاتا "کھو دیا"۔

مايوسی کے عالم میں میں بیرونی دروازے کے سامنے ایک چبوترے پر بیٹھ
گیا۔ نہ جانے کب تک سر جھکائے میں وہاں بیٹھا رہا۔

مکان اور مکین:

پھر جو میں نے نگاہ اٹھائی تو دیکھا کہ وہ بیرونی دروازے کی سیڑھیوں پر اپنے
اعضاء پڑھوڑی رکھے بیٹھا ہے۔ کپڑوں پر جا بجا پیوند لگے ہیں، چہرے پر جھریاں

لٹک رہی ہیں، پپو لے آنکھوں کو ڈھانپے ہوئے ہیں۔

جب بھی کوئی وداع ہونے والا دروازے سے باہر نکلتا تو وہ محبت بھری نظروں سے اسے دیکھتا اور اپنی انگلی آگے بڑھا کر کہتا: ”مجھے چھوڑ کے نہ جاؤ۔ مجھے ساتھ لے چلو۔ میری انگلی پکڑ کر مجھے ساتھ لے چلو۔ نہیں، نہیں، اس کوٹھے کی جدائی کا غم مت کھاؤ۔ وہ کوٹھا تو خالی ہے۔ میں تو اب یہاں بیٹھا تمہارا ستہ دیکھ رہا ہوں، تمہارا منتظر ہوں، تمہارے ساتھ جانے کا خواہاں ہوں۔ میری انگلی پکڑو، مجھے ساتھ لے چلو۔“ وہ ہر وداع ہونے والے کا دامن پکڑتا تھا۔

لیکن کوئی اس کی جانب نہ دیکھتا، کوئی اس کی بات نہ سنتا، کوئی اس کی طرف توجہ نہ دیتا۔ وہ سب پتھر کے اس کوٹھے پر مرکوز تھے۔ وہ اس سے وداع ہونے کے غم میں نہ حال تھے۔ وہ مکان میں کھوئے ہوئے تھے۔ اس قدر کھوئے ہوئے تھے کہ مکین کو بھول چکے تھے۔

اور مکین حیرت اور بے بسی سے ان کا منہ تک رہا تھا۔
اس نے ملجمی نظروں سے میری طرف دیکھا اور اپنی انگلی بڑھا دی۔

”نہیں نہیں، میں تمہیں ساتھ نہیں لے جا سکتا“۔ میں نے کہا ”میں تو میں“ سے بھرا ہوا ہوں۔ میں نے دونوں ہاتھوں سے ”میں“ کی انگلی پکڑ رکھی ہے۔ میں نے تو ”میں“ کو بت بنا رکھا ہے۔ میں تجھے ساتھ کیسے لے جا سکتا ہوں۔“

”میں تیرے دوار پر آ سکتا ہوں، میں تیرے حضور حاضری دے سکتا ہوں، میں تجھے سجدہ کر سکتا ہوں، تیرے پاس رہ سکتا ہوں لیکن صرف چند ساعتوں کے لیے، چند لمحات کے لیے، چند دنوں کے لیے۔ میں تجھے ساتھ نہیں لے جا سکتا۔ میں تجھے ساتھ نہیں رکھ سکتا۔ میں اپنی ”میں“ کی لفی نہیں کر سکتا۔ نہیں، نہیں“۔

میں دوسرے دروازے کی طرف اٹھ بھاگا تاکہ اوہر سے حرم میں داخل ہو

جاوں۔ ارے وہ تو وہاں بھی بیٹھا تھا۔ وہ حرم کے ہر دروازے پر بیٹھا تھا۔
وہ کئے کے ہر موڑ پر بیٹھا تھا۔ ہر سڑک ہر گلی ہر راستے کی نکٹر پر بیٹھا تھا۔ لوگ
چل پھر رہے تھے۔ وہ مدینہ منورہ جانے کی خوشی میں پھولنے نہیں سامرا تھے۔ کوئی
اس کی جانب توجہ نہیں دے رہا تھا۔

دفعتاً میں نے محسوس کیا جیسے وہ مکہ معظمہ نہ ہو بلکہ یورپ کا شہر ہو۔ جیسے وہ
چیکو سلاویکیہ کا پراؤ ہو۔

عکسی مفتی اور پراؤ

مجھے اپنے بیٹھے عکسی مفتی کا وہ خط یاد آگیا جو اس نے پراؤ پہنچ کر مجھے لکھا تھا:
”باؤ! پراؤ بڑا خوبصورت شہر ہے۔ یہاں بڑی کمایہ ہے لیکن پتہ نہیں
کیوں سارے شہر پر بننام اداسی کا سائبان سایہ کیے ہوئے ہے۔“
یہاں کے لوگوں کو تمام سہوتیں حاصل ہیں۔ بنیادی ضروریات کو ڈیوں کے
مول ملتی ہیں۔

سرکار روٹی کپڑا دیتی ہے، رہنے کو مکان دیتی ہے۔ تعلیم دیتی ہے۔ کرنے کو
کام دیتی ہے۔ علاج معالجہ کرتی ہے۔ انہیں سب کچھ حاصل ہے، یہ سب فکر معاش
سے آزاد ہیں۔ لیکن یہاں کوئی خوش نہیں، کوئی مطمئن نہیں۔

یہاں ہر سڑک پر ہر موڑ پر ایک نایک گرجام موجود ہے۔ یہ گرجے گو تھک طرز
تعیر کے ہیں اور سنگ تراشی کے انمول نمونے ہیں۔ اندر نقاشی کے نایاب ڈیزائن
بننے ہوئے لیکن انہیں دیکھنے والا کوئی نہیں۔ وہ سب مقفل پڑے ہیں۔ قفل زنگ
آلود ہو چکے ہیں۔ چوکیداروں کو تنہائی نے بوڑھا کر دیا ہے۔
کمیوزم نے خدا کو ملک بذر کر دیا تھا، گرجوں کو مقفل کر دیا تھا۔

فالتوہستی:

گر جے سے نکالے جانے کے بعد خدا اگر جوں کے دروازوں کی طلیزوں پر آبیٹھا۔ وہ آج بھی وہیں بیٹھا ہے۔ ہر گر جے کے صدر دروازے کے باہروہ اپنے عصا پر ٹھوڑ رکھے بیٹھا ہے۔ وہ حسرت بھری حیرت سے گرد و پیش کو دیکھ رہا ہے۔ ہر راہ گیر کو دیکھ کر اس کے چہرے کی لٹکتی ہوئی جھریلوں میں امید کی کرنی چمکتی ہے۔ شاید یہ آنے والا مجھے دیکھے، شاید اس کی توجہ مجھ پر مبذول ہو جائے، شاید وہ رک کر پوچھتے تو کون ہے؟ یہاں کیوں بیٹھا ہے؟ اور تو مجھے امید بھری نظروں سے کیوں دیکھ رہا ہے۔ شاید۔

وہ ابھی تک اپنے بندوں سے مایوس نہیں ہوا۔ وہ ابھی تک اپنی تحقیق پر نازدیک ہے۔ انہیں دیکھ دیکھ کر اپنے ہاتھ پر چوتھا ہے۔ لیکن راہ گیر آتے ہیں اور گزر جاتے ہیں۔ کوئی اسے نہیں دیکھتا، کوئی اسے نہیں جانتا۔ کوئی اس کی موجودگی کو نہیں مانتا۔ کوئی اس سے بات نہیں کرتا۔ وہ ایک فالتوہستی ہے۔

صرف پراؤ میں ہی نہیں، ہر بڑے شہر میں صرف کمیونسٹ ملکوں میں ہی نہیں، یورپ کے ہر ملک میں۔ وہ اپنا عصا تھامے سڑکوں، گلیوں، کوچوں میں گھوم رہا ہے، اس امید پر کہ کوئی اسے اپنالے۔

منافقت منافقت منافقت:

اسے شہر نوری کرتے ہوئے اتنے سال گزر گئے ہیں لیکن وہ مایوس نہیں ہوا۔ اس کی تھکی ہاری آنکھوں میں امید کی کرن بھتی نہیں۔ اثاثاں میں مزید چمک پیدا ہو گئی ہے۔

یوں لگتا ہے جیسے وہ جانتا ہو، جیسے اسے یقین ہو کہ وہ دن جلد آنے والا

ہے۔ جب اہل مغرب پھر سے اسے DISCOVER کریں گے، اسے دیکھیں گے، تسلیم کریں اور منائیں گے اور پھر اسے انگلی لگا کر مشرق میں لاویں گے، ساتھ ساتھ لیے پھریں گے۔

پھر انگلی لگا کر اسے ساتھ ساتھ لیے پھرنا فیشن بن جائے گا۔ عین اسی طرح جس طرح ماضی میں شک کرنا۔ کفر، الخاد، سیکولر ازم فیشن بن گئے تھے۔

پھر اللہ کو انگلی لگائے پھرنے کا فیشن مغرب سے ہم تک پہنچ گا اور ہم اس فیشن کو اپنالیں گے، جس طرح ہم نے کفر والخاد کے فیشن کو اپنایا تھا۔ جس طرح ہم نے منی سکرٹ کے فیشن کو اپنایا تھا۔ SLEAVELESS کو اپنایا تھا، بیل باٹم کو اپنایا تھا۔

مغری قوموں میں کفر والخاد اپنانے کی جرأت تھی۔ ان میں اللہ کو اپنانے اور انگلی لگانے کی بھی جرأت ہے۔ مغری قوموں میں خلوص ہے فعالیت ہے، جرأت ہے۔ ہم میں منافقت ہے، منافقت ہے، منافقت ہے۔

جب میں بھا گا بھا گا ہوں پہنچا تو میرا وہم چڑھا ہوا تھا۔

قدرت ناسازی طبع کی وجہ سے پلنگ پر لیٹئے ہوئے تھے۔ ڈاکٹر عفت پاس بیٹھی ہوئی انہیں یہ SUGGESTION دے رہی تھیں کہ آپ آج کے آخری واجبات ادا کر سکتے ہیں، طواف و داع کر سکتے ہیں۔

”نبیں، نبیں، نبیں..... ہوں سے باہر نہ جانا۔“ میں نے گھبراہٹ میں کہا ”ہوں سے باہر نہ جانا۔“

”کیوں باہر کیا ہے؟“ ڈاکٹر نے پوچھا۔

ثواب کی گھڑیاں:

”باہروہ ہر موڑ پر بیٹھا ہے۔ حرم کے ہر دروازے پر بیٹھا ہے۔ ہر جانے

والے کی طرف وہ امید اور منت بھری نگاہوں سے اپل کرتا ہے ”مجھے ساتھ لے چلو“۔ لیکن وہ سب حج کے ثواب کی گھڑیاں اٹھائے یوں جا رہے ہیں جیسے لوٹ کے مال کا حصہ سمیٹ کر لیے جا رہے ہیں۔“

”وہ اس کی طرف متوجہ نہیں ہوتے، پھر بھی وہ بندوں سے مایوس نہیں ہوتا۔

وہ ان سے کبھی مایوس نہیں ہوا۔ لیکن لیکن اس کی طرف دیکھا نہیں جاتا ہے۔“

”وہ اکیلا وہ جائے گا۔ تنہا کوئی اسے ساتھ نہیں لے جائے گا اور پھر تازہ

زاہرین آکر پھر سے اس پتھر کے کوٹھے میں مقید کر دیں گے۔“

ڈاکٹر ہنسنے لگی ”مفتقی صاحب آپ کا ذہن تو خراب نہیں ہو گیا؟“

”آپ کا نہیں ہوا کیا؟“ میں نے غصے میں کہا ”نہیں ہوا تو اتنی دور چل کر

آنے کافا کمہ؟ یہاں کون ہے جس فہن خراب نہیں ہوا؟“

سب ٹھیک ہو جائے گا، سب ٹھیک ہو جائے گا۔ ”قدرت اپنی تکلیف بھول کر

انھوں نے اپنے آنکھوں میں ایک عجیب سی چمک تھی، جیسے وکھی دوسرے کو دکھ میں بتتا

دیکھ کر ان جانے میں ہمدردی بھری خوشی محسوسی کرتا ہے۔ ”سب ٹھیک ہو جائے گا۔“

وہ بولے۔

”میں ٹھیک ہونا نہیں چاہتا“۔ میں نے کہا۔

”یہ بیماری ہی الی ہے۔“ ڈاکٹر عفت بولیں ”جس کے تحت مریض صحت یاب ہونا نہیں چاہتا۔“

قدرت نے قہقہہ مارا، ان کی آنکھ کی چمک کچھ اور بڑھ گئی۔ وہ بولے ”آج شام کو جب آپ مدینہ شریف پہنچیں گے تو“

”میں مدینہ منورہ جانا نہیں چاہتا“۔ میں چلا یا۔

”ڈاکٹر اور قدرت حیرت سے میری طرف دیکھنے لگے۔“

"میں تھیں رہنا چاہتا ہوں۔ میں خانہ خدا کو چھوڑ کر جانا نہیں چاہتا۔"

”اپ چلیں تو سہی قدرت بولے“ وہاں سب ٹھیک ہو جائے گا۔

میں کون ہوں:

”میں نہیں چاہتا کہ سب ٹھیک ہو جائے۔“ میں چلا کر بولا ”میں نہیں چاہتا کہ کچھ بھی ٹھیک ہو۔“

ان کی نگاہوں کو محسوس کر کے مجھ پر مزید گھبراہٹ طاری ہو گئی۔ ”نہیں، نہیں“
میں چلایا۔ ”وراصل آپ کو یاد ہو گا“، عفت نے میری بات کاٹ کر کہا۔ ”کہ معظمہ
آتے ہوئے کار میں آپ نے کہا تھا“، مجھے مکہ م معظمہ سے کوئی دلچسپی نہیں، مجھے اللہ
تعالیٰ سے کیا لیما دینا، میں انہیں نہیں جانتا..... مجھے تو مدینہ منورہ کی لگن ہے۔ ”یاد
ہے؟“

"ہاں یاد ہے"۔ میں نے جواب دیا۔

”پہلے آپ اس بات کا فیصلہ کریں کہ آپ کون ہیں؟“۔

”میں کون ہوں؟“

”آپ وہ ہیں جنہوں نے کہا تھا کہ میں اللہ کو نہیں جانتا۔ مجھے تو مدینہ منورہ کی لگن ہے، یا آپ یہ ہیں جو کہہ رہے ہیں ”میں مدینہ منورہ جانا نہیں چاہتا؟“ اس وقت میرا جی چاہ رہا تھا کہ مکہ معظمہ اور مدینہ منورہ دونوں کو چھوڑ کر صحراء میں چلا جاؤں اور وہاں جا کر دیوانہ وار نظرے لگاؤں : ”میں کون ہوں، میں کون ہوں؟“

تذکرہ غوثیہ میں لکھا ہے کہ:

”ایک وہمی آدمی نے پچان کے لیے اپنے گلے میں ایک سرخ رنگی لٹکالی تاکہ لوگوں میں گم نہ ہو جائے۔ کسی مسخرے کو اس کے خبط کا علم ہو گیا۔ اس نے بوقت

خواب وہ دھجی اسکے گلے سے نکال کر اپنے گلے میں ڈال لی۔

جب وہ نیند سے بیدار ہوا تو دیکھا کہ علامت دوسرے کے گلے میں پڑی ہے۔ اس نے کہا: میاں اگر تو میں ہے تو پھر میں کون ہوں میں تو ہوں یا تو میں ہے یا تو تو ہے اور میں میں ہوں۔ بتائیں کون ہوں؟“

رخ:

قدرت بولے ”اسلام آباد سے راولپنڈی آتے ہوئے وہ کون بزرگ آپ کو ملے تھے جنہوں نے آپ سے کہا تھا اگر رسول اللہؐ آپ کو یہ کہتے ہوئے سن لیں کہ ”میں اللہ کو نہیں جانتا، تو انہیں اس بات پر کتنا دکھ ہو گا؟“

”مجھے نہیں پتا وہ کون بزرگ تھے“ میں نے جواب دیا۔

”شاید اس بزرگ نے آپ کا رخ بدل دیا ہو۔ آپ کی توجہ مدینہ منورہ سے ہٹا کر مکہ معظمہ کی طرف کر دی ہو۔“
 ”کیا واقعی؟“..... میں سوچ میں پر گیا۔ کیا یہ اللہ والے اس قدر پراڑ لوگ ہیں کہ وہ ایک نگاہ سے دوسرے کا رخ بدلتے پر قادر ہیں؟

رخ (ATTITUDE) کیا ہے۔ رخ وہ پھول ہے جو شخصیت کے پودے کا حاصل ہے۔ تاثیریاں، پتے سب باہمی جدوجہد سے ایک پھول پیدا کرتے ہیں۔ اسی طرح تعلیم، خیالات اور جذبات سب مل کر ایک رخ پیدا کرتے ہیں۔ سالہا سال کی جدوجہد اور محنت کے بعد شخصیت کو ایک پھول لگتا ہے۔ ایک رخ حاصل ہوتا ہے۔

کیا یہ بابا لوگ اتنے فعال ہیں؟ اتنے بڑے جادوگر ہیں کہ وہ ایک راہ گیر پر نگاہ ڈال کر اس کا رخ بدلتے ہیں؟

کیا میرا رخ میرا رخ نہیں؟ کیا مجھے اتنا اختیار نہیں کہ اپنا ایک رخ خود وضع

کروں اور اس پر قائم رہوں؟

حاجی صاحب:

پھر مجھے وہ دن یاد آگیا جب میں ولی کی جامع مسجد میں حاجی صاحب کے ہاتھوں میں اپنے ہاتھ دیئے بیٹھا تھا۔

یہ اس زمانے کی بات ہے جب برٹرینڈِ رسُل، جولین، ہمسلے اور ہالڈین مجھے انگلی لگائے پھرتے تھے۔ جب میرا مطلح نظر SCIENTIFIC ATTITUDE کا حصول تھا۔ جب میرے لیے حصول علم کی بنیاد شک تھا۔ جب میرے نزدیک SCEPTICISM کی سیڑھیاں چڑھے بغیر حقیقت تک پہنچنا ممکن نہ تھا۔

ان دنوں مجھے بے راہ روی کی طرف بھٹکنے سے بچانے کے لیے میری ماں نے مجھ سے کہا تھا: ”بیٹا تو میرے کہنے میں نہیں تو ہمیشہ اپنی کرتا ہے۔ میری ایک آخری بات مان لے، صرف ایک بات۔ آخری بات۔ پھر میں تجھے کچھ نہیں کہوں گی۔ تو دلی جا اور حاجی صاحب کی بیعت کر لے۔“

حاجی اماں کے پیر و مرشد تھے۔ وہ بہت اچھے انسان تھے۔ بزرگ تھے یا نہیں، اور تھے تو ان کا مرتبہ کیا تھا، یہ مجھے علم نہ تھا۔

ان دنوں میں اللہ یا اللہ کے بندوں سے واقف ہی نہ تھا۔ مجھے ان کے وجود کا احساس ہی نہ تھا۔ جب وجود ہی نہ ہو تو مرتبہ کیسا۔

رہی بیعت، تو بیعت کے مفہوم سے تو میں آج تک واقف نہیں۔ میں یہ لفظ کتابوں میں کئی ایک جگہ پڑھا ہے۔ لیکن اس کے مفہوم سے واقف نہیں ہو سکا۔

بیعت:

حاجی صاحب مجھے جامع مسجد میں گئے، وضو کرایا۔ پھر ایک کونے میں بٹھا کر
میرے ہاتھ اپنے ہاتھوں میں پکڑ لیے اور کچھ پڑھنے لگے۔ پھر وہ مجھ سے مخاطب
ہوئے بولے ”آپ اپنا آپ میرے حوالے کر دینے کا جذبہ پیدا کریں“۔ میں نے
اپنے ہاتھ چھڑا لیے اور کہا ” حاجی صاحب! یہ فرمائیے کہ بیعت کا مطلب کیا ہے؟“
”اپنا آپ حوالے کر دینا، پسرو دکر دینا، حواگی اور پسر دگی کا جذبہ پیدا کرنا۔“
انہوں نے جواب دیا۔

” حاجی صاحب پسر دگی کا جذبہ پیدا نہیں کیا جا سکتا، وہ پیدا ہو جاتا ہے، از
خود“ ”اللہ کے ایسے بندے بھی ہیں جو دوسرا میں یہ جذبہ پیدا کر سکتے ہیں“۔ وہ
مُسکراتے۔

”ظلم ہے“۔ میں نے کہا ”مجھے زرد تی نیک نہ بنائیے۔ زرد تی مسلمان نہ
بنائیے، مجھے موقع دیجئے کہ میں اپنی زندگی خود جیوں، اپنا راستہ خود تلاش کروں۔ اپنا
رخ خود وضع کروں اور پھر اس پر قائم رہوں۔ مجھے مانگے کے زیور پہننے سے کوئی
دچکپی نہیں۔“

حاجی صاحب مُسکراتے ہوئے اٹھ بیٹھے۔ ”آپ کا مرشد عظیم تر ہے“۔ وہ
بولے۔

”میری اس کے رو برو کوئی حیثیت نہیں۔ انشاء اللہ آپ ضرور پہنچ کر رہیں
گے۔ صرف وقت حاکل ہے۔ سبحان اللہ سبحان اللہ!“ کہتے ہوئے وہ جامع مسجد سے
باہر نکل آئے۔

اس روز مکہ محظمه کے ہوٹل فند الکعکی میں بیٹھے ہوئے میں نے محسوس کیا جیسے
میں ہنوز اسی مقام پر بیٹھا تھا جس پر ۲۳ سال پہلے تھا۔ جب میں ولی کی جامع مسجد
میں حاجی صاحب کے ہاتھوں میں ہاتھ دیئے بیٹھا تھا۔

رکاوٹیں، حمتیں:

"چھوڑیے مفتی صاحب"۔ ڈاکٹر عفت نے کہا "آپ کیا خواہ مخواہ کا جھگڑا لے بیٹھے"۔ پھر وہ قدرت سے مخاطب ہوئیں "سمجھ میں نہیں آتا"۔ وہ بولیں "کہ جب سے آپ یہاں آئے ہیں، آپ کے راستے میں اتنی رکاوٹیں کیوں حاصل ہوتی جا رہی ہیں۔ چلنے اٹھنے ہر مریض چل کر طواف وداع کیجئے۔ مفتی صاحب کی باقی میں نہ سننے۔ مفتی صاحب خود آپ کے راستے کی رکاوٹ ہیں"۔

قدرت اٹھ بیٹھے اور مسکرا کر بولے "ہاں بھی یہ مجھے عزیز ہیں"۔

قدرت اور ڈاکٹر عفت کے جانے کے بعد میں پھر سوچ میں پڑ گیا۔

"یہ قدرت کیسا آدمی ہے جو رکاوٹوں کو عزیز رکھتا ہے، جو RESESTANCE کو اہمیت دیتا ہے، جو ان کی پروردش نہیں کرتا۔ ان سے خوف نہیں کھاتا، ان کے خلاف غصہ نہیں پاتا۔ ان سے نفرت تک نہیں کرتا، انہیں عزیز رکھتا ہے"۔

"کیا رکاوٹیں واقعی درپرداز حمتیں ہوتی ہیں؟ کیا رکاوٹیں واقعی اس بات کی دلیل ہوتی ہیں کہ آگے بڑھنے کا عمل جاری ہے؟ حرکت ثابت ہے اور رخ درست ہے؟"۔

"لیکن کیا رخ بھی اللہ تعالیٰ کی دین ہے۔ نہیں، نہیں میرا دل نہیں مانتا۔ اگر رخ بھی اسی کی دین ہے تو پھر ہماری CONTRIBUTION کیا ہے؟"

اگر اسلام آباد کی ایک ویران سڑک پر بیٹھا ہوا ایک بابا چشم زدن میں میری مرضی کے خلاف ان جانے میں میرا رخ اس حد تک موز سکتا ہے۔

اس روز مکہ معظمہ میں میری تمام تر توجہ خانہ خدا پر مركوز تھی۔ میرے خیالات اور جذبات اللہ کے لیے وقف ہو چکے تھے۔ ہر جگہ ہر مقام پر مجھے اللہ دکھائی دے رہا

تھا۔ وداع ہونے والے زائرین کے چہروں پر، ان کی نگاہوں میں، ان کے دکھ میں، ان کے بند بند میں۔

محاصرہ:

حرم شریف کے دروازوں پر، کئے کی گلیوں میں، کوچوں میں، ہرگز کوں پر، اللہ نے چاروں طرف سے میرا محاصرہ کر کھاتھا۔ میں اس سے یوں بھرا ہوا تھا جیسے ماٹا رس سے بھرا ہوتا ہے۔ مجھ میں کسی غیر کی گنجائش بھی نہ رہی تھی۔ میرا جی چاہتا تھا کہ قدرت اور ڈاکٹر عفت مجھے وہیں چھوڑ کر مدینہ منورہ پلے جائیں۔ اور میں کے کی گلیوں، بازاروں اور ہرگز کوں پر گھومتا پھروں اور اس کا نظارہ کرتا رہوں۔ کبھی وہ خانہ خدا میں چھپا بیٹھا ہو، کبھی منڈیر پر سے جھانکتا ہو، کبھی زائرین کے خدوخال پر یوں جھلکتا ہو جیسے شور بے پر کھلی تیرتا ہے، کبھی وہ حرم کے دروازوں پر بیٹھا ہو اور جانے والوں سے منقیں کر رہا ہوں۔ ”مجھے اپنے ساتھ لے چلو، مجھے اکیلا چھوڑ کرنے جاؤ، مجھے اپنا ساتھی بنالو، میری انگلی پکڑ کر مجھے ساتھ لے لے چلو۔“

مدینہ روڑ

وہی کالی موڑ، وہی کالی سڑک، اردوگروہی ویرانہ، وہی اداسی قدیم جلسی ہوئی پھاڑیاں، بالکل ویسا ہی منظر جیسا جدہ سے مکہ معظمہ کو جاتے ہوئے پیش پیش تھا۔

اللہ اور محمدؐ:

اس وقت میرے دل میں مدینہ منورہ کے لیے کوئی امنگ نہ تھی۔ البتہ خانہ خدا سے وداع ہونے کاملال دل میں بوند بوند پک کر رہا تھا؟ ایسا کیوں تھا۔ بات سمجھ میں نہیں آ رہی تھی۔

جب میں وطن سے رونہ ہوا تھا تو اگر چہاظا ہر حج کے لیے چلا تھا لیکن دل ہی دل میں میری منزل مدینہ منورہ تھی۔

عظیم ترین انسان:

مدینہ منورہ سے میری عقیدت بہت پرانی تھی۔ محدثین سے میرا جذبہ احترام اسلام کی وجہ سے نہ تھا۔ اس لیے نہیں کہ وہ رسول اللہ تھے، بلکہ اس لیے کہ وہ عظیم ترین انسان تھے۔


اس زمانے میں انگریزی زبان میں کوئی ایسی کتاب دستیاب نہ تھی جو اسلام یا محدثین کا حقیقت پسندانہ جائزہ پیش کرتی۔ البتہ ایسے ہندو اور عیسائی مصنفوں کی کتابیں ضرور ملتی تھیں جو اسلام کے خلاف تعصب کی وجہ سے مشہور تھے، جو اسلام میں دشمنی میں پیش پیش تھے۔

یہ اس دور کی بات ہے کہ جب میں REVOLT کی عمر میں تھا۔ جب مددب میرے نزدیک اپانی کی ایک سہارا تھا۔ اندھے کے لیے راستہ تلاش کرنے کی لائی تھی۔ جب میں نہ تو اندر ھاتھانہ اپانی۔ جب میں سب کچھ جانتا تھا،

سمحتا تھا۔ ان دنوں مجھے ایسی کتابوں کی تلاش تھی جو اسلام کے عیب گنواتی تھی۔ اس سے مجھے عجیب سی تسلیکیں ہوتی تھیں۔

میں نے ایسی کئی ایک کتابیں پڑھیں تھیں۔ سمعتو و ڈی این سین، لاچپت رائے، ایڈورڈ گہن، باؤلے، سٹینلے پول.....

یہ سب مصنف اسلام کے خلاف زہر انشائی کرنے میں لذت محسوس کرتے تھے۔ لیکن نہ جانے بات کیا تھی کہ وہ سب یک زبان ہو کر محمدؐ کی تعریف کرنے پر مجبور تھے۔



یا اللہ تیرایہ بندہ کتنا عظیم انسان ہو گا کہ دشمن بھی اس کی تعریف کرنے پر مجبور ہیں۔ کوئی کہتا ہے انہوں نے بھی جھوٹ نہ بولا تھا۔ کوئی کہتا ہے ان کے قول و فعل میں اتضاد نہ تھا، کوئی کہتا ہے انہوں نے سب انقیازات مٹا دیئے کوئی کہتا ہے وہ گھر کا کام اپنے ہاتھ سے کرتے تھے۔ جھاڑو دیتے، لودھ روہتے، کپڑوں میں پوند لگاتے، چوہبے میں آگ جلاتے ہیں کئی دن ایسے بھی آتے جب اس عظیم انسان کے گھر چوہبے میں آگ نہیں جلتی تھی۔

ان تعصباً بھری تحریروں کے دھوئیں سے حضورؐ کی منور کرن ابھری اور میرے ذہن پر چھا گئی۔

پھر سالہا سال بعد میرے دوست ایم بی خالد نے مجھے ثبت مطالعہ کی طرف مائل کر دیا۔

ایم بی خالد:

ایک روز میں خالد سے ملنے گیا تو میں نے دیکھا کہ اس کے پنگ پر سرا نے تسلیکیں ایک کتاب پڑھی ہے۔

میں نے پوچھا ”کیا یہ تمہاری بیڈ بک ہے؟“

خالد نے جواب دیا ”یہ میری سب کچھ ہے بیڈ بک ہے، حدیث ہے، قرآن ہے، سب کچھ ہے۔“

میں اس کتاب کو کھول کر دیکھا وہ حضورؐ کی سوانح تھی۔

”یہ حضورؐ کی سوانح ہے“ میں نے کہا۔

”یہ کتاب ہے“ خالد نے کہا ”جس نے مجھے پھر سے مسلمان بنایا۔“

خالد بچپن سے ہی مذہب کا دیوانہ تھا۔

بچپن سے ہی اسلام اس کا اوڑھنا پچھونا تھا۔ پھر اسے ایک رہبر مل گیا۔ یہ رہبر صوم و صلوٰۃ کے پابند تھے۔ ان میں ہر وہ خوبی موجود تھی جو ایک صالح مسلمان میں ہوئی چاہیے۔

ان کے زیر اثر خالد کے جذبہ اسلام میں مزید رنگ پیدا ہوئے۔ عنفوان شباب میں اس نے دارہی رکھی۔ صوم و صلوٰۃ کی پابندی کے علاوہ اس نے اسلام کی تبلیغ کرنی شروع کر دی۔

پھر ایک روز نہ جانے کس ضرورت کے تحت دروازہ گھٹکھٹائے بغیر اپنے صالح رہبر کے کمرے میں جا داخل ہوا۔ وہاں اس نے اپنے راہبر کو ایسے عالم مصروفیت میں پایا کہ اس کے ذہن کا فیوز اڑ گیا۔

خالد نے دارہی منڈ وادی، صوم و صلوٰۃ چھوڑ دی، اسلام کے نام سے بیزار ہو گیا۔ سالہاں سال خالد کی دنیا اجزی رہی۔

پھر نہ جانے کس نے اس کے ہاتھ میں وہ کتاب تھما دی۔ اس نے حضورؐ کی سوانح کو پڑھا۔ اس کی اجزی ہوئی دنیا کے تنکے پھر سے یک جا ہو گئے۔ اسلام جو اس کی زگاہ میں رینہ رینہ ہو چکا تھا، پھر سے استوار ہو گیا۔ خالد پھر سے مسلمان ہو گیا۔

حضورگی موافق پڑھ کر میں مسلمان تو نہ ہوا لیکن حضورؐ کے لیے محبت اور احترام کی مشعل میرے دل میں ضرور رoshن ہو گئی۔

نوجوانی میں ہی میرے دل میں یہ آرزو تھی کہ اس عظیم انسان کو جا کر سلام کروں۔ جس کی عظمت کو سمجھی تسلیم کرتے تھے، جس کی انسانیت کے سمجھی گنگاتے تھے۔ اپنے بیگانے، دوست دشمن سمجھی۔

جس ماحول میں میں نے پروش پائی تھی اس میں محمد ﷺ کی محبت اور عقیدت یوں رچی بھی تھی جیسے گندھے ہوئے آئٹیں میں پانی۔ محمد ﷺ کا نام آتا تو لوگ انگلیاں چوم کر آنکھوں پر لگاتے۔ محمدؐ کا مذکرہ ہوتا تو آنکھیں بھر آتیں، دل درہ کتے محمدؐ کا نام سن کر لوگوں پر کیفیت طاری ہو جاتی۔ سرد ہستے، حال کھلیتے، وجد کرتے۔

اللہ کا نام چاہے لیے جاؤ، کچھ بھی نہ ہوتا، کچھ بھی نہیں۔

ان دنوں میں محسوس کرتا تھا کہ میں واقعی محدث MOHAMMADAN ہوں، مسلم نہیں کیونکہ مجھے محمد ﷺ سے لگا ہے، اسلام سے نہیں۔ اس میں میرا قصور نہیں تھا۔ بصیر کے سمجھی مسلمانوں کو محمد ﷺ سے محبت تھی۔ یہ وہ دن تھے جب مسلمانوں کے جذبے کا یہ عالم تھا کہ:

خدا گر محمدؐ کو پیدا نہ کرنا
تم ہے خدا کی، خدائی نہ ہوتی

پاکستان:

پھر قیام پاکستان کے بعد میرے دل میں حضور اعلیٰؐ سے ایک نیا رشتہ ابھرا۔ اس رشتے کی نوید سب سے پہلے بھائی جان، جان محمد بٹ صاحب نے دی۔ جان محمد بٹ میرے اولین اور بنیادی رہبر ہیں۔ وہ بات بات پرمایا کرتے: مفتی جی

آپ پاکستان کاغذ کھائیں۔ پاکستان جس نے بنایا ہے وہ خود اس کی رکھوائی کریں گے۔ آپ صرف اس بات کا خیال رکھا کریں کہ آپ کا کوئی قول یا فعل ایسا تو نہیں جو پاکستان کے لیے باعث نقصان ہو۔“

ایک روز میں نے بھائی جان سے پوچھا۔ میں نے کہا ”پاکستان کے محفوظ ہونے کے متعلق آپ اتنے وثوق سے کیسے بات کر سکتے ہیں؟“

بھائی جان نے فرمایا ”ہمارے سر کار قبلہ ان بزرگوں میں سے تھے جو قیام پاکستان کے لیے کام کرنے پر مأمور تھے میں علم ہے کہ پاکستان کے سر پر حضور اعلیٰ کا ہاتھ ہے۔“

اس روز میں نے ایسے محسوس کیا جیسے پاکستان کے توسط سے میں حضور اعلیٰ کے قدموں میں جا بیٹھا ہوں۔

پھر جب میرا ابتدا لہ کراچی ہو گیا اور وہاں میں قدرت اللہ سے متعارف ہوا، اور ہم دونوں آپس میں ملنے لگے تو جنگ کے ایک بزرگ کا خط موصول ہوا۔ لکھا تھا: ان دونوں جن صاحب سے آپ ملنے لگے میں ان کو ہمارا سلام دیجئے۔

چند ایک ماہ کے بعد جنگ کے ان بزرگ سے ملاقات ہوئی تو میں نے ان سے پوچھا کہ ”جن صاحب سے میں ملنے جانے لگا تھا ان کو خصوصی سلام سمجھنے کی کیا وجہ تھی؟“

انہوں نے فرمایا ”وہ صاحب حضور اعلیٰ کے ادنیٰ غلام ہیں اس لیے۔“

ادنیٰ غلام:

”ادنیٰ غلام؟“ بات میری سمجھ میں آئی۔

جنگ والے بزرگ نے فرمایا ”سر کار اعلیٰ کی شان زریٰ ہے۔ غلاموں میں جتنا ادنیٰ اتنا ہی ارفع“۔

اس وقت میں نے یوں محسوس کیا جیسے حضور اعلیٰ کے پاؤں میری آنکھوں کو چھوڑ رہے ہوں۔ یہ احساس قرب قدرت کے توسط سے تھا۔

اس کے بعد جب میری تعیناتی پر یہ زیست ہاؤس راولپنڈی میں قدرت اللہ کے تحت ہو گئی تو ایک روز ایک شخص مدینہ منورہ سے صدر کے نام ایک پیغام لا یا۔ یہ پیغام مسجد نبوی کے چابی بردار کی طرف سے تھا۔

آپ پنجاب کے رہنے والے تھے فوج میں بھرتی ہوئے، جنگ عظیم میں ٹیل ایسٹ میں پہنچے۔ حضور اعلیٰ کی خدمت میں حاضری کا عذبہ جنون بن گیا۔ ایک روز چپکے سے مدینہ منورہ کو عازم ہوئے۔ وہاں پہنچ کر ایسی کیفیت طاری ہوئی کہ وہیں کے ہو رہے۔ خادم بنے۔ پھر یہ عظیم اعزاز حاصل ہوا کہ مسجد نبوی کے چابی بردار بن گئے۔

بھیڑوں کا رکھوالا۔

ان کا یہ پیغام صدر پاکستان کے نام ہے۔

فرمایا: ”۱۹۲۷ء میں ہم نے خواب دیکھا۔ دیکھا کہ ایک پوڈا مسجد نبوی سے پھونا اور دیکھتے ہی دیکھتے بیل کی طرح دور بہت دور تک چلا گیا۔ اس کے پرے سرے پر بزرپتیاں نکل آئیں۔“

”کئی ایک سال کے بعد پھر وہی خواب دیکھا۔ دیکھا کہ اس پوڈے کے پرے سرے پر جو پتیاں پھوٹی تھیں، وہ خشک ہو گئی ہیں لیکن مسجد نبوی میں اس کی جڑ جوں کی توں ہری ہے۔“

”کئی ایک سال کے بعد اب پھر وہی خواب دیکھا ہے۔ پرے سرے کی خشک پتیاں پھر سے ہری ہو رہی ہیں۔ مبارک ہو۔“

فرمایا: ”صدر پاکستان کو ہمارا پیغام دینا۔ کہنا بھیڑوں کا رکھوالا خود چھاؤں

میں نہیں بیٹھتا۔"

اس پیغام کو سننے کے بعد میں نے محسوس کیا جیسے میں اس پودے کی ایک مر جھائی ہوئی پتی ہوں جس میں جڑیں مسجد نبوی میں ہیں۔
اس روز میں حضور اعلیٰ کی ایک بھیڑ بن گیا۔

اس وقت میں ان حضور اعلیٰ کی خدمت میں حاضری دینے جا رہا تھا۔
اور اس شخص کی معیت میں جا رہا تھا جسے حضور کا اک ادنیٰ غلام ہونے کا شرف حاصل تھا۔

چاہیے تو یہ تھا کہ جذبے کی شدت سے میرا سینہ پھٹ جاتا، جسم کی پھپھوندیاں اڑ کر سڑک پر بچھ جاتیں، مٹی میں جذب ہو جاتیں اور پھر صدیوں اس راہ پر جانے والوں کے قدم چومنے لگتا۔

لیکن کچھ بھی نہیں ہو رہا تھا، کچھ بھی نہیں۔ دل بند، قلب بند، خالی، جیسے ساری کائنات کا غلام میرے سینے میں آ گھسا ہو۔

عالم:

اس خلا کی وجہ سے میں شرمندگی محسوس کرنے لگا۔ احساس شرمندگی بڑھتا گیا، حتیٰ کہ وہ اس قدر بڑھ گیا کہ میں نے جھوٹ موت سوچنا شروع کر دیا کہ میں مدینہ منورہ میں حاضری دینے کے جذبے سے سرشار ہوں۔ میں تو ہمیشہ سے حضور کا دل دادہ رہا ہوں۔ ہمیشہ سے۔

میری اس منافقت پر میرے رو برو ایک چہرہ ابھرا۔ "آخ چھو" کی آواز سنائی دی۔ میرے منہ پر چھوک کامل بہا آگر اور میں نے محسوس کیا جیسے میں عالم تھا۔

عالم ایک عیاش تاجر تھا۔ دنیا کی سیاحت کے لیے پاکستان سے لکلا۔ اتفاقاً پہلے سعودی عرب جا پہنچا۔ سوچا چلو، چلتے چلتے عمرہ ہی کر لیں۔ مکہ معظمہ پہنچ کر اس

نے شدت سے محوس کیا کہ وہ ایک غلیظ شے ہے۔ یا حساس اس پر طاری ہوتا گیا، ہوتا گیا۔ پھر اس نے محوس کیا کہ لوگ حیرت اور نفرت سے اس کی طرف دیکھ رہے ہیں۔ ”تو یہاں تو“؟ ہمارت بھری آوازیں چاروں طرف گونجیں۔ پھر ”آخ چھو“ کی آواز آئی۔ اس کے منہ پر چھوک کامل بہ آگرا۔ پھر چاروں طرف سے آخ چھو، آخ چھو کی چاند ماری ہونے لگی۔ عالم بھاگ اٹھا۔ سر پر پاؤں رکھ کر کے سے بھاگا۔

”کہاں جاؤں، کہاں جاؤں“ وہ چونچنے لگا۔
مدینے شریف جانے والی بس نے اسے اٹھایا۔
مدینے شریف میں داخل ہونے سے پہلے اسے خیال آیا اگر یہاں بھی پناہ نہ ملی تو؟ اس پر خوف طاری ہو گیا۔ وہ بس سے اتر گیا۔ ڈرتا ڈرتا پیدل شہر میں داخل ہوا۔
شہر کے باہر حضور خود کھڑے تھے ”آج اعالم“۔ حضور نے فرمایا ”آج اڈر نہیں“۔

عالم آج تک مدینے میں مقیم ہے۔
دفعتاً مجھ پر خوف طاری ہو گیا۔ میں تو منافق ہوں۔ میرا قلب غلاظت سے بھرا ہوا ہے۔ پھر میں کس منہ سے حضورؐ کی خدمت میں حاضری دے سکتا ہوں۔
حضور صرف عظیم انسان ہی نہیں۔ رسول اللہ بھی ہیں۔ اگر انہوں نے مجھے رد کر دیا تو دُنیا میں نہیں، ایسا نہ کہو، ایسا نہ کہو۔ حمیدہ کو میری منتیں کرنے لگی۔

حمدیدہ کو رہا:
حمدیدہ ایک خوبصورت نوجوان لڑکی تھی۔ ابھی وہ دس سال کی تھی کہ تقسیم ہند عمل میں آگئی۔ سکھوں کے جھتنے نے ان کے گاؤں پر حملہ کر دیا۔

جاتے ہوئے حملہ آور سکھ، حمیدہ کو اپنے ساتھ لے گئے۔ وہاں پہنچ کر حمیدہ کو کرنے بن گئی۔ پھر تین سال کے وہ اہنا سکھ کی بیوی بنادی گئی۔ اس کے گھر دروضجے ہوئے۔ اس کے باوجود وہ گھر حمیدہ کا گھر نہ بنا۔ حمیدہ ان بچوں کی ماں نہ بن سکی۔ اہنا سکھ کی والہانہ محبت اسے اپنانہ سکی۔ دن رات، صبح شام وہ اللہ سے دعا کرتی "یا اللہ مجھے اس کاں کو خڑی سے نکال"۔

پھر حالات نے ایسا رخ پلٹا کہ ہندوستان پولیس حمیدہ کو بھارت سے لا کر پاکستان چھوڑ گئی۔ بڑی مشکل سے اسے ماں باپ کا گھر مل گیا۔ لیکن ماں باپ نے اسے حفارت سے ٹھکرا دیا۔ وہ مرادری کی وجہ سے مجبور تھے کیونکہ حمیدہ سکھ کی بیاہ تھی اور دو سکھ بچوں کی ماں تھی۔

پھر حمیدہ نے گلگڑا کو رسول اللہؐ کی خدمت میں عرض کی "یا رسول اللہ! مجھ پر میرا اپنا وطن تنگ ہو گیا یہ مجھ پر میرے اپنے ماں باپ کے گھر کر دروازہ بند ہو گیا ہے، میرے لیے اب دنیا میں کوئی پناہ گاہ نہیں رہی۔ یا رسول اللہ! مجھے اپنے قدموں میں بلالو۔" حضورؐ کے قدموں میں امان پائی کی خواہش حمیدہ کے دل میں جنون بن گئی۔

لیکن مدینہ منور میں پہنچنے کے لیے روپے کی ضرورت تھی۔ روپیہ اکٹھا کرنے کی صرف ایک صورت تھی۔ اپنی اس خواہش کو پورا کرنے کے لیے حمیدہ نے اپنا جسم پہنچا شروع کر دیا۔ دو ایک سال میں رقم اکٹھی ہو گئی تو حمیدہ عازم مدینہ منورہ ہو گئی۔ جب حمیدہ مدینہ منورہ کے قریب پہنچی تو اس کے دل پر دشت سوار ہو گئی۔ دفعتاً اسے خیال آیا کہ وہ تو حرام کی کمالی سے وہاں پہنچی ہے۔ وہ کس منہ سے مدینہ میں داخل ہو سکتی ہے۔ نایا ک جسم لے کر کس طرح مسجد نبویؐ میں حاضری دے سکتی ہے؟ روتے روتے حمیدہ کی گھلکھلی بندھ گئی۔

اسی حالت میں حمیدہ کی آنکھ لگ گئی۔ حضور خود تشریف لائے، فرمایا ”اٹھو
حمیدہ ملال نہ کرو، دیکھو تمہارا جسم کتنا پا کیزہ ہے۔“
حمیدہ نے دیکھا، اس کا جسم منور تھا۔

پھر وہ جا گی تو اس نے اپنے آپ کو مسجدِ نبوی میں پایا۔ حمیدہ آج تک مدینہ
میں مقیم ہے۔

حمدہ کی بات سے میرے دل میں اطمینان سا پیدا ہو گیا۔ ”میں بھی یہ قوف
ہوں“ میں نے سوچا ”جو خواہ مخواہ ڈر رہا ہوں۔“ تورحت کا دریا ٹھاٹھیں مار رہا
ہے، پھر ڈر کیسا۔ ”یا حضور یہ بیچ ہے۔“ میں نے گڑ گڑا کر گزارش کی کہ اس وقت
میرے دل میں مدینہ منورہ میں حاضری دینے کی طلب نہیں، پھر میں حضور کے ایک
ادلی غلام کی معیت میں حاضر ہو رہا ہوں۔

کچھ دیر تو میں مطمین بیٹھا رہا۔ پھر وہ سوونے پھر سے سراٹھا یادِ خیال آیا کہ
حمدہ کا صرف جسم ناپاک تھا میری توروح بھی ناپاک ہے۔ حمیدہ نے تو صرف جسم
بیچا تھا، میں نے تو ذہن اور روح ہی گروی رکھ کر ہوئے تھے۔

ترڈھیں ہی ترڈھیں:

میرا جی چاہتا تھا کہ میں قدرت سے پوچھوں کہ میرے دل میں وہوے کیوں
اٹھ رہے ہیں۔

میں نے قدرت کی طرف دیکھا۔ پچھلی سیٹ پر ڈاکٹر عفت کے ساتھ بیٹھے
ہونے کے باوجود وہ ہم سے کسوں دور تھے۔ پتہ نہیں وہ کہاں تھے۔ تھے بھی یا
نہیں۔ بہر طور وہ نتو موڑ میں تھے، نہ اس کالی سڑک پر تھے جو مدینہ منورہ کی طرف
دوڑے جا رہی تھی۔

ایک بات بہر طور واضح تھی۔ قدرت کے چہرے پر دراڑیں پڑی ہوئی تھیں

جیسے بارش کے دباوتے کچی دیوار میں دراڑیں پڑ جاتی ہیں۔ ان کا چہرہ جگہ جگہ سے تڑخا ہوا تھا، جیسے شیشے کا گلاس چور چور ہو رہا ہو۔

ارے! میں چونکا امیرے دیکھتے ہی دیکھتے اس گلاس پر ایک تازہ تڑخ نمودار ہو گئی۔ پھر جو میں غور سے قدرت کی طرف دیکھتا ہا تو مجھے پتہ چلا کہ ہر میل کے بعد ان کے چہرے ہر ایک تازہ دراڑ پڑتی جا رہی تھی۔ پتہ نہیں ہو کون سادباً تھا جو ہر ساعت اس شدت سے بڑھتا جا رہا تھا کہ قدرت کو چور چور کئے جا رہا تھا۔

میرے دل میں ترس کی ایک لہر دوڑ گئی۔ یا اللہ! منزل تک پہنچتے پہنچتے اس شخص کی کیا کیفیت ہو جائے گی۔

پھر مجھے نہیں آگئی ”میں بھی کیا پاگل ہوں کہ اس شخص کو رہبر بنانے بیٹھا ہوں جسے اپنا ہوش نہیں۔ جو آپ لٹ پت کے اس عالم میں ہے، وہ مجھے کیا راستہ دکھائے گا۔“

سکر اور صحوا:

اس وقت میرا بھی چاہا کہ منبر پر کھڑا ہو کر لوگوں کو تلقین کروں: ”اے لوگو! ندی کو رہبر بنانا۔ کبھی بھول کر بھی سمندر کو رہبر نہ بنانا۔ اس لیے کہ ندی ایک سمت بہتی ہے۔ وہ تمہیں انگلی پکڑ کر ساتھ لے جائیگی، کہیں تو پہنچا دے گی۔ یہ تو نہیں کہ سمندر کی طرح آپ کو اس قدر پھیلا دے گی کہ نہ کوئی سمت رہے گی، نہ کوئی بہاؤ، نہ رخ۔“

”اے لوگو! کسی ہیڈ کا نیپیل سے تعلق استوار کرنا، ڈی آئی جی سے نہیں۔ ہیڈ کا نیپیل آپ کے چھوٹے چھوٹے کام کرے گا۔ آپ کی ٹھوس امداد کرے گا۔“

”اے لوگو! میں نے بھول کی کہ سمندر کو رہبر بنالیا اور اب میں خس و خاشاک کی طرح لہروں کے رحم و کرم پر پڑا ہوں۔ نہ میری کوئی سمت ہے نہ منزل

پہلے بھی میں نے کئی بار قدرت سے پوچھ دیکھا تھا جب کبھی مجھ پر بالکل ایسی کیفیت طاری ہوئی تھی جیسے اس روز مذینہ منورہ جاتے ہوئے طاری تھی۔ میں نے قدرت سے پوچھا تھا ”مجھے بتائیے کہ عالم سکر کیا ہے؟ عالم صحوب کیا ہے؟ کبھی سرشاری کی کیفیت پیدا ہو جاتی ہے اور کبھی خلائی۔ ایسا کیوں ہے؟“

”ایک ہی بات ہے۔“ قدرت نے جواب دیا تھا ”سرشاری ہو یا خلائی کیفیت، سکر ہو یا صحوب، یہ ایک ہی گاڑی کے دو پہیے ہیں۔ صحوب ہو تو سکر کی آرزو نہ کرو، صحوب ہو تو دل میں مال نہ لائی، صحوب ہو تو پڑا ہونے دیجئے۔ سرشاری ہوتوا سے اہمیت نہ دیجئے۔“

دفعتاً ایک جنکے سے گاڑی رک گئی۔ آئیے آئیے رابطہ افر گاڑی سے باہر نکلتے ہوئے بولا ”میں آپ کو ایک مقام دکھاؤں۔“

جنات کا مسکن:

ہم سب گاڑی سے باہر نکل آئے۔ سامنے پہاڑیوں کا ایک سلسلہ ساکھڑا تھا۔ سڑک کے پہلو میں ڈھلان پر ایک ٹوٹی چھوٹی سی چار دیواری کے اندر چند ایک پتھر کی ملیں سی بکھری پڑی تھیں۔ چند ایک پتھر یہاں وہاں زمین گڑے ہوئے تھے۔ اس قطعے زمین پر عجیب سی وحشت چھائی ہوئی تھی۔ زمین کی ساخت عجیب کی سی تھی۔ مٹی کا رنگ بھی عجیب سا تھا۔ بلکی بلکی سرخی، زردی سے ملی جلی ہوئی تھی۔ کہیں زردی ابھری ہوئی تھیں کہیں سرخی۔ ایک گھر اسکوت چھایا ہوا تھا، ایک ویرانی۔ سرخ ویرانی، جیسے۔ جیسے اس مقام کو جن روند گئے ہوں۔ ”یہ جنون کا مسکن ہے کیا؟“ میں نے حسن سے پوچھا۔

”یہ شہدائے بدرا ہیں۔“ وہ بولا ”یہ شہدائے بدرا کی قبریں ہیں۔ یہ وہ مقام ہے

جہاں جنگ بد رڑی گئی تھی۔"

واقعی وہ جنات کا مسکن تھا۔ شہدائے بد رجن ہی تو تھے۔ ایثار و قربانی کے جذبے نے انہیں جن بنادیا تھا۔ وہ قبریں نہیں لگتی تھیں، قبریں تو ان کی ہوتی ہیں جو فوت ہو جاتے ہیں۔ شہید تو فوت نہیں ہوتا۔ شہید کا جسم ہمیشہ گرم رہتا ہے، خون ہمیشہ جاری رہتا ہے۔ شاید رستے ہوئے خون کی وجہ سے وہ میدان اور پہاڑیاں گلابی ہو رہی تھیں۔

دفعتاً مجھے یاد آیا کہ وہ تو ہمارے محسنوں کا مسکن تھا۔ میر احسان مندی اور شکرگزاری کے جذبات سے جھک گیا۔

شرمساری:

۱۹۶۵ء کی جنگ کی یادیں پھر سے تازہ ہو گئیں۔ لاہور کے مشہور و معروف حکیم اور دانش ورثیر و اسطھی صاحب ۱۹۶۵ء کی جنگ کے دوران مدینہ منورہ میں مقیم تھے۔ جب واپس پاکستان پہنچ تو انہوں نے ریڈ یو پاکستان سے جنگ کے متعلق اپنے تاثرات بیان کئے فرمایا:

"لاہور کی وہ خاتون، جو ۱۸ سال سے مدینہ منورہ میں مقیم ہے اور روضہ پاک کی جانی کے پاس بیٹھی رہتی ہے، اس نے بتایا کہ ۶ ستمبر کو میں نے حضور اعلیٰ کو اس قدر پریشان حال دیکھا جیسا کہ پہلے کبھی نہ دیکھا تھا۔"

"ایک بزرگ جو روز روضہ اطہر پر مجھ سے ملتے تھے ۶ ستمبر کو کہیں دکھائی نہ دیئے۔ ایک مرید نے بتایا کہ آپ جہاد کے لیے پاکستان گئے ہیں۔"

"ایک اور بزرگ نے فرمایا کہ جنگ بد رکے تمام شہید پاکستان پہنچ چکے ہیں تاکہ جہاد میں شامل ہو سکیں۔"

پھر اکتوبر ۶۵ء میں روزنامہ جنگ میں کئی ایک خبریں اس موضوع پر شائع

ہوئی تھیں جن میں بھارتی قیدیوں کے بیانات بھی شامل تھے۔ ان بیانات کے مطالعے سے ظاہر تھا کہ بھارتی سپاہی پاکستان کی اس فوج سے خائف تھے جو تکاروں سے لڑتی تھی اور جس کی تکاروں سے بجلی کے شعلے نکلتے تھے۔

شہداء بدر:

آج میں ان شہداء کے حضور میں کھڑا تھا۔ شرم سے میر اسر جھکا ہوا تھا۔ میں ان کی جانب سراٹھا کرنے دیکھ سکتا تھا اس لیے کہ وہ ہماری مدد کے لیے اتنی دور سے جنگ میں شرکت کرنے کے لیے یہاں آئئے تھے لیکن ہم نے ان کا ساتھ نہ دیا تھا۔ انہم نے جنگ بندی کا حکم دے دیا تھا اور وہ حیرت سے ہمارا منہ تکتے رہ گئے تھے کیا یہ پاکستان نے کیا کرو دیا۔

ان دونوں خوشاب کے بزرگ ایڈو و کیٹ صاحب نے کئی ایک خط صدر کے نام لکھے تھے جن میں باریافت کی تھی کہ جنگ بندی کو تسلیم نہ کرنا۔

قدرت اللہ ان دونوں ہائینڈ میں سفیر کی دیشیت سے کام کر رہے تھے۔ انہوں نے بھی صدر ایوب کو خط لکھ کر مشورہ دیا تھا کہ جنگ بندی سے متعلق مذاکرات کو غیر معمولی طول دے دیا جائے۔ گفت و شنید میں جنگ بندی کے مقررہ وقت کوٹال دیا جائے۔ اگر جنگ بندی ضروری ہو تو عارضی تعطل کے فوری بعد لڑائی از سر نوچھیڑ دی جائے۔

پتہ نہیں کیوں پاکستان کے سربراہوں کو ہمیشہ بزرگوں کی طرف سے مشورے اور ہدایات موصول ہوتی رہی ہیں۔

بہر حال ہمارے سربراہوں نے ذاتیات کی بنابر ہمیشہ جنگ کوٹالنا چاہا۔ صدر ایوب اقتدار ہاتھ سے جانے کے خوف سے جنگ کرنے کے حق میں نہ تھے۔ جز لیجی مغربی پاکستان میں اپنی حکومت قائم رکھنے کی غرض سے ایسٹ پاکستان کو


وہ نوں کے حوالے کرنے کا پہلے سے ہی فیصلہ کر چکے تھے۔

پاکستان کو کوئی ایسا سربراہ نصیب نہ ہوا تھا جو مجاہد انہ شان سے اللہ کے نام پر جنگ کرتا۔ جو شہید ان بدر کی امداد پر ایمان رکھتا اور ان کا ساتھ دیتا۔

ہاں! شہید ان بدر کے رو بر و میر اسرش مر ساری کی وجہ سے جھکا ہوا تھا۔

پھر مجھے یاد نہیں، پتہ نہیں ہم کب موڑ میں بیٹھے، کب موڑ چلی، کتنی دیر چلتی

راہی۔



مدینہ:

ڈاکٹر عفت کی آواز نے مجھے چونکا دیا: ”مفتی صاحب! وہ کہہ ہی تھیں“ ہم مدینہ منورہ میں داخل ہو چکے ہیں۔ ڈاکٹر کا اعلان سن کر میں چونکا ضرور لیکن یوں جوں کا توں بیٹھا رہا جیسے کوئی بات ہی نہ ہو، جیسے ہم مدینہ منورہ نہیں بلکہ کاموں کے میں داخل ہو رہے ہیں۔

مرک کے دونوں اطراف عام سے مکانات بننے ہوئے تھے۔ ایک منزلہ مکانات۔ بازار میں لوگ کار و باری انداز میں چل پھر رہے تھے۔ مجھے ایسا لگا جیسے وہ پنجاب کا کوئی قصبہ ہو۔

ہماری گاڑی ایک چار چھ منزلہ ہوٹل کے سامنے رک گئی۔ رابطہ افسر باہر نکلے۔ ہوٹل کے نیجے سے باقی کرنے کے بعد ہمارے پاس آئے، بولے ”آئیے میں آپ کو آپ کے کمرے دکھاؤں۔“

اگر چہ ہوٹل جس پر فندق السیر (FANDAQ AL STAISAR) کا بورڈ لگا ہوا تھا، عمرہ شامل کا بنا ہوا تھا لیکن ایسا لگتا تھا جیسے پاکستان کا کوئی متوسط

درجے کا ہوں ہو۔

جب ہم ہوں میں پہنچ تو دوپہر ڈھل چکی تھی۔ قدرت اللہ کی طبیعت حسب
معمول نا ساز تھی۔ شیشے کا گلاس چور چور تھا۔
قدرت بولے "مفتی صاحب! آپ مسجد نبوی سے ہو آئیں۔ میری طبیعت
ٹھیک نہیں۔"

اپنے کمرے میں پہنچ کر میں نے فیصلہ کیا کہ میں اکیلا مسجد نبوی میں نہیں
جاؤں گا۔ یہ سوچ کر میں ہوں کی کھڑکی میں جا کھڑا ہوا۔
بازار:

سامنے ایک عام سبابازار تھا۔ زیادہ تر دکانیں یک منزلہ تھیں۔ سنگ، پرانی،
دھواں آلوں۔ عین سامنے کوئی بھاگ جھاگ کان پر بیٹھا لکھے تل رہا تھا۔ اس کے ساتھ
والی دکان پر ایک کشمیری تنویر پر کالجے لگا رہا تھا۔ ساتھ ہی ایک کھوکھے میں کڑک
چائے بن رہی تھی۔ کیتھیاں گل پر رکھی ہوئی تھیں۔ دکان کے سامنے کرسیوں پر
گاہک بیٹھے ہوئے تھے۔ یوں لگ رہا تھا جیسے وہ ہمارے صوبہ سرحد میں کسی بس
ٹاپ پر چائے کا ہوں ہو۔

یہ منظر دیکھ کر مجھے یوں محسوس ہوا جیسے کہ معظمہ سے چل کر ہم پاکستان کے کسی
قصبے میں آگئے ہوں۔ میرا جی چاہا کہ چل کر دیکھوں تو سہی دوسرے بازار کیسے ہیں۔
سیڑھیاں اتر کر میں ہوں سے باہر نکل گیا۔ ابھی بیس قدم ہی چلا تھا کہ ایک وسیع
میدان نظر آیا جس میں لوگوں کی بھیزگی ہوئی تھی۔

"اے.....!" میں نے مرکر دیکھا میدان کے ایک طرف مسجد نبوی کی
اوپنجی لمبی دیواریں کھڑی تھیں۔ وہی سنگ مرمر جو کہ معظمہ کی مسجد پر لگا ہوا تھا وہی
اوپنجی محرابیں، وہی انداز تعمیر۔ چند ایک ساعت کے لیے میں وہاں کھڑا مسجد نبوی

کے بیرونی منظر کو دیکھتا رہا۔ پھر اونچی محراب والے دروازے کی طرف چل پڑا۔
یہ دروازہ خواتین کے لیے مخصوص تھا۔ عورتیں مسلسل آ جاتی تھیں۔ کبھی کبھی
کوئی مرد بھی اس دروازے سے داخل ہو جاتا۔ عورتوں کی بھیڑ میں سے گزرتا۔ نہ
عورتوں کو احساس ہوتا کہ ان میں مرد آ گھا ہے، نہ ہی مرد کو احساس ہوتا کہ وہ
عورتوں کی بھیڑ میں آپھا ہے۔ اور نہ ہی دروازے پر کھڑا دربان اسے ٹوکتا کہ اس
دروازے سے داخل نہ ہو، ادھر دھرے دروازے سے جا۔

امیمی آنکھیں:

جلد ہی مجھے احساس ہو گیا کہ باب نسوان پر کھڑا وہ دربان نہ تھا بلکہ جو توں کا
رکھوالا تھا۔

اس کا قد اوپھا مبارقا، رنگ گندمی تھا، چہرے پر ایک عجیب سی کرذگانی اور
سبحیدگی طاری تھی۔ خدوخال سے معلوم ہوتا تھا جیسے وہ عرب نہ ہو بلکہ جنم یا کبیل پور کا
جو ان ہو۔ اسے تربیت سے دیکھنے کے لیے میں محراب میں جا کھڑا ہوا اور بلا سوچے
سمجھے ٹکلکلی باندھ کر اسے دیکھنے لگا۔ میری نگاہ کو محسوس کر کے دفعنا وہ چونا کا جیسے کوئی کتا
اس کی جائے نماز پر آبیٹھا ہو۔

دوسرا چیزوں نے میری طرف لپکے۔

دو قہر آلو دشمنگر فی آنکھیں میرے سامنے معلق ہو گئیں۔ مسجد نبوی مدینہ منورہ
بلکہ ساری کائنات ان سرخ آنکھوں کی اوٹ میں آگئی۔ ان سرخ آنکھوں نے
میرے جسم، قلب اور روح کو با لو کر کھدیا۔ یوں کیل دیا جیسے مصور کینوں کے نکڑے کو
میخوں سے بورڈ پر کیل دیتا ہے۔ میں نے محسوس کیا جیسے میں قصائی کی دکان پر
بکرے کی طرح دوسرا کنڈیوں پر ٹنگا ہوا ہوں۔
صدیوں میں ان سرخ کنڈیوں پر ٹنگا رہا۔

پھر جو مجھے ہوش آیا تو میں محراب کی دیوار کا سہارا لیے کھڑا تھا۔ میری آنکھیں
کانپ رہی تھیں، جسم سے گویا جان نکل چکی تھی، ہڈیاں ٹوٹ چکی تھیں۔ درستک میں
وہاں ڈھیر پڑا رہا۔ پھر سامنے اس لمبے رੜنے کے جوتا رکھواں کو اپنے کام میں ہمہ تن
مصروف رکھ کر میری زائل شدہ یادداشت پھر سے لوٹ آئی۔ "یا اللہ! یہ کون شخص ہے
جس کی آنکھوں میں اتنی طاقت ہے جیسے ان میں ایسی ذرات لوٹ رہے ہوں؟"

"یا اللہ! اس درگاہ کی کیا عظمت ہو گی جس کے ایک ادنیٰ کارندے کی
آنکھیں ایسی تو اہلی سے مسلح ہیں۔" ان جانے میں میں پھر اس جوتا رکھواں کی
طرف دیکھنے لگا۔ دھنعاں نے پھر گردن موڑی۔ پیشتر اس کے کہ اس کی زگاہ مجھ پر
پڑتی، ڈر کے مارے میں وہاں سے بھاگا حتیٰ کہ مسجد بنوئی سے دور پہنچا۔ میر اس ان
پھول گیا اور میں دم لینے کے لیے پتھر پر بیٹھ گیا۔

چیزیں ہی چیزیں۔
پھر جو آنکھ اٹھا کر دیکھتا ہوں تو میں مسجد بنوئی سے ملحقہ بازار میں کھڑا تھا۔
سامنے دکانیں ہی دکانیں تھیں۔ مال سے لدمی ہوئی دکانیں۔ باسیں ہاتھ فٹ پا تھے
پر جملہ جملہ کرتی ہوئی اشیاء کے ڈھیر لگے تھے۔ چیزیں ہی چیزیں، چیزیں ہی
چیزیں۔ جس طرف زگاہ اٹھاتا ہوں چیزوں کے انبار لگے ہوئے ہیں۔ رنگ رنگ کی
چیزیں، چمکتی ہوئی چیزیں، خوبصورت دل کش چیزیں۔ میڈ ان فرانس، میڈ ان
اطالیہ، انگلینڈ، یوالیں اے۔ جگہ جگہ کی چیزیں، ملک ملک کی چیزیں۔ ہر قسم کی
چیزیں، پارچے جات، ریشم، کخواب، اطلس، ناکلوں کے کپڑے۔ برتن، چینی، ہیشے
پلاسٹک، پتھر کے برتن۔ گھریاں ہی گھریاں۔ رست و اچز سے بھرئے ہوئے
چھا بے، نائم پیس، کلاک، طرح طرح کی دیوار گھریاں۔ فرج، ائیر کنڈیشنر، کولر،
سونچے ہی سونچے، نیبل فیز، پیدی میل، مٹی کے تیل سے چلنے والے سونچے، چھت کے سونچے،

دیواری سنگھے۔ پاؤڑ، لپٹاں، خوبوکی شیشیاں، لمبی شیشیاں، لمبوری شیشیاں۔
محمل، کنواب، ریشم کے ڈبوں میں رکھی ہوئی شیشیاں۔ تسبیحوں کے ڈھیر، جاء
نمازوں کے انبار۔

اس بازار کو دیکھ میری نگاہیں پھٹ گئیں۔ وہن کونہ جانے کیا ہوا۔ میں سب،
کچھ بھول گیا۔ میں یہ بھول گیا کہ میں مدینہ منورہ میں ہوں اور مسجد نبویؐ سے محتقہ
علاقوں میں کھڑا ہوں۔ میں یہ بھول گیا کہ ہم وہاں زیارت کی لیے آئے ہیں کہ
قدرت کی طبیعت نا ساز ہے اور میں اردوگار کا جائزہ لینے کی غرض سے ہوٹل سے باہر
لکا ہوں۔ اور مسجد نبویؐ کے دروازے پر کھڑے جلوں کے رکھوالے ناظر بھر کر
مجھے دیکھا تھا اور ساری کائنات الٰہ پیٹ ہو گئی تھی کہ میرے جسم کی ہڈیاں بھی تک
چلاوں چلاوں کر رہی تھیں۔ خریداری خریدار۔

اس بازار میں سینکڑوں زائر خرید و فروخت میں مصروف تھے۔ یوں مصروف
تھے جیسے علی بابا کے گار سے سامان لوٹنے میں مصروف ہوں۔ جن میں خریدنے کی
استطاعت نہ تھی وہ پھٹی پھٹی آنکھوں اور گرسنہ نگاہوں سے چیزوں کے ڈھروں کے ڈھیر کو دیکھ
رہے تھے۔ ان کی آنکھوں میں حسرت بھری ہوں کے انبار لگے ہوئے تھے۔

مجھے مکہ معظمہ کی مارکیٹ یاد آگئی۔ مکہ معظمہ میں میں نے قدرت سے پوچھا
تھا ”کیا مکہ میں بھی شیطان کی پہنچ ہے؟“ قدرت نے جواب دیا تھا کہ ”حرم شریف
کو چھوڑ کر یہاں خودا بلیس سرگرم کارہے۔ آئیے میں آپ کو دکھاؤں“۔ یہ کہہ کر
قدرت مجھے مارکیٹ میں لے گئے۔ جو حرم کے باہر بہت ہی قریب بنی ہوئی تھی۔
وہاں بھی چیزوں کی اتنی ہی افراط تھی۔ خوبصورت، جاذب نظر، کار آمد سستی چیزیں۔
وہاں پہنچ کر میری آنکھیں پھٹ گئیں تھیں، کیونکہ وہاں بھی ہر وہ چیز موجود تھی جسے

خریدنے کی زندگی بھر مجھے آرزو رہی تھی اور..... اور میں وہاں کھو گیا تھا۔

پھر قدرت نے اپنا ہاتھ میرے شانے پر کھکھ کر مجھے جھنگوڑا تھا اور کہا تھا ”دیکھ لیا آپ نے؟“ اور میں نے محسوس کیا تھا جیسے مارکیٹ کے اوپر خودا ملیک بیٹھا فاتحانہ انداز میں مسکرا رہا ہو۔

دفعتاً کسی نے میرے شانے پر ہاتھ رکھ دیا اور مجھے جھنگوڑا۔ میں چونکا۔ پھر مجھے یاد آیا کہ میں کون ہوں اور کہاں کھڑا ہوں۔ سامنے امیکس کے دانت نکھلے ہوئے تھے اور وہ حقارت سے میرا منہ چڑھا رہا تھا۔

غصے سے چھلانگ لگا کر میں چوک کے درمیانی تھڑے پر چڑھ گیا۔ دائیں ہاتھ میں میں نے مائیک کو پکڑ لیا اور بآواز بلند چلانے لگا:

تم کات مدینہ:

”بھائیو! سنو، سنو! یہ تم کہاں کھڑے ہو۔ مسجدِ نبویؐ کی دیوار کے سایہ تک چراغ کے زیر سائے۔ تم تو گھر سے اس عظیم چراغ کے سورے سے منورہ ہونے کے لیے اتنی دور سے چل کر آئے ہو۔“

”رک جاؤ رک جاؤ بھائیو! یہ تم کیا خرید رہے ہو۔ تمہارے عزیز و اقربا نے تو کہا تھا کہ مدینہ منورہ کی تسبیحیں لانا۔ یہ تسبیحیں مدینہ منورہ کی تو نہیں۔ یہ تسبیحیں تو اٹلی کی بنی ہوئی ہیں۔ شاید ان منکوں میں وہ ذرات بھی شامل ہوں جو رومن کرو سیڈر رز کے گھوڑوں کے سموں سے جھڑے تھے۔“

”نه، یہ جائے نماز نہ خریدنا۔ یہ جائے نماز مدینے شریف کے نہیں۔ ان پر تو یورپ کی چھاپ لگی ہے۔ جب تم یہ جائے نمازوطن لے کر جاؤ گے اور اپنے عزیزوں کو تختے کے طور پر دو گے تو وہ سمجھیں گے کہ یہ جائے نماز مدینہ منورہ کے بنے ہوئے ہیں اور صبح شام ان جائے نمازوں کے ہر تارکو عقیدت سے چو میں گے۔ آنکھوں

سے لگا میں گے۔ بھائیو! اپنے عزیزوں کو دھوکا نہ دو۔ یہ جانے نماز نہ خریدو۔"

"بھائیو! اس جحملہ جحملہ بازار میں کوئی بھی ایسی چیز موجود نہیں جو مدینہ منورہ یا مکہ معظمہ کی بنی ہوئی ہو۔ کوئی چیز نہیں جو سعودی عرب کی پاک سر زمین کی بنی ہوئی ہو۔ یہ جو صحوروں کے ذہیر تم دیکھ رہے ہو جنہیں دکاندار مدینے شریف کی صحوروں کا ہانکالا گا کر رہا ہے، یہ بھی مدینہ منورہ کی نہیں۔"

"یہاں کوئی چیز مدینہ منورہ کی نہیں، یہاں کوئی چیز سعودی عرب کی بنی ہوئی نہیں۔ یہاں کوئی ایسی چیز نہیں جو کسی اسلامی ملک کی بنی ہوئی ہو۔"

"تم نے اپنا پیٹ کاٹ کاٹ کر تبرکات مدینہ خریدنے کے لیے پیسے جوڑے ہیں اور اب تم وہ پیسے ایورپ کی بنی ہوئی مصنوعات پر خرچ کر رہے ہو۔ ایسی چیزوں کو خرید کر تم ہر سال کروڑوں روپے کے مغربی سرمایہ داروں کی تجویزوں میں بھر دیتے ہو۔ یہاں مدینہ منورہ کا صرف ایک تھفہ ہے۔ خاک پاک۔"

سنبز جنگل کی سلامیں:

جب قدرت پہلی مرتبہ حج پر گئے تھے تو انہوں نے مدینہ منورہ پہنچ کر جذبہ عقیدت سے مسحور ہو کر مسجد نبویؐ کے سامنے میدان سے چلکی بھر مٹی اٹھا کر اپنی آنکھوں میں ڈال لی تھی۔ ان کی آنکھیں بوٹی کی طرح سرخ ہو گئی تھیں اور پھر اس قدر سونج گئیں کہ تین روز تک کھل نہ سکیں۔ اس عالم میں وہ روز سو ناٹیک نیک کر مسجد نبویؐ میں پہنچنے اور پھر سارا دن سو جی ہوئی بند آنکھوں سے وہاں بیٹھ رہتے کیونکہ بار بار مسجد سے آنا اور وہاں جانا ان کے لیے بے حد مشکل تھا۔

میں نے قدرت سے کہا تھا "یا آپ نے کیا کیا؟ یا تو سرا رحمافت تھی؟"۔

"ہاں" وہ بولے "تھی تو حماقت"۔

"agmafat تھی تو کی کیوں؟"

"پتہ نہیں۔" وہ بولے "کی نہیں تھی، ہو گئی۔"

"اس حماقت کی وجہ سے کتنا نقصان ہوا؟"

"نقصان؟" انہوں نے پوچھا۔

"تین دن آپ بزرگنبد کو دندیکھ سکے۔"

"ہاں" وہ بولے "تین دن بزرگنبد کو دندیکھ سکا۔ لیکن ان تین دنوں کے دوران مسلسل طور پر میری بند آنکھوں کے سامنے بزر جالی معلق رہی۔ یوں لگتا تھا جیسے وہ سوچن نہ ہو بلکہ بزر جالی کی صلاحیت ہوئی۔"

خاکِ پاک:

مدینہ منورہ کے قیام کے دو لان میں نے یہی کوشش کی مسلسل کوشش کرتا رہا کہ کسی طرح مجھے خاکِ پاکِ مقیاب ہو جائے۔

میں نے سن رکھا تھا کہ مدینہ منورہ میں خاکِ پاک کی نکایاں ملتی ہیں جو بدیہی ادا کرنے پر مقیاب ہو سکتی ہیں۔

جگہ جگہ میں نے راہ گیروں سے، دکان داروں سے، زائرین سے پوچھا کہ خاکِ پاک کہاں ملے گی؟ جواب میں سب نے لفظی میں سر ہلا دیا۔ کسی شخص نے مجھے یہ نہ بتایا کہ وہ کہاں سے مقیاب ہو سکتی ہیں۔

آخر ایک روز مسجد نبوی میں بیٹھنے ہوئے ایک زائر نے حامی بھر لی۔ بولا نہیں کہ میرے پاس تو نہیں لیکن مجھے علم ہے کہ وہ کہاں مقیاب ہو سکتی ہے۔ چونکہ وہ مقام میرے ڈیرے کے قریب ہے، لہذا اگر آپ چاہیں تو میں کل آتے ہوئے چند نکایاں خرید لاؤں۔ آپ مجھے کل نماز عصر سے قبل مسجد سے باہر باب نسوان پر ملنے اور اپنی چیزوں لے لیجئے۔"

شکرگزاری کے جذبات سے میرا دل چھکلنے لگا۔

اس رات رہ کر مجھے خیال آتا کہ شکر ہے میں وطن جاتے ہوئے ایک چیز تو
ایسی لے جاسکوں گا جو مدینہ منورہ کی ہے۔

اگلے روز باب نسوں کے باہر وہی زائر مجھ سے ملا۔ اسے دیکھتے ہی میں نے
با آواز بلند پوچھا۔ ”کیا خاکِ پاک لے آئے؟“ اس پر وہ گھبرا سا گیا۔ میرا ہاتھ پکڑ
کرو، مجھے دوسرا طرف لے گیا۔ جب وہ مجھے خاکِ شفا کی نکیا دے رہا تھا تو پیچے
سے سعودی پولیس کے سپاہی نے اس کا ہاتھ پکڑ لیا اور پھر گھستہ ہوئے اسے نہ جانے
کہا لے گیا۔ میں حیران کھڑا کا کھڑا رہ گیا۔ سمجھ میں نہ آ رہا تھا کہ بات کیا ہے۔

اسی شام میں نے اس کا تذکرہ قدرت اللہ کے رابطہ افسر سے کیا۔ وہ قہقہہ مار
کر ہنسا، بولا ”مفہوم صاحب! یہاں کچھ لوگوں نے خاکِ پاک کی نکیاں بنانے کا
روبا ر شروع کر لیا تھا۔ اس پر سعودی حکومت نے خاکِ پاک کو بینے کو غیر قانونی قرار
دے دیا ہے۔ اب یہاں خاکِ پاک بینجا جرم ہے۔“

جذبہ انتقام:

میں وہاں چوک میں کھڑا چیخ رہا تھا، چالا رہا تھا، میرے منہ سے کف جاری
تھا۔

”بھائیو! یہاں کوئی چیز ایسی نہیں جس پر مدینہ منورہ کی چھاپ لگی ہو۔ کوئی چیز
ایسی نہیں جسے متبرک سمجھا جاسکے۔ یہاں کی خاکِ پاک بھی مدینہ منورہ کی مٹی سے
نہیں بنی ہوئی۔ وہ بھی دساور سے درآمد کی جاتی ہے۔ کوئی چیز بھی اس قابل نہیں جو
تبرک کے طور پر وطن لے جائی جاسکے، جو مدینہ منورہ کی سو غات کھلانے کی مستحق
ہو۔“

”بھائیو۔ سنو سنو!!!“

لیکن کوئی بھی میری بات نہیں سن رہا تھا۔ کسی کو احساس نہ تھا کہ چوک میں

کھڑا ایک زار ان سے مخاطب ہے۔ وہ دھڑا دھڑ چیزیں خریدنے میں مصروف تھے۔ وہ ان جائے نمازوں کو یوں ہاتھ لگا رہے تھے جیسے اپنی انگلیوں پر انہوں نے آنکھیں بچا رکھی ہوں۔ ان کے ہاتھ جذبہ احترام سے بھیکے ہوئے تھے۔ وہ سب ان جاءے نمازوں کا یوں طواف کر رہے تھے جیسے وہ خانہ کعبہ کے غلاف کے ٹکڑے ہوں۔

"اچھا تو تم میری بات نہیں سنو گے؟" میں غرایا۔ ان کی بے حسی پر مجھے خصراً

گیا۔

"نہیں سنتے تو نہ سنو نہیں مانتے تو نہ ماو۔"

میرا دل جذبہ انتقام سے بھر گیا۔ منہ سرخ ہو گیا۔ انکھیاں تھر کئے لگیں۔

"اچھا تو خریدو، خریدو۔ یہ سب چیزیں جو تمہارے سامنے پڑی ہیں، مقدس و متبرک ہیں۔ انہیں اٹھا کر اپنی آنکھوں سے لگاؤ، چوم کر آنکھوں سے لگاؤ۔"

روشن منکر:

"ہاں ہاں یہ تسبیحیں مدینہ منورہ کی مٹی سے بنی ہیں۔ یہ جائے نماز خانہ کعبہ کے غلاف سے کالئے ہوئے ٹکڑوں سے بنے ہیں۔ کھجوریں اس پیڑ پر لگی تھیں جو بزر گنبد کے پچھواڑے لگا ہوا ہے۔"

"خریدو۔ خریدو۔ ان سب چیزوں کو سمیٹ کر لے جاؤ۔ یہ تمہارے گھروں کو متبرک بنادیں گی، تمہاری زندگی میں برکت کا باعث ہوں گی۔ خریدو۔"

جذبہ انتقام جنون بن کر میرے ذہن پر سوار ہو گیا۔

میں نے ایک جست لگائی اور تسبیحوں کے ڈھیر کے قریب جا پہنچا۔ "یہ اندر ہیرے میں چمکنے والے منکوں کی تسبیحیں جو ہیں چار درجن، یہ سیاہ منکوں والی تین درجن، براؤں منکوں والی آٹھ درجن..... ابھی باندھ دو۔ ابھی۔ نہ نہ انہیں اخبار

کے کاغذ میں نہ پیٹو۔ حمق! کیا تمہیں پتہ نہیں کہ یہ مدینہ منور کی تسبیحیں ہیں۔ انہیں
میری چادر میں ڈال دو۔ اور یہ جائے نماز۔ اور یہ بھجو ریس اور یہ"

مارکیٹ کے اوپر بیٹھے ہوئے اٹلیں کے دانت یوں چمک رہے تھے جیسے وہ
اٹلی کے بنے ہوئے اندھیرے میں روشن ہونے والی تسبیحوں کے روشن منکلے ہوں۔



حجراہ مبارک

رات کو کسی نے میرا شانہ ہلا دیا۔ میں جاگ پڑا۔ اٹھ کر بھی جلائی۔ قدرت
میرے سر ہانے کھڑے تھے۔
”چارے“۔ وہ بولے۔
”کہاں؟“

”مسجد نبوی کے کھلنے کا وقت ہو گیا۔“
”لیکن آپ کی طبیعت تو نہ سازھی۔“
”اب ٹھیک ہوں۔“
باب جبرئیل:
ہوٹل کی سیڑیاں اتر کر جب ہم یونچ پہنچ تو مرک سنان پڑی تھی۔ مسجد
نبوی کے صدر دروازے بند تھے۔ قدرت مسجد نبوی کی دیوار کے ساتھ یوں چلے جا
رہے تھے جیسے راستے سے پورے طور پر واقف ہوں۔ کچھ دور جا کر وہ رک گئے۔
”ادھر آجائیے۔“ وہ دیوار کی طرف اشارہ کر کے بولے۔

”یہ کون اسی جگہ ہے؟“ میں نے پوچھا۔
”یہ باب جبرئیل ہے۔ اس دروازے سے حضرت جبرئیل حضور کے پاس آیا
کرتے تھے۔“

وہ ایک چھوٹا سا دروازہ تھا۔ دیوار کے ساتھ ساتھ زائرین کی قطار لگی ہوئی
تھی۔ اندھیرے میں وہ اچھی طرح نظر نہیں آ رہے تھے۔ ہم دونوں دیوار کے ساتھ
قطار میں کھڑے ہو گئے۔

”یہ دروازہ کہاں کھلتا ہے؟“ میں نے پوچھا۔

"حجرا مبارک میں۔ یہاں نوافل پڑھنا افضل عبادت ہے۔"

کئی ایک منٹ ہم وہاں دیوار سے لگے کھڑے رہے۔ آنکھیں اندھیرے سے مانوس ہو گئیں تو میں نے دیکھا کہ قطار میں کھڑے زیادہ تر لوگ عمر رسیدہ، ناقواں اور نحیف تھے۔ ان کی گرد نیں ہل رہی تھیں، ہاتھوں میں تسبیحیں چل رہی تھیں۔ ناگیں لڑ کھڑا رہی تھیں، انداز میں انتہا کی خاکساری تھی۔

دروازہ کھل گیا۔ ہم سب باری باری اندر داخل ہو گئے۔ یہ ایک چھوٹا سا کمرہ تھا۔ پتہ نہیں اندر داخل ہوتے ہی ان نجیف وزnar بذھوں کو کیا ہوا کہ ان کی گردنوں نے ہلنا بند کر دیا، ناگوں نے لڑ کھڑا ناچھوڑ دیا۔ پتہ نہیں ان میں اتنی طاقت کہاں سے آگئی؟ جس طرح کوئی دلبی پتی آسیب زده لڑکی پر دفعتاً جن چڑھ جاتا ہے، وہ اٹھ کر بیٹھ جاتی ہے، ماکڑی ہولی گردن، چڑھی ہوئی لال سرخ آنکھیں اور وہ عالم دیوانگی میں ادھر ادھر دیکھتی ہے، اس میں اتنی قوت ابھر جاتی ہے کہ چار آدمی بھی اسے سنبھال نہیں سکتے۔

جز بہ، جنون:

حجرا میں داخل ہوتے ہی ان وکس پندرہ نحیف وزnar بذھوں پر ایسی کیفیت طاری ہو گئی جیسے وہ سب کے سب جن بن گئے ہوں۔

اس دیوانگی میں شر کا غصر نہ تھا، جارحانہ رنگ نہ تھا۔ صرف جذبے کی وارثگی تھی جو جنون بن گئی تھی۔

حجرا میں داخل ہوتے ہی قدرت نے دیوار کے پاس کھڑے ہو کر نفلوں کی نیت باندھ لی۔ اس کے پاس ہی میں نے بھی دور کعت نفل کی نیت باندھی۔ دھننا پیچھے سے ایک دھکا آیا۔ میں ہوا میں اچھلا اور قلابازی کھا کر مقابل دیوار سے جا نکلا یا۔ چند ساعت کے لیے مجھے سمجھ میں نہ آیا کہ ہوا کیا ہے۔ پھر یاد آیا کہ مجھے نفل

پڑھنے ہیں۔ میں نے اٹھ کر پھر نیت باندھی۔ چند ساعت کے بعد میں نے اپنے کو اووندھے منہ گرا ہوا پایا۔ ارے یہ کیا ہو رہا ہے؟ میں نے سوچا۔

کچھ دیر تو میں اپنے آپ کو سنبھالنے میں مصروف رہا، پھر اٹھ کر بیٹھ گیا اور سوچنے لگا کہ ازسر نیت باندھو کہ نہیں۔ میں نے چاروں طرف دیکھا۔ مجرے میں نمازوں کی کیفیت دیکھ کر رہت نہ پڑی۔ ”بیکار ہے“ میں نے سوچا۔ ”یہاں نفل پڑھنا میرے بس کی بات نہیں۔ نہیں میں نفل نہیں پڑھوں گا۔ اس فیصلے کے بعد میں سرک سرک کرنے میں جا بیٹھا اور حجرے جائز ہیلنے لگا۔

مٹی کا پہلوان: مجرے کی کیفیت عجیب سی تھی۔ مجھے ایسا محسوس ہوا جیسے میں لکھتے کے ”بیک ہول“ میں جا بیٹھا ہوں اور اس ”بیک ہول“ میں کہیں کوئی باقاعدہ گھا ہوا ہے۔ پھر میری زگاہ قدرت پر جا پڑی۔

قدرت اس وقت فٹ بال کی طرح مجرے میں ادھر ادھر اچھل رہے تھے۔ ابھی اس دیوار سے ٹکرانے، اب اس دیوار کے پاس اووندھے منہ پڑے ہیں۔ لووہ پھر اٹھ بیٹھے اور یوں کھڑے ہو گئے جیسے نیت ندوٹی ہو، جیسے نماز جاری ہو، جیسے کچھ ہوا ہی نہ ہو۔ ارے وہ پھر دھڑام سے پیچھے کو گرے۔ ان کے پیچھے سات آٹھ نمازی سب کے سب لڑک گئے۔ جیسے قریب قریب کھڑی اینٹوں کی قطار میں سے ایک اینٹ گرے تو ساری اینٹیں گر جاتی ہیں۔

ارے وہ تو پھر کھڑے نفل پڑھ رہے تھے! حیرت کی بات یہ تھی کہ قدرت صرف جسمانی طور پر گرتے رہے اور یہ جسمانی تپھیرے ان کے ذہن پر کوئی اثر نہیں رکھتے تھے۔ گرنے کے بعد وہ فٹاک سے یوں اٹھ کر کھڑے ہوتے جیسے مٹی کے پہلوان ہوں۔ نہ وہ یہ دیکھتے تھے کہ دھکا کدھر سے آیا، نہ دیکھتے کہ انہیں کہاں چوٹ گلی، نہ دیکھتے کہ اب کہاں کھڑے ہیں۔ وہ تو یوں اٹھ کر ہاتھ باندھ لیتے جیسے

سجدے سے اٹھے ہوں۔

میں حیرت سے ان کی طرف دیکھا رہا، دیکھا رہا۔

پہلے تو مجھے خیال آیا کہ انہوں نے پاکھنڈ مچا رکھا ہے۔ بھلا یہ کیسے ممکن ہے کہ ایک شخص چاروں طرف سے یوں دھکا کھائے، لڑکھڑائے، قلابازیاں لگائے، دیوار سے پنجا جائے، لیکن اس کی یکسوئی میں فرق نہ آئے۔ نماز جاری رہے، نیت نہ ٹوٹے۔

میں نے خود دو مرتبہ قلابازیاں کھائی تھیں۔ کئی منٹ میں جسم کو سہلاتا رہا تھا۔

نماز کی بات چھوڑ دیئے، ایک بار لوٹ میں نے اپنے آپ کو یہ سوچتے ہوئے پکڑ لیا تھا کہ اب کی بار جس نے مجھے دھکا دیا، بڑھ کر اس کی گردان دبوچ لوں گا۔ تیرے فلاں کے فلاں کے فلاں۔

بدھا اور زروان:

قدرت کے علاوہ وہاں وہرے لوگ بھی نفل پڑھنے کی کوشش میں لگے ہوئے تھے۔ انہیں بھی دھکے لگتے تھے وہ بھی لڑکھڑا کر گرتے تھے اور کوشش کرتے تھے کہ نیت نہ ٹوٹے لیکن ان کی توجہ بھٹک جاتی۔ ادھر ادھر دیکھنے لگتے اور انہیں پھر سے نیت باندھنی پڑ جاتی تھی۔

پھر جو میں نے دیکھا کہ ایک تازہ دھکا کھانے کے بعد قدرت میرے قریب

آ کھڑے ہوئے ہیں۔ میں نے ان کی طرف غور سے دیکھا۔

ان کے چہرے کو دیکھ کر میں ہکا بکارہ گیا۔ چہرے پر اس قدر سکون تھا جیسے پہاڑ کے ویرانے میں سنواں (SNOW LINE) سے اور کسی کھوہ میں تن تنہا کوئی یوگی دھیان لگائے بیٹھا ہو۔ ان کے چہرے پر کوئی ابھسن نہ تھی، فکر کی کوئی سلوٹ نہ تھی، آزرگی کا کوئی نشان نہ تھا۔ ایسے لگتا تھا جیسے وہ بڑے درخت کے نیچے

بیٹھے ہوئے "بدھ" ہوں جنہیں نروان حاصل ہو چکا ہو۔ نہیں، نہیں، نہیں ہو سکتا۔ یہ کیسے ہو سکتا ہے؟ یہ تقاضائے بشری کے منافی ہے۔ یہ لوگ جو اس افترافری میں بھی وصیان لگائے رکھنے کی صلاحیت رکھتے ہیں، کیا بشری تقاضوں سے بے نیازی حاصل کر سکے ہیں؟

دفعتاً مجھ پر انکشاف ہوا کہ صرف وہی لوگ اس مجرے میں نفل ادا کر سکتے ہیں جنہیں اللہ نے UNISON کی نعمت بخشی ہے۔ صرف وہی لوگ جو پہلے ہی سے نوازے ہوئے ہیں۔ صرف وہی لوگ جنہیں پہلے ہی سے اللہ اور محمدؐ کی خوشنودی حاصل ہے۔

"یا رسول اللہ! مجھ سے گنہگاروں پر یہاں نفل پڑھنے کے دروازے کیوں بند کر دیئے ہیں؟ مجھ سے دنیا دار جنہیں یک سوئی کی طاقت حاصل نہیں، جو پہلے ہی سے نوازے ہوئے ہیں، وہ اس نعمت عظمی سے کیوں محروم ہیں؟"

اجلے اور میلے:

"یا رسول اللہ! کیا تیری درگاہ میں بھی صرف اجلوں کو مزید اجلے ہونے کے موقع میسر ہیں؟ کیا میلوں کو یہاں بھی درخور اعتنا نہیں سمجھا جاتا ہے؟"

اس مجرے میں میرے نفل پڑھنے کا کوئی امکان نہ تھا۔ "ہٹاؤ" میں نے سوچا۔ "زبردستی کرنے کا کیا فائدہ؟" کونے میں بیٹھ کر میں چاروں طرف غور سے دیکھ رہا تھا۔ ان زائرین کی طرف دیکھ رہا تھا جو اس دھرم پیل میں بھی اللہ کی طرف وصیان لگائے رکھنے کی طاقت رکھتے تھے۔ میں ان کی نگاہوں کی طرف دیکھ رہا تھا۔ وہاں مجھا ایسے لوگ بھی تھے جو نیت قائم نہیں رکھ سکتے تھے، پھر بھی زبردستی ہاتھ باندھ کھڑے تھے۔ جو لوٹی ہوئی نیت کو زبردستی بندھی ہوئی نیت سمجھ رہے تھے۔ جو وہاں ستر ہزار نمازوں کا ثواب حاصل کرنے پر مصروف کھڑے تھے، جو خود پر

دوزخ کی آگ حرام کرنے کے لیے ایڑی چوٹی کا زور لگا رہے تھے۔

وہ سلام:

"یا رسول اللہ!" میرے دل سے ایک منت ابھر رہی تھی جسے دبانے کی شدید کوشش ناکام ہوئی جا رہی تھی۔ "یا رسول اللہ!" یہاں میں ستر ہزار نمازیں اپنے نام کرنے کے لیے حاضر نہیں ہوا۔ بہشت میں اپنی جگہ محفوظ کرانے کے لیے یہاں نماز پڑھنے کا معنی نہیں ہوں۔ میں تو صرف اس لیے یہاں نماز پڑھنا چاہتا ہوں کہ تیرے گھر کی دہلیز پر کھڑا ہو کر تجھے سلام کروں۔"

وہ سلام نہیں جو دوسرے پر سلامتی بھیجا ہے۔ وہ سلام نہیں جو کتابوں میں لکھا ہوتا ہے، بلکہ وہ سلام جو ایک اولیٰ عاجز ممکنین شخص ایک اعلیٰ اور ارفع رسمتی کو جھک کر ماتھے پر پا تھر کر کرتا ہے۔ میری آرزو ہے کہ اپنی تحفیدت کا اظہار کروں۔ تیری خوشنودی حاصل کرنے کے لیے جدہ کروں۔ تیری خوشنودی سے عظیم تر نعمت کیا ہو سکتی ہے؟ میرا بھی چاہتا ہے کہ میں تیرے قدموں میں کھڑا ہو کر نعرہ لگاؤں کرے عظیم ترین انسان! میں جو نگہ انسانیت ہوں، میں تجھے سلام کرتا ہوں۔ تو جو میرا سلام قبول کر لے تو میری خوشیوں کا کوئی ٹھکانا نہ رہے۔ اور تجھے کوئی پوچھنے والا نہیں کا یے شخص کا سلام کیوں قبول کیا؟ جو انسانیت کے نام پر ٹلنگ کا یہاں ہے۔"

دفعتاً میری لگاہ قدرت پر جا پڑی۔ وہ سلام پھیر چکے تھے اور میری طرف بڑی شفقت سے دیکھ رہے تھے۔ مجھے ایسے محسوس ہوا جیسے ان کی مسکراہٹ میں حضور اعلیٰ کا پیغام جھلک رہا ہو کہ "اے متاز! ہم نے تیرا سلام قبول کیا۔"

"اوہ اب چلیں"۔ انہوں نے مجھ سے کہا۔ فرط انبساط سے قدرت کی باچھیں کھلی ہوئی تھیں۔ وہ چل پڑے اور میں ان کے پیچھے پیچھے ہو لیا۔

باب جریل سے زائرین کا ایک تازہ ریلا آیا اور ہم چشم زدن میں مجرے

سے باہر نکل گئے۔ میں نے دیکھا کہ مسجد نبویؐ کے اس حصے میں جانکے ہیں جو ترکی
تمیر کا چھتا ہوا وسیع و طویل دالان ہے جس میں یہاں، وہاں قطار میں کئی ستون
کھڑے ہیں۔ قدرت دالان میں داخل ہوتے ہی دیگئیں مڑ گئے۔ ہمارے سامنے
مزار مقدس کا بزر جنگلاتھا۔

جنگلے کے سامنے قدرت رک گئے اور ہاتھا اٹھا کر دعا پڑھنے لگے۔ میں نے
بھی ان کے پیچھے کھڑے ہو کر ہاتھا اٹھائیے۔ جلد ہی میں نے محسوس کیا کہ حضور علیؑ
کی خدمت اقدس میں پیش کرنے کے لیے میرے پاس کوئی دعا نہیں۔

دعا:

دعا کے معاملے میں میں عام مسلمانوں کی طرح بہت احمق واقع ہوا ہوں نہ
جانے کیوں دعا ملتے وقت میرے دل کی گہرائیوں سے یہ خیال ابھرتا ہے کہ دعا
سننے وقت اللہ تعالیٰ شنک بخش مولوی صاحب کا روپ دھاندی لیتے ہیں، پہلے وہ ناک
پر رومال رکھ لیتے ہیں پھر ہاتھ میں ایک چمٹی پکڑ لیتے ہیں اور گندی، غلیظ، ہوس بھری
اور ناجائز دعاؤں کو اس چمٹی سے اٹھا اٹھا کر دور پھینک دیتے ہیں۔ پھر ناک سے
رومال ہٹاتے ہیں۔ چمٹی ایک طرف رکھ دیتے ہیں اور ہاتھ دھو کر پنجی کچھی صاف
ستھری دعاؤں کا جائزہ لیتے ہیں۔ ان میں سے بھی نامعقول دعا میں نکال کر پھینک
دیتے ہیں اور پھر بقیہ دعاؤں کو ایک طرف رکھ دیتے ہیں کہ فرصت کے وقت ان پر
غور کریں گے۔

لاشور میں رچے بے ہوئے اس اعتبار کی وجہ سے مجھے ایسے عام گنہگار
مسلمانوں نے نہ تو کبھی دعا کے مفہوم کو سمجھا ہے، نہ مانگنے کے فعل کو جانا ہے اور نہ
قبول کرنے والے کی عظمت کا راز پایا ہے۔

میری اپنی حالت یہ ہے کہ دعا کے لیے ہاتھ اٹھانے سے پہلے سوچتا ہوں کہ

کہیں میں اتنا تو نہیں مانگ رہا کہ دینے والے پر بوجھ ہو جائے؟ کہیں ایسی چیز تو نہیں مانگ رہا جو ناجائز ہے، جو غلیظ ہے، جس میں گناہ میں غصر موجود ہے۔ کہیں اس دعا سے میری طبعی ہوس کا بھید تو نہیں کھلتا؟ پھر میں عرض کرتا ہوں کہ یا اللہ! میں حریص نہیں ہوں، میں تجھ سے زیادہ نہیں مانگتا۔ صرف اتنا مانگ رہا ہوں جس کی مجھے اشد ضرورت ہے اور جسے دینا تیرے لیے بارہنہ ہوگا۔

ما نگنے والا اور دینے والا:

اس کے ساتھ ہی میرے دل سے ایک بکی سی آواز آتی ہے۔ اتنی بکی سی کہنی نہیں جاسکتی:

"یا اللہ! دیکھ لے، میں کتنا اچھا آدمی ہوں۔ میں نے تجھ پر بوجھ نہیں ڈالا۔ میں نے ایسی دعائیں مانگی کہ تجھے تاک پر روماں رکھنا پڑے، چمٹی اٹھانی پڑے۔ یا اللہ! دیکھ لے ایسی دعا مانگ کر میں فتحہ پر کتنا احسان کیا لیا ہے؟"

غلام دین و اُنی:

میرے ایک دوست ہیں غلام دین و اُنہوں نے ساری عمر نمازوں اور عبادتوں میں گزار دی ہے لیکن آج تک وہ "دعا"، "ما نگنے" اور "دینے والے" کے مفہوم سے واقف نہیں۔ وہ اتنی خست سے دعا مانگتے ہیں کہ میرے نزدیک ان کی دعا، دینے والے کی تو ہیں کلباعث ہوتی ہے۔

ان کی دعا کا متن کچھ ایسا ہوتا ہے کہ "یا باری تعالی! بے شک مجھے زیادہ نہ دے لیکن اتنا تو دے کہ میرا گزارہ ہو جائے۔ یا اللہ! اور کیا عرض کروں، تو مالک ہے، جیسے تیرے مرضی۔"

میں نے بارہا غلام دین و اُنی کو سمجھانے کی کوشش کی ہے کہ باری تعالیٰ کے

حضور میں دعا مانگو تو اس پر قبول کرنا عاید کرنے کی کوشش کرو۔ یوں کہ ”باری تعالیٰ! میرا کام مانگنا ہے، تیرا کام دینا ہے۔ تو جو بن مانگے دیتا ہے، مانگنے پر کیوں نہ دے گا ضرور دے گا۔ یا باری تعالیٰ! مجھے دے، اتنا دے کہ پھر مانگنے کی حاجت نہ رہے۔“ بارہا میں نے وائی صاحب سے کہا ”یا تو مانگوا اور دینے والے پر پورا بھروسہ کر کے مانگوا اور یا نہ مانگو۔ یہ کیا ظلم کرتے ہو کہ مانگنے بھی ہو، ساتھ ہی یہ بھی تاکید کرتے جاتے ہو کہ زیادہ نہ دینا۔ پھر اپنی مسلسل تجھندتی پرروتے بھی رہتے ہو۔ یہ کیا تک ہے کہ ایک طرف تو مانگنے ہو دوسری طرف دینا یا نہ دینا اس کی مرضی پر چھوڑ دیتے ہو، کہ آگے تو مالک ہے جو تیری مرضی۔“

سچا منگتا:

پہلی مرتبہ جب میں نے ایک شخص کو مانگتے ہوئے سناؤ جیران رہ گیا۔ داتا کا مزار تھا۔ ایک جنادھاری فقیر آیا۔ یوں داخل ہوا جیسے مقروض کے گھر قرض خواہ آیا ہو۔ اس نے داتا کو لکارا۔ ”جو داتا بنا بیٹھا ہے تو دے۔“ دیکھتیرے دوار پر مانگنے والا آیا ہے۔ دے۔ دس کروڑ روپے کا سوال ہے۔ ”دس کروڑ روپے دس کروڑ روپے“

”چلاتا ہوا وہ دوسرے دروازے سے باہر نکل گیا۔

”اے!“ میں بھونچ کارہ گیا۔ ”یہ جنادھاری ہو کر روپیہ مانگ رہا تھا!! اپنی اس مانگ پر ندامت نہیں محسوس کر رہا تھا۔ ہماری طرح داتا کو خیس مولوی نہیں سمجھ رہا تھا۔ یہ نہیں سمجھ رہا تھا کہ داتا ناک پر رومال رکھ لیں گے، ہاتھ میں چمٹی اٹھالیں گے۔“

”اے!“ گویا میری آنکھیں کھل گئیں۔ زندگی میں میں نے پہلی مرتبہ سچا مانگنے والا دیکھا تھا۔۔۔ پہلی مرتبہ۔ ایک ایسا شخص جو مانگنے کی عظمت سے واقف تھا، جو داتا کو داتا سمجھتا تھا۔

ہاں تو حضور اقدس کی جالی کے پاس کھڑے ہو کر قدرت کو دعا پڑھتے دیکھ کر میں نے بھی ہاتھاٹھا لیے، لیکن چند ساعت کے لیے میں خالی ہاتھاٹھا نے کھڑا رہا۔ سمجھ میں نہیں آتا تھا کہ کیا دعا مانگوں، دعا مانگنے میں میں کئی بار فاش غلطیاں کر جایا کرتا ہوں۔ لہذا ایسے وقت، میں ڈرتا رہتا ہوں کہ کہیں جذبات طاری نہ ہو جائیں اور ترینگ میں ایسی بات نہ کہہ دوں کہ بعد میں شرمساری سے اپنے آپ سے منہ چھپاتا پھرول۔

کئی بار ایسا ہوتا ہے کہ اللہ تعالیٰ کی کرم نوازیاں اس حد تک بڑھ جاتی ہیں کہ میں جذبات کی رو میں بہہ کر اللہ کے حق میں دعائیں مانگنے لگتا ہوں کہ ”یا اللہ تو اتنا اچھا ہے۔ کہ اللہ تجھے خوش رکھے۔ اللہ تجھے عظمتیں بخشے“..... پھر دفعتاً مجھے احساس ہوتا ہے کہ یہ میں کیا بک رہا ہوں۔ کیا میں باری تعالیٰ پر ایک اور اللہ مسلط کر رہا ہوں۔ اس پر اتنا شرمسار ہوتا ہوں کہ کچھ کہہ نہیں سکتا۔ پھر مجھے غصہ آنے لگتا ہے کہ میرے اللہ مجھ پر اتنی کرم فرمائیا کرتے ہیں اور میں ان کے حق میں دعا بھی نہیں مانگ سکتا۔

حضور اقدس گی خدمت میں کھڑے ہو کر میرے ذہن میں صرف ایک بات آئی، سو میں نے عرض کر دی ”یا حضور! میں اتنی دور سے چل کر اس لیے حاضر ہوا ہوں کہ آپ کی خدمت میں سلام عرض کروں۔ آپ کی کتنی کرم نوازی ہے کہ حضور نے مجھا لیے کا سلام قبول فرمایا۔ اللہ آپ کو زیاد عظمتیں عطا فرمائے، مزید رفتتوں سے نوازے، مزید قرب حاصل ہو۔“

دفعتاً مجھے خیال آیا کہ یہ میں کیا کہہ رہا ہوں؟ گویا عرش بریں سے کہہ رہا ہوں کہ اللہ آپ کو عرش بریں کے مرتبے سے نوازے۔

”یا حضور!“ میں نے شرمساری سے عرض کی ”میری باتوں کا برانہ مانے،

میں بیوقوف ہوں، جاہل ہوں۔"

عین اس وقت مجھے دور تاج یاد آگیا اور میں حضور گی حمد و شنا میں اپنی خفت
منانے کی کوشش کرنے لگا۔

دھنکی:

جنگلے کو پکڑے ایک صاحب ڈھائیں مار مار کر رو رہے تھے۔ دوسرے
صاحب کی آنکھوں سے خاموش آنسو رواں تھے۔ میرا بھی چاہا کہ میں بھی روؤں۔
لیکن میری آنکھوں میں آنسو نہ تھے۔

گذشتہ گناہوں پر سچے دل سے توبہ کی جائے تو رقت پیدا ہوتی ہے۔ رقت
گویا ایک دھنکی ہے جو روح کو دھنک کر رکھ دیتی اور قلب میں ایک نئی پاکیزگی پیدا
کر دیتی ہے۔ میرا بھی بھی چاہتا ہے کہ مجھ پر کبھی رقت طاری ہو، میری روح بھی
دھنکی جائے، مجھ میں بھی ایک نئی پاکیزگی پیدا ہو۔ لیکن مجھ پر کبھی رقت طاری نہیں
ہوئی، شاید اس لیے کہ میں نے سچے دل سے گذشتہ گناہوں پر کبھی اظہار نداشت
نہیں کیا۔ کبھی اظہار توبہ نہیں کیا۔ اس کی وجہ یہ نہیں کہ مجھے اپنی معصیت کا احساس
نہیں یا مجھے اپنے گذشتہ گناہوں پر نداشت نہیں۔

یقین جانے مجھے گناہ پر آلوہ ہونے کا شدت سے احساس ہے لیکن جب
بھی مجھے توبہ کا خیال آتا ہے تو اندر سے ایک آواز آتی ہے کہ توبہ کرنے کا حق صرف
اسے حاصل ہے جسے اپنے آپ پر اعتماد ہو۔ جو یقین سے کہہ سکے کہ آئندہ گناہ کا
اعادہ نہ ہوگا۔ مجھے اپنے آپ پر اعتماد نہیں۔

سب سے بڑا انسان اور رسول اللہ:

دفعتاً میری نگاہ قدرت پر جا پڑی۔ جنگلے سے ذرا پیچھے ہٹ کروہ ہاتھ اٹھائے

کھڑے تھے۔

"یا اللہ! اتنی لمبی دعا؟" میں نے ایک قدم آگے بڑھ کر ان کی جانب دیکھا۔
"میرے اللہ! یہ قدرت کو کیا ہوا ہے؟ میرے سامنے قدرت نہیں بلکہ ایک نحیف و
نزار بوزھا کھڑا تھا۔ اس کا چہرہ ذہلک گیا تھا، آنکھوں کی چمک گل ہو گئی تھی، پیشانی
پر بے شمار سلوٹیں پڑی ہوئی تھیں۔ منہ پر منوں عجز کے ذہیر لگے ہوئے تھے۔ گردن
خاکساری کے دباو تسلی ڈھلکی ہوئی تھی۔ ایسے معلوم ہوتا تھا جیسے عجز و انسار میں جان
پڑ گئی ہو۔" یہ دعا سیے انداز تو نہیں، میں نے سوچا "رفقت بھی نہیں، احساسِ معصیت
بھی نہیں۔ پھر یہ عجز کیا ہے؟"

جنگلے سے پیٹھے ہوئے زائر نے ایک نعرہ مارا۔ میری توجہ اس کی جانب مرکوز
ہو گئی۔

پھر جو دوبارہ میں نے قدرت کی طرف دیکھا تو وہ مزید بوزھے ہو چکے تھے۔
ہر ساعت کے بعد ان کی عمر میں دس سال کا اضافہ ہوتا جا رہا تھا۔ رفتا میں نے
محسوں کیا کہ وہ دعائیں پڑھ رہے تھے، حمد و شکر نہیں کر رہے تھے۔ ارے! شاید وہ
حضوری میں کھڑے ہوں۔ میں نے پھر سے غور سے انہیں دیکھا۔ میرے دل پر
ایک خوف طاری ہو گیا۔

جانب ﷺ کی رفتہ اور عظمت کو میں نے صرف سنائے ہے پڑھا ہے، جانا
نہیں۔ قدرت کے عجز و انسار کو دیکھ کر میں نے محسوس کیا کہ ضرور اس شخص نے حضور
کی عظمت و رفتہ کو جانا ہے۔ ان کا انگ اس بات کی شہادت دے رہا تھا کہ
وہ اس لمحے میں بھی "جانے" کے عالم میں تھے۔ یہ محسوس کرتے ہی میرے جسم و
روح میں خوف کی ایک پھریری سی چل گئی۔ "یا اللہ! تیرا رسول اتنا عظیم ہے۔ اتنا
عظیم!" اب تک میں دنیا کے عظیم ترین انسان کی خدمت میں حاضر تھا، لیکن اب

جناب رسول اللہ کی خدمت میں اقدس میں ایستادہ ہو گیا۔ قدرت نے دعائیم کر لی۔

”چلو چلیں“۔ انہوں نے مجھے اشارہ کیا۔

”کیوں نہ ہم اس جگہ پر قبضہ جمالیں۔“ میں نے کہا۔

میری بات سن کر ان پر شدید گھبراہٹ طاری ہو گئی۔ ”نہیں، نہیں، ایسا نہیں سوچنا چاہیے۔“

”کیوں؟“ میں نے پوچھا۔

”ہمیں دوسروں کو موقع دینا چاہیے۔“ یہ کہہ کر قدرت مسجد کے درمیان کی طرف چل پڑے۔ دور جاگر ہم دونوں ایک کونے میں بیٹھ گئے۔ میں نے ان کی جانب دیکھا۔ آہستہ آہستہ ان کی کیفیت تاریخی ہوتی جا رہی تھی۔ مسجد میں پہنچ کر ان پر ایک عجیب سا سکون طاری ہوتا جا رہا تھا۔ یوں لگتا تھا جیسے کوئی ندی پیاری علاقے میں سر پٹختی، دوڑتی بھاگتی آتی ہے اور پھر میدان میں پہنچ کر اس کاپانی چاروں طرف پھیل کر ساکن ہو جاتا ہے۔ اس روز سارا دن قدرت پر ایک عجیب سا سکون طاری رہا۔ ان کے انداز میں رُپ یا بے قراری نہ تھی۔ انہیں یہ فکر بھی دامن گیر نہ تھا کہ نماز کے لیے مسجد کے اندر جگہ ملتے۔

مسجد نبوی نمازوں سے بھر جاتی ہے تو لوگ مسجد کے سامنے میدان میں صافیں بنا کر کھڑے ہو جاتے ہیں اور وہیں نماز ادا کرتے ہیں۔ کچھ لوگ ایسے بھی تھے جو بھیڑ کے باوجود ذرودتی مسجد میں گھس جاتے تاکہ مسجد کے اندر نماز پڑھیں۔

بے نیازی اور شور اشوری:

سارا دن قدرت یا تو مسجد کے باہر نماز پڑھتے اور یا مسجد کے عوامی حصے میں۔

سارا دن وہ تو مزار مقدس کی طرف جاتے نہ تر کی والان کی طرف۔ ”یا اللہ یہ کیا

اسرار ہے؟ صبح اتنی شورا شوری اور اب اتنی بے نیازی۔“ بات میری سمجھ میں نہیں آ رہی تھی۔

مدینہ منورہ میں پہنچ کر میری کیفیت ایسی تھی جیسے کوئی خالی ورق ہو، خالی برتن جیسے شہد پک گیا ہو اور خالی کھگارہ گیا ہو۔

شام کو مغرب کی نماز پڑھنے کے بعد جب ہم ہوٹل میں واپس پہنچ تو قدرت اپنے کمرے میں چلے گئے اور میں اپنے کمرے میں آ گیا۔ دل پر ایک عجیب سی اکتاہٹ طاری تھی۔

کمرے میں پہنچا تو وہاں ایک صاحب بیٹھے انتظار کر رہے تھے۔ ”آپ مفتی صاحب ہیں؟“ انہوں نے پوچھا۔

”جی فرمائیے“۔

”میں مدینہ منورہ کی پاکستانی ڈپنسری کا ذاکر ہوں“ وہ بولے

”جی“ میں نے کہا۔

”میں شہاب صاحب کو ایک پیغام دینے آیا ہوں“۔

”آپ ان سے خود لیں“۔

”نہیں نہیں“ وہ بولا ”نہیں تکلیف نہ دیجئے۔ آپ میرا پیغام لے جائیے اور جواب میں جو وہ فرمائیں مجھے بتاویجئے۔“

”بہت اچھا فرمائیے“۔

”ان سے کہیے کہ آج شب کو نماز عشاء کے بعد مسجد نبوی خصوصی طور پر شاہ مراؤ کے لیے ایک ڈیڑھ گھنٹہ کے لیے کھلے گی۔ میں نے انتظام کر دیا ہے کہ اگر شہاب صاحب یا ان کے ساتھی مسجد نبوی میں جانا چاہیں تو بصد شوق چلیں، میں انہیں ساتھ لے چلوں گا۔“

سنہر ا موقع:

"کیا کہا؟ مسجد نبوی خصوصی طور پر کھولی جائے گی؟"

"ہاں" وہ کہنے لگا، آپ جہاں چاہیں نوافل ادا کر سکتے ہیں جہاں چاہیں بیٹھ کر تلاوت کر سکتے ہیں۔ "خوشی اور حیرت سے میری کنپٹیاں تھر کئے گئیں۔" تو کیا میں جگہہ مبارک میں نفل ادا کر سکوں گا؟" اس عظیم خوشخبری پر مجھے یقین نہیں آ رہا تھا۔

میں بھاگا بھاگا قدرت کی طرف گیا۔ میں نے بڑے شوق سے انہیں یہ خوش خبری سنائی۔

جواب میں قدت نے صرف اتنا کہا: "اچھا تو ڈپسٹری والے ڈاکٹر صاحب آئے ہیں وہ میرے پرانے واقف ہیں۔ چیزیں میں انہیں مل لوں۔"

قدرت! ڈاکٹر سے بڑے تباک سے ملے۔ دیر تک ان کے مزانج پوچھتے رہے۔ آخر میں بڑی معذرت کے ساتھ کہنے لگا! "ڈاکٹر صاحب! میری طبیعت ٹھیک نہیں۔ افسوس کہ میں اس سنہری موقع کا فائدہ نہیں اٹھا سکتا۔" ساتھ انہوں نے مجھ سے مخاطب ہو کر کہا: "مفتقی صاحب! بے شک آپ ڈاکٹر صاحب کے ہمراہ مسجد نبوی میں حاضری دے آئیں۔" میرا ذوق و شوق ٹھنڈا پڑ گیا۔ قدرت کے جواب نے گویا مجھ پر برف کی سل رکھ دی۔

"شکریہ ڈاکٹر صاحب!" میں نے کہا "میرے وہاں اکیلے جانے سے کیا ہوتا ہے؟" ڈاکٹر کے جانے کے بعد میرے دل میں غصے کا ایک طوفان چلنے لگا۔ جھوٹ کی بھی حد ہوتی ہے۔ یہ ناسازی طبیعت کا ڈھونگ کس لیے رچایا جا رہا ہے۔ یہ انجائینا کے دورے، یہ RESISTACNE کا ناٹک منافقت منافقت!

ساری رات مجھے غصے سے نیند نہ آئی۔ کروٹیں بدلتا رہا اور قدرت کو براہ کہنے کی شدید جدوجہد میں مصروف رہا۔

پھر پتہ نہیں میری آنکھ لگ گئی تھی یا ابھی یہم خوابی میں تھا کہ کسی نے میراثانہ ہلایا۔ میں چونک کرائھ بیٹھا۔

"کون ہے؟" میں چلا یا۔

"میں ہوں" قدرت نے جواب دیا۔

"آپ؟"

"ہاں چیے، باب جبریل کھلانے کا وقت ہو گیا ہے۔"

اس وقت میرا جی چاہا کہ اٹھ کر دونوں شانوں سے انہیں اوپر اٹھاؤں اور ہوٹل کی کھڑکی سے باہر پھینک کر پا تھر جھاڑوں اور پھر آرام سے لیٹ کر سور ہوں۔

اس اشنا میں قدرت نے بتی جلدی، کرمہ منور ہو گیا۔ میں نے ان کی جانب دیکھا۔ ان کے چہرے پر اتنی معصومیت چھائی ہوئی تھی اور ان کا انداز اس قدر

تھا کہ میں سب کچھ بھول گیا۔ میں نے جلدی سے جوتا پہنا، ٹوپی سر پر کھلی اور ان کے پیچھے پیچھے چل پڑا۔

پھر جگہ مبارک میں میں اپنے مخصوص کونے میں بیٹھا قدرت کے پٹنے کا تماشا دیکھ رہا تھا۔ اس روز زائرین کے شوق کی کیفیت کچھ زیادہ ہی جارحانہ تھی۔ پہلی رکعت میں انہوں نے چھ مرتبہ قلابازیاں کھائیں، دو بار دیوار سے ٹکرانے اور پھر سے ہاتھ باندھے کھڑے ہو گئے۔ پہلے روز میں حیرت، ہمدردی اور تحسین سے قدرت کی طرف دیکھا رہا تھا۔ آج انہیں پٹنے اور دھکے کھاتے دیکھ کر مجھے ایک انجامی خوشی محسوس ہو رہی تھی۔

"اچھا ہوا..... اب تو جناب کی ناسازی طبع درست ہو گئی ہو گی..... بہت

اچھے۔ جیسے کو تیسا۔"

میں محسوس کر رہا تھا جیسے رات مسجد نبوی میں خصوصی حاضری سے انکار پر مجرہ
مبارک ان سے انتقام لے رہا ہو۔

اس روز نوائل سے فارغ ہونے کے بعد جب وہ میرے پاس آئے تو ان کی
حالت قابلِ ترس تھی۔ منہ سوچا ہوا تھا، چہرہ ڈھلا کا ہوا۔

"آئے مفتی صاحب چلیں،" وہ بولے۔ پھر وہ بزر جنگلے کے پاس کھڑے دعا
ماں گ رہے تھے۔ اس روز حضوری اور تابناک تھی۔ حاضر کی آنکھیں چند صیائی ہوئی
تھیں۔ وہ مجسم ادب اور عجز بنا کھڑا تھا۔

اس روز میں یہ بھول گیا کہ میں بھی بزر جنگلے کے پاس کھڑا ہوں۔ میں یہ بھول
گیا کہ حضور اعلیٰ کی خدمتِ القدس میں پیش کرنے کو میرے پاس کوئی دعا تھی یا
نہیں۔ قدرت وہاں کھڑے دعا پڑھتے رہے اور میں ان کو دیکھتا رہا۔ دیکھتا رہا۔

شی:

وہاں کھڑے کھڑے وہ سانچہ سال کے ہو گئے۔ اسی سال کے ہو گئے، سو
سال کے ہو گئے، مجھے ایسا لگا جیسے رائیڈر ہیگرڈ کی "شی" کا ٹلسٹ ٹوٹ چکا ہو، اور وہ
تیز رفتاری سے بوڑھی ہوئی جا رہی ہو۔ ساتھ ہی مجھے ایسے لگا جیسے قدرت کا مجھ پر جو
ٹلسٹ ٹھواہ ٹوٹ چکا ہے۔

"آئے چلیں،" انہوں نے میرا بازو پکڑ کر مجھے جھنجھوڑا۔ میں چونک پڑا۔ دو
ایک ساعت کے لیے سمجھ میں نہ آیا کہ میں کہا ہوں اور قدرت مجھے کیوں کھینچ رہے
ہیں؟

پھر جب ہم مسجد نبوی کے عمومی حصے کے ایک کونے میں جا بیٹھے تو مجھے ہوش
آیا۔ اور میں نے ایک بار پھر شدید غصے کا ریا محسوس کیا۔

"کتنی ہڈیاں ٹوٹیں آپ کی؟" میری بات میں بلا کی طرف تھی۔

"ہڈیاں؟" وہ بولے "نہیں تو۔"

"کتنے زخم آئے؟" میں نے پوچھا۔

"زخم تو کوئی نہیں آیا" انہوں نے جواب دیا۔

"گرے تو آپ کئی بار تھے۔"

"اچھا! میں گرا تھا کیا؟"

"آپ کو یاد نہیں کیا؟"

"مجھے خیال نہیں آتا کہ میں گرا تھا۔"

"آپ کی نیت نہیں لوٹی ان حالات میں؟"

"کن حالات میں؟" انہوں نے پوچھا۔

"حجرا مبارک میں جو حالات ہوتے ہیں، ان حالات میں"

"حجرا مبارک میں تو زائر عبادت کرتے ہیں"

"تو کیا اکھاڑے میں بھی لوگ عبادت کرتے ہیں؟"

۲ داب عالیہ:

وہ مسکرا دیئے۔ ان کی مسکراہٹ میں بڑی بے بسی تھی۔

"کل رات کو جب مسجد نبوی شاہ مرako کے لیے خصوصی طور پر کھلی تھی اس

وقت آپ نے مسجد نبوی میں آنے سے کیوں انکار کر دیا تھا؟"

ان کے چہرے کی سلوٹیں سرک کریوں ڈھیلی پڑ گئیں جیسے معدرات اور

ندامت سے بھیگ گئی ہوں۔

"دیکھئے نا" وہ بولے "یہ کچھا چھانہ نہیں لگتا۔"

"کیا اچھا نہیں لگتا؟"

”اس طرح مسجد نبوی میں آنا کچھا چھانبیں گلتا“۔
”کس طرح؟“

”کسی خصوصی حیثیت سے۔ جب جب مسجد نبوی خصوصی طور پر کھولی جائے۔ صاحب حیثیت لوگوں کے لیے کھولی جائے۔ میں۔ میں“۔ وہ انک اٹک کر رک گئے۔ پھر سنبھل کر بولے: ”حضورؐ کی خدمت عالیہ میں حاضری دینے کے کچھا آداب ہونے چاہئیں“۔

”اللہ اکبر.....اللہ اکبر۔ مسجد نبوی کے موذن کی اذان گونجی۔



مسجد نبوی

اس روز ۱۶ ام ارچ کا دن تھا۔ ۱۹۶۸ء و اس سال تھا۔ مسجد نبوی میں ابھی فجر کی اذان نہیں ہوئی تھی۔

اس روز بھی قدرت نے مجھے صحیح کاذب کے منہ اندھیرے میں جگا دیا تھا۔ پھر ہم دونوں باب جبریل سے داخل ہو کر حجرہ پاک میں پہنچ تھے جہاں قدرت نفل پڑھنے میں مصروف ہو گئے تھے اور میں ایک کونے میں بیٹھ کر ان کی کیفیت دیکھتا رہا تھا۔ اس وقت قدرت اس باکس نگار گیند کی طرح تھے تو رے سے بندھی ہوئی ہوتی ہے اور جسے باکس کی مشق کرنے والے گھونٹے مارتے رہتے ہیں۔ وہ اچھاتی ہے، گھومتی ہے، پھلکتی ہے، جھولتی ہے لیکن رے کے مرکز پر قائم رہتی ہے۔

حجرے میں لوگوں کا بھوم قدرت کو چاروں سے دھکنے دے رہا تھا لیکن وہ نماز کے رے سے بندھ رہے۔ (دھکے، ٹھوکریں، قلب ایسا زیاد ان کی نیت نہیں تو رکتی تھیں۔

حجرے میں نفل ادا کرنے کے بعد وہ باہر بزر جنگل کے پاس بڑے ادب، عجز اور انہاک سے دعا مانگتے رہے تھے۔ پھر ہم دونوں مسجد کے وسطی کے صحن میں جا بیٹھے تھے اور نماز فجر ادا کرنے کے لیے اذان کا انتظار کرنے لگے تھے۔

اس وقت مسجد نبوی میں زیادہ لوگ نہیں تھے۔ سو ڈریڈھ سو ہوں گے۔ وہ سب عبادت میں مصروف تھے اور اذان کا انتظار کر رہے تھے۔ فلتاً بزر گنبد کی طرف سے اذان کی آواز بلند ہوئی۔

با ادب با ملا حظہ ہوشیار:

مکہ معظمہ کی طرح مسجد نبویؐ کی اذان بھی جھنگوڑ کر رکھ دیتی ہے۔ وہ اٹھا کر بٹھا دیتی ہے۔ مسجد نبویؐ کے اکو سنکس بھی ACCOUSTICS اس انداز سے قائم کئے گئے ہیں کہ آواز رہنگ کے گیند کی طرح اچھلتی ہے۔ گویا ایک سے زیادہ موڈن اذان میں شریک ہوں۔ ایک آواز اللہ اکبر ختم کرنیں پاتی کہ دوسری آواز اسے پھر سے اٹھا لیتی ہے۔ یوں ایک ڈرامائی ماحول پیدا ہو جاتا ہے۔ دلوں پر SUSPENSE کی کیفیت طاری ہو جاتی ہے۔ آپ محسوس کرنے لگتے ہیں کہ کچھ ہونے والا ہے جیسے ابھی خطیبوں گے ہوشیار خبردار کے آواز سے ختم ہوتے ہی ظل الہی داخل ہو جائیں گے۔ یوں محسوس ہوتا ہے جیسے اذان کے بعد اللہ تعالیٰ خود تشریف لا کر نماز یوں کے سامنے کھڑے ہو جائیں گے تاکہ لوگوں کے سجدے صحیح معنوں میں سجدے بن جائیں۔

مرقد دیم:

ابھی موذن نے اللہ اکبر کا انعرہ بلند کیا ہی تھا اور مسجد میں بیٹھے ہوئے لوگ چونکنے کے عالم میں ہی تھے کہ میری نگاہ اور پوکو اٹھ گئی۔ اور وہ سامنے کھڑے تھے۔

وہ مجھ سے بہت دور تھے لیکن میں انہیں اس قدر قریب دیکھ رہا تھا جیسے میری آنکھوں پر زوم لنز ZOOM LENSE فٹ کر دیا گیا ہو۔

مجھے ایسے لگا جیسے مسجد نبویؐ کی چھت کے برابر اونچی ایک کتاب کھڑی ہو گئی ہو اور تاریخ اسلام کی اس کرم خورده کتاب کے جہازی اوراق سے نیچے اتر کروہ مسجد نبویؐ میں داخل ہو گئے ہوں۔ ان کے چہرے اور لباس کی ایک ایک تفصیل واضح تھی۔

میرے سامنے ایک عرب کھڑا تھا جو آج کے جدید عرب سے قطعی طور پر مختلف

تھا۔ جس کے خدو خال، طریقے، چال ڈھال پر قدامت کی مہر ثبت تھی۔ اس ماحول میں وہ یکسر منفرد تھا۔ منفرد منزار۔

ان کا رنگ سانو لا تھا۔ اس حد تک سانو لا جیسے لو ہے کے بنے ہوئے ہوں۔ بشرے پر وقار تھا، سُجیدگی تھی، مستعدی تھی، خردمندی تھی، ہوشیاری تھی، معاملہ نہیں تھی، خود آگاہی تھی، جنگجوی تھی، عزم تھا، سپہ سالاری تھی۔

انہیں دیکھ کر محسوس ہو رہا تھا کہ وہ منتظم ہیں، سردار ہیں، حکم دینے کے عادی ہیں۔

ان چہرہ نورانی نہیں تھا۔ جیسے کونے میں بیٹھ کر عبادت کرنا ان کا شعار نہ ہو۔ ان کے بشرے پر علم کی جھلک نہیں تھی۔ خودستائی نہیں تھی۔ جو عالم کے چہرے پر تنبو کی طرح تھی ہوئی ہوتی ہے۔ وہ علم کے تخت پر جلوہ افروز نہیں تھے جیسے علماء ہوتے ہیں۔ اس کے برعکس ان کے انداز سے عمل مترشح ہو رہا تھا۔ یوں لگتا تھا جیسے کوئی سپاہی بازوؤں کے بل بوتے پر اپنے پاؤں پر کھرا ہو۔ ان کے چہرے پر حوالگی یا سپردگی نہیں تھی۔

ان کے بشرے پر عجیب سی کرتگی پھیلی ہوئی تھی۔ بے نام ساکڑاپن۔ اس کڑے پن میں مخالفین مسجد نبویؐ کی جھلک موجود تھی۔

مخالفین حرم:

پہلے دن جب میں نے مخالفین حرم کو دیکھا تو میں حیران رہ گیا۔

”اے یہ کون ہیں؟“ میں نے قدرت سے پوچھا۔

”یہ مسجد نبویؐ کے مخالف ہیں“ انہوں نے جواب دیا۔

”مسجد نبویؐ کے مخالف؟“

”ہاں“ قدرت نے اثبات میں سر ہلا دیا۔

"لیکن یہ کون سی مخلوق ہیں؟"

"کیا مطلب؟"

"ان کے چہروں پر جذبات کی کوئی رسم نہیں، کوئی حرکت نہیں، جیسے محمد ہوں، متفق ہوں، ہر بستہ ہوں۔"

"دیکھ لیجئے، قدرت نے کہا" ایسے ہی ہیں۔"

"دیکھ ہی تو رہا ہوں۔ آخر اس کی کوئی وجہ ہوگی؟"

"پتہ نہیں۔" وہ بولے۔

"کیا انوار کی بارش احساسات کو مخدود کر دیتی ہے؟ کیا ترب کا تسلسل انسان کو مرداً ہن بنادیتا ہے یہ کیسے ہو سکتا ہے؟ یہاں تو محمد لوگ آ کر پھل جاتے ہیں، متفق دل اپنے پڑ کھوں دیتے ہیں، ہنی قلب بننے لگتے ہیں، خشک آنکھیں پر نم ہو جاتی ہیں تو کیا سی یہ مطلب ہے کہ انوار کی رم جھنم سیال بنادیتی ہے؟ لیکن انور کی موسلا دھار اور مسلسل بارش پھر سے مخدود کر دیتی ہے۔"

"آپ کو یقین ہے کہ یہ لوگ انس ہی ہیں؟"

"کیا مطلب؟" قدرت نے پوچھا۔

"شاید جن ہوں اور انسان کی شکل میں یہاں گھومتے پھرتے ہوں۔"

"آپ نے باب نواں پر متعین پاپوش محافظ کو غور سے دیکھا ہے کیا؟"

قدرت نے پوچھا۔

مکہ معظمہ سے مدینہ منورہ کو آتے ہوئے قدرت نے مجھ سے کہا تھا کہ مدینہ منورہ مکہ شریف سے مختلف ہے۔

"آپ کا مطلب ہے کہ دونوں مسجدوں کی تعمیر میں فرق ہے؟"

"نہیں" وہ بولے "تعیر کی بات نہیں، تاثیر کی بات کر رہا ہوں"۔
 "تاثیر؟" بات میری سمجھ میں نہ آئی تھی۔

قانون اور رحمت:

"ماحول کے نثارات مختلف ہیں۔ یوں سمجھ لجھے کہ مکہ معظمہ قانون ہی قانون ہے اور مدینہ منورہ رحمت ہی رحمت ہے۔" قدرت نے وضاحت کی۔
 میں پھر بھی نہ سمجھا۔ اس پر قدرت نے مجھے یہ واقعہ سنایا:

"مکہ معظمہ میں بچوں کو حرم میں داخل ہونے کی اجازت نہیں، لیکن مسجد نبوی میں بچے کھیلیں یا شور مچا کریں تو انہیں کوئی نہیں روکتا۔ پاکستان کا ایک فوجی افسر عمرہ کرنے کے لیے ایک مہینے کی چھٹی پر یہاں آیا تھا۔ مسجد نبوی میں اس نے دیکھا کہ بچے شور مچا رہے ہیں۔ اسے بے حد غصے آیا۔ کہنے لگا "یہ سرسر بے ادبی ہے"۔ اس نے بچوں کو ڈالا۔ اس پر اس کے ساتھی نے جو مدینہ منورہ کی ڈپنسری ڈاکٹر کی ان سنی کو منع کیا کہ بچوں کو نہ ڈالنے۔ افسر اعظم وقت کامتوالا تھا، اس نے ڈاکٹر کی ان سنی کر دی۔ رات کو اس موضوع پر دونوں میں بحث چڑھ گئی۔ ڈاکٹر نے کہا "حضور اعلیٰ یہ پسند نہیں کرتے کہ بچوں کو ڈالنا جائے"۔

اسی رات افسر نے خواب میں دیکھا۔ حضور اعلیٰ خود تشریف لائے، خشگیں لجھے میں فرمایا "اگر آپ مسجد میں بچوں کی موجودگی پسند نہیں کرتے تو مدینہ چلے جائیں"۔

اگلے روز پاکستان کے فوجی ہیڈ کوارٹرز سے ایک تار موصول ہوا جس میں اس افسر کی چھٹی منسوب کردی گئی تھی اور اسے فوراً ڈیوٹی پر حاضر ہونے کا حکم دیا گیا تھا۔
 "آپ کو اس واقعہ کا کیسے پتہ چلا؟" میں نے قدرت سے پوچھا۔
 "مجھے ڈپنسری کے ڈاکٹر نے بتایا جس کے پاس وہ افسر ٹھہر اہوا تھا۔"

"یہ بتائیے کیا مدینہ منورہ میں بزرگ ہوتے ہیں؟" میں نے پوچھا۔
"ہاں بہت" وہ بولے۔

"مکہ معظمہ سے بھی زیادہ؟"

"ہاں، غالباً زیادہ، لیکن یہ لوگ ظاہر نہیں ہوتے۔"

"اگر آپ کو کسی بزرگ کا پتہ ہو تو ملوا دیجئے، میری بڑی خواہش ہے کہ مدینہ کے کسی بزرگ سے ملوں۔"

"ہاں" قدرت نے جواب دیا "ایک بزرگ کو جانتا ہوں۔"

"کون ہیں وہ؟"

پاپوش بابا:

"وہ مسجد نبویؐ کے دروازے پر جتوں کی رکھوائی کرتے ہیں۔ پاکستان کے ہیں لیکن اب مدینہ منورہ میں ہی مقیم ہو گئے ہیں۔"

"آپ کو ان کی بزرگی کا کیسے علم ہے؟" میں نے پوچھا۔

"چھپلی مرتبہ جب میں مدینہ منورہ حاضر ہوا تھا تو میں نے دیکھا کہ باب نواں سے باہر دلیلزیر پر ایک آدمی بیٹھا سردی میں ٹھٹھر رہا ہے میں گھر جا کر ایک کوٹ اور ایک سوئیٹراٹھا لایا اور آ کر اس آدمی کو پیش کیا۔ اس نے اسے قبول کیا۔ میں نے پوچھا۔ "آپ کا ٹھکانہ کون سا ہے؟" - بولا "صح و شام میں پڑا رہتا ہوں۔ آج تک مسجد نبویؐ میں داخل ہونے کی ہمت نہیں پڑی۔ جب حضور خود بلا کمیں گے تو حاضری دوں گا۔" میں نے کہا "مسجد نبویؐ میں جاتے کیوں نہیں؟" وہ بولا "جانے لگتا ہوں تو احساس گناہ اس حد تک طاری ہو جاتا ہے کہ خود کو کتاب دیکھنے لگتا ہوں۔ اس حالت میں داخل ہونے کی جرأت کیسے کر سکتا ہوں؟" میں نے پوچھا "ٹھکانہ تو خیر ہو گیا۔ کھانے کا انتظام کیا ہے؟" بولا، "یہاں اس کا ذکر نہیں۔ ایک ولی یہاں

بلیوں کے لیے کھانا اکٹھا کرنے پر مامور ہے۔ سارا دن سر پر ٹوکری اٹھائے پھرتا ہے۔ جگہ جگہ سے کھانے کے گلڑے اکٹھے کرتا رہتا ہے اور پھر جب کھانے کے وقت وہ ٹوکری لے کر آتا ہے تو مدینہ کی ساری بلیاں میاؤں میاؤں کرتی ہوئی اکٹھی ہو جاتی ہیں۔ جس شہر میں بلیوں کا اتنا انتظام ہے وہاں انسان کیسے بھوکارہ سکتا ہے؟۔

میں نے اس سے پوچھا ”کیا تو اس ولی کو جانتا ہے جو بلیوں کی خوارک جمع کرنے پر مامور ہے؟“ ”بولا“ میں نہیں جانتا۔ وہ سامنے باب نساں میں جو شخص جوتوں کی رکھوالی کرتا ہے وہ اسے جانتا ہے۔ ”تو جوتوں کے رکھوالے سے واقف ہے کیا؟“

میں نے پوچھا ”نہیں“ وہ بولا۔ ”میں یہاں دن رات جو پڑا رہتا ہوں، میں نے اسے اکثر احکامات جاری کرتے ہوئے دیکھا ہے۔ یہ شخص انتظامیہ کا رکن معلوم پڑتا ہے۔“

جب میں پہلے روز مذہبیہ منورہ میں پہنچا تھا۔ ان روز قدرت کی طبیعت ناساز تھی اور میں اکیلا مسجد نبوی کا باہر ہی سے طواف کرتا رہا تھا۔ اس روز میں نے پاپوش چوکیدار کونور سے دیکھا تھا۔ اس کی آنکھوں میں گویا ایتم پھوٹ رہے تھے۔ اس نے مجھ پر ایک نگاہ ڈالی تھی، اور میں نے محسوس کیا تھا جیسے میں ذبح کیا ہوا بکرا تھا جو قصائی کی دوکان پر سخن سے ڈنگا ہوا تھا۔

میں نے قدرت کو اس ملاقات کی تفصیلات بتائیں تو ہنسنے لگے۔ بولے ”نزر گوں کو یوں وہ قانوں کی طرح آنکھیں پھاڑ پھاڑ کر نہیں دیکھا کرتے۔“

”تو پھر کس طرح دیکھا کرتے ہیں؟“ میں نے پوچھا۔

”اس کے آداب ہوتے ہیں۔“

”مجھے تو آداب نہیں آتے۔“ میں نے جواب دیا۔

”آپ یوں کریں کہ مدینہ منورہ کے قیام کے دوران جب بھی مسجد نبوی میں

داخل ہوں تو ہمیشہ باب نسوان سے داخل ہوں۔"

"وہ دروازہ تو عورتوں کے لیے مخصوص ہے۔ اگر میں مسلسل اس دروازے سے داخل ہوتا رہا تو کسی روز پٹ جاؤں گا۔ ممکن ہے پاپوش بابا خود اس بات پر ناراض ہو جائیں؟"

"نہیں نہیں"۔ قدرت نے کہا "مناسب احترام اور محترم سے باب نسوان سے گزریے، پاپوش بابا کو سلام کیجئے لیکن ٹھنڈکی باندھ کر ان کی طرف نہ دیکھئے۔ اور جب آپ مسجد نبوی سے باہر آئیں تو ایک رسیال پیش کیجئے۔"

اس روز سے میرا یہ معمول ہو گیا کہ باب نسوان سے مسجد نبوی میں داخل ہوتا۔ انہیں جھکا کر پاپوش بابا کو سلام کرتا اور والپسی پر انہیں ایک رسیال پیش کرتا۔ چونکہ میں دن میں کئی ایک بار مسجد نبوی میں جاتا تھا لہذا وسرے دن ہی پاپوش بابا نے بات بھانپ لی۔ انہوں نے غور سے مجھے دیکھا لیکن میں ان کی نگاہ سے اس قدر خالف تھا کہ میں نے اپنی نظریں ان کے قدموں پر مرکوز کیے رہیں۔

"ہاں" میں نے کہا "میں نے باب نسوان کے پاپوش بابا کو ایک نظر دیکھا ہے۔ دوسرا نظر ڈالنے کی مجھ میں ہمت نہیں پڑی۔" قدرت نہ پڑے۔

"کیا محافظان مسجد نبوی اور پاپوش بابا میں کوئی مناسبت نظر آئی؟"

"نہیں" میں نے کہا "پاپوش بابا کے چہرے پر کڑا پن ضرور ہے لیکن جمود نہیں، خشونت ہے لیکن بے حسی نہیں۔"

عرب سردار:

مرِ قدیم میں بھی کڑا پن ضرور تھا لیکن جمود کی جگہ ہوشمندی تھی، وقار تھا اس وقار میں سرداری کا غصہ بہت نمایا تھا۔ ان کے مقابلے میں پاپوش بابا ایک کارکن نظر آتے تھے۔

حالانکہ مردم قدیم اور ہم میں بڑا فاصلہ تھا۔ وہ بیٹھے ہوئے نمازوں کی صفوں کو چیرتے ہوئے آرہے تھے۔ پتہ نہیں کیوں میں محسوس کر رہا تھا کہ ان کی نگاہیں ہم دونوں پر مرکوز تھیں۔

وہ بڑے دبد بے اور وقار سے چلتے ہوئے آرہے تھے۔ زائرین انہیں دیکھ کر آپ ہی آپ آگے ہٹتے جا رہے تھے۔ ان کے راستے میں کئی ایک جگہیں خالی پڑی تھیں۔ کئی ایک صفوں میں نمازی یوں پھیل کر بیٹھے ہوئے تھے کہ دو دو، چار چار نشتوں کی جگہ بن سکتی تھیں۔ لیکن مرقدِ یحییٰ کیمیں بھی نہ رکے۔

میں نے قدرت کی طرف دیکھا۔ وہ آنکھیں جھکائے رہ بیٹھے تھے۔ لیکن جھکی آنکھوں کا انداز بتا رہا تھا کہ وہ بن دیکھے سب کچھ دیکھ رہے تھے۔

”آپ اس شخص کو دیکھ رہے ہیں گیا؟“ میں نے پوچھا۔

”کون شخص؟“ انہوں نے کھوکھلی آواز میں سوال کیا۔

”وہ جو سامنے صفحیں چھپتا ہوا آرہا ہے۔“ قدرت نے آنکھیں یوں اوپر اٹھائیں جیسے کچھ جانتے ہی نہ تھے۔

”دیکھانا آپ نے عرب دکھتے ہیں۔“

”ہاں“ وہ بولے ”بیشک عرب دکھتے ہیں۔“

”لیکن آج کے عرب سے کتنے مختلف ہیں۔ یوں لگتا ہے جیسے تاریخ اسلام کے بو سیدہ صفحات سے نکل کر آرہے ہوں۔“

”ہاں“۔ وہ بولے ”یوں لگتا ہے جیسے وہ سیدھے ہماری طرف آرہے ہوں۔“

”نہیں“، قدرت نے کہا ” غالباً کوئی جگہ تلاش کر رہے ہیں۔“

اس دوران میں مودن اذان کے اختتام تک پہنچ گئے تھے اور آخری اللہ اکبر

پڑا رامائی کیفیت کا نقطہ عروج پر پہنچ چکا تھا۔ اس پر مسجد میں بیٹھے ہوئے سب لوگ نماز کے لیے اٹھ کھڑے ہوئے تھے۔

مسجد کے صدر دروازے سے جو ہمارے عقب میں تھا، نمازوں کا ایک تازہ ریلا داخل ہوا، ان کے لیے جگہ بنانے کی غرض سے پچھلی صفوں کے لیے نمازی اگلی صفوں میں داخل ہونے لگے۔ بہت سے لوگ پچھلی صفو سے نکل کر ہماری صفو میں آنے لگے۔

پیچھے سے ایک ہاتھ میرے کندھے پر آپڑا میں نے سنگھیوں سے باعثیں جانب دیکھا۔ کوئی شخص میرے اور قدرت کے درمیان زبردستی گھنٹے کی کوشش کر رہا تھا۔ ایک ہاتھ سے قدرت کو دائیں طرف دھکیل رہا تھا اور دوسرا ہاتھ سے مجھے باعثیں طرف۔

آزردگی:

حالانکہ حج کے دوران قدرت نے با بار بمحبت کیا کی تھی کہ جو میں میں دل کو آزردگی سے آلووہ ہونے سے حتیً الواسع بچاؤ۔ مسجد میں جگہ ہو یا نہ ہو دل میں ضرور جگہ ہو۔ سجدہ کرنے میں کتنی ہی تکلیف کیوں نہ ہو، نماز میں توجہ قائم رہے یا نہ رہے، چاہے کچھ بھی ہو جائے دل میں غصہ یا خفگی یا آزردگی پیدا نہ ہو کیونکہ یہاں ثابت روئیے سے بڑھ کر کوئی اور تفصیل اہم نہیں۔

اس وقت میں قدرت کی اس تلقین کو قطعاً بھول گیا۔ ”یہ کون بد تمیز ہے؟“ میں نے سوچا۔ ”جوز برداشتی ہم دونوں میں حاصل ہو رہا ہے۔ میں نے اسے حاصل ہونے نہیں دوں گا، بالکل نہیں۔“

میں نے قدرت کی طرف اپنا دباو اور بڑھا دیا۔ اس کے ساتھ ہی میرے غصے میں مزید اضافہ ہو گیا۔

"بھلے مانس اول تو اس صف میں اب گنجائش ہی نہیں ہے، اور اگر آنا ہی ہے تو بے شک آ جا۔ قدرت کے دائیں ہاتھ آ جایا میرے باعیں ہاتھ آ جا۔ یہ کیا تک ہے کہ تو ہم زبردست ہم دونوں کے درمیان گھنے پر مصر ہے۔ کوئی بات ہے بھلا نہیں نہیں، میں تجھے ادھر گھنے نہیں دوس گا۔" میں نے قدرت کی طرف اپنا دبا دا اور بڑھا دیا۔

اگر امام کچھ دیر اور توقف کرتا تو میں اپنا دبا دا قائم رکھتا لیکن امام نے نیت باندھ کر بیسرا پڑھ دی۔ میرے ہاتھ اور پکوٹھے اور وہ شخص ہم دونوں کے درمیان گھس کر کھڑا ہو گیا۔

اس پر مجھے اتنا غصہ آیا کہ میں بھول گیا کہ کہاں ہوں، کون ہوں، کیا کر رہا ہوں۔

مسجد میری نگاہوں سے روپیش ہو گئی۔ نماز ملکین کل انٹھک بیٹھک ہو کر رہ گئی۔ لاڈ پیکر شور ضرور مچا رہے تھے لیکن ان کی آواز میں کوئی مغبوث باتی نہ رہا تھا۔ میرے دل میں غصے کی کھچڑی پکتی رہی۔ ابال آتے رہے، جھاگ اٹھتی رہی، نماز کا چھکڑا اگاڑی بان کے بغیر ہی چلتا رہا، حتیٰ کہ امام نے سلام پھیر دیا۔

جب میں داہنے ہاتھ دیکھتے ہوئے سلام پھیرا تو حیرت سے میں بہت بن کر رہ گیا۔ میرے دائیں ہاتھ قدرت اور میرے درمیان وہ خود بیٹھے تھے۔ مرد قدیم انہوں نے سلام کرنے کے لیے باعیں ہاتھ منہ موڑا اگر میں انہیں کی طرف دیکھتا رہ گیا۔ ان کی آنکھوں سے شفقت بھری نگاہ مجھ پر پڑی، کرم فرمائی کی ایک پھواری مجھ پر گری اور میں بھیگ گیا اور اس قدر بھیگ گیا کہ وہ غصہ رہانے خنکی، نہ کھچڑی، نہ ابال۔

کرم ہی کرم:

چاہیے تو یہ تھا کہ رد عمل کے طور پر میں احساسِ ندامت سے بھیگ جاتا لیکن ان کی توجہ کا اثر اس قدر شدید تھا کہ ندامت کو بھی ساتھی بھا کر لے گیا۔

جب میں نے دور سے انہیں دیکھا تھا تو وہ مجھے مرداً ہن نظر آئے تھے۔ ان کے چہرے پر وقار بھری خشونت تھی، لیکن اب؟ اب جبکہ قریب بیٹھ کر میں نے انہیں محسوس کیا تو وہ سراسر شفقت تھے۔ ان کے وجود سے شفقت کی شعاعیں یوں نکل رہی تھیں جیسے زمین سے کششِ ثقل کی لمبیں لٹکتی ہیں۔ ان کے ہاتھوں، بازوؤں اور آنکھوں سے جذبہِ ہمدردی کے بھجھا کے اٹھ رہے تھے۔

"یا اللہ! یہ کیا اسرار ہے۔ اس پر وقار، خود آگاہ سپہ سالا رکو قریب آ کر کر کیا ہو گیا ہے؟ کیا یہ ان کی شخصیت کی چوتھی سمت ہے؟ لیکن یہ تو باقی سمتوں کی لفگی کر رہی ہے۔ ظاہری سمت تو ہٹ کر رہنے کا احساس دلا رہی تھی لیکن یہ سمت قریب مبارہ ہے۔ قریب اور قریب اور قریب۔"

اس قرب میں ایک عجیب سی لذت تھی۔ میں نے اپنا آپ اس لذت کے حوالے کر دیا اور پھر مجھے یوں لگا جیسے میں کسی شفقت کے سمندر کے ساحل پر لیٹا ہوا ہوں اور لمبیں کا بھا و بڑے پیار سے مجھے چھوتا ہے اور پھر وہ لمبیں مجھے اپنی گود میں کھینچ لیتی ہیں۔ سارا سمندر سمت کرماں کی گوبن گیا تھا۔

دعا پڑھنے سے پہلے مرقدِ میم نے جیب سے ایک لکڑی نکالی۔ اسے بصد احترام آنکھوں سے لگایا، چوما اور پھر ہاتھ دعا کے لیے پھیلا دیئے۔ دعا کے بعد کرم فرمائی کے اس سمندر میں گویا جوار بھانا اٹھنے لگا۔ انہوں نے دایاں بازو پھیلا کر مجھے آغوش میں لے لیا اور قریب تر کھینچ لیا۔ پھر انہوں نے دایاں بازو پھیلا لایا اور قدرت کو کھینچ کر قریب تر کر لیا۔ پھر وہ میری طرف متوجہ ہو گئے۔ اپنے بائیں ہاتھ سے مجھے تھکنے لگے۔

نچرڈ تارس گلاؤ:

ان کے بازوؤں اور ہاتھوں سے گویا سمر زم کی لہریں نکل رہی تھیں۔ ان کے لس سے ایک عجیب سی کیفیت پیدا ہو جاتی تھی، ایک بنام ساسکون۔ ایک بے نام سی فرحت، جیسے انڈے کو انکبو بیٹر میں رکھ دیا گیا ہو۔

نماز کے بعد وہ دس پندرہ منٹ ہمارے پاس بیٹھے رہے۔ اس عرصے میں ان کے بازوؤں، ہاتھوں، انگلیوں اور نگاہوں نے ایک طوفان برپا کئے رکھا۔ کبھی وہ میرے لیے جگہ بناتے، کبھی میرے حاجی بیگ کو یہاں سے اٹھا کر وہاں رکھ دیتے، کبھی میری کمر کو تھکتے، کبھی میرا ہاتھا پنے ہاتھ میں قائم لیتے۔

ان کی توجہ تلنے میں یوں محسوس کرنے لگا جیسے خشک رس گلے کو شیرے میں ڈال دی گیا ہو اور اس کا ذرہ ذرہ مٹھاں سے بھر کر نچڑنے لگا ہو۔ ان کی توجہ ہم دونوں پر ایک سی تھی اور اس وقت ہم دونوں مٹھاں سے نچڑ رہے تھے۔ میں نے قدرت کی طرف دیکھا۔ وہ سر جھکائے بھجز سے سرشار یوں بیٹھتے تھے جیسے وہن لباس عروی میں سر جھکائے بڑے معصوم انداز میں بیٹھتی ہے لیکن اس کی آنکھوں سے صاف ظاہر ہوتا ہے کہ اسے علم ہے، وہ جانتی ہے، سمجھتی ہے کہ کیا ہو رہا ہے۔

میں آج تک قدرت کی زبان سے کچھ نہیں جان سکا۔ جب بھی جانا ان کی آنکھ سے جانا، نگاہ سے سمجھا۔ یہ درست ہے کہ نگاہ ساری باتیں بتاتی، تفصیلات سے نہیں نوازتی لیکن بنیادی طور پر فی اثبات کی جھلک کو ضرور واضح کر دیتی ہے۔

عورت کے متعلق عام طور سے یہ کہا جاتا ہے کہ اگر وہ "نہ" کہہ دے تو مطلب ہوتا ہے "شايد"، اگر وہ "شايد" کہے تو مطلب ہوتا ہے "ہاں"۔ اور اگر وہ "ہاں" کہہ دے تو سمجھ لو وہ عورت ہی نہیں۔

اسی حساب سے میں نے قدرت کے متعلق بھی چند اصول وضع کر کے

ہیں۔ اگر وہ زبان سے کہیں "پتہ نہیں" تو مطلب ہے کچھ کچھ پتہ ہے۔ اگر وہ کہیں شاید ایسا ہی ہو تو مطلب ہے ایسا ہی ہے اور اگر وہ کہیں ہاں مجھے پتہ ہے تو یقین جانو وہ قدرت نہیں، کوئی اور شخص ہے۔ یہ تو قدرت کی زبان کی بات ہوئی۔
ویسے عام طور پر زبان انسان کا واحد عضو ہے جو جھوٹ بول سکتا ہے، جو بات پر پردہ ڈالنے کی قدرت رکھتا ہے۔

مردقدم کی موجودگی میں قدرت سے بات کرنے کا سوال ہی پیدا نہ ہوتا تھا لیکن میں کافی آنکھ سے ان کے تاثرات کو دیکھ رہا تھا۔
عمل:

مردقدم کے متعلق ہم دونوں کے رد عمل ایک سے بھی تھے اور مختلف بھی۔
میرے رد عمل میں حیرت کا عنصر تھا لیکن قدرت کے رد عمل میں حیرت کا عنصر نام کونہ تھا۔ خوشی اور انبساط ہم دونوں میں کیاں تھی لیکن اس کی نوعیت بالکل مختلف تھی۔
میری خوشی والہانہ تھی، والہانہ خوشی مقابلتاً سطحی ہوتی ہے۔ قدرت کی خوشی میں عمق تھا، گہرائی تھی۔۔۔۔۔ ان کے اظہار میں ضبط تھا۔ ہم دونوں کے رد یعنے میں بنیادی فرق یہ تھا کہ قدرت جانتے تھے کہ جانتے ہیں اور میں جانتا تھا کہ نہیں جانتا۔

قدرت کی نگاہیں جھکی ہوئی تھیں۔ لیکن ان کے عجز کی گہرائی سے پتہ چلتا تھا کہ مردقدم کا مرتبہ کتنا بلند ہے۔ قدرت کی گہری خاموش ملفوف خوشی سے ظاہر تھا کہ آمدت باعثِ آبادی ما۔

نماز کے بعد مردقدم نے دونوں ہاتھ میری طرف بڑھادیئے۔ اور میرا ہاتھ پکڑ کر پر جوش مصافحہ کیا۔ پھر وہ قدرت سے مصافحہ کر رہے تھے۔ اس کے بعد وہ اٹھ بیٹھے اور بڑے وقار سے مسجد نبویؐ کے ترکی برآمدے کی طرف چل پڑے۔ ان کی چال میں وہی وقار تھا وہی ٹھہراؤ تھا۔ وہی خود اعتمادی تھی۔

چونکہ اس وقت نمازی بیٹھے ہوئے تھے لہذا انہیں جاتے ہوئے دوستک میں دیکھا رہا۔ میری آنکھوں میں پھر سے وہی ”لگ“ گیا تھا۔ مسجد میں بیٹھے ہوئے باقی لوگ سب کے سب نوکس سے باہر نکل کر دھنلا گئے تھے۔ صرف ایک شخص پیش پیش تھا۔

برآمدے کے قریب جا کر انہوں نے مرکر ہماری جانب دیکھا۔ وہی مرد آہن، مستعد، خردمند، معاملہ فہم، ہنگبو، خود آگاہ، قدیم سردار۔

انہیں دور کھڑے دیکھ کر مجھے شکن پڑنے لگا کہ یہ وہ شخص نہیں جو دو کچھ دیر پہلے ہمارے درمیان بیٹھا تھا اور جن کی شفقت بھری مٹھاں میں ہم ابھی تک لت پت تھے۔

پھر وہ نگاہوں سے اوچھل جو گئے اور ... غالباً تاریخِ اسلام کے اوراق میں پھر سے جا داخل ہوئے۔

اس روز سارا دن ہم دونوں خاموش رہے۔ پتہ نہیں قدرت کیوں خاموش تھے۔ میری یہ کیفیت تھی کہ میں آن جانے میں اس پراسرار ملاقات کی جگائی کر رہا تھا۔ وہ ہن پھر پھر کر مرد قدیم پر جامر کو ز ہوتا اور میر اس گلاب پھر سے اس مٹھاں کے ڈونگے میں ڈوب جاتا۔

اس رات دیر تک مجھے نیند نہ آئی۔ وہن میں مرد قدیم اس قدر رچے بے ہوئے تھے کہ سونے کو جی نہیں چاہتا تھا۔ بہت دیر تک میں پڑا سوچتا رہا۔ پھر پتہ نہیں کس وقت آنکھ لگ گئی۔

مناسب - نامناسب :

پہلے پھر میری آنکھ کھل گئی۔ کچھ دیر میں انتظار کرتا رہا کہ ابھی قدرت آئیں گے اور کہیں گے چلنے باب جبریل کھلنے کا وقت ہو گیا۔

قدرت نے آئے تو مجھے خیال پیدا ہوا کہ کیوں نہ خود انہیں جگالوں، کیونکہ دیر ہو گئی تو وہ حجرے میں نفل ادا کرنے کی سعادت سے محروم رہ جائیں گے اور پھر سارا دن احساسِ محرومی میں ڈوبے رہیں گے۔
میں انٹھ بیٹھا، جلدی جلدی تیاری کی اور قدرت کے کمرے کا دروازہ جا کھلکھلایا۔

قدرت نے دروازہ کھولا۔

"سور ہے تھے آپ؟" میں نے پوچھا۔
"نہیں تو" وہ بولے۔

"تو پھر جانے کی تیاری نہیں کی۔ جلدی چلنے والاب جبریل تو کھل بھی گیا ہو گا۔ ہم تو پہلے ہی لیک ہیں"۔
"نہیں آج نہیں" وہ بولے۔
"کیوں؟ آج کوئی خصوصی بات ہے کیا؟"۔
"نہیں خصوصی بات تو نہیں"۔
"تو چلتے کیوں نہیں؟"
"نہیں" وہ مسکرا دیئے۔

"آپ کا مطلب ہے کہ آج آپ باب جبریل نہیں جائیں گے؟"
"آج ہم برہ راست مسجد نبوی میں جائیں گے جب اذان ہو گی" قدرت نے جواب دیا۔

"لیکن حجرے میں نفل کیوں نہیں پڑھیں گے؟" میں نے حیرت سے پوچھا۔

"ہمارا کام ہو چکا ہے"۔ قدرت بولے۔

”کون سا کام؟“ میں نے پوچھا۔

”مطلوب یہ ہے کہ جو ہم کو کرنا تھا کر لیا ہے۔“

”پھر بھی وہاں جانے میں کیا حرج ہے؟“ میں نے پوچھا۔

”نہیں“ وہ بولے ”مناسب نہیں۔“

”مناسب کیوں نہیں؟“

”خواہ مخواہ وہاں جا کر بھیڑ کرنا مناسب نہیں۔ یہ تو ہرسوں کے راستے میں
خارج ہونے کے برادر ہوگا۔“

”تو کیا سبز ہنگلے کے پاس دعا بھی نہیں کریں گے؟“ میں نے پوچھا۔

”نہیں“ وہ بولے ”مناسب نہیں۔“

دو ایک ساعت تو میں مناسب اور نامناسب کے اس نئے زاویے پر حیران
رہا، پھر مجھے وہ دن یاد آگیا۔

آداب حاضری:

اس دن اتفاقاً قدرت مجھے لاہور میں مل گئے تھے۔ میرا ارادہ تھا کہ داتاً
صاحب کو سلام کرنے کے لیے حاضری دوں۔ میں نے قدرت سے پوچھا:

”آپ کو کوئی مصروفیت تو نہیں؟“

بولے ”نہیں۔“

میں نے کہا ”تو چلئے داتاً صاحب چلیں۔“

بولے ”آپ اکیلے ہواؤ گیں۔“

میں نے پوچھا ”کیوں؟ جب آپ کو کوئی مصروفیت نہیں تو پھر جانے میں کیا
حرج ہے؟“ قدرت کہنے لگے ”انتنے بڑے درباروں میں ایسے تو نہیں جا سکتے ناکہ
سر پر ٹوپی رکھی پاؤں میں جوتا پہنا اور چل پڑے۔“

"ساری دنیا جاتی ہے"- میں نے کہا۔

انہوں نے میری بات کو آن سنا کر دیا۔ کہنے لگے۔ "بزرگوں کے روپ و جانے کے کچھ آداب ہوتے ہیں۔ حاضری دینے کے آداب ہوتے ہیں۔ عرض کرنے کے آداب ہوتے ہیں۔" پھر مجھے محترمہ عطیہ کی بات یاد آگئی۔

محترمہ عطیہ صاحب پہلی مرتبہ عمرہ کر کے آئیں تو میں نے انہیں یہ سعادت حاصل کرنے پر مبارکباد پیش کی۔ برسمیل مذکورہ کہنے لگیں۔

" مدینہ منورہ میں حاضری دینے کا مزا نہیں آیا،"

میں نے پوچھا "جی وہ کیوں؟"

کہنے لگیں: "حضور کی خدمت میں حاضری کے کچھ آداب ہوتے ہیں۔ انہیں ملحوظ خاطر رکھے بغیر حاضر ہونے میں وہ مزا تو نہیں۔ اب کی بارتو مجبوری تھی اس لیے میں نے مسجد نبوی میں بیٹھ کر عبید کیا تھا کہ انشاء اللہ ایک بار پھر حاضری دوں گی۔ باقاعدہ طور پر حاضری دوں گی۔"

ضرور قدرت اسی باقاعدگی اور انہیں آداب کو پیش نظر رکھ کر کہہ رہے تھے۔

قدرت اور میں ہم دونوں فرد تھے، ایک ساتھ حج کرنے آئے تھے، ایک جگہ رہتے تھے، ایک ساتھ حاضری دیتے تھے لیکن ان کی حاضری اور میری حاضری میں کتنا فرق تھا۔

پھر دھڑا مجھے خیال آیا کہ شاید ان کے اس ارادے کو مردقدم کی آمد سے تعلق ہو۔

خوبیو:

میں نے سوچا اگر صاف بات کروں تو قدرت پہلو بچا جائیں گے لہذا کیوں نہ برسمیل مذکورہ بات کروں۔

میں نے کہا ”مجھ تھوڑات بھرنیں نہیں آئے۔“

”کیوں؟“ وہ بولے۔

”مرد قدیم آنکھوں کے سامنے کھڑے رہے۔“

”اچھا“ وہ بولے۔

”آپ کو ان کا خیال نہیں آیا کیا؟“

”آیا تھا“ وہ بولے۔

”کیسے آیا؟“ میں نے انہیں چھیرا۔ ”عجیب بات ہے وہ بزرگ نہیں دکھتے

تھے۔ پھر کیا تھوڑہ؟“

”اچھے لوگ تھے۔ قدرت نے جواب دیا۔“

”کتنے اچھے تھے بھلا؟“

اس پر قدرت چھلک گئے۔ بولے ”انہیں رخصت ہوئے ۳۲ گھنٹے ہو چکے

ہیں لیکن ان کی خوبیوں تک جوں کی توں باقی ہے۔“

اس کے ایک سال بعد جب ہم اسلام آباد میں بیٹھے تھے، قدرت، عفت،

محترمہ عطیہ اور میں تو مجھے قدرت کا یہی جملہ یاد آگیا۔

میں نے عطیہ صاحبہ سے کہا کہ مسجد نبوی میں ہمیں ایک ایسے بزرگ سے ملنے کی سعادت حاصل ہوئی جن کی خوبیوں قدرت کے لیے کئی ایک دن قائم رہی۔

”چ؟“ عطیہ نے شدت اشتیاق سے پوچھا۔

”چ؟“ میں نے کہا ”چاہے پوچھ لجھے ان سے۔“ عطیہ نے قدرت کی طرف دیکھا۔ قدرت نے کچھ کہے بغیر اثبات میں ہر ہلا دیا۔

”کون تھوڑہ؟“ عطیہ نے پوچھا۔

قدرت نے کچھ منہ کہے بغیر پا تھوڑا کر، اللہ جانے، کا اشارہ کیا۔

"یہ تو میں آپ سے پوچھنے کے لیے بے قرار تھا"۔ میں نے عطیہ سے کہا۔
"اب آپ جو ذرا یہاں تشریف لائی ہیں تو ذرا پوچھ کر بتائیے تو کہی کہ وہ کون
بزرگ تھے"۔

عطیہ نے قدرت کی طرف دیکھا۔ وہ چپ چاپ بیٹھے تھے۔ یہ بھانپ کر
قدرت کو کوئی اعتراض نہیں، عطیہ با ادب بیٹھ گئیں۔ سر جھکالیا اور مراقبہ میں چلی
گئیں۔

کچھ دیر کے بعد عطیہ نے سراٹھایا۔ ان کا چہرہ خوش سے کھلا ہوا تھا۔ آنکھوں
میں انبساط کی بھیڑ تھی۔ بولیں "وہ بزرگ جو مسجد نبوی میں آپ کے پاس تشریف فرماتے
تھے، شہدائے بدر میں سے تھے۔ آپ بڑے خوش نصیب ہیں"۔

قدرت نے سر جھکالایا۔
پتہ نہیں مجھے اس وقت کیا ہوا، میں نے برسو چھے سمجھے کہا "میں تو سمجھا تھا
شاید وہ شہدائے بدر سے بھی بڑے تھے"۔

میری بات سن کر قدرت پر شدید گھبراہٹ طاری ہو گئی۔ رنگ زرد ہو گیا۔
چہرہ یوں ٹوٹ گیا جیسے ٹھوکر لگنے پر شیشے کا گلاس چورچور ہو جاتا ہے۔ "یہ آپ کیا کہہ
رہے ہیں۔" انہوں نے التجا بھری آواز میں کہا "ان سے بڑے تو خود حضور اعلیٰ
ہیں"۔

مینا ر عظیم

چنے دی بولی:

اس روز سارا دن میرا و جو در قدیم سے یوں بھرا رہا جیسے انار، دانوں سے بھرا ہوتا ہے۔ جدھر بھی نگاہ اٹھاتا انہیں روپروپا تا۔ سارا دن میں بازار کی خاک چھانتا رہا۔ ہر بازار میں دور سامنے سے مر قدیم آتے ہوئے دکھائی دیتے۔ ہر دکان پر وہ دکاندار کی پشت پر کھڑے نظر آتے۔

مر قدیم سے میرا و جو داں قدر بھرا ہوا تھا کہ سانس لیما دشوار ہو رہا تھا۔ جی چاہتا تھا کہ کسی سے ان کی بات کروں۔ کسی کو بتاؤں کہ حضور نے مجھ پر کتنا کرم فرمایا تھا۔ کسی سے ان کا تذکرہ کروں۔ لیکن کس سے بات کرتا، وہاں کوئی تھا ہی نہیں۔

اس روز میں مدینہ منورہ میں گویا اکیلا تھا، تن تھا، وہ بھیر، وہ شور و شغب میری نگاہ میں دھندا چکے تھے۔ گردو پیش مدھم پر چکے تھے۔

قدرت اور ڈاکٹر دنوں ہی تھر کی نماز کے بعد کالی موڑ میں بیٹھ کر نہ جانے کہاں چلے گئے تھے۔ جاتے ہوئے انہوں نے کہا تھا کہ ہم ایک ضروری کام کے لیے جدھر جا رہے ہیں۔ شام تک واپس لوٹ آئیں گے۔ پتہ نہیں انہیں جدھر میں کیا کام تھا۔ میں نے بہتر اپوچھنے کی کوشش کی تھی لیکن قدرت کی گم سمش خصیت سے بات اخذ کر لینا ممکن نہیں۔ پوچھلو جواب تو وہ دے دیتے ہیں لیکن اس جواب سے بات کھلتی نہیں بلکہ الجھ جاتی ہے۔

شام کے وقت جب قدرت واپس آئے تو بہت خوش نظر آتے تھے۔

آتے ہی پوچھنے لگا ”کہیے مفتی صاحب دن کیسے گزرا؟“

”بہت برائی“ میں نے جواب دیا۔

"کیوں؟" وہ چونگے۔

"سارا دن مرد قدیم کی مذر ہو گیا۔ سارا دن نہ انہوں نے کچھ دیکھنے دیا، نہ سوچنے دیا، نہ محسوں کرنے دیا۔"

ابھی ہم مرد قدیم کے متعلق باتیں کر رہے تھے کہ مدینے کی پاکستانی ڈپنسری ڈاکٹر کہنے آگئے۔ کہنے لگے: "آج پھر مسجد نبوی رات کو خصوصی طور پر کھلے گی۔ اگر آپ چاہیں تو زیارت اور عبادت کے لیے تشریف لے چلیں۔"

"آج کس کے لیے کھلے گی؟" ڈاکٹر عفت نے پوچھا۔

"کل تو مرا کو کے شاہ کے لیے کھلی تھی نا، آج پاکستانی علماء کے وفد کے لیے کھلے گی۔" انہوں نے جواب دیا۔

سفارت پاکستان:

۱۹۶۸ء میں پاکستانی علماء کے ایک وفد کو حج پر مدعو کیا گیا تھا۔ اس وفد میں ہمارے چند علمائے دین شامل تھے۔

جب میں چہلی مرتبہ جدہ کے سفارت پاکستان میں گیا تو کیا دیکھتا ہوں کہ سفارت کے عملے کی نگاہیں صدر دروازے کی طرف مرکوز ہیں۔

سفارت کی عمارت پاکستانی زائرین سے کھچا کھچ بھری ہوئی تھی۔ وہ سب التجا بھری نگاہوں سے عملے کی طرف دیکھ رہے تھے۔ ان کے ہاتھوں میں کاغذات تھے جو وہ عملے کی خدمت میں پیش کرنا چاہتے تھے۔ ان کے ہونٹوں پر آہ زاری سے بھیگی ہوئی معروضات تھیں، ان کے چہرے حزن و ملال کی تصویر تھے۔

ایک کہہ رہا تھا میری عرض سن لیجئے جناب والا! دوسرا کہہ رہا تھا، حضور مجھے یہاں کھڑے تین دن ہو چکے ہیں۔

تیسرا زار و قطار روئے جا رہا تھا! غالباً وہ کہہ کر تھک گیا تھا۔ زبان سے

عرض حال کرتے کرتے ہار گیا تھا، اور اب الفاظ نے آنسوؤں کی شک اختیار کر لی تھی۔

ایک صاحب بڑے جلال میں یوں ادھر سے ادھر، ادھر سے ادھر ٹہل رہے تھے۔ جیسے چڑیا گھر میں شیر غصے اور بے بسی کے عالم میں جنگلے کے پیچھے چکر کا نتا ہے۔

چند ایک لوگ یہاں کھڑے ہو رہے تھے۔ کبھی رو نے لگتے، کبھی اپنی لاچاری اور بے بسی پر ہٹنے لگتے۔ پاکستانی سفارت کا محلہ میدان حاجت مندوں اور پریشان حال زائرین سے کھچا کھچ بھرا ہوا تھا۔ لیکن سفارت کا عملہ دوارا پہنچنے کے کروں میں بند چھپا بیٹھا تھا۔ عملے کا کوئی الہکار اگر کسی خاص ضرورت کے تحت باہر نکلا تو حاجت مند دوڑ کر اس کے گرد حلقة بنایا تھا۔ پھر منتوں، آہ زاری اور بچکیوں سے فضا بھر جاتی اور پھر الہکار کی کرخت آواز گوئی: "مہٹ جاؤ، پیچھے ہٹ جاؤ"۔

اہل کاروں کی نگاہیں صدر روزے پر مرکوز تھیں۔ کہ کب علماء کا وفاداے اور وہ وفاد کے روپ و دست بستہ حاضر ہو گرا حکماں بجالائیں۔

سفارت پاکستان کے عملے کو حکم موصول ہوا تھا کہ علمائے پاکستان کے وفاد کے لیے چشم برہ ہیں، ان کی خاطر و مدارت میں کوتاہی نہ ہو۔ انہیں کسی قسم کی تنکیف نہ ہو، شکایت نہ ہو۔

سفارت پاکستان کا عملہ فرض شناس تھا۔ اپنے فرض کو پورا کرنے کے لیے وہ بے تاب تھے۔ وفاد کے لیے اس حد تک چشم برہ تھے کہ اراکین وفاد کے علاوہ انہوں نے ہر کسی کی طرف سے آنکھیں بند کر لی تھیں۔

سفارت کے میدان میں کھڑے عام زائرین ان کی نگاہ میں رکاوٹیں تھیں۔ ان خواہ مخواہ کی رکاوٹوں کو دیکھ کر انہیں غصہ آتا تھا۔ جس کا وہ دل کھول کر اظہار کرتے

تھے، زائرین کوڑا نہتے تھے، ان کا تصرف خراڑاتے تھے۔ انہیں حقارت سے دیکھتے تھے۔
 ایک کہتا تھا ”ہٹائیے جی، یہ تماشہ تو روز لگا رہتا ہے“
 دوسرا کہتا ”میاں دس بیس ہوں تو کوئی ان کی بات نہ، یہاں تو ہزاروں
 ہیں۔ اور جوان کے کام کر بھی دو تو مزید ہزاروں آپ پہنچیں گے۔ یہ سلسلہ تو لا تناہی
 ہے۔“

علماء کا وفد:

ادھروند کے علمائے کرام تھے۔ یہ احسان ان کی رنگ میں سماں ہوا تھا کہ
 وہ عام زائر نہیں بلکہ خصوصی مہمان ہیں۔ اور پاکستانی سفارت اور سعودی حکومت
 صرف اس واسطے چشم برہہ کھڑے ہیں کہ ان کے آرام و آسانیوں کا خیال رکھیں
 کیونکہ وہ خصوصی ہیں۔

اگر آپ کو یہ احسان ہو جائے کہ آپ خصوصی ہیں اور دو ملکوں کے اہل کاروں
 کا واحد کام آپ کی خوشنودی حاصل کرنا ہے تو لا زیاذاتی آرام اور آسائش کے متعلق
 آپ کے خیالات میں ایک عظیم الشان و سعیت پیدا ہو جاتی ہے اور آپ کی خوشنودی
 آسانی سے حاصل ہونی ممکن نہیں رہتی۔

بہر حال وفد کی شکایات لحظہ ب لحظہ بڑھتی جا رہی تھیں۔ انہیں شکایت تھی کہ سفر
 کرنے کے لیے انہیں جو کار مہیا کی گئی ہے وہ کالے رنگ کی نہیں تھی۔ اس پر جھنڈا
 نہیں لگا ہوا، اس کا انجمن روپ رہا اس کا نہیں، انہیں یہ شکایت تھی کہ مکہ شریف کی مرک
 پر سفر کرتے ہوئے گرداؤ تھا۔ وضوف نقش ہو جاتا ہے، پا کیزگی میں فرق آ جاتا ہے۔
 ایک کہتا ”هم تو کھیر، آرد، خرماء سے ناشستہ کرنے کے عادی ہیں۔ اور یہ اعدا
 ٹو سٹ لاحول ولا قوۃ“۔

دوسرا کہتا ”ہمیں قیمت پسند نہیں۔ اس کے کوئی نہتے ہنادیئے جائیں تو البتہ“۔

تیرا کہتا" یہ چائے والے اپنے کام کی نہیں۔ ہاں وعدہ کا گلاں ہو تو بہتر رہے گا اور اس میں بالائی ڈال دی جائے تو مضا آئے نہیں"۔

یہ خصوصی مہمان اپنے آپ کو سعودی عرب کے قانون سے مستثنی سمجھتے تھے۔ جب سعودی عرب کی چوکیاں انہیں روک کر ان سے کوائف پوچھتیں تو وہ غصے میں آ جاتے۔ کتنے بے خبر ہیں یہ لوگ جو اتنا بھی نہیں جانتے کہ ہم مہمان خصوصی ہیں اور ملک کا قانون ہم پر لا گو نہیں ہوتا ہے۔

مدینہ منورہ کی حدود میں داخل ہوتے وقت میں نے دیکھا کہ وند کی ایک گاڑی رکی کھڑی ہے اور چوکی کے کارندے منتیں کر رہے ہیں کہ حضور قانون کے مطابق داخلہ پر مقررہ رقم کی ادائیگی ضروری ہے۔ چونکہ آپ خصوصی مہمان ہیں، آپ اس سے مستثنی ہیں لیکن یہ صاحب جنہیں آپ مہمان بنا کر ساتھ لائے ہیں ان کی ادائیگی ضروری ہے۔

دو ایک ارکان تو کارندوں کی منت سماجت کو اپنی توہین سمجھ رہے تھے۔ ایک رکن قرآنی زبانی میں اپنے غصے کا اظہار کر رہے تھے۔ دوسرے کہہ رہے تھے "تم نے ہماری گاڑی کو روکنے کی جسارت کیوں کی؟"

وند کے اس روئیے کو دیکھ کر چوکی کے کارکنوں نے ایک طرف جا کر باہمی مشورہ کیا اور یہ فیصلہ کیا کہ قابل ادا محسول وہ سب اپنی ذاتی جیبوں سے ادا کر دیں اور مہمان وند سے کچھ نہ کہیں۔ جب ہماری گاڑی چلی تو وہ سب آپس میں چندہ جمع کرنے میں مصروف تھے۔

اس رات مسجد نبوی تھصوصی طور پر علماء کے اس وند کے لیے کھولی جا رہی تھی۔

عام حاضری خاص حاضری:

ڈپنسری کے ڈاکٹر نے بڑے احترام سے قدرت کو مخاطب کیا۔ کہنے لگے

”کل تو آپ کی طبیعت خراب تھی اس لیے موقع سے فائدہ حاصل نہ کر سکے۔ اللہ تعالیٰ نے اپنے فضل و کرم سے آج پھر موقع دیا ہے۔ اگر آپ کی طبیعت ٹھیک ہو تو آج حرم میں تشریف لے چلیے۔ آج پھر مسجد نبوی تھوسی طور پر علمائے پاکستان کے وند کے اعزاز میں کھل رہی ہے۔“

قدرت نے بڑی حاجت سے ڈاکٹر صاحب کا شکریہ ادا کرتے ہوئے کہا ”جده کے طویل سفر کے بعد مجھ میں اتنی ہمت نہیں رہی کہ مسجد نبوی میں حاضری دے سکوں۔“

ڈاکٹر عفت اور میں حیرت سے قدرت کی طرف دیکھ رہے تھے۔ مجھ میں نہیں آ رہا تھا کہ قدرت اتنی بڑی نعمت کو کیوں ٹھکر رہے ہیں۔ آخر وہ مسجد نبوی میں خصوصی حاضری کے اس موقع پر اچکچار ہے تھے۔ کیوں پہلو تھی کر رہے تھے؟

جب ڈاکٹر صاحب بالوں ہو کر چلے گئے تو عفت اور میں دونوں ہی قدرت پر برس پڑے۔ ”آخر وند کے ساتھ مسجد میں حاضری دینے میں کیا حرج ہے آپ جانے پر رضامند کیوں نہیں ہوتے؟“

عفت بولیں ”کل جو آپ نے ناسازی طبع کی بات کی تھی وہ تو محض بہانہ تھا آج بھی آپ سفر کی کوفت کا بہانہ لے بیٹھے ہیں۔“

ہم دونوں کا جارحانہ رو یہ دیکھ کر قدرت کے چہرے پر مجبوری اور بے نسی کی گھٹائیں امداد آئیں۔ ”نہیں، وہ بڑی منت سے بولے“ میں ان حالات میں حاضری نہیں دے سکتا۔“

”کن حالات میں؟“ ڈاکٹر عفت نے پوچھا۔

”ان حالات میں“ انہوں نے ملتیجانہ انداز سے کہا۔

”کیا مطلب ہے آپ کا؟“ عفت نے پوچھا۔

"میں مسجد نبوی میں ایک عام فرد کی حیثیت سے حاضری دے سکتا ہوں، خصوصی فرد کی حیثیت سے نہیں۔" انہوں نے انک انک کر کہا اور کرسی سے اٹھ کھڑے ہوئے۔ اس وقت ان کا بند بند آبدیدہ تھا۔

"آپ خود نہیں جاتے تو ہم پر بندش کیوں ڈال رہے ہیں آپ؟" عفت بولیں۔

نال میرے کوئی چلنے:

قدرت رُٹپ کر مرے "نہیں نہیں" بولے "میں آپ پر بندش ڈالنے والا کون ہوں، آپ شوق سے جائیں۔ مفتی صاحب! آپ بھی ساتھ جائیں، ضرور جائیں۔" یہ کہہ کر وہ اپنے کمرے میں داخل ہو گئے۔

"ہاں، میں ضرور جاؤں گا، ضرور جاؤں گا۔ میں جگہ مبارک میں سجدہ کروں گا۔ میں مقدس جامی کو تھام کر کھڑا رہوں گا۔ میں اس مقام کو بوسہ دوں گا جہاں حضور پاک کھڑے ہو کر خطبہ پڑھا کرتے تھے۔ میں اس دلیز کو آنکھوں سے لگاؤں گا جس پر پاؤں رکھ کر حضور داخل ہوا کرتے تھے۔"

ڈاکٹر عفت کی اس دعوت پر میرے جسم کا بند بندنا پھنے لگا، والہانہ خوشی سے ناپھنے لگا۔ انہوں نے میری کیفیت کو دیکھا اور مطمئن ہو کر چلی گئیں۔ فرط انبساط میں میں اپنے بستر پر لیٹ گیا اور مسجد نبوی کے کھلنے کے وقت کا انتظار کرنے لگا۔

پھر کسی نے چپکے سے میرے کان میں کچھ کہا۔ میں چونک پڑا۔ اٹھ بیٹھا۔ لیکن وہاں کوئی نہ تھا۔ میں پھر لیٹ گیا۔ چند ساعت کے بعد پھر وہی آواز آئی۔

"نال مرے کوئی چلنے۔"

"ارے!" میں پھر چونکا۔ پھر شاہ حسین کا وہ شعر میری آنکھوں کے سامنے گویا قص کرنے لگا۔

**میں وی جانا ڈھوک را بخحن دی
نال مرے کوئی چلے!**

وہی آواز جو میں حج کے دوران کئی بار سن چکا تھا۔ جب مکہ شریف میں قدرت کی طبیعت خراب ہو گئی تھی تو بارہا میرے دل میں آیا تھا کہ میں اکیلا حرم شریف میں حاضری دے آؤں لیکن مجھ میں ہمت نہ پڑی تھی۔ مجھے وہاں کون جانتا ہے؟ اتنی عظیم بارگاہ میں داخل ہو جاؤں؟ نہ نہیں کوئی حیثیت بھی ہو۔ اس وقت شاہ حسین نے میری رہنمائی کی تھی۔

نال مرے کوئی چلے

پھر جب ہم مدینہ شریف میں پہنچے تھے، قدرت نے کہا تھا ”آپ مسجد نبوی ہو آئیں۔ میں اس حالت میں نہیں ہوں کہ حاضری دے سکوں“ اور میں خوشی خوشی مسجد تک پہنچا تھا لیکن اندر داخل ہونے کی ہمت نہ پڑی تھی۔ اور میں مسجد کے گرد طواف کرتا رہتا۔

پھر اسی روز جب قدرت جدہ گئے ہوئے تھے تو مجھ میں اتنی ہمت نہ پڑی تھی کہ از خود اکیلا مسجد نبوی کے عمومی حصے میں داخل ہوتا۔ میرے جسم اور روح کا بند بند شاہ حسین کے اس مصروع کا اور دکرتا رہا تھا۔

میں انہی سوچوں میں پڑا تھا کہ ڈاکٹر عفت تیار ہو کر آگئیں۔ بولیں ”چلے مفتی صاحب! مسجد نبوی کے خصوصی طور پر کھلنے کا وقت ہو گیا۔“

پتہ نہیں اس وقت مجھے کیا ہوا، مجھ پر رقت طاری ہو گئی اور انجانے میں میں رو نے لگا۔

نال مرے کوئی چلے

اس پر عفت قہقهہ مار کر نہ پڑیں، پھر بولیں ”تم دونوں ہی سر پھرے ہو“ اور اکیلی مسجد کی طرف چل پڑیں۔

رات کو جب وہ مسجد سے واپس آئیں۔ تو میں بڑے اشتباق سے ان کے پاس جا بیٹھا۔

"کہیے کیسارہا؟" میں نے پوچھا۔

بولیں " سبحان اللہ! طبیعت خوش ہو گئی۔ جہاں جی چاہا کھڑے ہو کر نفل پڑھے جہادل چاہا بیٹھ کر تلاوت کی۔ سبحان اللہ! کیا شان ہے مسجد پاک کی؟"۔

"وند بھی وہیں تھا کیا؟" میں نے پوچھا۔

"ہاں"۔ بولیں۔

"انہوں نے بھی نوافل ادا کئے؟"

ڈاکٹر نس پریں۔ گمنے لگیں "وہ توبات بات پر بحث کرتے رہے، بات بات پر جھگڑتے رہے"۔

"کس بات پر؟" میں نے پوچھا۔

"ایک نے کہا "آئیے باجماعت نفل ادا کریں" ، دوسرا بولا" میں امامت کروں گا" ، تیسرا بولا "نہیں میں امامت کروں گا"۔ ایک نے کہا "میں تیرے پیچھے نماز نہیں پڑھوں گا"۔ دوسرا نے کہا "تجھے امامت کرنے کا کوئی حق نہیں اس لیے کہ تیراعقیدہ فائخ ہے۔ اس پر ان کی صحیح چیز ہونے لگی اور میں ایک طرف ہو کر عبادت میں مصروف ہو گئی"۔

قدرت کی واپسی:

اسی رات قدرت بولے "کل عفت اور میں واپس پاکستان جا رہے ہیں۔ آج ہم جدہ اس غرض سے گئے تھے کہ واپسی کے لیے سیٹوں کا انتظام کر لیں۔ اتفاقاً دو سیٹیں مل گئی ہیں سعودی حکومت کی مدد سے۔ کل ہم بہاں سے روانہ ہو جائیں گے، رات جدہ میں قیام کریں گے۔ پرسوں صحیح پاکستان کے لیے روانہ ہو جائیں گے۔

"اور میں؟" میں نے پوچھا۔

"آپ یہاں قیام کریں۔ چار ایک دن کے بعد جب یہاں سے دوسرے مہماں رخصت ہوں گے تو آپ ان کے ہمراہ جدہ پہنچ جائیے، میں نے رابطہ افرغی صاحب کو کہہ دیا ہے، وہ آپ کی ضروریات کا خیال رکھیں گے۔ واپسی پر سیٹ ملنی بہت مشکل ہوتی ہے۔ کوشش کیجئے کہ جلدی مل جائے۔ یہ سب لوگ آپ کی مدد کریں گے۔ ہاں ایک تکلیف کیجئے کہ آتے ہوئے ایک محترمہ کو اپنے ساتھ لیتے آئے۔"

"کون محترم؟" میں نے پوچھا۔

"ڈاکٹر عفت کی ایک دوست ہیں۔ پڑھی لکھی عمر سیدہ خاتون ہیں۔"

"وہ مجھے کہاں میں گی؟"

"وہ جدہ میں مقیم پاکستانی سنیور کے گھر ظہری ہوئی ہیں۔ جدہ پہنچ کر آپ سفیر صاحب سے مل کر تفصیلات طے کر لیں۔"

اگلے روز سارا دن قدرت اور میں مسجد نبوی میں داخل نہ ہوئے۔ ہم نے تمام نمازیں مسجد نبوی کے مقابل کے میدان میں ادا کیں۔

مسجد میں نماز کے وقت اتنی بھیڑ ہو جاتی ہے کہ نمازوں کے لیے جگہ نہیں رہتی اس لیے وہ مسجد سے باہر ماحقہ میدان میں مصلیٰ بچھا کر قطاریں بنالیتے ہیں اور وہیں باجماعت نماز ادا کرتے ہیں۔

ظہر کی نماز پڑھنے کے بعد جب ہم گھر کی طرف روانہ ہوئے تو بھیڑ سے نکل کر ایک آدمی نے مجھے سلام کیا۔ وہ درمیانی عمر کا تھا۔ میلے لباس پر جا بجا پیوند لگے ہوئے تھے۔ چہرے سے عمرت پک رہی تھی۔ میرا جی چاہا کہ اسے کچھ دوں، کیونکہ

میرا خیال تھا کہ وہ بھکاری ہے۔ میں نے جیب میں ہاتھ ڈالا۔

قدرت نے میرا بازو پکڑ لیا۔ کہنے لگے ”جلد بازی نہ کیجئے۔“

”کچھ دینے میں حرج کیا ہے؟“ میں نے کہا۔

قدرت مسکرا دیئے۔ بولے ”آپ اسے بھکاری سمجھتے ہیں کیا؟“

”تو اور کون ہو سکتا ہے بھلا؟“ میں نے پوچھا۔

”آپ مدینہ منورہ سے واقف نہیں۔“

”کیا مطلب؟“

درویشوں کا شہر:

”یہ بھکاریوں کا شہر نہیں، درویشوں کا شہر ہے۔ ممکن ہے یہ شخص جسے آپ بھکاری سمجھ رہے ہیں، درویش ہو، ایسا درویش جو آپ کو غفت اقلیم کی بادشاہت بخش سکتا ہو۔“

اس وقت مجھے خیال آیا کہ مکہ معظمہ اور مدینہ منورہ میں میں نے کوئی بھکاری نہیں دیکھا تھا۔

”یہاں بھکاری نہیں ہوتے کیا؟“ میں نے پوچھا۔

”نہیں۔“ وہ بولے۔

” حاجت مند نہیں ہوتے؟“

”ہوتے ہیں۔“ وہ بولے ”فرق صرف یہ ہے کہ ہمارے ہاں حاجت مند غنی کی تلاش میں سرگردان رہتے ہیں۔ یہاں غنی حاجت مند کی تلاش میں مارے مارے پھرتے ہیں۔ ہمارے ہاں حاجت مند ہاتھ پھیلاتے ہیں، یہاں دینے والے حاجت مند کی منت سماجت کرتے ہیں کہ میری پیش قبول فرمائ کر مجھ پر احسان کریں۔“

وہ درویش جسے میں بھکاری سمجھا تھا، میرے قریب آگیا۔ اس نے میرے کندھے پر اپنا ہاتھ دیکھ دیا اور بڑے پیارے تھکنے لگا۔ اس کی مسکراہٹ میں "نجم سمر قند و بخارارا" کی واضح جھلک تھی۔

"یہاں بڑے بڑے اولیا، قطب اپنے میں اتنی ہمت نہیں پاتے کہ وہ سراٹھا کرو بیکھیں"۔

قدرت مسکرانے لگے "وہ درویش سچ کہتے تھے۔ مدینہ منورہ کو آج تک کسی نے نہیں سمجھا، کسی نے نہیں جانا۔ یہاں جو بھی آتا ہے اس کی توجہ حضورؐ کی طرف لگی ہوتی ہے۔ سب کی نگاہیں حضورؐ کی اٹھی ہوتی ہیں، سب کے دل حضورؐ کے لیے دھڑکتے ہیں۔ سب دلوں کا تو کس حضورؐ ہیں سب کے دل حضورؐ پر مرکوز ہیں۔ صرف حضورؐ کو کس میں ہیں، باقی سب کچھ دھندا ہے، آؤٹ آف فوکس۔ حضورؐ ایک عظیم مینار ہیں۔ اور یہ شہر اس مینار کا سیاہ ہے"۔

ماں گنا اور قبول کرنا:

صرف یہ ایک شہر ہے جہاں سچا "دینا" عملی طور پر رانج ہے۔ وہاں شہروں میں حاجت مند مانگتے ہیں، انہیں مل بھی جائے تو دینے کا فعل عمل میں نہیں آتا۔ یہاں دینے کے متواطے ڈھونڈ ڈھونڈ کر دیتے ہیں، ملتیں کر کے دیتے ہیں کہ قبول کرو تو کرم ہوگا۔

"اس شہر میں کوئی گنہگار نہیں۔ معصیت کا احساس اس شہر میں خوش قسمتی کا نشان ہے، کیونکہ معصیت نہ ہو تو رحمت کیسے جوش میں آئے؟"

اس روز قدرت بڑی تر گی میں تھے۔ وہ بولے جا رہے تھے، غیر از معمول بولے جا رہے تھے۔


قدرت بہت کم گو شخص ہیں۔ ان کا یوں بولے جانا میرے لیے حیرت کا

باعت تھا۔ ایسا لگتا تھا جیسے وہ اپنے آپ میں نہ ہوں یا جیسے انہوں نے پر کھی ہو۔
وہ بولے جا رہے تھے۔ وہ مدینہ منورہ کی خصوصی عظمت کے احساس سے
بھرے ہوئے تھے۔ رطب المسان تھے۔

وہ بولے جا رہے تھے اور مدینہ منورہ میری نگاہ میں سمٹتا جا رہا تھا۔ سمٹتا جا رہا
تھا اور عظیم مینار ابھرتا آرہا تھا، ابھرتا آرہا تھا۔ مجھے ایسے لگ رہا تھا جیسے وہ عظیم مینار
ساری کائنات کا احاطہ کر لے گا اور اس مینار کے سوا کچھ باقی نہ رہے گا۔

اللہ اکبر۔ اللہ اکبر۔

مسجد نبویؐ سے عصر کی اذان گنجی۔



والپسی

اگلے دن قدرت اور ڈاکٹر عفت کالی موڑ میں بیٹھ کر رخصت ہونے لگے تو میرا دل بیٹھ گیا۔ اس سے پہلے جب قدرت نے پہلی بار مجھ سے کہا تھا کہ وہ والپسی پاکستان جا رہے ہیں اور مجھے مدینہ منورہ میں چار ایک دن اکیلا رہنا ہو گا اور پھر سعودی حکومت کے دیگر مہماں زائروں کے ساتھ جدہ جانا ہو گا تو میں گھبرانے کی بجائے الشاخوش ہوا تھا کہ مجھے حضور اعلیٰ کے قدموں میں رہنے کے لیے کچھ دن اور مل جائیں گے۔

اکیلا:

لیکن قدرت کے رخصت ہو جانے کے بعد دفتار میں نے محسوس کیا کہ میں اکیلا رہ گیا ہوں۔

لیکن اکیلا رہنے کی تو میری عادت ہے۔ اگر دن میں میں چند ایک گھنٹے اکیلے نہ گزاروں تو مجھے وحشت لئی ہونے لگتی ہے، گھبراہٹ طاری ہو جاتی ہے۔ زندگی بھر میں اکیلا رہا ہوں۔ اس لیے نہیں کہ مجھے ساتھی میر نہیں آئے، اس لیے نہیں کہ منفرد خیالات کا حال ہوا اور لوگ مجھے سمجھ نہیں پاتے، بلکہ اس لیے اکیلا پن میرے لیے یوں ہے جیسے بچے کے لیے چونے والی مٹھائی کی ٹکری ہوتی ہے۔ مجھے اکیلے پن میں ایسا اطمینان حاصل ہوتا ہے جو محفل میں حاصل نہیں ہوتا۔ چاہے وہ محفل ان ساتھیوں کی ہی کیوں نہ ہو جن کے دم کرم سے میری زندگی پر بہار ہے۔

پھر مدینہ منورہ میں تھاں کو تو ایک عظیم نعمت ہونا چاہیے تھا۔

کوئی جانے والا نہ ہو، کوئی پوچھنے والا نہ ہو، کوئی انتظار کرنے والا نہ ہو۔ مسجد نبوی میں بھیڑ کے باوجود ایک فرد واحد بیٹھا ہو، سامنے سبز گنبد ہو، نیچے جالی کے پیچے

حضور خود جلوہ افروز ہوں، اس سے بڑھ کر کون سی جنت ہو سکتی ہے بھلا۔

پھر مجھے یہ احساس کیوں ہوا کہ میں اکیلا رہ گیا ہوں۔ شاید اس کی یہ وجہ ہو کہ اس قوت کے انخلاء کے بعد جس کے قرب سے ان جانے میں مخفناطیں بنا ہوا تھا، میں پھر سے زندگ آلو دپھر میں بدل گیا تھا۔

درactual جب سے قدرت نے کہا تھا کہ میں حجرہ مبارک میں نہیں جاؤں گا، جب سے قدرت نے بزر جنگل پر حاضری دینی چھوڑی دی تھی، میں نے محسوس کیا تھا کہ انہیں رخصت کر دیا گیا ہے اور میرا حسلام منظور کر لیا گیا ہے۔ تب سے ہمارا کوئی مرکز نہ رہا تھا۔

طلب اور منزل:

منزل کو پالیتا کتنی بڑی قیامت ہے۔ سب کچھ بے معنی ہو کر رہ جاتا ہے۔ خود منزل بھی مجھے ایسا لگتا ہے جیسے طلب سے عظیم تر کوئی منزل نہیں۔ طلب اور جدوجہد شاید بشریت کا تقاضا ہو۔

جتنی دیر ہماری توجہ باب جبرئیل پر مرکوز رہی، جتنی دیر ہمیں حجرہ مبارک میں حاضری دینے کی لگن رہی، جتنی دیر بزر جنگل کے قریب کھڑے ہو کر حضور گوسلام کرنے کا جنوں قائم رہا، مدنے کا شہر تو کیا ساری کائنات بزرگنبد کی اوٹ میں دبکی بیٹھی رہی۔

پھر جب قدرت کو رخصت کر دیا گیا تو ان کے لیے حجرہ مبارک میں جانا نامناسب ہو گیا۔ جب سے مجھے احساس ہوا کہ میرا حسلام قبول کر لیا گیا ہے تو میرے لیے حاضری بے معنی ہو کر رہ گئی کیونکہ میری حاضری کا مقصد صرف ایک تھا کہ میں حضور اعلیٰ کی خدمت میں سلام عرض کروں۔ دل کا سلام، روح کا سلام، سارے وجود کا سلام۔

کاش کہ حضور اعلیٰ قدر کو رخصت کی اجازت نہ دیتے۔ کاش کہ حضور اعلیٰ میرا سلام قبول نہ فرماتے اور ہم دونوں ہر صحیح باب جبراہیل پر دروازہ کھلنے کا انتظار کرتے، حجرہ مبارک میں دھکے کھاتے اور پھر بزر جنگلے کو پکڑ کر میں اپنے سارے وجود سے اس عظیم ترین انسان اور اللہ کے رسولؐ کی خدمت میں سلام عرض کرتا رہتا۔ یونہی ہفتے گزر جاتے، مہینے گزر جاتے، صدیاں گزر جاتیں۔

قدرت سچ کہتے ہیں۔ وہ کہا کرتے ہیں کہ لوگوں کو اس کا شعور نہیں کہ اللہ سے کیا مانگیں۔ وہ بن سو چے سمجھے مانگتے ہیں۔ انہیں شعور نہیں کہ کس مقام کو اپنی منزل قرار دیں۔ ذہن میں کس چیز کو مقصد تصور کریں۔

میں خود بہت بڑا الحمق ہوں۔ سر زمین جائز کو روشنہ ہونے سے پہلے اگرچہ میں فطار حج میں شمولیت کے لیے حاضری دینے آیا تھا لیکن میرے دل میں حج کی آرزو نہ تھی۔ میرے دل میں صرف ایک آرزو تھی، ایک مقصد تھا کہ خانہ خدا میں پہنچ کر اپنے اللہ کے حضور سیس نواوں، مدینہ منورہ میں بزر جنگلہ پکڑ کر حضور اعلیٰ کو سلام عرض کروں۔

اس سے عظیم تر مقصد کیا ہو سکتا ہے، میری سمجھ میں آج تک نہیں آیا۔

خوشنودی:

میری دانست میں خوشنودی سے بڑی مانگ اور کوئی نہیں۔ اللہ کی خوشنودی، رسول اللہ کی خوشنودی۔ بزرگوں کی خوشنودی۔

اور میری سمجھ کے مطابق حصول خوشنودی کا واحد طریقہ عجز، احترام، خلوص اور محبت بھرا سلام ہے۔ اگر سلام قبول ہو جائے تو حصول خوشنودی مکمل ہو جاتی ہے۔

پتہ نہیں کیوں؟ میرے دل میں جنت کی آرزو کبھی پیدا نہیں ہوئی۔ اگر اللہ

جنت دے دے تو نہیں لیکن اس کی آرزو بھی پیدا نہیں ہوئی۔ دوزخ کا ڈر میں شدت سے محسوس کرتا ہوں لیکن دوزخ سے بچنے کے لیے ثواب کمانے کی آرزو نہیں رکھتا۔ مجھے اس آرزو سے دکانداری کی بوآتی ہے۔ میرے ذہن میں نیکی، خواہش حصول ثواب سے بے تعلق چیز ہے، بے مقصد بے نیاز۔

مجھے یہ آرزو بھی نہیں کہ اللہ والابن جاؤں یا بزرگی مل جائے یا مست ہو جاؤں۔ مجھے مراتب کی طلب نہیں۔ میری وانست میں عام انسان بذات خود ایک عظیم مرتبہ ہے۔ مجھے صرف ایک آرزو ہے کہ میر ارخ ثبت رہے۔ انسانوں کی طرف اللہ کی طرف۔

اسی لیے حاضری سے میرا مقصد صرف سلام عرض کرنا تھا، حصول خوشنودی تھا۔ اگر آپ کسی بادشاہ کو سلام کرنے کے لیے حاضری دیں، اور بادشاہ کہے جا ہم نے تیر اسلام قبول کیا تو باقی کیا رہ گیا، کچھ بھی نہیں۔ اب آپ کس منہ سے شاہ کے حضور استادہ رہیں گے۔

نتیجہ یہ ہوا کہ مزید حاضری کا کوئی بہانہ نہ رہا، جواز نہ رہا۔ لہذا مدینہ منورہ کا شہر جو پہلے بزرگنبد کی اوٹ میں دبکا بیٹھا تھا، باہر نکل کر میرے گردو پیش پھیل گیا۔ مدینہ منورہ خالی مددینہ رہ گیا۔ مسجد نبوی خالی مسجد رہ گئی اور نماز احساس حضوری کی جگہ ادا نیگل کافرض رہ گئی۔ محکیل کا اعتبار کس قدر خوف ناک چیز ہے۔

وہ مدینہ منورہ جس کا نام سن کر میرا دل دھک سے رہ جاتا تھا اب میرے سامنے ایک عام شہر کی طرح تھا۔ ایک تجارتی شہر، بدیشی مال سے لدی ہوئی دکانیں، جھمک کرتی ہوئی اشیاء، نگاہ میں ہوں کے دیئے روشن کرنے والے کیاں تھے، خریداروں کا انبوہ، تاجریوں کی کھجولی زدہ ہتھیلیاں۔

قدرت کے رخصت ہونے کے بعد پورا ایک تو میں ہوٹل کے پنگ پر یوں

پڑا رہا جیسے پلاٹک کے غبارے سے پھونک نکل جائے تو وہ چھپھڑا بن جاتا ہے۔
چالیس نمازیں:

دن بھر سو چتارہ کہاں جاؤں، کیا کروں۔ میرے وہ نئے ساتھی جن کے
ساتھ میں نے مدینے سے جدہ جانا تھا میری طرح بستروں پر پڑے ہوئے تھے۔
ایسے لگتا تھا جیسے وہ بھی مدینہ منورہ سے رخصت ہو چکے تھے۔ انہیں بھی سمجھ میں نہیں
آتا تھا کہ کہاں جائیں؟ کیا کریں۔

وہ دونوں پڑھے لکھے دانشور تھے لہذا وہ حالات حاضرہ پر تبصرہ کرنے میں
وقت گزارتے تھے۔ وہ مدینہ منورہ میں صرف اس لیے مقیم تھے کہ ابھی ان کی چالیس
نمازیں پوری نہیں ہوئی تھیں۔

پڑھنے میں اس کا ماغذہ کیا ہے لیکن زائرین میں یہ خیال عام ہے کہ مدینہ منورہ
کے قیام میں چالیس نمازیں ادا کرنا ضروری ہے۔

میرے دونوں نئے ساتھی اس انتظار میں بیٹھے تھے کہ کب ان کی چالیس
نمازیں پوری ہوں اور وہ جدہ کو عازم سفر ہوں۔

وہ دونوں بیشتر وقت نمازوں کی گنتی میں صرف کرتے تھے۔ ایک کا خیال تھا
کہ وہ مسجد نبوی میں تیس نمازیں ادا کر چکے ہیں۔ دوسرا کہتا تھا نہیں، ہم تو بتیں
نمازیں ادا کر چکے ہیں۔ آپ میں روز بلا ناغہ جھگڑا ہوتا، بحث ہوتی، پھر سے گنتی کی
جائی۔

ایک کہتا ہم پرسوں عصر کی نماز پڑھ کر رخصت ہو سکتے ہیں۔
دوسرا کہتا نہیں، عشاء پڑھنے کے بعد چالیس نمازیں ہوں گی۔

اجازت رخصت:

ان دونوں اصحاب کے ساتھ ایک معمر خاتون بھی تھی جو نجر سے پہلے مسجد نبوی میں جائیتھی اور عشاء پڑھنے کے بعد واپس آتی۔ اس خاتون نے کبھی نہ سوچا تھا کہ کتنی نمازیں پڑھنی باتی ہیں۔ نہ ہی اس نے اپنے ساتھیوں کی بحث میں کبھی حصہ لیا تھا۔

جب بھی وہ بحث چھیرتے تو خاتون تسبیح اٹھا لیتی اور ذکر میں مصروف ہو جاتی۔ اسے چالیس نمازیں پوری کرنے کی فکر نہ تھی۔ اس کے برعکس اسے ایک اور ہی لگن گلی تھی جس میں وہ سرشار رہتی تھی۔ دو ایک بار اس نے مخفی آہ بھر کر اس کا اظہار بھی کیا تھا۔

"یہ حاضری بھی کوئی حاضری ہے۔ حاضری تو وہ ہوتی ہے جب حضورؐ کے قدموں میں آ کر بینہ جاؤ اور جب تک حضور خود رخصت کی اجازت نہ دیں بیٹھے ہی رہو۔ تین ماہ کے بعد اجازت ملے چاہے، ایک سال لگ جائے"۔

پھر محترمہ پر رقت طاری ہو جاتی اور اس کی تسبیح کے منکے بھیگ جاتے۔

معمر محترمہ کی باتیں سن کر میرے دل میں میسوں سوال ابھرتے: "هم دونوں زائر تھے۔ مدینہ منورہ کے ایک ہی ہوٹل میں مقیم تھے۔ ہمارے درمیان صرف ایک دیوار حائل تھی۔ اس کے باوجود ہم ایک دوسرے سے کس قدر دور تھے۔ وہ مدینہ منورہ میں مقیم تھی، میں مدینہ شہر میں آوارہ تھا۔ وہ مسجد نبوی میں وقت گزارتی تھی، میں بازار میں اشیا بنی کرتا تھا۔ وہ رخصت کے لیے اجازت کی طالب تھی۔ میں حاضری کے احساس ہی سے بیگانہ تھا۔ پھر رخصت کی اجازت کا سوال کیسے پیدا ہوتا؟ وہ از خود آئی تھی۔ میں لاٹھی کے سہارے پہنچا تھا۔ اور اب اس لاٹھی سے بھی محروم ہو چکا تھا"۔

پھر قدرت کے متعلق دل میں کئی سوال اٹھتے: "کیا قدرت کو علم تھا کہ چالیس

نمازیں ادا کرنے سے پہلے مدینہ منورہ سے رخصت نہیں ہونا چاہیے۔ پھر وہ بیس نمازیں ادا کرنے کے بعد کیوں چلے گئے تھے۔ کیا انہیں رخصت ہونے کی اجازت مل گئی تھی؟ کیا مردقدم اجازت کے سلسلے میں تشریف لائے تھے؟“

اس روز لیٹے لیٹے، ہمراہ یوں کی گئی سنتے سنتے میرا ذہن ماوف ہو چکا تھا۔

اس حد تک ماوف کہ میں محسوس کرنے لگا تھا کہ مردقدم کا واقعہ میرے ذہن کا تخيّل ہے اور بس۔ شاید قدرت نے مجھے پہنچانا ترکر کر کھا ہو، شاید قدرت کی حیثیت تماشہ گر کی ہو اور میرے تمام تر گذشتہ محسوسات کی حیثیت رکھتے ہوں۔

ریورس گنیروں:

قدرت نے کہا تھا کہ حج کے اڑات واپسی پر مرتب ہوتے ہیں اور حج کے دوران یا بعد میں رجعت کا خطرہ بھی ہوتا ہے۔ کئی ایک بزرگ صرف اس ڈر کے مارے حج پر نہیں جاتے کہ رجعت کی رو میں نہ آ جائیں۔ کہیں مجھے بھی ریورس گنیروں نہیں لگ گیا تھا۔

چار پائی پر لیٹے لیٹے سینکڑوں خیالات میرے ذہن میں آتے۔ پھر اندر سے آواز آتی کہ یہ شک و شبہات جو تمہیں دیمک کی طرح چاٹ رہے ہیں اس بات کا ہیں ثبوت ہیں کہ تمہیں ریورس گنیروں لگ چکا ہے۔

پھر اور آواز آتی: اگر ریورس گنیروں لگ گیا ہے تو پھر کیا ہوا۔ یہ احسان کیا کم ہے کہ مجھے حاضری دینے کا موقعہ عطا کیا گیا ہے۔ مجھے کالے کوٹھے کے گرد والہانہ چکر لگا کر اللہ کو منانے کی خوشی نصیب کی گئی۔ اس عظیم ترین انسان کے حضور اس دروازے سے حاضری دینے کا اعزاز حاصل ہوا جہاں سے حضرت جبرئیل تشریف لایا کرتے تھے۔

رجعت ہو گئی ہے تو کیا ہے۔ رجعت ماتھے پر لکھی ہوئی تو نہیں ہوتی۔

رجعت ہو بھی جائے تو کیا فرق پڑتا ہے۔ اب میں حاجی متاز مفتی ہوں اور حاجی صرف وہی فرد نہیں ہوتا جس کا حج قبول ہو جائے۔ حاجی وہ ہوتا ہے جو مقدس مقامات سے گھوم پھر آئے۔ ان خیالات نے میری ہمت بندھائی۔

پھر دعتا مجھے خیال آیا کہ رجعت کا خوف بالکل بے معنی ہے۔ رجعت تو جب ہوتی ہے جب کوئی تحرک ہو، آگے کی جانب بڑھ رہا ہو۔ اگر کوئی پہلے ہی زمین میں سکھے کی طرح گڑا ہو تو رجعت کیسی۔ رجعت کا سوال ہی پیدا نہیں ہوتا۔ میں تو خواہ مخواہ ڈر رہا ہوں۔

اس درویش نے کہا تھا جہاں سونا ہے وہیں چور ہے۔ میرے پاس سونا چھوٹ پیتیل بھی نہیں۔ پھر چور کا خطرہ کیسا؟ راہزن کا ڈر کیوں؟

اشیاء کا ناج:

اگلے روز یہ سوچ کر میں اٹھ بیٹھا اور مدینے کے شہر میں گھونٹنے پھر نے لگا۔ مدینے کی مارکیٹ کی دو کانوں نے مجھے دیکھا تو آپس میں خوشی بھری کھر پھر کرنے لگیں۔ پھر انہوں نے زیر لب تبسم سے ایک دوسری کے ہاتھ پکڑ لیے اور وہ میرے ارڈر دوڑاہ بنا کر راک اینڈ روول ناچنے لگیں۔ چیزیں شیلفوں سے باہر نکل آئیں اور مجھے سے گویا آنکھ مچوں کھیلنے لگیں اور میں بھول گیا کہ میں زائر ہوں۔ میں حاضری دینے کے لیے وہاں مقیم ہوں۔ میری آمد کا مقصد کیا ہے اور میری منزل کیا ہے۔

آہا کتنی اچھی ہے یہ سیتی!۔ اتنی ہلکی اتنی خوبصورت اتنی سستی۔ ارے یہ کپڑا! بالکل وہی کپڑا جسے پہننے کی آرزو میری بیوی عرصہ دراز سے دل میں رچائے بیٹھی ہے اور یہ رنگ رنگ کے منکے۔ میری بیٹی نہیں دیکھ کر کھل اٹھے گی۔ ”تجینک یو ذیلیڈی“۔ اور یہ یہ فرانس کے بنے ہوئے جاء نماز ہیں ان میں سے اشFAQ اور

بانو کوڑ خاسکوں گا۔ بیشہ کا کیا ہے وہ تو سادھو آدمی ہے۔ البتہ مودی۔ ہاں مودی کے لیے کچھ ہونا چاہیے۔

میرے قریبی عزیز اور دوست سب میرے ارد گرد آ جمع ہونے اور پھر ہم ہاتھوں میں ہاتھ ڈال کر بازوؤں کو جھلاتے ہوئے اس زرق برق بازار میں یوں گھونٹنے لگے جیسے جاث مویشی میلے میں گھونٹتے ہیں۔

لذت خریداری:

قدرت کے جانے کے بعد میں دو دن مدینے میں مستیم رہا۔ سارا دن بازاروں میں دیوانہ وار گھومتا، چیزوں کی قیمتیں پوچھتا، پھر ہوٹل کی طرف بھاگتا۔ ”بواۓ ایک ہاف سیٹ چائے“ اور پھر ڈائیننگ روم کی میز پر بیٹھ کر اپنی نقدی گنتا۔ ممکن ضروری اخراجات کو جوڑتا۔ کتنے سے بچیں گے جو میں خرچ کر سکتا ہوں۔ پھر چیزوں کی قیمتیں جوڑتا۔ پھر دن تاخیال آتا، کبیں جدے پہنچ کر کوئی ہنگامی خرچ نہ پڑ جائے۔ کوئی ٹیکس، کوئی فیس، کوئی ٹول۔ پھر ایک اضطراب بھے چاروں طرف سے آ گھیرتا۔ اگر رقم کم ہو گئی تو۔۔۔ تو میں کس سے مانگوں گا؟

لیکن اگر کوئی ہنگامی خرچ نہ پڑا اور رقم فتح گئی تو۔۔۔ تو وہ ضائع ہو جائے گی۔ شاید ایسا کپڑا، ایسی کیتلی، ایسی قمیض جدے میں نہ ملے۔

پھر میں ازسرنو بازار کی طرف بھاگتا اور چیزوں کے انباروں کی طرف جیرت زدہ نگاہوں سے دیکھتا۔ شاید کوئی اور کپڑا مل جائے۔ ایسا ہی مگر ستا۔ شاید کیتلی کی جگہ کوئی اور چیز مل جائے۔ دیوانہ وار بازار میں گھومتا اور نئی چیزوں کی قیمتیں پوچھتا۔ پھر وہی ہوٹل بواۓ، ہاف سیٹ چائے۔ پھر سے نقدی گنتا، چیزوں کی قیمتیں جوڑتا۔۔۔ ٹھہرو۔۔۔ لیکن اگر۔۔۔ اور پھر بازار کی طرف اٹھ دوڑتا۔

بازار میں بھاؤ پوچھنے اور قیمتیں جوڑنے کے دوران میں مسجد نبوی میں سے

اذان گوئی۔ ایک ساعت کے لیے میں چونک اٹھتا جیسے مجرم جرم کرتے ہوئے پکڑا گیا ہوا اور پھر ہی کا پیادہ حاضری کے سمن پکار رہا ہو۔

نماز :

بازار سے میں مسجد نبوی کی بیرونی گراونڈ میں پہنچ کر جائے نماز بچھاتا اور پھر اللہ اکبر کہہ کرو ہیں نماز داغ دیتا۔

یہ میری پرانی عادت ہے۔ نماز کے دوران میرے ذہن میں دور کی باتیں سوچنے کی صلاحیت پیدا ہو جاتی ہے۔ بھولے ہوئے نام یاد آ جاتے ہیں، بھولی بسری چیزیں یاد آ جاتی ہیں۔ بڑے بڑے نکتے ذہن میں آتے ہیں، بڑی بڑی گھنیاں سمجھ جاتی ہیں۔

لیکن وہاں تو صرف ایک مسئلہ درپیش تھا..... کم نقدی سے زیادہ چیزیں خریدنا اور اس مسئلے کو حل کرنے کا موزوں ترین وقت نماز تھا۔

نماز کے دوران میں اوس نو حساب جوڑنا شروع کر دیتا۔ اگر دکاندار پلاسٹک سیٹ کی قیمت میں سے پانچ روپے کم کر دے اور اللہ اکبر۔ پھر میں دوسری چیزیں بھی خرید سکوں گا۔ پلاسٹک کا سیٹ میں اپنی محبوب کو تخفیف دوں گا۔ اللہ اکبر۔ یہاں کے واقع کار کہتے ہیں۔ یہ دکاندار میں مالگتے ہیں اور سات پر سو دا طے ہو جاتا ہے۔ سمع اللہ لمن حمده۔

نماز کا جھنکا کرنے کے بعد میں پھر بازار میں جا پہنچا۔ اور پھر وہی بھاولپور پہنچنا، نقدی گننا اور حساب جوڑنا۔

ارے! دوکان پر بیٹھے ہوئے ایک پاکستانی حاجی کو علاییہ حساب جوڑتے ہوئے دیکھ کر دعا تھا میں نے محسوس کیا کہ میں اکیلانہ تھا۔ اس شغل میں دوسرے لوگ بھی میرے ساتھی تھے۔

در اصل میری نگاہ حرص سے اس قدر چپ چاپ کر رہی تھی کہ میری توجہ صرف چیزوں پر محدود تھی۔ میں نے لوگوں کی طرف غور سے دیکھا ہی نہ تھا۔ اثاث میں تو لوگوں سے ڈر رہا تھا کہ کہیں ان کو علم نہ ہو جائے کہ مسجد نبویؐ سے ملحقہ بازار میں ایک زائر ایسا بھی ہے جو یہ بھول چکا ہے کہ وہ مدینہ منورہ میں مقیم ہے، کہ وہ مسجد نبویؐ سے اس قدر تربیب ہونے کے باوجود اس قدر دور ہے کہ اس کا شخص نظر چیزوں کی خرید و فروخت ہے۔ میں وہاں سبز گنبد کے سامنے میں چھپ کر جرم کر رہا تھا اور ڈرنا تھا کہ کہیں لوگوں کو علم نہ ہو جائے کہ میں کیا کرن رہا ہوں۔

لیکن پاکستانی حاجی کو سر عام اپنی نقدی کو جوڑتے اور مطلوبہ اشیاء کی قیمتیں جمع کرتے ہوئے دیکھ کر میرے دل سے بوجھاٹھ گیا۔ اب جو دیکھتا ہوں تو بازار میں سمجھی لوگ اس شغل میں مصروف ہیں۔

میرے دلوں نئے ساتھی جو صرف نمازیں پوری کرنے کی خاطر بدینے میں رکے ہوئے تھے، عرصہ دراز سے خرید و فروخت سے فارغ ہو چکے تھے۔

مدینہ منورہ میں پہنچتے ہی انہوں نے اس فریضے کو سرانجام دینے کا کام شروع کر دیا تھا۔ اب ان کے پاس مزید نقدی نہ تھی۔ اس لیے وہ حریصانہ نگاہوں سے بازار میں گھوما پھرا کرتے تھے۔

۲ وارگی:

جب بھی وہ مجھے بازار میں مل جاتے تو مجھے دیکھ کر ان کی باچھیں کھل جاتیں۔ ”نہ، یہی سیٹ نہ خریدنا“ وہ چلاتے ”یہ تو بڑا مہنگا ہے۔ اس نکڑ والی دکان پر ایک ستائیٹ بک رہا ہے اور ڈریز آئن میں وہ اس سے زیادہ خوبصورت ہے۔ یہ تو ایمان کا بنا ہوا ہے اور وہ وہ تو خالص پیرس کا ہے۔ چلو ہم تمہیں ساتھ لے چلتے ہیں۔“

پھر وہ مجھے ساتھ ساتھ لیے پھرتے، نئی نئی چیزیں دکھاتے۔ میرے لیے دکانداروں سے جھگڑتے، بھاؤ کم کراتے۔ اپنی نگرانی میں پیلنگ کراتے۔

جب میری شاپنگ ختم ہو جاتی تو ہم تینوں دوسرے خریداروں کو مشورے دیتے۔ انہیں ساتھ ساتھ لیے پھرتے، چیزیں دکھاتے، ان کی بناوٹ پر بحث کرتے اور آخر کار دکاندار سے بھاؤ پر جھگڑا کرتے۔

چیزیں خریدنے میں کتنی لذت ہوتی ہے، چاہے وہ پرانی ہو۔

دو روز کے بعد ہم مدینہ منورہ سے رخصت ہو رہے تھے۔ عمر محمد مسی کی آنکھوں سے خوشی کے آنسو بہاؤ کی جھری لگی ہوئی تھی کیونکہ اسے رخصت کی اجازت مل گئی تھی۔ میرے دونوں ساتھی خوش تھے کہ انہوں نے چالیس نمازیں پوری کر لیں تھیں۔ مجھے سمجھ میں نہیں آ رہا تھا کہ خوشی کے آنسو بہاؤں یا غم کے نتے تو میں نے چالیس نمازیں پوری کی تھیں، نہ ہی مجھے اجازت مل تھی۔

سفارت پاکستان

اگلے روز ہم مدینہ منورہ سے رخصت ہو رہے تھے۔

وداع:

یہ وداع مکہ معظمہ سے کتنا مختلف تھا۔ مکہ معظمہ سے تمام زائرین ایک ہی دن وداع ہوتے ہیں اس لیے اس کی حیثیت وداع انبوہ کی ہوتی ہے۔ مدینہ منورہ میں زائرین کے ٹولے آتے رہتے ہیں، جاتے رہتے ہیں اس لیے مکہ معظمہ سا عظیم الشان وداع کا منظر پیدا نہیں ہوتا۔

جہاں تک اللہ والوں کا تعلق ہے ان کے وداع میں خوشی کا عصر ہوتا ہے کیونکہ وہ اجازت کے بغیر رخصت نہیں ہوتے اور اجازت کامل جانا خوشنودی کا پیغام ہوتا ہے۔

ہمارا قافلہ صرف افراد پر مشتمل تھا وہ سمجھی خوش تھے اور چاہتے تھے کہ پر لگ جائیں اور اڑ کر وطن پہنچ جائیں۔

سفارش خروج:

جدہ کے سفر کے دوران میرے ہمراہی زیادہ تر سیٹ کی بگنگ کی باقیں کرتے رہے۔ انہیں فکر دامن گیر تھی کہ شاید جلد سیٹ نہ ملے۔ انہیں اس مقدس سر زمین پر زیادہ دیر رکنا نہ پڑے۔ ان کی خواہش تھی کہ جدہ پہنچتے ہی بگنگ ہو جائے۔ اگر نہ ہوئی؟ تو کس کی سفارش کام آسکتی ہے؟

"کیا واپسی کی سیٹ سفارش سے ملتی ہے؟" میں نے پوچھا۔

"سفارش سے بھی مل جائے تو اسے خوش شمعتی سمجھئے۔ لوگ مہینوں پڑے رہتے ہیں، کوچھ تھا نہیں،" ایک نے جواب دیا۔

"دوسرا ہمراہی بولا" آپ کے پاس کوئی سفارش ہے کیا؟"
 "نہیں تو" میں نے جواب دیا "مجھے یہاں کون جانتا ہے"۔
 "فتا پہلا ہمراہی چلایا" آپ کی بات بن جائے گی۔
 "وہ کیسے؟" میں نے پوچھا۔

"آپ نے اپنے ساتھ ایک خاتون کو لے جانا ہے"۔ "اس نے جواب دیا۔
 "ہاں ہاں مجھے یاد آیا۔ قدرت اللہ جاتے ہوئے تاکید کر گئے تھے کہ خاتون
 کو ہمراہ لائیے"۔ دوسرا بولا "میرے سامنے انہوں نے کہا تھا"۔
 "کون خاتون؟" خاتون کی بات میں بالکل بھول چکا تھا۔
 "وہ خاتون جو پاکستان کے سفیر کے گھر ٹھہری ہوئی ہیں"۔ پہلے ہمراہی نے
 جواب دیا۔

"ہاں ہاں مجھے یاد آگیا۔ قدمت نے کہا تھا اس خاتون کو ساتھ لے کر آنا۔
 لیکن اسے سفارش سے کیا تعلق ہے؟" میں نے پوچھا۔
 وہ دونوں قہقهہ مار کر ہنسے بولے "وہ خاتون جو سفیر کی مهمان ہے خود آپ کی
 سفارش بن جائے گی"۔

بھگوڑا:

جده میں رابطہ افرغنى نے مجھے جده پیلس میں ٹھہرا دیا اور خود رخصت ہو گیا۔
 دو ایک گھنٹے تن تھا اس چھوٹے سے "کیوبیک" میں پڑا رہا۔ پھر فتا مجھے خیال آیا
 کہ اگر ہوٹل کے غیر نے مجھے سے پوچھا کہ تم کون ہو تو میں اسے کیا جواب دوں گا۔
 میں حکومت سعودیہ کا مهمان تو نہیں تھا۔ وہ مهمان جس سے میں مسلک تھار رخصت ہو
 چکا تھا۔ فہرست میں میرا نام تو نہیں تھا۔ اگر غیر نے آکر کہا کہ تو مهمان نہیں، بھرو پیا
 ہے تو میں کیا جواب دوں گا۔ اگر انہوں نے بل مانگا تو میں کہاں سے ادا کروں گا۔

لیئے لیئے میں گھبرا گیا۔

علاوہ ازیں وہ کمرہ بہت نیچا تھا کیونکہ سارا ہوٹل ایئر کنڈیشن تھا۔

ایئر کنڈیشنگ کی وجہ سے میرا دم گھٹا جا رہا تھا۔ پھر میرے دل میں بے ہوئے اندر وی ڈر اور خوف نے کمرے کو اور بھی ٹکر کر دیا تھا۔ اس گھٹن کی وجہ سے میرا ہاں رات بسر کرنا ناممکن ہو گیا تھا۔

ویسے بھی میری شدید خواہش تھی کہ آٹھویں دن ایک عام زائر کی طرح بس کروں۔ میں نے اس کا اظہار رابطہ افسر سے بھی کیا تھا لیکن رابطہ افسر مہماںداری کے فرائض کی تجھیں کے خیال سے مصر تھا کہ میں آرام و آسائش سے جدہ چیلیس میں قیام کروں۔ مہماںداری کے جذبے کی شدت کی وجہ سے اس نے اس قدرا صرار کیا تھا اور اس کے اصرار میں اتنا خلوص تھا کہ میں انکار نہ کر سکتا تھا۔

رابطہ افسر کے رخصت ہونے کے بعد جدہ چیلیس کی دیواریں مجھ پر تنگ ہوئی شروع ہو گئی تھیں۔ ایئر کنڈیشنگ کے شور نے میرا گلا دبانا شروع کر دیا۔ ہوٹل کی ادا بیگنگ کے ڈر سے میرا دل بیٹھنے لگا۔ ماحول کی گھٹن نے مجھے زوج کر دیا، حتیٰ کہ میں مجبور ہو گیا۔

آدمی رات کے وقت میں نے اپنا بسٹر سر پر اٹھایا، ہاتھ میں سوت کیس پکڑا اور چوروں کی طرح ڈرتا ڈرتا کاریڈار میں داخل ہو گیا۔ خوش قسمتی سے اس وقت تمام بیرے ڈائینینگ ہال میں مصروف تھے اس لیے کسی نے مجھے روکا نہیں۔

ہوٹل سے باہر نکل کر جب میں ایک راہ گیر سے مسافر خانے کا راستہ پوچھاتو اس کا جواب سن کر دلتا مجھے محسوس ہوا کہ میں ایک غیر ملک میں ہوں۔

ساری رات میں نہ جانے کہاں کہاں مارا مارا گھومتا رہا اور پھر رات کے پچھلے پھر نہ جانے کیسے خود بخود مسافر خانے پہنچ گیا۔

مسافر خانہ چار سے منزلہ بیرون کے نمایاں عمارتوں پر مشتمل تھا جن میں نہ جانے کتنے وسیع و عریض کمرے تھے۔ رات کے اندر ہیرے میں میں ایک کشادہ کمرے میں زمین پر بستر بچھا کر پڑ رہا۔

میرا خیال تھا کہ سب سے ضروری بات یہ ہے کہ میں اپنی بلنگ کراں کروں۔ اور بلنگ کرنا کیا مشکل بات ہے۔ بس سفیر صاحب کے گھر سے رابطہ پیدا کرنا ہو گا اور محترمہ سے کہنا کہ سفیر صاحب سے کہہ کر سید ریزو کرامیں۔ اللہ اللہ خیر سلا۔

یہ صرف ایک دن کا کام ہے۔ اس کام سے فارغ ہونے کے بعد آرام سے مسافر خانے کے زائرین کا جائزہ لوں گا۔ اسی لیے اگلے روز صبح سوریہ سے اٹھتے ہی میں پاکستانی سفارت خانے میں جا پہنچا۔ میرا خیال تھا کہ سفارت کا عملہ یہ جان کر کہ مجھے سفیر صاحب کو ذاتی پیغام دینا ہے کہ میں آگئی ہوں، اور محترمہ سے کہہ دیجئے کہ بلنگ کا انتظام کر لیں تاکہ ہم پاکستان پہنچ سکیں، مجھے فوراً سفیر صاحب سے ملوادیں گے اور پھر ان کی سفارش سے بلنگ ہو جائے گی اور ہم دو ایک دن کے اندر اندرون کراپی پہنچ جائیں گے۔

جناب عالیٰ۔ اے جناب عالیٰ:

پاکستانی سفارت میں پہنچ کر میں نے بڑی شان سے بلڈنگ کا جائزہ لیا۔ بلڈنگ کے بیرونی احاطہ نما صحن میں پچاس ساٹھ پاکستانی کھڑے تھے۔ وہ بڑی حرث سے سفارت کی بلڈنگ کی طرف دیکھ رہے تھے۔ دفتر کی عمارت کے سامنے دو تین چڑی اسی سٹولوں پر بیٹھے تھے تاکہ کوئی سائل دفتر میں داخل نہ ہو سکے۔ میں نے سائکلوں پر سرسری نگاہ ڈالی اور پھر سید حافظ دفتر کی طرف ایک امتیازی شان سے بڑھا۔

میں سائل تو نہیں ہوں۔ میں کوئی عرضی لے کر تو نہیں آیا، مجھے کوئی سرکاری

کام نہیں۔ مجھے یہ لوگ کیوں روکنے لگے۔ جونہی میں چپر اسیوں کے قریب پہنچا تو وہ سب اٹھ کر کھڑے ہو گئے۔ میں سمجھا کہ وہ میری تعظیم کے لیے کھڑے ہوئے ہیں لیکن جب وہ میرے رستے میں دیوار بن کر کھڑے ہو گئے تو میں گھبرا یا۔

"دیکھئے مجھے سفیر صاحب سے ملنا ہے"۔ میں نے تحکمانہ انداز سے کہا "اڈھر جا کر بیٹھ جائیے" ایک احاطہ نما صحن کی طرف اشارہ کر کے بولا۔ "ابھی چھوٹے صاحب آ کر بات کریں گے" میں نے اپنی آمد کے متعلق مزید تفصیلات بیان کرنے کی کوشش کرنا چاہی۔ لیکن ان کا رکنوں کے تیور دیکھ کر رہت نہ پڑی۔

دو ایک گھنٹے میں بیرونی احاطے میں چھوٹے صاحب کا انتظار کرتا رہا۔ کوئی نہ آیا تو میں نے پھر کسی سے بات کرنے کا رادہ کیا۔ ان چپر اسیوں سے بات کرنا بے کار تھا۔ یہ ان پڑھ لوگ بھلا بات کو کیا سمجھیں گے۔ ہاں اگر فتنہ کا کوئی آدمی ہوتا تو اتنے میں کیا دیکھتا ہوں کہ فتنہ سے ایک بایو نکل کر باہر آ رہا ہے۔ میں نے دوڑ کر اسے جالیا۔ "جناب والا! مجھے سفیر صاحب سے ملنا ہے"۔

بایو نے رک کر بڑے غور سے میرا جائزہ لیا اور پھر سکر اکراگے چل پڑا۔ ارے جواب بھی نہیں دیا۔ کمال ہے! کچھ تو کہتا۔ اوہ غلطی میری ہے۔ میں نے اس نکتے کی وضاحت نہیں کی کہ مجھے سفی صاحب سے کوئی سرکاری کام نہیں ہے۔

اتنے میں ایک صاحب گیٹ سے داخل ہوئے اور سفارت کی طرف بڑھے۔

میں نے بھاگ کر اسے السلام علیکم کہا اور پھر اپنا مقصد بیان کرنے کی کوشش کی لیکن پیشتر اس کے کہ میں اپنی بات ختم کر سکتا اس نے بیرونی احاطے کی اشارہ کیا اور آگے چل پڑا۔

صحرا نوری:

دروز میں سفارت کے احاطے میں صحرا نوری کرتا رہا اور ہر آتے جاتے ہو کہتا رہا کہ مجھے سفیر صاحب سے ملتا ہے۔ میں سائل نہیں ہوں، میرا کوئی ذاتی کام نہیں ہے۔

پھر سفارت کے تمام اہل کار مجھ سے واقف ہو گئے۔ پہلے تو وہ میری بات سن کر سکر دیتے تھے۔ پھر جو نبی میں قریب پہنچتا وہ خود کہتے ”آپ نے سفیر صاحب کو ملتا ہے نا ذاتی کام سے نہیں“۔ آپ احاطے میں انتظار کریں، چھوٹے صاحب ابھی آ کر بات کریں گے۔

دروز کے بعد بھر پر یہ اکشاف ہوا کہ سفیر صاحب سے ملتا ہم جوئی کے متراوف ہے۔ زندگی میں پہلی مرتبہ مجھے محبوس ہوا کہ کسی سے ملتا اس قدر مشکل ہو سکتا ہے۔

پاکستان میں بڑے بڑے اہل کاروں سے ملا تھا۔ مجھے علم تھا کہ بڑے لوگوں سے ملتا ایک دشوار کام ہوتا ہے۔ اس کے باوجود وہ لوگ جو ملاقات کا انتظام کرتے ہیں ملنے والے کی بات تو سنتے ہیں۔ بات کا معقول جواب دیتے ہیں۔ چلو معقول نہ کسی لیکن جواب تو دیتے ہیں، بات تو سنتے ہیں۔ مجھے خود ”صدر گھر“ میں ایک چھوٹا اہل کار ہونے کی حیثیت حاصل رہی ہے، سائکلوں سے ملنے کے موقع ملے ہیں لیکن ایسی کیفیت تو میں نے کہیں نہیں دیکھی تھی۔

فون نمبر:

تیرے روز دفعتا مجھے خیال آیا کہ کیوں نہ فون کو آزماؤں۔ شاید فون سے بات بن جائے۔

لیکن سفارت کا فون نمبر کیسے حاصل ہو؟ سفارت کا فون نمبر حاصل کرنے کے لیے تیرے روز پھر سفارت جا پہنچا۔ وہاں جس صاحب سے فون نمبر پوچھتا وہ مسکرا کر کہتا "ہاں مجھے علم ہے، آپ سفیر صاحب سے ملیں گے"۔ اور پھر آگے بڑھ جاتا۔ سارا دن میں سفارت میں گھومتا پھرتا رہا۔ شام کو ناکام مسافر خانے میں لوٹ آیا۔

مسافر خانے میں آوارہ پھرتے ہوئے دعطا میری نگاہ بڑے بڑے بورڈوں پر جا پڑی جو بارکوں پر لگے ہوئے تھے۔ "وزارت معلومات"۔ "وزارت حج"۔ "وزارت خوراک"۔ "وزارت رسائل و رسائل"۔ ارے مسافر خانے کے ارد گرد سعودی عرب کی تمام وزارتوں کے دفتر موجود تھے اور سعودی کارندے مسافروں کی سہولت اور آسانی کے لیے سرگرم کرتے تھے۔ میں دفتر معلومات کی طرف لپکا۔ "جناب والا! مجھے سفارت پاکستان کا فون نمبر چاہئے"۔ کاظم پر کھڑے عرب نے فون ڈائریکٹری نکالی اور سفارت کا فیر دیا۔
چوتھے روز میں نے سفیر صاحب کو فون کیا۔ ان کے پرائیوٹ سیکرٹری بولے کہ سفیر صاحب بے حد مصروف ہیں۔ اس روز میں سارا دن ہر گھنٹہ دو گھنٹے کے بعد فون کرتا رہا اور جواب ملتا رہا کہ سفیر صاحب بے حد مصروف ہیں۔ اس روز سارا دن میں ٹیلیفون یو تھے میں کھڑا رہا۔

پانچویں دن میں فون پر سیکرٹی صاحب کو اپنی پوری کہانی سنانے میں کامیاب ہو گیا۔ وہ بولے "آپ یہاں آ جائیں، میں کوشش کروں گا کہ آپ کو ان سے ملا دوں۔ ویسے مشکل ہے چونکہ وہ بے حد مصروف ہیں"۔

چھٹے روز میں سارا دن سیکرٹری کے کمرے میں بیٹھا رہا کہ سفیر صاحب کی مصروفیت ختم ہوا اور سیکرٹری صاحب میرا مذکورہ کر سکیں۔

پھر دفعتا مجھے خیال آیا کہ کیوں نہ سفیر صاحب کے گھر ٹیلیفون کروں، وہ محترمہ تو ہوں گی۔

سفیر صاحب:

سیکرٹری صاحب نے فون گھر لگا دیا۔ وہ خاتون فون پر آگئیں۔ میں نے اپنا تعارف کرایا تو وہ مجھ پر برس پڑیں۔ بولیں ”ارے صاحب! آپ نے تو حد کر دی۔ چھو دروز سے ہم آپ کی تلاش میں سرگردان ہیں۔ جدہ پیلس والوں نے کہا وہ یہاں سے روپوش ہو گئے ہیں۔ رابطہ انگریز صاحب کو مکہ سے بلوایا گیا۔ چار روزوہ آپ کی تلاش کرتے رہے، جلہ جگہ ڈھونڈ کی لیکن آپ نہ ملے۔“

اس وقت میرا بھی چاہا کہ پھوٹ پھوٹ کر روپڑوں اور اسے بتاؤں کہ میں کہاں تھا۔ لیکن سیکرٹری کے تیور دیکھ کر ہمت نہ پڑی۔

میں نے کہا، ”محترمہ! اس وقت میں پی ایس صاحب کے پاس بیٹھا ہوں۔ آپ سفیر صاحب کو فون کریں کہ وہ مجھ سے مل لیں۔“

چند ایک منٹ کے بعد سفیر صاحب کا چیڑ اسی بھاگا بھاگا آیا، بولا ”بڑے صاحب آپ کو بلا رہے ہیں۔“

وہ ایک مختصر سا کمرہ تھا جس میں ایک میز اور چار ایک کر سیاں لگی ہوئی تھیں۔ میز پر کوئی فائل نہ تھی۔ ویسٹ باسکٹ میں کاغذ کا کوئی ٹکڑا نہ تھا۔ سارے کمرے میں کوئی ایسی چیز نہ تھی جس سے ظاہر ہوتا کہ بڑے صاحب کو کسی کام سے دور کا تعلق ہے۔

بڑے صاحب کری پر بیٹھے اخبار پڑھ رہے تھے۔

مجھے دیکھتے ہی وہ اٹھ کھڑے ہو گئے۔ بڑے اخلاق سے مجھے بٹھایا اور اتنی محبت سے میری روپوشی کا گلہ کرنے لگے کہ میں گھبرا گیا۔ مجھے یقین نہیں آ رہا تھا کہ

یہ وہی صاحب تھے جن کو ملنے کے لیے میں چار روز سفارت میں جوتے چلتا
پھر اتھا۔ دو روز ٹیلی فون بوتحہ میں ایستادہ رہا تھا اور ایک دن پی۔ ایس کی حضوری میں
بیٹھا رہا تھا۔

مجھے یقین نہیں آ رہا تھا کہ یہ وہی صاحب تھے جو بے مصروف تھے، جنہیں
بات سننے کی فرصت نہ تھی، بات کرنے کی فرصت نہ تھی۔

بڑے صاحب کو ملنے سے پہلے میں نے بار بار سوچا تھا کہ جب میں ان سے
ملوں گا تو یہ کہوں گا، وہ کہوں گا، لیکن جب میں ان سے ملا تو مجھ میں ایک عجیب سا
احساس جا گا۔ میں وہ ہوں جو سفیر صاحب سے مل رہا ہوں۔ ان سفیر صاحب سے
مل رہا ہوں جنہیں ملنے کے ممکنی ہفتول سے باہر کے احاطے میں کھڑے چھوٹے
صاحب کا انتظار کر رہے ہیں۔ اور پھر صرف مل یہ نہیں رہا بلکہ میری آمد پر وہ انہوں کر
کھڑے ہو گئے ہیں۔ انہوں نے مجھے مصافیہ کیا ہے، میرے ہاتھ پر ان کے
ہاتھ کا مس ابھی تک گرم ہے۔

”آپ پی آئی اے میں حسینی صاحب کو ملیں۔ میں انہیں فون کر دوں گا، جلد
بنگ ہو جائے گی انشاء اللہ“۔ سفیر صاحب نے کہا۔

میری طرف دیکھو:

سفارت سے باہر نکلتے ہوئے میں نے اہل کاروں اور سانکلوں پر ہتھارت
بھری نگاہ ڈالی۔ ”اے لوگو! میری طرف دیکھو۔ میں وہ ہوں جو سفیر صاحب سے مل
کر آیا ہے۔ میں وہ جس سے سفیر صاحب نے مصافیہ کیا ہے۔ بے شک میرا ہاتھ
سو نگہ کر دیکھو، اس میں ابھی تک سفیر صاحب کے دست مبارک کی بو ہے۔ ہٹ جاؤ
ہمیرے راستے سے ہٹ جاؤ۔ با ادب بالا حظہ ہوشیار۔“

مسافر خانہ

مسافر خانے کی زندگی عجیب زندگی تھی۔ مسافر خانے کے فراخ کمروں، برآمدوں، سیڑھیوں اور چھوٹوں پر ہزاروں مسافر پڑے ہوئے تھے۔ زمین پر بستر لگائے، ہر ہانے مصلے بچھائے، ہاتھوں میں تسبیحیں لٹکائے ہزاروں مسافر مقیم تھے۔ عرب، مصری، افریقی، ایرانی، پاکستانی، اندونیشی اور بھارتی، ہر ملک کا آدمی وہاں موجود تھا۔

کارواں سرائے:

اگرچہ دیکھنے میں وہ مسافر خانہ معلوم نہیں ہوتا تھا کیوں کہ وہاں کمپرسی کی کیفیت نہ تھی۔ اتنی بھیڑ کے باوجود وہاں انتظامات کے انبار لگے ہوئے تھے۔ لاکھوں مسافر دھڑا دھڑ بے در لغ کندگی پھیلا رہے تھے، لیکن کارکن اس قدر سرگرم تھے کہ منتوں میں پھر سے جگہیں صاف کر کے رکھ دیتے اور حیران کن بات یہ تھی کسی کارکن نے کبھی کسی مسافر سے غائب نہیں کہا تھا کہ گندگی مت پھیلا او۔ وہ خاموشی سے آتے اور بات کیے بغیر صفائی کر دیتے۔ ان کی اس سرگرمی کا روکودیکھ کر کسی مسافر کو یہ احساس نہ ہوتا تھا کہ اسے چھکلے، لفانے اور لثر پڑیوں دھڑا دھڑ نہیں پھینکنا چاہیے۔ جب کہ جگہ جگہ ڈسٹ بن دھڑے ہوئے تھے۔

تاہم وہ مسافر خانہ صحیح معنوں میں کارواں سرائے تھا۔ کتابوں میں مذکرے ضرور پڑھے تھے لیکن اسے دیکھ کر مجھے احساس ہوا کہ اس سے پہلے میں نے زندگی بھر کبھی کارواں سرائے کا مفہوم نہیں سمجھا تھا۔

ہر دس بیس منٹ کے بعد سینکڑوں لوگوں کا قافلہ بستر اٹھائے، سوت کیس لٹکائے مسافر خانے سے نکل کر نیچے میدان نما صحن میں بیٹھتا اور پھر بسو میں لد کرنے

جانے کہاں چلا جاتا۔

ہر دس بیس منٹ کے بعد مسافر خانے کے صدر دروازے سے سینکڑوں آدمیوں کا قافلہ داخل ہوتا اور میدان نما صحن میں آبیٹھتا۔ پھر وہ اپنا سامان اٹھائے پیڑھیاں چڑھ کر ان کمروں اور برآمدوں میں سما جاتے۔ آئے جانے والوں کا یہ تانتا ایک عجیب سماں پیدا کر رہا تھا۔

جس کمرے میں میں مقیم تھا اس کا جغرافیہ صبح کچھ اور رہوتا، دو پہر کچھ اور شام کو کچھ اور۔ کبھی وہ ایرانیوں سے بھرا ہوتا، کبھی بھوروں سے، کبھی افریقیوں سے اور کبھی مصریوں سے۔

اکثر بار ایسا بھی ہوتا کہ جب میں با تحریر مم سے واپس آتا تو اپنا کمرہ پیچانا مشکل ہو جاتا۔

وہاں میرے سوا شاید کوئی اور فرد اکیلانہ تھا۔ لوگ ٹولیوں میں آتے تھے، ٹولیوں میں گھونتے تھے، ٹولیوں میں کھاتے تھے۔

کھانا:

کھانے کے اوقات پر عجیب سماں ہوتا تھا۔ کوئی بیٹھا بھنے پنے چبارا ہے، کوئی سوکھی ڈبل روٹی توڑ رہا ہے، کوئی روٹی پر چلنی یا اچار رکھنے ہوئے ہے۔ پیشتر لوگ تربوز سے روٹی کھاتے تھے۔ ایسے اہتمامی بندوبستی قافلے بھی مسافر خانے میں آ کر قیام کرتے تھے جو اپنا مطخ ساتھ لیے پھرتے تھے۔ ایسا قافلہ آ جاتا تو مسافر خانے کے اس کمرے کا نقشہ ہی بدلتا جاتا جس میں اسے قیام کے لیے جگہ ملتی۔ ان کے آتے ہی پلیٹیں چل پڑتیں۔ مرغ سے بھرے قاب پلاو کی طشترياں حرکت میں آ جاتیں۔ اس وقت مجھے ایسا لگتا جیسے وہ مسافر خانہ نہ ہو بلکہ کوئی عالی شان ہوں ہو، جیسے ہم زار نہ ہوں بلکہ پنکڑ رہوں۔

کھانے کے وقت میں مسافر خانے کے باہر لگے ہوئے کھو کھے پر جا کھڑا ہوتا۔ مجھے دیکھ کر کھو کھے والا ایک چھوٹی ڈبل روٹی نکالتا، اس کا پیٹ چاک کرتا اور اس میں ایک ابلا ہوا اندھا اور ایک ٹھاٹ کاٹ کر بھر دیتا۔ پھر وہ اس پنگ مرچ چھڑ کتا اور اسے میرے ہاتھ میں تھما دیتا۔ یہی میرا ناشتہ تھا یہی لذیخ تھا، اور یہی ڈنر۔

پاکستانی زائرین:

کہتے ہیں پر دلیں میں کوئی فرد واحد نہ ہو لیکن پتہ نہیں کیسے مجھے فرد واحد ہونے میں ایسی لذت آ رہی تھی کہ جواب نہیں۔ کوئی مجھے پوچھتا نہ تھا، کوئی میری طرف متوجہ نہ ہوتا تھا، کوئی مجھ سے بات نہ کرتا تھا، تو کتاب نہ تھا، دیکھانا نہ تھا، گتنا نہ تھا..... کتنی آزادی تھی کے با مر اکارے نباشد
 پہلے پہل میں نے سوچا تھا کہ کسی ایسے کمرے میں جا رہو جہاں پاکستانی مقیم ہوں۔ اس خواہش کو پورا کرنے کے لیے میں نے سارے مسافر خانے کا جائزہ لیا تھا۔ کمرا کمرا اگھوما تھا۔

آخر ایک کمرا ایسا مل گیا جس میں پاکستانی مسافر بیٹھے تھے۔ پر لے کونے میں چند خواتین بیٹھی ہوئی تھیں۔ دروازے کے عین درمیان میں چند مرد بیٹھے تھے۔ باقی کمرا خالی پڑا تھا یعنی جہاں پچاس زائرین کے سونے کی جگہ تھی وہاں صرف دس زائر بیٹھے تھے۔ میں کمرے میں داخل ہونے لگا تو انہوں نے مجھے روک لیا۔

”کون ہو تم؟ کہاں جانا ہے؟ کس ملک کے ہو؟ ساتھ کوئی ہے یا اسکیلے ہو؟ کیا یہاں ٹھہرو گے؟“

چاروں طرف سے مجھ پر سوالات کی بوچھاڑ ہونے لگی۔

فرد واحد:

پھر ایک صاحب بولے ”میاں کسی اور کمرے میں جگہ ڈھونڈو، یہ رین روکرا ہے۔ ایک ساعت کے لیے میری پاکستانیت جوش میں آگئی۔ جی چاہا کہ سینہ تان کر کھڑا ہو جاؤ اور گرج کر کہوں ”تم مجھے روکنے والے کون ہو۔ دیکھ لوں گا میں تمہیں۔“

پھر پتہ نہیں کیا ہوا، فردو احمد میرے اندر سے ابھرا۔ میرے کان میں بولا۔ ”نیوقوف کسپری کی جنت چھوڑ کر“ اس کیوں ”کس لیے“ اور ”کون“ کے دوزخ میں کیوں آتا ہے؟ پاگل ہے کیا؟“

پاکستانی زائروں کے کمرے کو دیکھنے کے جب میں واپس اپنے کمرے میں پہنچاتوں کیا دیکھتا ہوں کہ اس جنت میں تازہ چھوٹوں کھل گئے ہیں، تازو نہریں بننے لگی ہیں اور چاروں طرف سے آوازیں آرہی ہیں۔ ”بادب باملاحظہ! فردو احمد شریف لا رہے ہیں۔“

لوٹ کمال:

مسافر خانے کی زندگی اس قدر رنگارنگ و لچکپیوں سے بھری ہوئی تھی کہ عام حالات میں کسی زائر کا جی نہ چاہتا کہ وہ اسے چھوڑ کر جائے۔ وقت یہ تھی کہ اس وقت ہر زائر جلد از جلد وطن پہنچنے کے لیے بے تاب تھا۔ عزیزوں، رشته داروں اور دوستوں سے گھرے لگاؤ جو حج کی مقدس مصروفیات کی وجہ سے دب گئے تھے پھر سے پھن اٹھا کر کھڑے ہو گئے۔ ادھ چھوڑی مصروفیات ذہنوں میں بھڑوں کی طرح بھوں بھوں کرنے لگیں۔ سلیم کے ابا کے سر پر یہ دھن سوار ہو گئی کہ کب گھر پہنچیں اور سلیم کی امی کو ان مقدس مصروفیوں کا تذکرہ سنائیں جو سر زمین حجاز پر انہوں نے بتائی تھی۔ ان کا جی چاہتا تھا کہ اڑ کر سلیم کی امی کے پاس پہنچیں اور اسے بتائیں کہ اس مقدس سر زمین کو چھوڑ نے کو ان کا جی نہیں چاہتا تھا۔ بہر حال سارے زائرین

وطن پہنچنے کے لیے یوں بے قرار تھے جیسے ڈاکو ڈاکر ڈالنے کے بعد چاہتے ہیں کہ جلد از جلد اپنی گھڑیاں لے جائیں۔ فرق صرف اتنا تھا کہ زائر مال کی جگہ ثواب کی گھڑیاں اٹھائے ہوئے جو وہ ہر میں سے لوٹ کر لائے تھے۔

ایک روز حرم شریف میں بیٹھے ہوئے میں نے ایک عمر میر صاحب سے پوچھا۔ میں نے کہا۔ ”میر صاحب! آپ سارا دن نفل ہی پڑھتے رہتے ہیں؟“

ستر لاکھ نمازیں:

میر صاحب نے حیرت سے میری طرف دیکھا، بولے ”میاں آپ کو نہیں پڑھتے؟“ ایک رکعت نماز جو حرم شریف میں ادا کی جاتی ہے، ستر لاکھ رکعتوں کے برابر ہوتی ہے۔ ستر لاکھ رکعتیں پڑھنے کا ثواب ملتا ہے۔ میاں یہاں تو ثواب کی لوٹ مجھی ہوئی ہے، پھر ہم کیوں محروم رہیں؟“

میر صاحب کی بات سن کر چاہیے تو یہ تھا کہ میرے دل میں نشان پڑھنے کی خواہش پیدا ہوتی مگر ہوا یہ کہ مجھے خیال آیا کہ ایک آدمی باقاعدہ باناندھ نمازیں پڑھنے تو وہ سال میں ۸۲۵ نمازیں پڑھنے گا اور سماں سال میں ایک لاکھ نو ہزار پانچ سو نمازیں پڑھنے گا۔ حرم شریف میں ایک رکعت نماز پڑھ لینے کے بعد مزید نمازیں پڑھنے کی حاجت نہیں رہتی۔ خواہ مخواہ ثواب کی بوجھل گھڑیاں اٹھائے پھرنے سے فائدہ؟ اس خیال کے آتے ہی میں اللہ کے کوٹھے کی طرف بھاگا تھا اور اس کے پھیر لے لینے لگا تھا۔

مسافر خانے میں مقیم زائرین اپنا بیشتر وقت نمازیں پڑھنے، نفل ادا کرنے، تسبیح چلانے اور جلد از جلد وطن پہنچنے کے وہی فکر اور عملی تگ و دو میں گزارتے تھے۔ سارا دن وہ بھری اور ہوئی جہازوں کے دفتروں کے سامنے شیطان کی آنت سے لمبے کیوؤں میں معلومات حاصل کرنے کے لیے کھڑے تسبیحیں چلاتے

رہتے۔ ”سبحان اللہ، سبحان اللہ، سبحان اللہ! یا اللہ اس مصیبت سے نجات دلا۔ سبحان
اللہ! سبحان اللہ“۔

پھر شام کو مسافر خانے میں پہنچ کرو، نفل ادا کرنے میں وقت گزارتے۔ ”اللہ اکبر، یا اللہ نکال مجھے اس اندھیری کوٹھڑی سے، یا اللہ جہا ز جلدی چلے، یا اللہ اس جہاز میں مجھے سیٹ مل جائے۔ اللہ اکبر۔ سبحان رلی.....“

پھر ہم سب پاک اور قیامتِ ٹوٹی تھی۔ وہ یہ کہ ہم سب حاجی بن گئے تھے۔

سماجی پاٹھ

گیارہ ذوالحجہ کو قربانی دینے کے بعد فتحا منی کی ساری فضایا حاجی یا حاجی کی آوازوں سے گونجنے لگی تھی۔

یہ آوازے سب سے پہلے ان مقامی لوگوں نے لگانے شروع کیے تھے۔ جو قیچیاں اور استرے اٹھا کر گھروں سے باہر نکل آئے تھے اور بازاروں، سڑکوں، راستوں پر بیٹھ گئے تھے ایسے معلوم ہوتا تھا جیسے کہ معظمه اور منی کے تمام باسی جامِ بن کر بیٹھ گئے ہوں۔ آٹھویں لاکھ زائرین کے بال کا نئے ایک عظیم کار و بار تھا۔ یعنی ایک دن میں ایک کروڑ ریال کا موقع تھا۔

ان جاموں نے زائرین کو متوجہ کرنے کے لیے یا حاجی یا حاجی کے آوازے لگانے شروع کئے تھے۔ پہلے تو میں حیراں ہوا کہ یہ لوگ کسے پکار رہے ہیں کیونکہ میرے ذہن میں یہ خیال ہی نہ آیا تھا کہ میں حاجی بن چکا ہوں۔

اس روز سے جدہ سے خروج تک جب بھی کوئی ”یا حاجی“ کہہ کر مجھے بلاتا تو میں ادھر ادھر دیکھنے لگتا کہ یا اللہ یہ شخص کے پکار رہا ہے پھر جب وہ قریب آ کر میرا بازو پکڑ لیتا تو میں سمجھتا ہے چارے کو غلط فہمی ہوئی ہے۔

جدہ کے مسافر خانے میں قیام کے دوران میں نے بڑی کوشش کی کہ اپنے

آپ کو یقین دلاوں کہ میں نے حج کر لیا ہے اور اب میں حاجی ہوں۔

حج پر جانے سے پہلے میں اکثر دیکھا کرتا تھا کہ لوگ کس طرح عزیز و اقربا کو
حج پر روانہ ہوتے وقت الوداع کہنے آتے ہیں۔ ایک زائر کو رخصت کرنے کے لیے
بیسوں چمگدھا بنا کر کھڑے ہو جاتے ہیں۔ دل تقدیس بھرے جذبات سے دھڑکتے
ہیں۔ پلیٹ فارم پر پا کیزگی کے انبار لگ جاتے ہیں۔ زائر خشوع و خضوع اور سبحان
الله، سب تعریف اللہ کے واسطے ہے کا سامانداز طاری کرنے میں شدت سے
مصروف رہتے ہیں۔

پھر جب وہ حاجی بن کر لوئے ہیں تو ان آنکھوں میں ایک فاتحانہ چمک ہوتی ہے جسے شکر الحمد اللہ اور بذاتِ نعم فضل ربی کا اور دبھی وضد لا نہیں سکتا۔ پھر گردنوں میں پھولوں کے ہار ڈالے جاتے ہیں، بغل گیریاں ہوتی ہیں، سینے سے سینے ملائے جاتے ہیں۔ تقدیس بھری رُگا ہوں سے حاجی صاحب کا طواف کیا جاتا ہے۔ قدموں پر پچھاونے والی نظریں انہیں چاروں طرف سے گھیر لیتی ہیں۔

اس منظر کو دیکھ کر بارہا میرا بھی چاہا تھا کہ میں بھی کسی روز حاجی بن کر آؤں۔
حج پر جانے کی خواہش میں نے کبھی محسوس نہ کی تھی۔ لیکن حاجی بن کر آنے کی
خواہش میرے دل میں ہمیشہ سے دلی ہوئی تھی۔

یقین جانے جدہ کے مسافر خانے میں میں نے بڑی کوشش کی کہ انداز میں وقار، پاکیزگی، تشكرا اور آنکھ میں فاتحانہ چمک پیدا کروں۔ کئی ایک دن مشق کرتا رہا تا کو اپسی پر مستند حاجی بن سکوں۔

مُسْتَنْدَر حَايَّيْ:

مسافر خانے میں دس روز کا قیام میرے لیے مستند حاجی بننے کا ذریں موقع تھا، کیونکہ قدرت جا چکے تھے اور میں اکیلا رہ گیا تھا۔ قدرت کے ساتھ واپس آتا تو

یقیناً مجھے مستند حاجی بننے کا موقع نصیب نہ ہوتا۔

میں نے کئی ایک بار قدرت کی واپسی اپنی آنکھوں سے دیکھی تھی۔ دو بار وہ عمرہ ادا کر کے آئے تھے اور ہم سب پھولوں اور کیروں سے لیں ان کے خیر مقدم کے لیے ایئر پورٹ پہنچ تھے۔ جہاز ہمارے سامنے اترتا۔ مسافر باری باہر نکلے لیکن ان میں قدرت نہ تھے۔

آدھ گھنٹہ ہم ان کی تلاش میں مارے مارے پھرتے رہے۔ پھر ان کے پی ایس سے معلوم ہوا کہ وہ جہاز کے عقب سے گوم کروئی آئی پی روم کے گرد لمبا چکر لگا کر انجنیئر نگ شید سے باہر نکل کر اپنی کار میں یوں چوروں کی طرح آبیٹھے تھے جیسے عمرہ کر کے نہیں بلکہ سونا اسمبل گر کے آئے ہیں۔

بہر حال میں نے بڑی کوشش کی، دن رات مشق کرتا رہا لیکن تو مجھے میں مستند حاجی صاحب کا ساندراز پیدا ہوا، نہ میں دل میں یہ یقین پیدا کر سکا کہ واقعی حج کر چکا ہوں۔

جب بھی میں اپنے دل میں یہ ایمان پیدا کرنے کی کوشش کرتا کہ میں حاجی ہوں تو مطاف میرے رو برو آ کھڑا ہوتا۔ ”تو؟ تو جو طواف کا ایک چکر بھی نہ لگا سکا؟ تو حاجی کیسے ہو سکتا ہے؟“ ساتھ ہی خطیم سے تحقیر بھر قہوں کی آواز آتی۔ پھر نورانی چہرے ابھرتے۔ انہوں نے ناک انگلیوں سے بند کئے ہوتے：“لا حول ولا قوۃ۔ لا حول ولا قوۃ۔“

پھر جرہ العقبہ دانت نکالتا：“مجھ سے پتھر کھا کے گیا ہے اور اب حاجی بننا چاہتا ہے؟“ پھر میری نگاہوں تلے خانہ خدا بھرتا اور میں دیوانہ واراس بھدے بے ڈھے کوٹھے کی طرف بڑھتا：“تو بتا ہو کیوں نہیں بولتا؟ تو دلوں کا حال جانتا ہے تو میرا واحد گواہ ہے۔“ کوٹھے کے والی کے چہرے پر DIVINE

UNCONCERN کی ایک دیز تھے چڑھ جاتی اور سنجیدگی سے وہ کہتا "ہم اس معاملے میں دخل نہیں دیں گے۔ یہ شریعت کا معاملہ ہے"۔

جده کے مسافر خانے میں کئی تو پیدائشی حاجی تھے۔ وہ حج نہ بھی کرتے تو بھی حاجی نظر آتے۔ کئی حاجی بر تاؤ کی تجھیل کے لیے اپنے انداز میں آخری کلیاں ٹاک رہے تھے۔ اسی سے بہتوں کی صورت حال اس امر کی شاہدگی کروہ اپنے کو THE HOSEN سمجھنے لگے ہیں۔

جس طرح ۱۶ سال کی ایک اھل کنواری شہاگ کی رات بسر کرنے کے بعد جب جاگتی ہے تو ساری دنیا کی طرف "ہم جانتے ہیں" کی اسی نگاہ اٹھا کر دیکھنے لگتی ہے، اسی طرح مسافر خانے کے پیشتر حاجی "ہم جانتے ہیں" کی اسی نگاہوں سے گرد و پیش کو دیکھ رہے تھے۔

خروج:

سفیر صاحب کے کہنے کے مطابق جب میں ہمیں صاحب سے ملنے کے لیے پی آئی اے کے دفتر میں گیا تو وہاں کے رنگ ہی اور تھے۔

اس سڑک پر تمام ائیر لائیز کے دفاتر تھے۔ ان دفتروں کے سامنے مسافروں کی لمبی قطاریں گلی ہوتی تھیں۔ یہ لوگ کئی دنوں سے ائیر لائیز کے دفتر کے سامنے مارے مارے پھر رہے تھے۔ گھنٹوں قطار میں کھڑے ہونے کے بعد لا ڈپلیکر پر اعلان ہوتا: بکنگ کے متعلق شام کو چار بجے اعلان کیا جائے گا۔ "شام کو چار بجے پھر بھیڑ لگ جاتی اور ایک گھنٹے کے بعد اعلان ہوتا کہ "پلین کی روائی کا پر ماتوی ہو گئی ہے، صح نوبجے معلومات حاصل کریں"۔

ایئر سرسوں کے دفتر میں، سمندری چہازوں کے بکنگ آفسوں میں، ہوائی اڈوں اور بندرگاہ پر لوگوں کے شاخے لگتے تھے۔ وہ سب حضرت زدہ نکا ہوں سے ہر جاتے ہوئے شپ اور پلین کی طرف دیکھتے اور آہیں بھرتے اور پھر آسمان کی طرف دیکھتے "یا اللہ! تو رحیم ہے، کار ساز ہے، ہماری مشکل آسان کر!"

بیس دن پہلے جب یہی لوگ اس سر زمین پر اترے تھے تو وہ دعائیں مانگ رہے تھے "یا اللہ! اس مقدس سر زمین سے ہمیں واپس نہ لے جانا بلکہ اسی پاک مٹی میں نما جانا ہمارے نصیب کرنا!"

مسافر خانوں میں، معلم خانوں میں، ہوٹلوں میں، راہ گزاروں پر بیٹھے ہوئے لوگ دعائیں مانگ رہے تھے "یا اللہ! ہماری مشکل آسان کر! وہ انتظار کرتے کرتے اتنا چکے تھے۔ انہیں صرف ایک دھن گلی تھی کہ پر لگ جائیں اور وہ اڑ کر وطن پہنچ جائیں"۔

ہٹ جاؤ:

۲۶ مارچ کو جب ائیر پورٹ کے لاڈ پسیکر پر اعلان ہوا کہ لوچ میں بیٹھے ہوئے مسافر ان وے پر کھڑے جہاز میں اپنی اپنی نشتوں پر جا بیٹھیں، اس وقت لوچ میں سینکڑوں لوگ حسرت زدہ نگاہوں سے ہمیں دیکھ رہے تھے۔

میری چھاتی تن گئی، گردن آڑ گئی، "ہٹ جاؤ، با ادب بالاحظہ! میں ان میں سے ہوں جن کی سید بک ہو چکی ہے، جن کا ایر و پلین منتظر ہے۔ میں وہ خوش قسم فرد ہوں جو اس "مصیبت" سے چھکا کارا پا چکا ہے اور اپنے وطن کو عازم ہے"۔

پھر جہاز میں بیٹھے ہوئے میں سوچ رہا تھا کہ "جب میں پندتی پہنچوں گا تو ایک جم غیر میرے استقبال کے لیے منتظر ہو گا۔ لوگ میری بلائی لیں گے، میرے ہاتھ چو میں گے، میرے پلو کو آنکھوں سے لگا میں گے، مجھ پر پھول پتیوں کی بارش کریں گے۔ میری گردن ہاروں سے لذ جائے گی۔ یا حاجی، یا حاجی!"

پھر زندگی بھر لوگ "یا حاجی" کی زیارت کو آیا کریں گے اور محفل میں بیٹھ کر میں کھنکار کر کہوں گا "سبحان اللہ، سبحان اللہ! گیاسماں تھا۔ نور ہی نور، نور ہی نور، اور جب ہم اس پاک سرز میں سے واپس آنے لگے تو ہماری آنکھوں سے اشک روائ تھے اور دل جداںی کے غم سے نہ حال تھے"۔

خرون

جونی طیارہ فضا میں ابھرا تو کیا دیکھتا ہوں کہ میرے سامنے وہ کھڑی ہے۔ اسے دیکھ کر میری آنکھیں کھلی کی کھلی رہ گئیں۔ پہلے تو میں حیران ہوا، یا اللہ یہ کون سی مخلوق ہے۔ گذشتہ اٹھا رہ میں دنوں میں کوئی عورت میری نگاہ سے نہیں گزری تھی۔

سنڈیاں ہی سنڈیاں:

ویسے زارین میں لاکھوں کی تعداد میں عورتیں تھیں۔ حریم میں، منی میں، عرفات میں، بازاروں میں، سڑکوں پر ہزاروں عورتیں تھیں لیکن انہیں دیکھ کر یہ احساس نہیں ہوتا تھا کہ وہ عورتیں ہیں۔ وہ بذات خود بھولی بیٹھی تھیں کہ وہ عورتیں ہیں۔ انہوں نے اپنا ازلی مشن ”میری طرف دیکھو، میں عورت ہوں“ تیاگ رکھا تھا۔ سرز میں جاز پر قدم رکھتے ہی نہ جانے انہیں کیا ہوا تھا، گویا بھڑوں میں نتوڑ کر رہا تھا اور نہ بھوں بھوں کرنے کی صلاحیت۔ پتہ نہیں کس قانون کے تحت بھڑ پھر سے سندھیوں میں بدل گئے تھے۔ لاکھوں سندھیاں سرز میں جاز پر رینگ رہی تھیں۔

گلیور اور باشنتیہ:

بھوں بھوں کی آوازن کر میں چوکا۔ یا اللہ یہ کیسی آواز ہے۔ سارا جہاڑا اس کی بھوں بھوں سے بھرا ہوا تھا۔ میں نے سر اٹھا کر اس کی جانب دیکھا، انکوں کی ایک بوچھاڑ پڑی۔

اس وقت میری کیفیت گلیور کی اس تھی۔ گلیور پا کیزگی کے رسول سے بندھا ہوا تھا، اور وہ باشنتی جو اپنی کمان سے نخے تیر بر ساری تھی۔ پھر ایک عجیب کالیا پٹ عمل میں آئی۔ پا کیزگی کے وہ رے جن سے میرا بند بندھا ہوا تھا، ایک ایک کر کے ٹوٹ گئے۔ ان کے ٹوٹتے ہی گلیور سکڑ نے لگا، سکڑتا ہی چلا گیا اور باشنتی پھیلنے لگی، پھیلتی ہی چلی گئی۔ حتیٰ کہ میں باشنتیہ میں بدل کر رہ گیا اور وہ گلیور بن کر سارے جہاڑ پر چھاگئی۔

وہ بھرے بھرے جسم کی ٹین ایجر لڑکی تھی۔ چہرے پر بلا کی شگفتہ شونی تھی، تازگی تھی، چستی تھی۔ انکھوں میں لگاؤٹ تھی۔ وہ لڑکی ایئر ہوش تھی۔ اس نے سکرٹ پہن رکھی تھی۔ سکرٹ کے اوہر کی قمیض مردانہ تھی اور بہت ہی مختصر تھی۔

گوریاں:

ظاہر تھا کہ وہ میم ہے۔ لباس اور انداز میں میم ہی میم رچی بسی تھی۔ بلا کی گوری تھی لیکن اس کا گورا پن میموں سے ہٹ کر تھا۔ مجھے میم کا گورا پن بالکل پسند نہیں۔ پتہ نہیں کیوں؟ خاتون سراسر گوری ہوتا تو جتنی گوری ہوگی اتنے ہی جسم کے سامات ڈھیلے ہوں گے۔ پنڈے کو کس کر رکھنے والی طنابوں میں پکڑنہیں ہوگی۔ اسی وجہ سے میموں کے جسم پھیپھیتے ہوتے ہیں۔ وہ گوری ہونے کے باوجود پھیپھی نہیں تھی۔

میں اس کی جانب دیکھتا رہا دیکھتا رہا۔ میں بھول گیا کہ کہاں سے آیا ہوں، کہاں جا رہا ہوں۔ دفتار میں چوڑکا، مجھے یاد آیا کہ میں اوج کرنے کے بعد وطن لوٹ رہا ہوں۔

عرب میم:

ارے میں گھبرا گیا۔ یہ پی ای اے کا جہاز تو نہیں۔ ائیر ہوسٹر، سٹیو ورڈز، سب کے سب غیر ملکی تھے۔ صاحب اور میمیں۔ میری بکنگ تو پی ای اے میں ہوئی تھی، شاید میں غلطی سے کسی اور جہاز میں بیٹھ گیا ہوں۔

پھر میری نگاہ اپنے ہمراہیوں پر پڑی۔ ہائیں! یہ تو سب کے سب حاجی ہیں۔ میرے اللہ کیا ہم اتنے سارے لوگ غلط جہاز پر بیٹھ گئے ہیں؟ یہ کیسے ہو سکتا ہے بھلا۔

”کیا یہ پی ای اے کا جہاز ہے؟“ میں نے پہلو میں بیٹھے ہوئے ہمراہی سے پوچھا۔

وہ مسکرا یا، بولا ”نہیں۔“

"تو پھر؟" میں نے گھبرا کر پوچھا "ہم کہاں جا رہے ہیں؟"

اس نے سرسری انداز میں جواب دیا "یہ طیارہ سعودی ائیر ویز کا ہے۔ پی ای تے کے پاس کوئی اپنا طیارہ نہ تھا، رش زیادہ تھا اس لیے انہوں نے سعودی ائیر لائیز کے چار ایک طیارے چارڑ کر کے ہیں"۔

"اوہ!" میں نے اطمینان کا سائنس لیا۔ "لیکن طیارے کا شاف تو یورپیں دکھاتے ہے"۔

"انہوں" وہ تشیع چلاتے ہوئے بولے "عرب عرب"۔

"عرب؟" میں نے حیرت سے دہرا�ا اور پھر ان جانے میں ہو چکے مجھے بنا میرے منہ سے وہ بات نکل گئی جو میں بڑی کوشش سے دبائے بیٹھا تھا، مگر یہ ائیر ہو سش"۔

ہر ای نے سر اٹھا کر میری طرف دیکھا "لا عول ولا قوہ" کہہ کر وہ مجھے پرے ہٹ گیا۔

دیریکٹ میں کھسیانا اور شرمندہ ہو کر چپ چاپ سر جھکاتے بیٹھا رہا۔

دل ہی دل میں اپنے آپ پر فرین بھیجا تھا کہ میں ایسے فاسد خیالات میں کیوں الجھ گیا۔ دیریکٹ میں تو بہ کرتا رہا لیکن تو بہ کرتے ہوئے بھی میں محسوس کر رہا تھا کہ سارا جہا ز اس عرب ائیر ہو سش سے بھرا ہوا ہے۔

خیر اور شر:

پھر مجھے خیال آیا کہ میں اسے کسی فاسد خیال سے تو نہیں دیکھا رہا تھا۔ میں صرف مشاہدہ کر رہا تھا کہ اس میں ہوس کا عنصر نہ تھا۔

ایک روز میں نے قدرت اللہ سے پوچھا، "یہ جو اللہ والے لوگ ہوتے ہیں، یہ عورت سے کیوں گھبراتے ہیں؟"

"گھرانے سے آپ کا مطلب؟" وہ بولے۔

"زیادہ تر بزرگ تو عورتوں سے ملتے ہی نہیں۔ ان کے دربار میں عورتوں کا داخلہ منوع ہوتا ہے۔"

"یو ہے" وہ بولے۔

"مر را ہ پلتے ہوئے کوئی عورت نظر آجائے تو گھبرا کر سر جھکایتے ہیں۔ ان کی اس گھراہٹ میں خوف کا غصہ نمایاں ہوتا ہے۔ وہ عورت سے کیوں ڈرتے ہیں؟"

"شاید اپنے آپ سے ڈرتے ہوں" قدرت نے کہا۔

"لیکن وہ تو اپنے آپ پر قابو پا چکے ہوتے ہیں۔ اپنی میں کو فنا کر کے ہوتے ہیں۔"

"اپنے آپ پر جتنا زیادہ قابو پالو اتنا ہی بے قابو ہونے کا خطرہ بڑھ جاتا ہے۔"

"آپ کا مطلب ہے شر کا غصہ بھی پورے طور پر فنا نہیں ہوتا؟"
"شر کا غصہ پورے طور پر فنا ہو جائے تو نیکی کا وجود ہی نہ رہے۔ چراغ کے جلنے کے لیے پس مظہر میں اندھیرا ضروری ہے۔"

"میں نہیں سمجھا۔ مجھے ان جملوں سے کتاب اور دانشوری کی بوآتی ہے۔"
"انسان میں جوں جوں نیکی کی صلاحیت بڑھتی ہے توں توں ساتھ ساتھ شر کی ترغیب بڑھتی ہے۔ شر کی ترغیب نہ بڑھتے تو نیکی کی صلاحیت بڑھنہیں سکتی۔"

"سیدھی بات کیوں نہیں کرتے آپ؟"

قدرت میری طرف دیکھنے لگے۔

"کہ تمام قوت کا منبع شر ہے۔ نیکی میں قوت کا غصہ نہیں۔ اللہ کے بندوں کا کام ٹرانسفار مر جیسا ہے۔ شر کی قوت کا رخ نیکی کی طرف موڑو۔"

"شاید آپ ٹھیک کہتے ہیں" - قدرت نے جواب دیا۔

"آپ اپنے بیان میں "شاید" کی کلی کیوں ناگزیر ہیں؟"

وہ سکرائے "اس لیے کہ علم کل صرف اللہ کی ذات ہے"۔

"وہ تو ہے" میں نے کہا "لیکن ان اللہ والوں کا کچھ پتہ نہیں چلتا۔ کچھ ایسے بھی ہیں جو حورت کے چیلنج کو قبول کرتے ہیں، اس کے ساتھ میں جوں سے نہیں گھبراتے۔ حورت سے قوت مستعار لیتے ہیں اور پھر اسے اللہ کی طرف لگادیتے ہیں"۔

"کیا مطلب؟" وہ بولے

"کتنی ہیرا بھیری ہے کہ کوئی جنس سے مستعار لو اور ان پر رونی پکاؤ اللہ کی"۔

قدرت سے تھبہ مار کرنے۔

"آپ کا بھی تو یہی وظیرہ ہے"۔

"میں؟" وہ چونکے "میں نہ تین میں شریروں میں، میری بات چھوڑ دیں"۔

"میں ایک ایسے درویش کو جانتا ہوں جنہوں نے زندگی بھر شادی نہ کی۔ ان کا یہ دستور تھا کہ ہر تیرے پر چوتھے مہینے ہیرا منڈی جاتے، کسی کو بک کرتے، عالم برہنگی میں ایک دوسرے کے روپ و بیٹھ جاتے، جب خواہش اپنی شدت کی انتہا پر جا پہنچتی تو وہ اللہ کی طرف دھیان موڑ لیتے۔ جسمانی خواہش ختم ہو کر قلب میں ڈھل جاتی۔ پھر وہ الحمد للہ کا ورد کرتے ہوئے چوبارے سے اتر آتے"۔

"یہ تیرے پر اسرار بندے" - قدرت سکرائے۔

وہ خاموشی یہ خاموشی:

میں نے طیارے میں بیٹھے ہوئے زائرین کی طرف دیکھا۔ وہ سب خاموش

اس روز جب ہم طیارے میں بیٹھ کر کراچی سے جدہ جا رہے تھے، اس روز بھی طیارے پر خاموشی چھائی ہوئی تھی۔

وہ خاموشی اس خاموشی سے کسی قدر مختلف تھی۔ اس خاموشی میں امید تھی، تقدس تھا۔ اس خاموشی میں انظراب تھا، ہوس تھی۔ وہ خاموشی اللہ کے حضور میں حاضری دینے کے شوق سے بھری ہوئی تھی۔ اس خاموشی میں کچھ پانے کی تمنا تھی، اس خاموشی میں پالینے کا زعم تھا۔

ان کے چہروں پر خوشی کی سرخی تھی کہ کب کراچی پہنچیں، حاجیوں کی گاڑی میں بیٹھیں۔ گاڑی ہر شیش پر رکے، پلیٹ فارم پر بھوم ہو، لوگ ان کی زیارت کے لیے بے تاب ہوں۔ عوام ان کی طرف سرست سے دیکھیں، ان کے ہاتھ چو میں، بلاں لیں، تقدس بھری نکالیں انہیں کھیرے رکھیں۔ مگر دنیں پھولوں سے لد جائیں، منہ زبانی اظہار عجز کے باوجود وہ تقدس کے تحفت پر بیٹھ جائیں، سورچھلیں حرکت میں آجائیں۔

جہاز چلتا رہا چلتا رہا۔

ہوش چھائی رہی چھائی رہی۔

زاروں کے دل دھڑکتے رہے حتیٰ کہ کپتان کی انگریز نما آواز گونجی پیٹیاں باندھ لو، سگریٹ بجھادو، ہم کراچی ائیر پورٹ پر اترنے والے ہیں۔

زارین کی باچھیں کھل گئیں۔

بیگ، لوٹے، کبل، ٹوکریاں بازوؤں تلنے لگنے لگے۔ الحمد للہ کی سرگوشیاں گونجیں۔

جہاز رک گیا۔ جہاز سے اتر کر ہمیں قناطوں سے بنے ہوئے ایک وسیع

احاطے میں لے جایا گیا۔ لاڈ پسیکر سے اعلان ہوا تھا: ”یہاں اپنے سامان کا انتظار فرمائیں۔“

منوجی مہاراج:

جوں ہی زائرین نے کراچی ائیر پورٹ کے اس احاطے میں قدم رکھا، دھننا ایک کایا پلٹ عمل میں آئی۔

ج پروانہ ہونے کے وقت جب ہم نے کراچی کو خیر با و کہا تھا تو زائرین نے اپنے اپنے عہدے، سماجی مقام، اپنی اپنی حیثیت، ذات پات سب امتیازات، تمغہ، طرے اور سندیں اتنا حصہ تھے اور سب نے زائر کی حیثیت اختیار کر لی تھی۔

پندرہ ہیں دن سر زمین حجاز پر کوئی صاحب نہ تھا، کوئی سرمایہ دار نہ تھا، کوئی سید نہ تھا، کوئی آقانہ تھا۔ وہاں صرف اللہ تھا، اس کا رسول تھا اور باتی بندے ہی بندے۔ وہ مفلس و ہجان و غنی سب ایک تھے۔

والپسی پر کراچی ائیر پورٹ پر قدم رکھتے ہیں گویا منوجی مہاراج نے اپنا منتر پھونکا اور رحاجیوں کی کایا پلٹ ہو گئی۔

کسی نے چھاتی پر اتنا بڑا تمغہ لگالیا اور چھاتی تن گئی۔ کسی نے گردن پر وہی پرانا کلف لگالیا اور گردن اکڑ گئی۔ کوئی صاحب بن کر انگریزی ایکسٹ (ACCENT) میں سبحان اللہ، سبحان اللہ کرنے لگا۔ کوئی سید بن کر داڑھی میں خلال کرنے لگا۔ کسی کو دھننا یاد آ گیا کہ ارے میں تو کفر ہوں اور اس کی گردن ڈھلک گئی، کوئی تن کروی آئی پی بن گیا۔

اس کایا پلٹ کے بعد احاطے میں گلیوں اور باشتیے تھے، برہمن تھے، ہشودر تھے، حاکم تھے، حکوم تھے۔ نہ کوئی زائر تھا نہ حاجی۔

دھنڈ لکا:

احاطے میں پہنچ کر میں یوں ڈھیر ہو کر گر پڑا جیسے غبارے سے پھونک نکل
جائے تو وہ چھپھڑا بن کر رہ جاتا ہے۔

گذشتہ بیس دن سرزین حجاز پر اپنے نمائشی عجز کے باوجود میں ایڑیاں اٹھا کر
چلتا پھر تارہاتھا۔ کیوں ناایڑیاں اٹھا کر چلتا؟ میں سعودی حکومت کے خصوصی مہمان
کا ساتھی تھا۔ میرے لیے پاش ہو ٹلوں میں کرہ رینزو تھا۔ وردی میں ملبوس بیرے
میرے ارڈر دیں مر لیں مر کرتے پھرتے تھے۔

پھر مسجد نبوی میں میں حضور اعلیٰ کے ادنی غلام کی معیت میں داخل ہوتا تھا۔ یہ
حیثیت بھی کوئی معمولی حیثیت نہ تھی۔ پھر جدہ میں مجھے سنیر صاحب سے ہاتھ ملانے
کا اعزاز حاصل ہوا تھا۔

کراچی پہنچ کر رفتا مجھے اپنی اوقات یاد آگئی۔ گردوں پر ایک دھنڈ لکا چھا
گیا۔

روشنی کی کرن:

پھر اس دھنڈ لکے میں ایک کرن سی چمگی۔ میں نے سراٹھا کر دیکھا، کرن نے
ایک متسمم دل کش شکل اختیار کر لی اور وہ میرے رو برو کھڑی ہو گئی۔ میں گھبرا کر اٹھ
بیٹھا۔

"آپ کا بہت بہت شکریا!"، وہ بڑے خلوص سے مسکرائی۔ "میں آپ کی کیا
خدمت کر سکتی ہوں؟"۔ وہ بولی "کہیے تو میں آپ کو گھر پہنچا دوں؟" "خیس نہیں تکلیف
کی بات نہیں، مجھے دلی راحت ہو گی۔"

مجھے کچھ سمجھ میں نہیں آ رہا تھا۔ ذہن میں دھنڈ کے انبار لگے ہوئے تھے۔

زبان کسی خلامیث کی طرح خلاء میں نگلی ہوئی تھی۔ احساسات شل ہو رہے تھے۔
پھر ایک گلابی ہاتھ میرے طرف بڑھا۔ اچھا اچھا خدا حافظ! اس دوستانہ مگر
نگین ہاتھ نے میرا ہاتھ تھام لیا۔ ایک جسم چمکا اور وہ چل گئی۔

آپ سے کہہ دوں تو کیا حرج ہے کہ گوزندگی بھر میری تمنا رہی کہ کوئی
خوبصورت خاتون مجھ سے بات کرے، ہاتھ ملانے لیکن اگر کبھی یہ واقعہ عمل میں آ
جائے تو میرے پسینے چھوٹ جایا کرتے ہیں۔

سوتا جا گتا:

پھر ایک اتنی لمبی کالی سیاہ کارا حاطے کے دروازے میں آکھڑی ہوئی۔ دو
باوردی افراد لپکے۔ ایک نے دروازہ کھولا، دوسرے نے فرشی سلام کیا اور وہی
خاتون کار میں سوار ہو گئیں اور کار آواز پیدا کئے بغیر روانہ ہو گئی۔
”ارے! میں چونکہ گربیدا رہو گیا۔“

اس وقت میں یوں محسوس کر رہا تھا جیسے میں سوت جا گتا ابو الحسن تھا جو ایک
ساعت ظل الہی بننا ہوتا، دوسری ساعت ابو الحسن۔

”ارے!“ میں نے سوچا ”اتنی لمبی کالی سیاہ کار والی نے مجھ سے ہاتھ ملایا
تھا، میرا شکریہ ادا کیا۔ میں نے اپنے ہاتھ کی طرف دیکھا، وہ لمب پھر سے جا گئے لگا۔
”یا اللہ میں کون ہوں۔ ضرور میں کوئی بڑا آدمی ہوں ورنہ وہ محترمہ میرا شکریہ ادا
کیوں کرتی، مجھ سے ہاتھ کیوں ملا تی۔ ہاں ہاں میں کوئی معمولی آدمی نہیں ہوں۔“
”ارے!“، دفعتاً مجھے خیال آیا ”یہ محترمہ وہ خاتون تو نہیں تھی جسے میں جدہ
کے سفیر کے گھر سے کراچی ساتھ لایا تھا؟“

سفر کے دوران میں نے اس خاتون کی طرف کوئی توجہ نہ دی تھی۔ اگر وہ ایک
ہوش سفر کے دوران میں مجھے باشنتیہ نہ بنادیتی اور خود SPHINX بن کر میری

نسوں پر نہ چھا جاتی تو یقیناً میں اس خاتون کے وجود سے بے نیاز نہ ہوتا۔

"کھودیا کھودیا" میں نے سوچا "اور کچھ نہیں تو اسے کہہ کر اپنا سامان ہی چھڑا لیتا۔ کہو میں بیٹھنے کے عذاب سے فتح جاتا۔ کشم کے افروں کی رعونت سے جان چھوٹ جاتی کھودیا کھودیا!"

سونا ہی سونا:

پھر میں اپنی باری کے انتظار میں سامان سامنے رکھنے زمین پر بیٹھا تھا۔ بیٹھا رہا، بیٹھا رہا۔

پھر کشم کا ایک افسر مجھ سے پوچھ گچھ کر رہا تھا۔

"یا آپ کا سامان ہے؟"

"جی!"

"کیا کیا ہے اس میں؟"

"سامان ہے۔"

"سوالات ہو؟" اس نے مسکرا کر پوچھا۔

"ہاں"۔ میں نے سوچے سمجھے بنا کہہ دیا۔

وہ مسکرا یا "کتنا ہے؟"

"اڑے یہ میں نے کیا کہہ دیا۔" میں گھبرا گیا۔

افر رازدار نامداز سے بولا۔ "مجھ سے کہہ دیجئے، آپس کی بات ہے۔"

"جی!" میں نے کہا۔

"کتنا ہے؟" اس نے پوچھا۔

"بہت ہے" میں نے کہا۔

"کتنے تو؟"

"تو لوں ماشوں میں نہیں۔"

"تو پھر؟"

"اً تنا سونا لایا ہوں کہ حد و حساب نہیں۔"

"سامان میں ہے؟"

"اوہوں" میں نے لنگی میں سر ہلا دیا۔

"کہاں ہے؟"

میں نے سینے پر ہاتھ رکھ دیا "یہاں" سونا دوں کوئی نہ تھا لیکن اب بات کو
نبھانا جو تھا۔

پیشہ:

عین اس وقت لاڈ پیٹر سے اعلان ہوا "ممتاز مفتی اگر آگئے ہوں تو
معلومات کے خیمے میں آ جائیں"۔
ایک ساعت کے لیے مجھے اپنے کانوں پر یقین نہ کیا مجھے بھلا کون جانتا ہے
یہاں۔ کسی کوئیرے آنے کی اطلاع بھی تو نہیں۔
کوئی پھر سے اعلان دہرا رہا تھا۔

ارے واقعی میرا نام پکار جا رہا تھا۔ میری گردن اکڑ گئی۔ کشمکش کا افسر سکڑ کر
باشنتیہ بن گیا۔ گلیور نے اس کی طرف تمسخر بھری نگاہ سے دیکھا۔ "دیکھا ہم وہ سونا
لانے والے ہیں جن کے مد دگار باہر موجود ہیں، جن سے لمبی کاروں والی محترمہ ہاتھ
ملاتی ہیں۔ پیشہ ہٹ جاؤ، ہٹ جاؤ، راستہ چھوڑ دو"۔ افسر سر کھجانے لگا۔

معلومات کے خیمے میں پہنچا تو شاہ صاحب، قیصر، جے اور ارم سب موجود
تھے۔

شاہ صاحب بولے "میں سامان لے آتا ہوں، آپ تینیں ٹھہریئے۔"

جھوں دی کھوتی

کراچی پہنچتے ہی وہ طسم ٹوٹ گیا۔ وہ بجلی کا کرنٹ جس نے مجھے بلب کی طرح روشن کر رکھا تھا، کٹ گیا۔ میں دن اس جذبے سے سرشار ماحول نے میری چبات کی کڑوی گولی پر شکر کا جو کونک کر رکھا تھا وہ اتر گیا۔ ملعم اتنے کے نیچے کا پینٹل اتر آیا۔ پھر وہی کراچی تھا وہی میں تھا۔ مور کے پر اتنے کے بعد کالا کتو کائیں کائیں کر رہا تھا۔

کوئے اور نہس راج:

اس روز پہلی مرتبہ میں نے محسوس کیا کہ میر اوطن کا لے کوؤں کی آمادگاہ ہے۔ سب کائیں کارہے تھے، سب میں میں کی رٹ لگا رہے تھے اگر آپ یک دم ”تو“ سے ”میں“ پر گرجا میں تو ذہن کو یک دھچکا ضرور لتا ہے۔ اس دھچکے سے اپنے آپ کو محفوظ کرنے کے لیے میں نے وہی طریقہ اپنالیا جو چوبائی کی آمد پر اپنا تاہے۔ میں نے اپنی آنکھیں بند کر لیں۔ بے شک گرد و پیش کوؤں سے بھرا ہے، بے شک سبھی ”میں میں“ کی تسبیح کر رہے ہیں لیکن میں کو انہیں ہوا، میں تو حاجی ہوں جو نواز آگیا ہے، جس کی تمام آلاتیں دعل چکی ہیں، جو قابل تعظیم ہے۔

”لوگوا آؤ، دیکھو یہ تمہارے سامنے کون کھڑا ہے۔ اس کی عظمت کو تسلیم کرو، اس کے مر جنے کو پہچانو، اس کے ہاتھ چھو۔ یہ ہاتھ ہیں جنہیں سبز جنگل کو تھا منے کا اعزاز حاصل ہوا۔ ان میں خانہ خدا کی دیواروں کے لمس کی خوبیو باقی ہے۔ یہ ہاتھ آنکھوں سے لگاؤ۔“

پھر جو میں نے گرد و پیش پر نظر ڈالی تو وہاں کوئے نہیں تھے بلکہ کیڑے مکوڑے ریگنگ رہے تھے اور ان کے درمیان میں یوں کھڑا تھا جیسے راج نہس ہو۔

منکر:

قیصر جس کے پاس میں ٹھہرا تھا میری عظمت کو تسلیم کرنے سے قطعی منکر تھا۔ اسے احساس ہی نہ تھا کہ میں کون تھا کہاں سے آیا تھا۔ وہ سمجھتا تھا کہ میں وہی متاز مفتی ہوں جو بیس روز پہلے بازار میں کھڑا اس کے ساتھ چاٹ کھارہا تھا۔ اسے یہ شور ہی نہ تھا کہ میں مکہ مدینہ سے آیا ہوں۔ وہ میرے ساتھ ایسا سلوک کر رہا تھا جیسے میں سرز میں حجاز سے نہیں بلکہ چپوں کی لمیاں سے ہو کر آیا تھا۔ البتہ اس کی بیگم بے کی نگاہوں میں عقیدت اور احترام کی جھلک ضرور تھی اور ان کی بیٹی ارم توجہ بے کی شدت سے بے حال ہو رہی تھی۔

"اچھا تو انگل آپ نے خانہ خدا کے پھیرے لیے تھے؟"

"آپ نے سنک سود کو چو ما تھا؟"

"آپ نے مسجد نبوی میں بزر جنگل کو یوس دیا تھا؟"

وہ سوال پرسوال کیے جا رہی تھی اور ہر ثابت جواب پر خوشی سے گویا پاگل ہو جاتی۔ نہستی، ہتالی، بجائی، آنکھوں میں شرارے چھوٹتے۔ پھر قیصر کوئی عمومی بات کہہ کر سارا مزا کر کر دیتا۔ چلو یا رچل کر چاٹ کھائیں۔ اسے اتنا شور نہیں تھا کہ معزز لوگ بازار میں کھڑے ہو کر چاٹ نہیں کھایا کرتے۔

قیصر کے رویے نے میرا کراچی میں رکنا دو بھر کر دیا۔ جی چاہتا تھا کہ فوراً گھر چلا جاؤں لیکن اگر گھروں نے بھی مجھ سے یہی سلوک کیا تو؟
 حاجی پیشیل:

اخبار میں یہ خبر پڑھ کر کہ اسی روز کراچی سے ایک حاجی پیشیل ٹرین چل رہی ہے، میرا جی چاہا کہ میں ہواںی جہاز کی بجائے ریل گاڑی سے اسلام آباد جاؤں۔

مجھے کئی بار حاجی پیش ٹرین دیکھنے کا اتفاق ہوا ہے۔ گاڑی میں نورانی شکلوں والے بوڑھے بیٹھے سیچ میں مصروف ہوتے ہیں۔ ان کے چہروں پر عجیب سی روشنی ہوتی ہے۔ انداز میں بے پایاں سکون اور ٹھہراو ہوتا ہے۔

یہ پیش ٹرین ہر بڑے سٹیشن پر رکتی ہے۔ ہر بڑے سٹیشن کے پلیٹ فارم پر لوگوں کا ہجوم ہوتا ہے۔ وہ عقیدت بھرے، اضطراب بھرے شوق سے حاجی کا انتظار کر رہے ہوتے ہیں۔ ان کے ہاتھوں میں پھولوں کے ہار ہوتے ہیں، ہونٹوں پر سبحان اللہ ہوتا ہے۔ دل اسلامی جذبے سے سرشار ہوتے ہیں۔

جب گاڑی پلیٹ فارم پر رکتی ہے تو اللہ اکبر کے نعروں سے فضا گوختی ہے۔ پھر لوگ ہاربانہوں پر لٹکائے ڈبوں کی طرف بھاگتے ہیں۔ ڈبوں کی کھڑکیوں سے نورانی چھرے جھانکتے ہیں۔ لوگ حاجیوں کے ہاتھ چومنتے ہیں، ان کی بلا میں لیتے ہیں۔ ان کے روپ و صریح کارکھڑے ہوتے ہیں۔ کوئی لفظ جوان کے منہ سے نکلے اسے یوں دل کی ڈبیا میں رکھ لیتے ہیں جیسے ہ موتی ہو۔

پیش ٹرین سفر کرنے والے حاجیوں کو کھانے پینے کا فکر کرنے کی ضرورت نہیں ہوتی۔ پیشتر سٹیشنوں پر لوگ دیگیں دیگیے لیے منتظر ہوتے ہیں۔ ان کی خواہش ہوتی ہے کہ حاجیوں کی خدمت کریں۔ جنہیں خود حاضری کی سعادت نصیب نہیں ہوتی وہ ان کی زیارت کو نیم حاضری سمجھتے ہیں۔

میرا جی چاہتا تھا کہ میں صحیح پیش ٹرین میں سفر کروں۔ لوگ میرے ہاتھ چو میں، میرے منہ سے نکلے ہوئے لفظ کو موتی سمجھ کر رکھ لیں۔ میری بلا میں لیں، میری آواز بھگت کریں۔ لیکن مجھے میں اتنی جرأت نہ تھی کہ قیصر کو کہتا۔

جذبے کی راب:

جو کہہ دیتا تو قیصر قہقہہ مار کر نہ پڑتا اور مجھے شرمساری ہوتی۔ قیصر جذبے کو

قابل تحسین چیز نہیں سمجھتا۔ وہ ایک عملی آدمی ہے۔ اس کا کہنا ہے کہ مسلمان کو جذبہ لیے ڈوبانا ہے۔ جذبہ عمل، کام اور جدوجہد کے راستے میں ایک عظیم رکاوٹ ہے۔ تیر کے خیال مطابق سب سے بڑی عبادت یہ ہے کہ وہ کام جو تمہیں سونپا گیا ہے اسے دل لگا کرو، جان مار کر کرو، خوش اسلوبی، شوق اور اہتمام سے کرو۔ اور سب سے بڑھ کر یہ کہ دیانت سے کرو۔

میں نے ڈرتے ڈرتے تیر سے کہا: ”میں نے کہا چلو یار شیش پر چل پیش کو دیکھیں۔“

وہ تہقہہ مار کر ہنسنے لگا ”حج پیش تو گاڑھے جذبے کی راب ہوتی ہے۔ اس میں ڈوب جاؤ تو کسی کام کے نہیں رہتے۔ لوگ اپنے جذبے کی راب سے حاجیوں کو لت پت کر دیتے ہیں، ان میں عظمت کا ایک جھوٹا احساس جگادیتے ہیں، انہیں بندے سے بہت بنا دیتے ہیں۔ ان کی اناکو پھر سے استوار کر دیتے ہیں۔ نہیں، ہم شیش پر نہیں، جائیں گے۔“

اس کے بعد میرا جی چاہتا تھا کہ ابھی طیارے پر سوار ہو کر گھر جا پہنچوں۔ تیر کی رفاقت میرے لیے ناقابل برداشت ہو گئی تھی۔

جیسے گئے ویسے لوٹے:

جب لکٹ کنفرم کرنے کے لیے ہم پی ای اے کے فتر پہنچ تو وہاں چند ایک دوست مل گئے۔ انہوں نے مجھے گھیر لیا۔

”اچھا تو حاجی صاحب تشریف لے آئے۔“ ایک بولا۔

وہ سرا کہنے لگا: ”نہیں، ان پر تہمت نہ لگاؤ۔ یہ تو غالباً دوئی گئے تھے۔ حج پر گئے ہوتے تو چہرے پر یہ پوست نہ ہوتی۔“

”پوست تو نہیں،“ تیرے نہ کہا ”رمدی ہے، وہی پرانا رمدانہ انداز ہے۔“

"جیسے گئے ویسے ہی لوٹ آئے" ایک نے تھوہر مارا "جھوٹوں دی کھوتی او تھے آن کھلوتی"۔ اب انشا ان میں پیش پیش تھے۔ بولے "مفتی جی وہ آپ کی اتنی لمبی داڑھی کیا ہوئی، ہم نے تو ساتھا کہ مفتی جی بالکل بدل گئے ہیں، داڑھی رکھلی ہے، تجد پڑھتے ہیں، ولایت سے نوازے جانے کا خطرہ لاحق ہو گیا ہے، ہم تو ڈر گئے تھے لیکن شکر ہے اللہ کا کہ جیسے تھوہو ویسے ہی لوٹ آئے۔ بچپن میں کوئی نیک عمل کئے ہوں گے جن کے صلے میں خطرہ ٹل گیا"۔

میں نے کراچی سے روانگی کی خبر کسی کو نہ دی تھی لیکن جب میر اطیارہ اسلام آباد پہنچا اور میں باہر لکلا تو پیرزادہ، راجہ، نور محمد، والی، آغا بھی وہاں موجود تھے۔ انہوں نے مجھے گھیر لیا۔ میری گردن ہاروں سے لگنی پیرزادہ نے ہٹ جاؤ بہت جاؤ کا نعرہ لگایا اور پھر اپنا کیسرہ نکال کر میری تصویریں کھینچنے لگا۔ اس اہتمام پر خوشی کی ایک لہر دل میں دوڑ گئی۔ دن بیرون اچھا لیکن مجھے محسوس ہونے لگا کہ بات نہیں بات بُنی۔ اہتمام تو تھا، پھولوں کے بار بھی پہنچے۔ مسلکر ہشتوں بھرا خیر مقدم بھی تھا لیکن وہ تقدیس بھرا احترام نہ تھا۔ میں نے کئی بار بہانے بہانے باتھا گئے بڑھایا لیکن کسی نے اسے نہ چوما۔ کوئی سینے پر ہاتھ باندھ کر میرے رو برو کھڑا نہ ہوا۔ کسی نے میری بات کو موتی سمجھ کر نہ اٹھایا، کسی نے سجان اللہ سجان اللہ نہ کہا۔ مجھے شک پڑنے لگا کہ وہ جانتے ہیں کہ میں جیسا گیا تھا ویسا واپس آگیا ہوں۔ مجھے محسوس ہونے لگا جیسے وہ در پر دہ مجھ پر نہس رہے ہوں۔

وحید پیرزادہ نے وہی اب انشا والی بات دہرائی۔ بولا "آپ نے داڑھی کیوں منڈ وادی؟ اسے رہنے دیتے کیا حرج تھا"۔

"کون سی داڑھی؟" میں نے پوچھا۔

"وہی جو آپ نے سر زمین چاپ رکھی تھی۔ شہاب صاحب کہتے تھے، آپ نے

داری رکھ لی ہے، چہرہ نورانی ہو گیا ہے۔ انہوں نے تو ہمیں ڈرائی دیا تھا"۔

"ہم تو سمجھتے تھے کہ ایک دوست ہاتھ سے گیا لیکن الحمد للہ کہ کوئی خطرہ نہیں"۔ راجہ نے کہا۔

جب میں گھر پہنچا تو اقبال بولی "آ گئے! چلو اچھا ہوا، جیسے گئے تھے ویسے ہی آ گئے"۔

اقبال کی قسم کی مسلمان خاتون ہے۔ وہ جذبے کے اظہار کو اچھا نہیں سمجھتی۔ اس کے نزدیک دنیا داری کو دیانت سے بھانا اسلام کا سب سے بڑا مطالبہ ہے"۔ وہی ممتاز مفتی:

میرا خیال تھا کہ میری آمد کی خبر کر محلے والی آئیں گے لیکن وہی نہ آیا۔ انہیں علم ہی نہ تھا کہ میں حج پر گیا ہوا تھا۔ محلے والوں، گھروں اور دوستوں کی سر دھرمی کی وجہ سے میرا دل بیٹھ گیا۔ اور وہ حاجی جیسے میں بڑی امید اور امنگ سے اپنے ساتھ لایا تھا، عزیزوں کی سرد مہرمی کی وجہ سے سک سک کر دم توڑ گیا۔ اس کا یہ انجام دیکھ کر میں نے انتقام اسی پر اُنے بوسیدہ غلیظ ممتاز مفتی کو نکالا اور اپنے آپ پر طاری کر لیا۔

"وہ شیشہ ہائے مے کشی
کہ مصلحت اسی میں تھی
جنہیں وہی پڑے پڑے
وہیں کی خاک کھا گئی
پھر ان کو دھو رہا ہوں میں
یہ کیا بنا رہا ہوں میں"

نہیں نہیں:

ہاں کبھی کھارا کیلے میں، جب زندگی اک اکتا ہٹ سی محسوس ہونے لگتی ہے تو ایک کالا بے ڈھبا کوٹھاسا ابھرتا ہے اور وہ آ کر چاروں طرف سے مجھے گھیر لیتا ہے۔ پھر وہ میرے گرد گھومتا ہے، گھومے جاتا ہے اور مجھے یوں محسوس ہوتا ہے کہ مجھ سے کہہ رہا ہو: ”آؤ، ایک بار پھر آ کر میرے گرد گھومو۔ ایک بار پھر میرے گرد پھیرے لو۔ کب آؤ گے، ہم انتظار کر رہے ہیں۔“

”نہیں نہیں، میں چیخ کر انھوں بھاگتا ہوں۔ میں نہیں آؤں گا، میں نہیں آؤں گا، میں پھیرے نہیں لوں گا۔“

”مجھے ڈر ہے کہ اگر میں نے پھر حاضر ہو کر پھیرے لیے تو میں کبھی واپس نہیں آؤں گا۔ بلکہ وہ ہیں اب تک یوں گھومتا رہوں گا جیسے خلاء کا سیارہ ہو۔“

”نہیں نہیں، میں پھر نہیں جاؤں گا، نہیں جاؤں گا، میں لذت پرست نہیں بنوں گا۔“

”کالے کوٹھے کے گرد پھیرے لیما“ سے بڑھ کر کوئی لذت نہیں، کوئی نشر نہیں، کوئی کیف نہیں۔

تعارف

مذیر احمد

متاز مفتی ایوان آداب کا سر بر آورده رکن ہے۔ اس نے زندگی کے نشیب و فراز دیکھے ہیں۔ وہ تلخ و شیریں سے دوچار ہوا ہے۔ مختلف النوع تجربات کے الاؤ سے گزر رہے۔ اس نے اپنے مشاہدات اور تجربات کو افسانے اور ناول کے واسطے سے قارئین تک پہنچایا ہے۔ ہر پڑھنے والے کے ذہن میں اس کا ایک غالب تصور ہے۔ باغی اور بستکن کا تصور، ایک ایسا لکھنے والا جس نے زندگی کے چہرے پر پڑے دیز پروں کا چاک کر کے اصلیت کی مسلسل تلاش کی ہے۔ معاشرتی رویوں پر چڑھے منافقت کے لبادوں کو تار تار کیا ہے۔ کبھی طنز و مزاح کے تھیار سے اور کبھی متضاد واقعات، خیالات اور محسوسات کو فن کارانہ سیاق و سباق مہیا کر کے۔

بظاہر یہ حیرت انگیز بات معلوم ہوتی ہے مگر ہے امر واقعہ۔ متاز جذباتی و فکری نجح پر جتنا باغی ہے، اظہار کے پیمانے میں وہ اتنا ہی روایت کا پاسدار ہے۔ اس کی نشر میں ہمارے بلند پایہ نشر نگاروں کی گونج سنائی دیتی ہے۔ اس کے فقرون کے آہنگ کے پیچھے تو ان روایت جھلکتی ہے۔ اس کی تحریروں میں ایک ایسی لے ہے جو اپنی باطنی قوت کے ذریعے قاری کے رد عمل کے اتار چڑھاؤ کو متعین کرتی ہے۔ وہ اعلیٰ درجے کا صناع ہے اور واقعات و خیالات کو جوڑ اور گوندھ کرنا میاٹی کل تیار کرتا ہے۔ یہاں تک کہ باریک ترین جزئیات ہیئت و قیع کا جزو لانیفک بن جاتی ہیں۔ اس کے ہاں استعاروں اور شبیہوں کی نوعیت زیادہ تر بصری ہے۔ یہی وجہ ہے وہ زندگی کی کہانی صرف بیان نہیں کرتا بلکہ اس کی تصویریں بھی دکھاتا ہے۔ ان میں رنگ بھرتا ہے۔ کہیں گہرا کہیں ہلکا۔ اس کے رنگوں میں قوس قزاح کی سی دل کشی اور جامعیت ہے۔

رپورتاژ "لیک" کے مطالعے سے پتہ چلتا ہے کہ ممتاز کی صنایی پہلے کی طرح اب بھی تابناک ہے۔ نظر میں زور ہے، لے کا زیر و بم ہے، مشاہدے کی ہمہ گیریت ہے، ہیبت گردی کا شغف برادر قائم ہے، جزری کار جان بھی جاری ہے مگر فن کے اس جادو کے پیچھے کافر مانقطہ نظر میں زبردست تبدیلی آچکی ہے۔ میں سب سے پہلے اس تبدیلی کی نشاندہی کرنا چاہتا ہوں کیوں کہ اس کا تعلق ایک اہم فکری مسئلے سے ہے۔

زندگی ایک جھمیلا ہے..... بھول چلیاں ۔ کوئی ایک گلی کا اسیر، کوئی دوسرا گلی میں گم۔ سب کو راستے کی تلاش ہے۔ باہر نکلنے کا راستہ۔ ایسے مقام کی جگہ تو جہاں پر کھڑے ہو کر زندگی کے اسرار کا مکمل مشاہدہ کیا جائے مگر سب راستے محروم و لگتے ہیں۔

مطالعے، مشاہدے اور تجربے کی بنابر بر سوں بعد آدمی کو ایک ہیولی نظر آتا ہے اور وہ اس تک پہنچنے کے لیے راہ وضع کرتا ہے، ٹھیک چلتے ہیولی نظروں سے او جھل ہو جاتا ہے اور اس کے ساتھ ہی راہ بھی گم۔ بر سوں کی ریاضت سے اور اک کے دائرے میں آنے والی حقیقت وابہے میں بدل جاتی ہے۔ تاریکی ہی تاریکی! اور پھر گھپ اندر ہرے میں روشنی کا کوندا۔ از سرنو تلاش کا سفر!! کیا معلوم اس کا نتیجہ بھی مختلف نہ ہو۔ شاید زندگی واہموں کا دھارا ہے۔ جو موت کے ساکت سمندر میں جا گرتا ہے۔

مگر ممتاز مفتی کا انداز نظر منفی کبھی نہیں رہا۔ وہ ہمیشہ ثابت باتوں اور روایوں پر زور دیتا رہا ہے۔ وہ آنکھوں کی پلکوں اور تجھیں کی انگلیوں سے ہمیشہ حقیقت کا ملاشی رہا ہے۔ تلاش اور رجائیت سے اس کی افتادیج کا صحیح سراغ ملتا ہے۔ اس لیے جب ایسے شخص کا استوار کیا ہوا حقیقت کا مینار گرتا ہے تو وہ ما یوی کاشکار نہیں ہو سکتا۔ وہ

ایک اور مینار کھڑا کرتا ہے۔

کہا جاسکتا ہے کہ ممتاز مفتی حقیقت کے مینار کو منہدم کر کے نور کا مینار استوار کرنے میں مصروف ہے۔ "لیک" اسی تحریف و تعمیر کا روپ رکھا ہے۔ ممتاز کے لمحے میں بیک وقت احساس شکست بھی ہے اور احساس فتح مندی بھی، ناستیل جیا اور فیشی کا دلچسپ کا امتران!

میں وثوق سے نہیں کہہ سکتا کہ ممتاز مفتی کا دوسرا سفر کب شروع ہوا؟ مگر ایک قاری کی حیثیت سے مجھے سب سے پہلے اس وقت جھٹکا لگا جب میری نظر سے وہ مضمون گزر جو اس نے چند برس قبل شہاب کے افسانوں کے مجموعے "ماں جی" کی تعاریفی تقریب کے موقع پر پڑھا تھا۔ اور پھر میں اپنی یادداشت کو ٹوٹا۔ قیاس ہے کہ اس میں یہ تبدیلی ۱۹۶۰ء کے لگ بھگ شروع ہوئی۔

زیرِ نظر پورتاڑ کے ایک حصے میں ممتاز نے ان مصنفین کا ذکر کیا ہے جن کے زیر اثر اس کی طبیعت میں بغاوت کا جذبہ پروان چڑھا اور اس نے ہر راویتی ڈھانچے کو بشمول مذہب کے، شک کی نظر سے دیکھا۔ مگر یہ ذکر سرسری ہے۔ رپورتاڑ اصل میں معرفت کے اس دروازے سے متعلق ہے جو اس کے دوسرا سفر کا نقطہ آغاز ہے۔ اس سفر میں اسے کیا ہاتھ لگا؟ میں چند نکات کی شکل میں درج کرتا ہوں۔

۱: موجودات کی کثرت مخفی وحدت کا پرداہ ہے۔

۲: وحدت حقیقت ہے اور کثرت بھول بھلیاں۔

۳: وحدت تک رسائی وجدان کے ذریعے ممکن ہے۔ عقل صرف بھول بھلیوں میں کھوکرہ جاتی ہے۔

۴: معروف اور معلوم کا احاطہ ناقابل یقین حد تک نگ ہے۔ نہ معلوم اور

پا سرا حقيقة و سعی و عریض ہے۔

۵: اسرار کا پتہ چلانا ہر کس و ناکس کے اختیار میں نہیں۔ اس سلسلے میں نور کا سب سے بڑا مینار رسول اللہ ﷺ کی ذات گرامی ہے۔

۶: اس نور سے اخذ فیض کرنے والے لوگ محدودے چند ہیں جو دنیا میں ہمیشہ موجود رہتے ہیں۔

ان مراتب کا ایک سلسلہ ہے اور ان میں سے ہر ایک پاس حسب مرتبہ ابلاغ کا ایک واسطہ ہے۔ یہ واسطہ مخصوصاً نرمیاضت کا شر ہے۔ چنیدہ لوگوں کا یہ گروہ خدا سے خاص تعلق رکھتا ہے۔ اس تعلق کی وجہ سے ان کا باطن زمانوں پر محیط حقیقت کا آئینہ دار ہے۔ مستقبل کے طرز ازان کی نظر میں ہیں۔ نہ صرف یہ بلکہ ان کا ایک الوہی روں ہے جس کے باعث وہ عصری واقعات کے بھاؤ پر اثر انداز ہوتے ہیں اور اپنے اردو گردبکھرے ہوئے جائیں، جب خبر اور اندھے عوام الناس میں ان کے ظرف کے مطابق روشنی اور فیض بانجھتے ہیں۔

قدرت اللہ شہاب انہی لوگوں میں سے ایک ہے۔

رپورتاژ میں شہاب کی شبیہ بار بار ابھاری گئی ہے۔ وہ ربانی بے نیازی کا مجسم ہے مگر حال کی کیفیت میں اسرار کے بوجھ تلے شیشے کی طرح ترخ جاتا ہے، اپنے آپ کو چھپاتا پھرتا ہے۔ صرف دو شخص دنائے راز ہیں، ممتاز مفتی اور ڈاکٹر عفت!

مندرجہ بالا نکات بڑی حد تک اس تصور حیات کی لفی کرتے ہیں جس کی ترسیل ممتاز نے اپنے فن کے ذریعے گذشتہ تقریباً بیس برسوں سے کی ہے۔ یہ علیحدہ موضوع ہے اور نہایت دلچسپ۔ میں اس سے قطع نظر کر کے سر دست ممتاز کے نبتاب نئے زاویہ نگاہ کے نظرات پر توجہ مرکوز کرنا چاہتا ہوں۔

ستھوں صدی عیسوی سے لے کر بیسیوں صدی تک یہ زمانہ انسانی تاریخ کا وہ حصہ ہے جس میں زیادہ تر سائنس پر تکمیل کیا گیا ہے۔ ماہیوں اور محرومیوں کے باوجود مجموعی طور پر رجائیت اور اعتماد کی فضای بر ایر قائم رہی ہے۔ یہ بجا ہے، اور اس فضا میں خوف اور عدم تحفظ کے گھنے بادل بھی اٹھ آئے ہیں، موت کے سائے بھی در آئے ہیں۔ اگر ایسا نہ ہوتا تو تعمیر و تحریب کی کائناتی ابدی شعوبت مکمل نہ ہوتی۔ مگر تحریب کے عمل کو تحقیق کے عمل کے غلاف بطور دلیل کے نہیں برتاؤ جاسکتا۔ انسان نے عقل و خرد کے سرچشمتوں سے فیض یاب ہو کر کائنات میں جاری و ساری تحقیقی اصول سے حیرت انگیز ہم آہنگی حاصل کر لی ہے اور وہ کائنات کی وسعتوں میں پھیل رہا ہے۔ یہ تو نہیں کہا جا سکتا کہ علم کی روشنی سے سب کچھ منور ہو گیا ہے یا ہو جائے گا بلکہ معاملہ اس کے بر عکس ہے۔ سائنس کا علم جتنا وسیع ہوتا ہے اتنا ہی زیادہ اسے اپنی کم مانیگی کا احساس ہوتا ہے۔ ایک اس وجہ سے کہ کائنات روز بروز انسان کی توقع سے کہیں زیادہ وسیع نہ کلتی ہے۔ دوسری اس وجہ سے کہ کائنات ایک نہ ختم ہونے والے تحقیقی عمل سے گزر رہی ہے۔ جب تک سائنس دان پر ان روپوں سے واقف ہوتا ہے، نئے روپ دو گئے ہو جاتے ہیں۔ اقبال تو خود انسان کو اس تحقیقی عمل میں حصہ دار بتاتا ہے۔

جدید سائنس کی دریافتتوں کا دائرہ کتنا محدود ہے، اس کو بیان کرنے کے لیے میں کوئی سلسلہ کے خوبصورت جملے کا سہارا لیتا ہوں:

MOOREN SCIENTISTS ARE PEEPING

TOMS AT THE KEYHOLE OF ETERNITY

وجدان کو عقل کا ہر اول دستہ کہا جانا چاہیے، نہ کہ اس کا فم البدل! وجدان کے سحر علاقوں پر جب تک خرد کے خیمے نصب نہ ہوں وہ مجسم اور معاشرتی طور پر غیر

متعلق رہتے ہیں۔ عقل کی نفی کا ایک مطلب یہ بھی ہے کہ ہم اپنے آپ کو وجدان کے فیض کا نا اہل بنالیں اور زندگی کو، کم از کم اپنے لیے، انفرادی اور اجتماعی سطح پر محمد کر دیں۔ حرکت اور تبدیلی سے منہ موڑ لیں اور یوں تاریخی طاقتون سے منقطع ہو کر زندگی کے دائم روایں دواں قافلے سے جدا ہو جائیں۔ ایسی جدائی کا عذاب ہم نے طویل عرصے تک جھیلا ہے۔ یہ واقعہ بے سبب نہیں کہ بھروسہ فراق کا موضوع ہمارے ادب میں اتنا حاوی رہا ہے۔ دل چاہتا ہے کہ اب وصل کی باتیں ہوں۔ وصل کے پسند نہیں؟ مگر اس کا کیا کیا جائے کہ ہم نے اس کے لیے حضرت زیادہ پائی اور کوشش کم کی ہے اور:

لیس ملانسان الاما سعی!

جب سے نظرے نے خدا کی موت کا اعلان کیا ہے، خدا کی تلاش مشرق و مغرب میں تیزتر ہو گئی ہے۔ اس ضمن میں تمام علمی کاوشوں کا نتیجہ غالباً یہ ہے کہ خدا کی تلاش کا موثر ترین ذریعہ کائنات میں جاری و مداری تخلیقی اصول سے ہم آہنگی ہے تا کہ تخلیق کا عمل زیادہ بھر پور ہو سکے اور موت کے راستے مسدود کیے جاسکیں۔ یہ فعل اجتماعی نوعیت کا ہے اور اس کے لیے فرد کے پیروانہ مل (PARANORMAL) تجربات اور محسوسات پر بھروسہ نہیں کیا جا سکتا۔ یہ بات تو قابل فہم ہے کہ انفراد اپنے شعور یا اپنی بصیرت کی وسعت یا تنگ دامنی کی بنا پر کم مرتبہ یا بلند مرتبہ ہوتے ہیں، مگر ان کو پراسار محسوسات کے حوالے سے درجوں میں تقسیم کرنا اور زندگی کی پوری ڈگر کوان کا مر ہون منتقر اور دینا کہاں تک صحت مند رویہ ہے، میری سمجھ میں نہیں آتا۔ خیر یہ کوئی اہم بات نہیں۔ میری سمجھ میں تو چھوٹے چھوٹے معاملے بھی نہیں آتے۔ اصل بات یہ ہے کہ انسانیت کا معتقد بہ حصہ اس رویے کو سمجھنے سے قاصر ہے۔ کم از کم تعلیم یافتہ روشن خیال انسانیت کا معتقد بہ حصہ۔

مجھے خدشہ ہے کہ اس کی خواہشات اور ارادوں کے بر عکس اس معاملے میں ممتاز مفتی کا انداز فکر ایسے اداروں کے لیے باعث تقویت ہے جن کا کردار بیشہ سے عوام کے لیے گراہ کن رہا ہے۔ یہ تو یہ ہے کہ آخری تجزیے میں اس انداز فکر کے ڈائلئر PRIESTHOO کے اس تصور سے جاملتے ہیں جو اسلام کی روح کے منانی ہے اور جس کے خلاف اسلامی مفکریں نے مسلسل جہاد کیا ہے۔

اس جملہ مفترضہ کے بعد "لیک" کے ایک منفرد پہلو کا ذکر کرتا ہوں۔

ممتاز مفتی نے جس خوبصورتی سے اللہ اور رسول ﷺ کی انسانوی تشكیل پیش کی ہے اس کی داد نہ دینانا انصافی ہو گی۔ گوممتاز نے مقامات مقدسرے سے متعلق تمام تفصیلات اور عبادات کی جزئیات روپ تاثیر میں سہو دی ہیں تاہم اس کا ارتکاز اس داخلی تجربے پر ہے جس میں سے تمام زائرین گزرتے ہیں۔ ایک تو پورے جماعت کا اعتقاد کی خارجی تصور ہے، دوسرا سے اس تعلق خاطر کی تصور ہے جو زائرین حسب توفیق اللہ اور رسول ﷺ سے ایمانی اور جذباتی سطح پر محسوس کرتے ہیں۔ اس تجربے میں سینکڑوں درجے ہیں اور ممتاز نے بڑی چاہک دستی سے ان کا نقشہ کھینچا ہے۔ روپہ نبوی اور حرم شریف کو روپ تاثیر میں تخلی پیکر کے طور پر پیش کیا گیا ہے۔ جو باہمی کشش سے ایک دوسرے کی طرف حرکت کر کے اس نقطہ ساکت (STILL POINT) کی شکل اختیار کر لیتے ہیں جس کے ارد گرد دلوں کی دھڑکنیں اور زمانوں کے سمٹتے پھیلتے دائرے ہیں۔ ان دائروں کے اندر مختلف تاریخی ادوارہ ہیں اور مختلف رنگ و نسل کے لوگ ایک ہی نوع کے تجربے سے گزرتے ہوئے اسلامی یگانگت اور مساوات کی دل پذیر مثال نظر آتے ہیں۔ ممتاز نے داخلیت اور خارجیت کے امتزاج سے تجربے اور مشاہدے کا ایک جہان پیدا کیا ہے جس میں سائنس لیتے ہوئے عجیب سرشاری کی کیفیت محسوس ہوتی ہے۔

جب و ایمان کے ان داروں کے باہر زندگی کا حقیقی رنگ بھی نظر آتا ہے۔
حرص ولاچ کا بازار، نفسی کا عالم، نفس پرستی کے مناظر اور سب سے بڑھ کر مغربی
تہذیب کے اثرات جن سے مدینہ منورہ اور مکہ معظمہ کی مقدس سر زمین کی رعنائی اور
اصلیت مسخ ہو گئی ہے۔

گو مجھے "لیک" میں مضر بعض فکری مباحث سے شدید اختلاف ہے تاہم فنی
 نقطہ نظر سے اس روپ روتاڑ کی اس تاثیر سے انکار کرنا کفر ہو گا۔ جہاں تک مجھے معلوم ہے
جس کے بارے میں اس سے زیادہ بامعنی، فکر انگیز اور فن کارانہ روپ روپ روتاڑ اردو میں نہیں
لکھا گیا۔ اس صنف کی ذیل میں ہمارے ہاں جو قلیل اثاثہ موجود ہے ممتاز مفتی نے
اس میں گراں قدر اضافہ کیا ہے۔

ذوالفقار احمد تابش

"لیک" ممتاز مفتی کا روپ روپ روتاڑ آپ کے ہاتھوں میں ہے۔ اس کی
اشاعت کی داستان تو آپ قاسم محمود کی زبانی سنیں گے۔ میں تو ایک مشتاق اور منتظر
قاری کی طرح اس کی قسطیں سیارہ ڈائجسٹ میں پڑھتا رہا ہوں۔ پھر جب اس کی
اشاعت کا مرحلہ آیا تو مجھے اس کا مسودہ پڑھنے کا شرف حاصل ہوا، اس لیے کہ مفتی
صاحب نے مجھے اس کا دیباچہ لکھنے کا حکم دیا تھا۔ سرتالی کی مجال نہیں تھی اور نہ مجھے اب
تک علم نہیں کہ اس کے لیے میرا ہی منتخب کیوں کیا گیا۔

مفتی صاحب کا یہ روپ روپ روتاڑ پیچیدہ، تقدیرتہ اور پرده در پرده معافی کی ایک الیسی
و دلیسی ہے جس کی مثال کم از کم میرے سامنے نہیں ہے۔ ویسے معلوم نہیں کیوں مفتی
صاحب کو جوابات، پروں اور تہوں سے اتنی لچکی ہے۔ آپ جانتے ہیں ان کے
ایک مجموعے کا نام "پیاز کے چھلکے" ہے۔

پہلے ممتاز مفتی اپنے قلم کی تیز نوک سے نفس انسانی کے پیاز سے چھلا کا چھلا
اتار کر اس کے درون دیکھنے کے شوق میں بٹلاتھے۔ اب ان کے شغف میں فراسی
تبدیلی واقع ہوئی ہے اور آج کل وہ روح انسانی پر سے مریٰ اور غیر مریٰ پر دے اتار
کر پروں کے پیچے پیچے ہوئے کو فاش کرنے پر تلمے ہوئے ہیں۔

کرید، تلاش، جستجو، محظوظ کو عریاں کرنے کی خواہش، چھپے ہوئے کو فاش
کرنے کی آرزو، پوشیدہ کو ظاہر میں لانے کی تمنا مفتی صاحب کی فطرت میں یوں
موجود ہے جیسے پانی نمی۔ یہ تحقیق اور جستجو یوں تو شاید ہر انسان کی سرشنست کا حصہ
ہے کہ میرے خیال میں زندگی بنیادی جو ہر یہی ہے، لیکن بعض لوگوں کے خیر میں یہ
عنصر معمول سے کچھ زیادہ ہوتا ہے۔ یہی وہ لوگ ہیں جو تین محفوظ استمتوں کی جانب
سفر کرنے کی بجائے چوتھی سمت کی طرف جانے کو ترجیح دیتے ہیں۔ ایسے ہی
سر پھرے لوگوں میں ایک ممتاز مفتی ہیں جو چوتھی سمت کے سفر میں اپنے پیروں کے
تموئے لہو لہاں کر رہے ہیں۔

کچھ لوگوں کا خیال ہے کہ مفتی صاحب اچھا بھلا افسانہ لکھتے لکھتے اب قلمی
شعبدہ بازی پر اتر آئے ہیں۔ چونکہ اب ان کے پاس کہنے کے لیے کچھ نہیں رہا اس
لیے انہوں نے لوگوں کو من گھڑت قصے اور مافوق الفطرت کہانیاں سنانی شروع کر
دی ہیں۔ کچھ اصحاب تو یہ بھی کہتے ہیں کہ یہ حاپے میں مفتی صاحب اب تخلیقی طور پر
بانجھو ہو چکے ہیں۔ اب وہ محض اپنی تخلیقی حس کی تسکین کے لیے کوئی نہ کوئی شوشه
چھوڑتے رہتے ہیں۔۔۔۔۔ ان چہ میگوئیوں کا آغاز اس وقت ہوا جس "سوریا" میں
مفتی صاحب کا ایک مضمون "میں اور میرے اللہ میاں" شائع ہوا۔ ذاں طور پر مجھے
ان آراء سے اختلاف ہے۔ میں تخلیقی حاصل کی کسی ٹھوس اور جامد شکل کا قائل نہیں۔
میرا تو خیال ہے کہ مفتی صاحب جس راہ پر پہلے چل رہے تھے اسی پر گامزن ہیں۔

جس مشغله میں وہ اب تک رہے ہیں اسی میں منہمک ہیں۔ انہیں تو شروع ہی سے پیاز سے چپکے اتارنے کا شوق ہے اور وہ اب تک چپکے اتارتے جا رہے ہیں اگر کوئی فرق پڑا ہے تو محض اتنا کہ پہلے ان کے ہاتھ میں سرخ رنگ کا پیالہ تھا، اب سفید رنگ کا ہے۔

متاز مفتی کا یہ رپورتاژ پڑھ کر جانے مجھے قرآن پاک کی وہ تمثیل کیوں بار بار یاد آئی۔ جس میں حضرت موسیٰ اور حضرت نصر کے ایک عجوبہ سفر کا بیان رقم ہوا ہے۔ یہ داستان مجھے یوں بڑی مرغوب ہے کہ اس میں علم، تحریر اور عجز کے عناصر اس طرح باہم آمیز ہیں کہ عقل میں گنگ اور شعور شل ہو جاتے ہیں۔ ایسا اسرار، ایسی پرده داری، ایسا حسن اور ایسا اعجاز! اس فر کے دو مسافروں میں سے ایک جانتا ہے کہ اسے بتانے والے نے نظرے ہوئے اور آنے والے المحول کے اسرار سے آگاہی بخش رکھی ہے۔ وہ علم رکھتا ہے اور متین ہے۔ دوسرے انہیں جانتا اس لیے اس کے حصے میں تحریر آتا ہے۔ تحریر پے در پے سوالوں، معلوم کرنے اور جاننے کی شدید آرزو کو جنم دیتا ہے۔ حضر کی متناثر اور خموشی اور موسمی کا تحریر اور فطراب جب اپنے انجام کو پہنچتے ہیں تو عجز و جود میں آتا ہے۔ عجز اللہ کو پسند ہے چنانچہ وہ بندے کو سکھانے کے لیے اسے بڑے چکر دیتا ہے۔ بندہ جو سوچتا ہے، جو کرتا ہے، جو کرنا چاہتا ہے۔ جس کے ارادے بامددھتا ہے وہ اسے زیر وزیر کر کے ایسی گھسن گھیری میں ڈالتا ہے کہ بندے کے سامنے عجز کے سوا کوئی راستہ نہیں رہتا۔ حضرت علیؑ نے کہا تھا:

”مجھے اپنے عزائم کی ناکامی سے اپنے رب کا عرفان حاصل ہوا ہے۔“

اس رپورتاژ میں بھی مجھے یوں لگا جیسے قدرت اللہ شہاب جانتے ہیں اور چپ ہیں۔ متاز مفتی استفسار کرتے ہیں اور مفطر ب ہیں، جاننے اور معلوم کرنے کی خواہش انہیں ہر بل آتش زیر پار کھتی ہے۔ شاید یہی سبب ہے کہ وہ جا بجا اکھڑ جاتے

ہیں۔ صبر و ضبط کا دامن ان کی گرفت سے بار بار نکل جاتا ہے اور وہ گلہ گزاری سے لے کر چاک دامانی تک اتر آتے ہیں۔ ایسے موقعوں پر کبھی تو مجھے شہاب صاحب پر ترس آتا ہے کہ مفتی صاحب کی رفاقت نے انہیں کس عذاب میں بدلنا کر رکھا ہے اور کبھی متاز مفتی صاحب پر حرم آتا ہے کہ شہاب صاحب انہیں کیوں اس آتش وارفتہ سے آشنا کر دیا جو انسان کے نکمل وجود کو خاکستر کر دینے پر قادر ہے۔ پھر کبھی مجھے یوں لگتا ہے جیسے شہاب کو متوازن رکھنے کے لیے توازن دینے والے متاز مفتی کو ساتھ نہیں کر دیا ہے کہ کہیں شہاب صاحب بالکل ریزہ ریزہ نہ ہو جائیں، کہیں ان کا وجود تخلیل نہ ہو جائے۔ پھر کبھی مجھے احساس ہوتا ہے کہ مفتی صاحب جیسے مضطرب، مجس اور حلقے اتارنے کے شو قین کو قدرت اللہ شہاب صاحب کی ہماری اس لیے دی گئی ہے کہ انہیں علم، تحلیل، عمق اور عجز کے معنی سمجھ میں آجائیں۔

اس کتاب میں قدرت اللہ شہاب کی تصویر یا ایک غیر معمولی انسان کی تصوری کے طور پر ہمارے سامنے آتی ہے۔ جن لوگوں نے شہاب صاحب کو دیکھا ہے، اور ہمارے ملک کے لاکھوں لوگوں نے انہیں دیکھا ہے، ان کے لیے یقیناً یہ تصویر اجنبی ہوگی۔ شہاب صاحب یہاں کسی سالک، کھلی آنکھوں والے اور روشن ضمیر کے روپ میں نظر آتے ہیں۔ ایک پرانے آئی۔ سی ایس، ایک مقتدر سابق سی ایس پی، پاکستان کی بیورو کریمی کے ایک نہایت اہم اور فعال شخص کے بارے میں مفتی صاحب جو کچھ بیان کرتے ہیں اس پر یقین کرنے کو جی نہیں چاہتا۔ یوں لگتا ہے جیسے مفتی صاحب سوچ سمجھے منصوبے کے تحت ان کا غیر معمولی انسان کے طور پر ایج بنانے کی کوشش کر رہے ہیں۔ جیسے ان کی ہا معلوم نواز شات کا بدلہ چکانے کی سعی کر رہے ہوں۔ شہاب کو وہ بنا کر پیش کر رہے ہیں جو وہ نہیں ہیں یا نہیں ہو سکتے۔ مفتی صاحب کے بیانات پر بھلا کے شک نہیں گزرے گا لیکن میں سوچتا ہوں.....

کہ اس بات کا بھلا کے پتہ کہ کون کیا ہے؟ اندر اور باہر کے راز کون جانتا ہے؟ کوٹ پتوں کے پیچھے کون چھپا ہوا ہے، خرقہ و عبا و قبا کے عقب میں کون مستور ہے۔ کے معلوم؟ شہاب صاحب کے سلسلے میں مفتی صاحب جو کچھ بیان کرتے ہیں وہ عجیب ہی، غیر معمولی ہی لیکن اس کی تردید کے لیے میرے اور آپ کے پاس کیا ہے۔ کیا صرف یہ کہ قدرت اللہ شہاب ”صاحب“ آدمی رہے ہیں، حکومت کے اہم اور معتمد کارندے تھے، انہیں کئی حکومتوں میں کلیدی عہدے حاصل رہے ہیں، انہیں حکومت کے کئی سربراہوں کا اعتماد میسر رہا ہے؟ کیا یہ ثبوت یہ دلائل کافی ہیں کہ ان کے سہارہ شہاب صاحب کے ایک غیر معمولی انسان ہونے کی تردید کی جاسکے۔ میں تو یہ جانتا ہوں کہ انسان، بلکہ انسان ہی کیوں، اس کا نعت کی ہر شے جو کچھ لنظر آتی یا محسوس ہوتی ہے، اس سوانحی بہت کچھ ہو سکتی ہے، اور ہوتی ہے۔

ویسے ان چار یاروں کی نیولی ہے بھی بڑی طرفہ مختلف مزاجوں، جدا جدا طبیعتوں والے ان چہار درویشوں کو میں نے جتنا دیکھا ہے وہ میرے لیے حیران ہونے کا خاص سامان رکھتا ہے۔ شہاب صاحب، اشفاق احمد، ابن انشاء اور ممتاز مفتی۔ یہ منڈلی بڑی عجیب ہے۔ دیکھیں تو چاروں میں کوئی قدر مشترک نہیں، مگر چاروں کی مثال مرتع شکل کے ان چار کنوں کی ہے جو ایک دوسرے سے الگ الگ بھی ہیں اور ایک دوسرے کو یوں تھامے ہوئے بھی ہیں کہ اسی تھام سے ان کا وجود قائم ہے۔ شہاب صاحب کے بارے میں ان کے تینوں دوستوں سے میں نے جو کچھ سننا اور پوچھا ہے وہ اپنی جگہ کمال کی چیز ہے۔ ان میں ہر ایک ان کے سلسلے میں الگ رائے رکھتا ہے۔ اشفاق احمد و یہے تو قائل ہیں کہ شہاب صاحب ایک پراسرار شخصیت ہیں اور اپنا آپ کبھی کسی پر ظاہر نہیں ہونے دیتے۔ وہ ان کے چند پوشیدہ پہلوؤں اور اوچھل حصوں کی نشاندہی بھی کرتے ہیں۔ وہ دوستی کے ناطے سے اپنے

کچھ مشاہدات بھی بیان کرتے ہیں جو اتفاقاً ان کی نگہ کی زد میں آگئے ہیں، لیکن ان کے روئے میں ایک ٹھہراؤ، لاعلقتی اور بے پرواہی ہے۔ غالباً انہوں نے شہاب صاحب کی شخصیت کے ظاہر اور پوشیدہ پہلوؤں کے بارے میں وہی سمجھوتہ کر لیا ہے۔ شاید یہی سبب ہے کہ وہ شہاب صاحب کے پتو کی حدت سے بچے ہوئے ہیں ورنہ ان کا حشر بھی ممکن ہے مفتی صاحب جیسا ہوتا۔ ممتاز مفتی نے شہاب صاحب کو بے حد ترقیب سے دیکھا ہے۔ شاید اتفاقاً انہیں اس کا موقع زیادہ ملا ہے۔ وہ ان کے چشم دید گواہ ہیں۔ انہوں نے شہاب صاحب کے ایسے روپ آنکھوں سے دیکھے ہیں جو دوسروں پر ظاہر نہیں۔ لیکن اس دیدہ بازی میں ممتاز مفتی مارے گئے۔ وہ شہاب صاحب کی خاموشی، گہرائی، عنق اور اسرار کو سمجھنے کی کوشش میں بتا ہیں۔ وہ چھپے ہوئے کوچھوکر دیکھنا چاہتے ہیں۔ وہ انہیں بے نقاب دیکھنے پر تلے ہوئے ہیں۔ یہی وجہ ہے وہ بیک وقت اضطراب اور جھلائی کا شکار ہیں۔ وہ پیاز سے چھلکا اتنا چاہتے ہیں مگر غالباً یہ پیازدان کے بس کی بات نہیں۔ پھر ابن انساں ہیں، شہاب صاحب کے بہت ہی قریبی دوست۔ سرزا دار اور غمگزار۔۔۔ ان سے ایک بار میں نے شہاب صاحب کے بارے میں پوچھا۔ انہوں نے بڑی بے نیازی سے کہا:

”شہاب صاحب سے ہماری دوستی اور وضع کی ہے۔ اشفاق اور ممتاز مفتی کی طرح مجھے ان کی شخصیت کے اس گوشے سے کوئی دلچسپی نہیں جس کے یہ دونوں عاشق ہیں۔ میں تو شہاب صاحب کو ایک خوبصورت اور مکمل انسان سمجھتا ہوں۔ میرے لیے یہی کافی ہے۔ یوں بھی ان کے روحانی مراتب اور کمال کا محکم الگ ہے۔ اس سے ہمیں کچھ تعلق نہیں یا یوں کہیے کہ اس میں ہمیں درک نہیں۔ ممتاز مفتی کی طرح ہم ان مسائل کے غواص نہیں، ہونا چاہتے، کپڑے بھگونا نہیں چاہتے۔

ساحل پر رہنا پسند کرتے ہیں، کئی بار قوی شبہ ہوا کہ شہاب صاحب جو کچھ نظر آتے ہیں اس کے علاوہ بھی کچھ ضرور ہیں لیکن تحقیق و تحسیس کی تکلیف کبھی گوارا نہیں کی۔ میرا اپنا بھی یہی خیال ہے کہ ابن انشاء کا شہاب صاحب سے بالکل اور وضع کا تعلق ہے۔ مگر اشFAQ اور مفتی صاحب ان کے رمز شناس ہونے کے باوجود عجیب رویہ رکھتے ہیں۔ اشFAQ احمد تو اس لیے شہاب صاحب سے آنکھیں چراتے ہیں کہ کہیں ان کی شخصیت میں چھپے ہوئے آتش سوزان کی کوئی آوارہ چنگاری ان کے خرمن کو بھی نہ پھونک ڈالے۔ ایک روز میں نے کہا:

”آپ تصوف، اور ائمہ نفیات اور ما بعد الطیعات میں اتنی دلچسپی بھی لیتے ہیں، اور بے تحاشا پڑھتے بھی ہیں مگر آپ کے بقول آپ کا یہ شوق صرف اکینہ مک سطح تک ہی ہے۔ ذرا اس میدان میں اتر کر بھی دیکھئے۔ تھوڑی اسی سیاحت اس وادی پر خار کی بھی ہو جائے۔“

بے-بُلے۔ ”ہر گز نہیں۔ مجھ میں اتنی جرأت نہیں، میا میں کم از نی الحال یہ جرأت
نہیں کر سکتا۔ میری مثال سینٹ آگسٹن کے اس قول کی ہی ہے کہ

"GOD, MAKE ME PIOUS BUT NOT
TODAY"

ویے اشFAQ احمد، شہاب صاحب کے اثر سے زیادہ دیر تک بچ نہ سکیں گے۔
وہ ایک روز اس سمت کا سفر اختیار کریں گے یا انہیں کرایا جائے گا۔ ویے فی الحال
میں دیکھتا ہوں کہ اشFAQ احمد کی مثال اس بچے کی سی ہے جو بکری کے میخنے کو دیکھ کر
خوش ہوتا ہے۔ اسے چنگیاں مارتے دیکھ کر اس پر فریفہتہ ہوتا ہے لیکن اس کے قریب
جانے کی، اسے چھوٹے کی جرأت نہیں کرتا۔

یہ کتاب ان ہونے والے واقعات اور غیر معمولی مشاہدات سے بھری یڑھی

ہے۔ ایسے واقعات اور مشاہدات جو عقل کی گرفت میں نہیں آتے۔ اس لیے میں سمجھتا ہوں کہ سائنس اور علم کے زیر اثر دماغوں کے لیے یہ باتیں ناقابلِ یقین ہوں گی حالانکہ یوں بھی سوچا جاسکتا ہے کہ آخر ہونا کیا ہے اور انہوں کیا ہے کے پتا؟ کیا ہے اور کیا نہیں ہے اس کی دلیل کس کے پاس ہے؟ جو یہاں ہے وہ کہاں نہیں ہے اور جو یہاں نہیں وہ کہاں ہے، اس کا علم کے میرے ہے؟

راولپنڈی کا مجدوب، چنیوٹ کا ایڈو و کیٹ، مدینہ منورہ کی حمیدہ بنیگم اور بدرا کا شہید یہ سب کون لوگ ہیں، کیوں ہیں؟ ان سوالوں کا جواب کس کے پاس ہے۔ ہمارے علم کی حدود سے اگر ان کا تعلق نہیں قائم ہوتا تو کیا ہمارے علم کی حدیں آخری حدیں ہیں۔ کیا ان حدود سے آگے اور حدیں نہیں ہو سکتیں؟ کیا ایک افق سے آگے اور افق نہیں ہو سکتے؟ میر اخیال ہے کہ ہو سکتے ہیں بلکہ ہوتے ہیں۔ موسیٰ اور حضرت کی داستان فرا پھر پڑھ کر دیکھئے، شاید بعجز کی خوشبو نہیں بھی چھو جائے۔

ویسے ذاتی طور پر میں سوچتا ہوں کہ ممتاز مفتی نے یہ رپورتاژ لکھ کر اچھا نہیں کیا۔ انہوں نے جو کچھ مشاہدہ کیا ہے، جو کچھ ان کے محسوسات کی گرفت میں آیا ہے، جو کچھ انہیں بتایا گیا ہے، جو امانت انہیں سونپی گئی ہے، جس راز میں انہیں شریک کیا گیا ہے اسے یوں فاش بھی نہیں کرنا چاہیے تھا۔ انہوں نے دیدار اور وصال کی واردات سینے میں رکھنے کی بجائے چوک میں لا کر سجادی ہے۔ ایسی باتیں جو چھپ چھپ کرنے والی تھیں، جو سرگوشی میں بتاتے ہوئے بھی ڈرنا چاہیے تھا وہ انہوں نے چار کھونٹ نشر کر دی ہیں۔ اب ”نکلی ہونتوں چڑھی کوٹھوں“ والی صورت پیش آئے تو کسی کا کیا قصور لیکن یہ قصور کا مسئلہ بھی خوب ہے۔ قصور کس کا ہے اور کس کا نہیں ہے؟ میں سوچتا ہوں کہ شاید جس کی تہشیر ہوئی ہے وہ خود اپنی تہشیر

کروانا چاہتا ہو۔ شاید وہ پردوے میں رہتے رہتے اب تک آگیا ہو۔ ورنہ مفتی صاحب کی کیا مجال کہ اس راز کو یوں افشا کرتے۔ یہ تو محض الہ کارین گئے۔ شاید اس لیے کہ وہ اور بہت کچھ ہونے کے ساتھ ساتھ احسن الماکرین بھی تو ہے۔

کچھ بعد تو نہیں کہ اس کتاب کی اشاعت سے مفتی صاحب کو ڈھیروں گالیاں پڑیں۔ ان پر فتوے لگیں۔ اس کتاب کو BAN کرنے کی سفارش کی جائے۔ ان میں سے کچھ بھی ہو یا سب کچھ ہو، مجھے ذرا تعجب نہ ہو گا کہ وہ ایسے تماشے خود ہی کرتا ہے اور خود ہی دیکھتا ہے۔ پتا نہیں سے تماشے اتنے کیوں مرغوب ہیں۔ یہ جہاں، اس کا سارا کاروبار، یہ ساری کائنات اور اس ہاوس ہوتا شاہی تو ہے۔ دلچسپ، دل کش، خوف ناک، عقل کی نیادیں ہلا دینے والا تماشا۔ اور سب سے بڑے تماشے تو وہ ان کے بناتا ہے جنہیں وہ بہت عزیز رکھتا ہے۔ نبیوں کے باپ سے کہتا ہے کہ ہونے والے نبی کے گلے پر جھپری چلا دیے۔ وہ چلاتا ہے تو اسے بچا بھی لیتا ہے۔ اپنی ایک جھلک کا بہک سا عس دکھا کر موی کو پھاڑ پر بلاتا ہے۔ اور اس کے سر پر نبوت کی گھڑی رکھ دیتا ہے۔ موی لاکھ باتوں جوڑتے ہیں۔ واسطے دیتے ہیں۔ فریاد کرتے ہیں، مجھے نبوت کی حاجت نہیں۔ میرے بھائی کو نبی بنادے۔“ مگر گھڑی انہی کے سر پر لٹکا دی جاتی ہے۔ اپنے سب سے محبوب اور عزیز رسول کو طائف کے بھرے بازاروں میں اہواہان کردا ہے۔ دیکھا آپ نے کیا تماشا گر ہے۔ سو مفتی صاحب پر افشاء راز کی تھت بھی لگائی جائے تو کیونکر۔ مفتی صاحب کی کیا بساط کہ ایسی جرأت کر سکتے۔

”لیک“ ایک بے مثل کتاب ہے۔ اردو زبان میں اپنی نوعیت کی یہ پہلی انوکھی اور نادر کتاب ہے۔ یوں بھی کہ اسے ایک بے مثل انسان نے لکھا ہے۔ یہ انسان بھی انوکھا اور نادر ہے۔ یہ کتاب باہر سے اندر کی جانب سفر کی رواداد ہے۔ یہ

حاضر کے زوج غائب کی تصور ہے۔ یہ ظاہر کے ہزار دباطن کی کہانی ہے۔ یہ ساتویں سمت کے سفر کی داستان ہے جہاں زمان و مکان کی حدود اٹھ جاتی ہیں۔ یہ وقت اور زمانے کی کسی اور ہی DIMENSION کا قصہ ہے۔ یہ عشق اور سرستی، محبت اور وصال کی حکایت ہے۔ وہ لوگ جو ماں یکروں میڑ والے پیانے، ٹیکٹ ٹیکھیں، محب ب شیشے اور ایئر نائٹ ترازو لے کر ہرشے کو جانچتے، پر کھتے اور سمجھتے ہیں انہیں ”فی الحال“ اس کتاب سے کچھ حاصل نہیں ہو گا کہ عالم موجود کے ساتھ ایک عالم مثال بھی ہے اور عالم مثال میں چیزیں عقل اور آلوں سے نہیں، عشق اور وجود ان سے دیکھی اور سمجھی جاتی ہیں۔ یہ اس دنیا کی کہانی ہے جہاں دل اور دماغ کو حاضر ہونے کی اجازت نہیں۔ جہاں عقل و خدا اور فلکرو فلسفہ کے پر جلتے ہیں۔ ہاں جن کے باطن میں محبت کی کولی ملکی اسی بھی چنگاری ہے۔ جو دل اور دماغ کے آسیب سے کسی قدر بچے ہوئے ہیں، جو محض علم کے اسی نہیں ہیں ان کے لیے اس کتاب میں بہت کچھ ہے۔

THE END ---
